

सत्कार्योत्तेजक समा—धुलें.

श्री

रामदास आणि रामदासी

भाग दुसरा

श्रीसमर्थांचीं दोन जुनीं चरित्रें

एक, शिरगांवमठपति भीमस्वामीकृत भक्तलीला-

मृतग्रन्थांतर्गत तद्ग्रन्थासह शके १७१९

तील व दुसरें, खुद्द श्रीसमर्थशिष्य

तंजावरमठपति शहापुरकर

भीमस्वामीकृत शके

१६०३ तील

जगांत रामदास रे । तथा पर्दीच वास रे ।


निमग्न देवदास रे । विरोन देहभास रे ॥

धुलें—आत्माराम छापखान्यांत छापिलीं.

दासनवमी १८२८.

226547

L



अनुक्रमणिका

प्रस्तावना

पृष्ठांक.

रामदासी सांप्रदायाची पुनरावृत्ति	१
श्रीसमर्थांचीं चरित्रे	१०
श्रीसमर्थांची कविता	२२
श्रीरामदासस्वामी आणि श्रीशिवाजीमहाराज	३८
उपसंहार	५१

भक्तलीलामृत

श्रीसमर्थ	१
कल्याणस्वामी	६१
दत्तात्रेयस्वामी	६३
राघवस्वामी	६३
यशवंतस्वामी	६४
भानुदासस्वामी	६५
श्रीएकनाथ	७०
वामनस्वामी	८८
केशवस्वामी	८९
निरंजनस्वामी	९३
आनंदमूर्ति	९४
मालोपंत	९५
उद्धवचिदधन	९७
नामदेव	९८
तुकाराम	१०२
संतोजा पोद्दार	११४

माणकौजी बावा बोधले...	११८
कथा अनंताची	१२५
दामोदर देव	१३०
महामुद्रलभट्ट	१३१
अंबाबाई	१३४
नामदेव	१३६
जनाबाई	१३८
रामभट पोळे	१४३
निपट निरंजन	१४४
सच्छेंद्रनाथ	१४६
परिसा भागवत	१५०
सांवतामाळी	१५२
गोराकुंभार	१५३
जसवंत संत	१५३
कृष्णाजीपंत	१५५
(दुसरे) कृष्णाजीपंत	१५७
अर्जुन	१५९
जगमैत्रनागा	१६१
नरसीसरस्वती	१६१
परमानंद जोगा	१६२
मध्वमुनेश्वर	१६४
अमृतरावजी	१६५
वडवाळनागेश	१६६
शमनामीरपीर	१६६
चोखामेळा	१६७
समर्थशिष्य भीमस्वामीकृत श्रीसमर्थचरित्र			१७१

श्रीराम

१

रामदासी सांप्रदायाची पुनरावृत्ति

मुख्य येल्ल विचाराचा ।

त्यावरी बोलणें बरें ।

चालणें सत्य नेमाचें ।

नीति न्याय चुकौ नये ॥

श्रीरामदास.

श्रीसमर्थीच्या वेळचा रामदासी सांप्रदाय क्षणभर वाजूला ठेवून आज महाराष्ट्रांत आपणांस काय दिसत आहे याचा विचार केल्यास, गेल्या पांच पन्नास वर्षांत आपल्या महाराष्ट्रांत पांच पंचवीस नवीन सांप्रदाय उदयास आले होते, असें आढळून येईल. पैकीं कांहींचा उदय आणि अस्त एकाच काळीं झाला. कांहीं, कांहीं काळ रेंगाळत राहून, लयास गेले व कांहीं लयाला जाण्याची हल्लीं वाट पाहत आहेत. कायमचें बीजारोपण असें फक्त तीनच सांप्रदायांचें झालेलें दिसतें. वारकरी सांप्रदाय, रामदासी सांप्रदाय इत्यादि लहान मोठे जुने सांप्रदाय आहेतच. ह्या जुन्या सांप्रदायांचें स्वरूप पूर्वीं इतकेंच निर्मल, शुद्ध आणि कार्यक्षम राहिलें आहे किंवा कसें याविषयी शंका आहे. अथवा शंका आहे असें तरी संदिग्ध कां ह्मणावें? कोणाला नांवें ठेवावीं, किंवा कोणाचा गौण पक्ष विनाकारण चवाठ्यावर आणावा अशी मनांत कल्पना हि जर नाही, किंवा या प्रस्तावनेच्या द्वारे आपल्या घरचीं गाव्हारीं कोणा तिन्हाइतांना सांगावयाचीं आहेत असें हि जर नाही, तर स्पष्टपणें असें ह्मणण्यास काय हरकत असावी कीं, आमच्यांत जे जुने सांप्रदाय होते, ते जरी आज कसावसा जीव धरून असले तरी, त्यांचें मूळ स्वरूप पालटलेलें आहे इतकेंच नव्हे, तर त्यांची आज ओळख हि

बुजलेली आढळते. असें होणें अत्यन्त अनिष्ट होय. अजून ते सांप्रदाय आहेत तोंच त्यांचें यथार्थ ज्ञान सार्वत्रिक करण्याविषयी सांप्रदायिकांनीं प्रयत्न केला पाहिजे. ह्या जुन्या सांप्रदायांचें ज्ञान नव्या सांप्रदायिकांना हि आवश्यक आहे. जुन्यांच्या आश्रयानें आणि मदतीनें नवीन सांप्रदाय चालतील तर त्यांना त्वरित यश येण्याचा संभव आहे.

हे जे नवीन तीन सांप्रदाय ह्मणून मी ह्मणतो ते येणें प्रमाणें:-

- (१) प्राचीन विद्या आणि नीति यांचें ज्ञान करून देणारा पहिला सांप्रदाय.
- (२) झालेलें ज्ञान कृतींत उतरविणारा दुसरा सांप्रदाय.
- (३) ती कृति कां आणि कोणासाठीं करावयाची हें शिकविणारा तिसरा सांप्रदाय.

असे हे तीन सांप्रदाय आहेत. त्यांना त्यांच्या स्वरूपावरून नांवें ठेवावयाचीं झटल्यास, जिज्ञासु, चिकीर्षु आणि ऐतिहासिक सांप्रदाय अशीं तिघांस तीन नांवें अनुक्रमेणें शोभतील असें वाटतें. ह्या तिन्ही सांप्रदायांचें स्वरूप आज अत्यन्त अस्पष्ट आहे, पण महाराष्ट्राच्या विद्यमान स्थितीचा सूक्ष्म विचार करणारास तें दिसल्यावांचून राहाणार नाहीं, असा भरोसा आहे. याचा थोडासा खुलासा करूं.

या देशाची वेदकालीन स्थिति कशी होती, रामायणमहाभारताच्या काळीं कशा प्रकारची होती, हे दोन राष्ट्रीय ग्रंथ काय शिकवितात, या देशांत बौद्धधर्माचा प्रसार कसा आणि कितपत झाला, श्रीशंकराचार्यांनीं सनातन धर्माची पुन्हा प्रतिष्ठा कशी केली, ज्ञानेश्वरमहाराजांपासून तों तुकाराममहाराजांपर्यंत जे असंख्य साधुसंत होऊन गेले त्यांनीं महाराष्ट्रास कोणती नीति शिकविली, श्रीसमर्थरामदासस्वामीमहाराज यांनीं महाराष्ट्रास कोणतें वळण लाविलें, इत्यादि ज्ञान आपणांस झालें पाहिजे, ह्या थोर विभूतींचीं चरित्रें आपण अवगत करून घेतलीं पाहिजेत, अशी इच्छा धारण करणारा “ जिज्ञासु ” सांप्रदाय होय. आत्मविद्या आणि सामाजिक नीति यांचें

ज्ञान, हा सांप्रदाय करून देतो. ब्राह्मण, क्षत्रिय, वैश्य आणि शूद्र यांना हा सांप्रदाय त्यांचे त्यांचे गुणकर्म शिकवितो. महाराष्ट्रांतील साधुसंतांच्या ठिकाणी असलेल्या प्रेमाचें, निष्ठेचें आणि निरहंकाराचें शिक्षण या सांप्रदायांत मिळतें. सारांश, हा सांप्रदाय विचार करण्यास प्रवृत्त करितो. श्रीमत् दासबोधांत काय आणि इतरत्र काय, 'विचार, विवेक' यावर श्रीसमर्थाचा फार भर आहे; आणि तें खरेंच आहे. कोणता हि समाज विचारानें चालेल तर किती तरी अनर्थ टळतील. प्रत्येक मनुष्य विचार करूं लागेल तर चहाडी कोण करील, स्वजनद्रोहाचें पातक कोणाच्या सार्थी वसेल, यःकश्चित् स्वार्थासाठीं देशबुडवेपणा कोण पतकरील, परनिंदा करण्याचा धंदा कसा चालेल, दुराचाराला थारा कोण देईल, चैनींत काळ कोणाचा जाईल, स्वदेशवांधव दुःखसागरांत बुडत असतां हि स्वस्थ कोण वसेल, स्वतःच्या मानापमानाचें गाठोडें उराशीं बाळगून व्यवहारांत व राजकारणांत भ्रमिष्टाप्रमाणें कोण आचरण करील, सारांश परावलंबन दड करण्वाला कोण परोपरीनें मदत करील ?

असा हा पहिला सांप्रदाय आहे. या सांप्रदायांतील मनुष्य विचार करूं लागतो आणि नीतीची ओळख करून घेतो. शोध लावतां येईल इतक्या पूर्व काळापासून तों सर्वस्वाला मुकून परक्यांचें केवळ कौतुक करण्याची वेळ येईपर्यंत या देशांत जी विद्या होती तिचें संशोधन करून ती प्राप्त करून घेण्याचीं साधनें महाराष्ट्राला सुलभ करून देणें, हें या सांप्रदायाचें प्रमुख कर्तव्य होय.

नुसतें ज्ञान व्यर्थ होय. प्रसंगीं जें उपयोगीं पडत नाहीं, तें ज्ञान नव्हे. ज्ञानाची वडवड करतां आली ह्मणजे ज्ञान झालें असें मानणें चुकीचें होईल. शास्त्रिक ज्ञान हाडामासांत मुरून सहजगत्या तदनुरूप आचरण घडूं लागेल, तरच खरें ज्ञान झालें ह्मणून समजावें. वेदकाळापासून तों मराठ्यांच्या काळापर्यंतचें सारें ज्ञान झालें, पण त्यापासून जो धडा शिकावयाचा तो जर शिकला गेला नाहीं, तर हें असेल वरपंगी ज्ञान, होऊन न होऊन सारखेंच नव्हे काय ? आत्मा अमर आहे, जग नश्वर आहे, कसलें घर आणि दार घेऊन वसलात, जन्मोजन्मीं आईबाप, बहिणभाऊ, कन्यापुत्र आहेतच, तेव्हां आतां कोणाकोणाची काळजी करावी, पंचभूतात्मक देहावर समता कोणी करावी,

देहादि प्राणाचा । लोभची सोडावा । तेव्हांची जोडावा । पांडुरंग ॥ इत्यादि वेदांताच्या गप्पा मारतां आल्या, पण कमरेची एक दिडकी सुटतांना प्राण व्याकुळ होतो, द्रव्य आणि दारा याशिवाय चिंतन किंवा कीर्तन नाही, आणि प्राणाची आहुती देण्याचा प्रसंग तर लांबच राहो, पण परहितार्थ देह थोडासा देखील झिजत नाही, किंवा एकादें झुल्लक संकट आलें तरी देखील उरांत भरलेली धडकी सहसा निवत नाही, तर मग ह्या असल्या वेदांत्यांची कोणी टवाळकी केल्यास त्यांत काय वरें दोष आहे ? विकट प्रसंगाला लटपटणारें ज्ञान काय कामाचें ? कृतींत उतरेल तेंच ज्ञान. फार काय, पण ज्ञान ह्मणजेच कृति करणें. यः क्रियावान् सः पण्डितः । ज्ञानी मनुष्याची परीक्षा त्याच्या भाषणावरून करण्यापेक्षां कृतीवरून केली पाहिजे. परहितार्थ देह झिजविण्यास मनुष्य तयार झाला तरच पंचभूतात्मक देहाची काय मातब्बरी आहे, हें ज्ञान त्यास होऊन त्याची देहममता सुटली असें समजलें पाहिजे. कसें हि मोठें संकट आलें तरी त्याला धैर्यानें पाठ देऊन, युक्तिप्रयुक्तीनें जो समाजहित साधतो, तो ज्ञानी. हीं “चिकीर्षु” सांप्रदायाचीं लक्षणें होत. आत्मज्ञानाचें यथार्थ स्वरूप समजलें तर या दुसऱ्या सांप्रदायांतील लोकांना संकटाची पर्वा वाटणार नाही, अनर्थपरंपरा ओढवली तरी त्यांची शांति ढळणार नाही, त्यांचें मन गोंधळणार नाही व कालांतराच्या योगानें राष्ट्राचें जें स्थित्यंतर झालेलें असतें, त्याचा फायदा घेतां येईल तितका घेऊन ते आपला डाव अखेर साधतील. पहिल्या सांप्रदायापासून खरोखर ज्ञान झालें कां नाही, याची कसोटी या सांप्रदायांत लागतें. बोलण्याप्रमाणें चालण्यास हा सांप्रदाय शिकवितो. विचाराला जी गोष्ट पटली आणि मुखावाटे जी उच्चारली गेली, तदनुरूप वर्तन करण्यास हा सांप्रदाय भाग पाडतो.

प्राचीन नीति समजून ती आचरणांत उतरली ह्मणजे, तें आचरण कोणासाठीं आणि कशासाठीं करावयाचें, हें इतिहास शिकवितो. इतिहासाच्या वाचनानें स्वदेश आणि स्ववांधव यांवर प्रेम जडतें. वैभवशाली पूर्वजांच्या पराक्रमाचे, धैर्याचे, स्वदेशनिष्ठेचे प्रसंग पाहून त्यांच्या विषयीं स्वाभाविक अभिमान वाढूं लागतो; आणि असें झालें ह्मणजे, देह जो झिजवावयाचा तो कां आणि कोणासाठीं, याचा प्रकाश प्रत्येकाच्या अंतःकरणांत

पडतो. प्राचीन वैभवाची आठवण ठेवणारं राष्ट्र आपलं वैभव गमावीत नाही. प्राचीन गतवैभवाची आठवण झालेलं राष्ट्र तें वैभव पुनरपि प्राप्त करून घेतल्याशिवाय स्वस्थ राहात नाही. असा जगाचा अनुभव आहे. आठवण असते तोंवर वैभव असतं. आठवण बुजते तेव्हां वैभव जातं, आठवण होते तेव्हां वैभव परततं. सारांश, प्राचीन वैभवाची आठवण ठेवणं हें राष्ट्रीय कर्तव्य होय. ज्या राष्ट्राची ही आठवण बुजली असेल त्याला ती करून देणं, हें इतिहासाचें काम आहे आणि झणून या सांप्रदायाला “ ऐतिहासिक ” झटलं आहे. महाराष्ट्राच्या इतिहासाचीं साधनें शहरोशहरीं, खेडोखेडीं, क्षेत्रांच्या ठिकाणीं, जुन्या मठांतून, जुन्या घराण्यांतून लोळत पडलीं आहेत. त्यांची किंमत वाटावी तितकी अजून महाराष्ट्राला वाटू लागली नाही, हें आश्चर्य आहे. हीं साधनें नाहीशीं होणं किंवा असून अंधारांत पडणं झणजे महाराष्ट्राचा इतिहास नाहीसा होणं होय. आणि ज्या राष्ट्राला इतिहास नाही त्यानें पराक्रम केल्याचें एकादें तरी उदाहरण आहे काय? नाही; तर जग इतिहास हा राष्ट्राचा प्राण होय, असा याचा अर्थ होतो. त्या राष्ट्रीय प्राणाची आपण घ्यावी तितकी काळजी खरोखर घेत आहोंत काय? महाराष्ट्राच्या इतिहासाचीं साधनें गोळा करून उजेडांत आणण्याचें काम महाराष्ट्रानें किती तरी आतुरतेनें करावयास पाहिजे. राष्ट्रावर कोसळणाऱ्या पारतंत्र्याला कांहीं काळ थोपवून घरणाऱ्या श्रीमंत नाना फडणिसांचीं हजारां दत्तरे भेगवलीस धूळ खात पडली आहेत, ही गोष्ट आज कर्मत कमी दहा पंधरा वर्षे महाराष्ट्राच्या कानावर आली असून हि त्यासंबंधानें महाराष्ट्रानें कांहीं एक केलें नाही, ह्या एकाच उदाहरणावरून महाराष्ट्रांत कितपत जागृती झाली आहे, याचा अंदाज होतो. राष्ट्राचें पुनरुज्जीवन करण्याचें सामर्थ्य या सांप्रदायांत आहे. आपले विचार आणि आचार राष्ट्रदेवतेच्या चरणीं अर्पण करण्यास हा सांप्रदाय शिकवितो. या सांप्रदायाची दीक्षा घेणाराच्या अंतःकरणांत “ महाराष्ट्र ” हीं चार अक्षरे अढळ पद मिळवितात; आणि झणून या सांप्रदायाचीं तत्त्वे महाराष्ट्रसमाजांतील अगदीं खालच्या थरापर्यंत जाऊन पोचलीं पाहिजेत. ज्याला स्वदेश नाही किंवा स्वदेश असून हि ज्याला त्याची कल्पना नाही, असा आचारविचारवान् मनुष्य स्वदेशाच्या हिताविरुद्ध तिन्हाइताचा साह्यकर्ता झाला, तर त्यांत काय नवल आहे? परंतु या सांप्रदायाच्या योगानें महाराष्ट्राच्या प्राचीन उज्वल

स्वरूपाचा प्रकाश अंतःकरणांत पडल्यावर कोणता तरुण देशद्रोह करण्यास धजवेल? महाराष्ट्रासाठी महाराष्ट्रांत वारंवार जन्म घेण्याची स्फूर्ति तरुणांच्या अतःकरणांत हा सांप्रदाय उत्पन्न करील. महाराष्ट्राच्या विद्यमान स्थितीचें चित्र सर्वांच्या डोळ्यांपुढें प्रत्यक्ष आहेच, परंतु प्राचीन स्थितीचें चित्र एकदां तरुणांच्या अंतःकरणांत ठसलें गेलें, तर मग त्यांच्या नेत्रांतून वाहणाऱ्या अश्रुधारा वाया जावयाच्या नाहींत. ह्या सांप्रदायाचा अभ्यास करितांना तरुणांना भावी स्थितीचीं स्वप्ने पडूं लागतील व त्यांची इच्छा पवित्र असल्यामुळें ती पूर्ण करणें ईश्वराला भाग पडेल.

असे हे तीन सांप्रदाय महाराष्ट्रांत स्थिर झालेले दिसत आहेत. बाकीचे सांप्रदाय, एक तर लयाला गेले किंवा जाण्याच्या पंथांत आहेत किंवा याच तीन सांप्रदायांत अंतर्धान पावले आहेत. हल्लीं महाराष्ट्रांत ज्या संस्था, चळवळी किंवा उत्सव अस्तित्वांत आहेत, ते सर्व वरील सांप्रदायांपैकीं कोणत्याना कोणत्या एका किंवा अनेक सांप्रदायांत मोडतात, असें विचारान्तीं आढळून येणार आहे. ह्या सांप्रदायांत परस्परविषयीं वैमनस्य नाहीं इतकेंच नव्हे, तर ते एकमेकाला पोषक असे आहेत. त्यांच्यांत परस्परविरोध नाहीं; किंबहुना तिन्ही सांप्रदाय एकाच व्यक्तीच्या ठिकाणीं एकवटल्याशिवाय त्यास “ मराठा ” हें नांव धारणच करतां यावयाचें नाहीं. मराठा ह्मणजे जो स्वधर्म आणि स्वदेश यांना ओळखतो व त्यांची एकनिष्ठ सेवा करितो, तो. पहिल्या सांप्रदायांत स्वधर्माचें शिक्षण मिळतें, तिसऱ्याच्या योगानें स्वदेशावर प्रेम जडतें, व दुसऱ्या सांप्रदायानें स्वधर्म-स्वदेश यांची सेवा हातून घडते. पहिल्या सांप्रदायांत जें नैतिक शिक्षण मिळतें, तें दुसऱ्यांत आचरणांत उतरतें. पहिल्या सांप्रदायांतील शिक्षणापासून मन शुद्ध झालें, अंतःकरण प्रेमळ बनलें, प्राणिमात्राविषयीं दया उत्पन्न झाली, शरीरावरचें प्रेम उडालें, आर्गीं धैर्य आलें, संकटांची पर्वा वाटेनाशी झाली, परोपकार करावा असें वाटूं लागलें ह्मणजे मुमुक्षु दुसऱ्या सांप्रदायांत शिरण्याला अधिकारी झाला ह्मणून समजावें. आणि या सर्व नैतिक आचरणाचें पर्यवसान, तिसऱ्या सांप्रदायाच्या शिकवणीनें, स्वदेशसेवेंत होतें. सारांश, पहिला सांप्रदाय ज्ञानाचा, दुसरा कृतीचा, व तिसरा देशसेवेचा होय. अशा ह्या तीन सांप्रदायांपैकीं एका किंवा अनेक सांप्रदायाची दीक्षा प्रत्येक विचारी

महाराष्ट्रियानें धेतलीच पाहिजे. ह्या सांप्रदायांत प्रवेश करून घेण्याचा सर्व महाराष्ट्रियांना सारखा हक्क आहे. या तीन सांप्रदायावांचून महाराष्ट्राला अन्य गति नाही. तेव्हां यांतून कोणा हि महाराष्ट्रियाची सुटका होण्याला मार्ग नाही.

आजमितीस हे सांप्रदाय वाल्यावस्थेंत आहेत. त्यांचा पुढें प्रचंड प्रवाह व्हावयाचा असेल तेव्हां होवो, पण आज तर ते नदीच्या उगमाप्रमाणें लहान आहेत. अगदीं तुरळक अशा स्वतंत्र विचाराच्या माणसांच्या अंतः-करणांत आज त्यांना स्थळ मिळालेलें आहे. अशीं माणसें त्यांचें संगोपन नाना तऱ्हेच्या हालअपेष्टा सोसून करीत आहेत. त्यांचा पुढील मार्ग अगदीं विनधोक आहे असें हि दिसत नाही, तरी पण हे प्रवाह बंद पडणें आतां शक्य नाही. पाण्याच्या जिवंत झऱ्याप्रमाणें ते अखंड वाहतच जाणार, मग वाटेंत डोंगराला मुख्य लागो किंवा कांहीं हि होवो, ते आपला मार्ग काढीत सारखे पुढेंच जाणार.

आजचे हे तीन सांप्रदाय मिळून पूर्वीचा श्रीसमर्थाचा रामदासी सांप्रदाय होय. श्रीसमर्थांनीं रामदासी सांप्रदायाचें जें लक्षण दिलेलें आहे तें वाचकांस आठवतच असेल. त्या लक्षणाचा केव्हां हि विसर पडतां कामा नये, झणून फिरून एकवार तें येथें देऊं.

मुख्य हरिकथानिरूपण । दुसरें तें राजकारण ।

तिसरें तें सावधपण । सर्वविषई ॥ ११।५।४

हाच अनुक्रम आणखी दोन ठिकाणीं आहे.

हरिकथानिरूपण । नेमस्तपणें राजकारण ।

वर्तायाचें लक्षण । तेंही असावें ॥ ११।६।४

हरिकथानिरूपण । बरेंपणें राजकारण ।

प्रसंग पाहिल्याविण । सकळ खोटें ॥ १२।२।२९

ह्या लक्षणावरून रामदासी सांप्रदायाचीं तीन अंगें कोणतीं तीं स्पष्ट दिसत आहेत.

१ हरिकथानिरूपण

२ राजकारण

३ वर्तयाचें लक्षण

आणि आजमितीला महाराष्ट्रांत जे तीन सांप्रदाय दिसत आहेत ते

१ प्राचीन विद्या, नीति यांच्या संशोधनाचा ह्मणजे हरिकथानिरूपणाचा.

२ स्वावलंबनाचा, कृतीचा ह्मणजे वर्तयाचा.

३ स्वदेशसेवेचा ह्मणजे राजकारणाचा.

हे होत. आज जे तीन सांप्रदाय नवीन ह्मणून दिसत आहेत ते जुनेच आहेत, असें यावरून उघड होत आहे. याचा अर्थ असा होतो कीं, महाराष्ट्रास महाराष्ट्रधर्माची ओळख पटत चालली आहे. किंवा ओळख पटून असो किंवा न कळत असो, पण महाराष्ट्र आज पुनरपि रामदासी सांप्रदायाचाच आश्रय करूं पाहात आहे, हें स्वचित्त. महाराष्ट्राचा तो धर्मच आहे, तेव्हां, केव्हां ना केव्हां त्यास त्याची ओळख पुन्हां झालीच पाहिजे. जाति-स्वभाव दुरतिक्रम आहे. हाच न्याय राष्ट्राला लागू. मनुष्याचा मूळ स्वभाव अजिबात बदलणें जसें शक्य नाहीं, तसेंच राष्ट्राचा धर्म अजिबात लोपवून टाकणें शक्य नाहीं. हा डाव फार तर काहीं काळ साधतो, पण असला विपरीत प्रयत्न करणाराचें केव्हांना केव्हां तरी दांत पडल्यावाचून राहात नाहींत, इतकी गोष्ट खरी.

महाराष्ट्रांत राहून महाराष्ट्रधर्मांत येत नाहीं, असा कोण मराठा असूं शकेल? महाराष्ट्रियांचा-मराठ्यांचा-धर्म ह्मणजेच महाराष्ट्रधर्म. महाराष्ट्रभूमीवर नांदणाऱ्या मनुष्याला मी महाराष्ट्रांत नाहीं असें जसें ह्मणतां यावयाचें नाहीं, तद्वत् महाराष्ट्रधर्म ह्मणजे रामदासी सांप्रदाय हा कोणास नाकारतां यावयाचा नाहीं.

रामदासी सांप्रदायाचीं तिन्ही अंगे देशकालानुसार नवीन स्वरूपे धारण करून महाराष्ट्रांत बीजरूपानें उद्भूत झालीं आहेत ही अभिनंदनीय गोष्ट होय. तीं प्रवळतर होऊन त्यांचीं गोड फळे महाराष्ट्रास चाखावयास मिळतील तेव्हां खरीं. असा दिवस उगवणार हें भाकित करण्यास ज्योतिष-शास्त्राचा फारसा अभ्यास नको आहे. दिवस उगवणार, पण तो लवकर किंवा उशिरा उगवणें हें सांप्रदायिकांच्या निस्सीम व एकनिष्ठ भक्तीवर अवलंबून आहे.

अशी एकनिष्ठ भक्ति या नवीन सांप्रदायिकांच्या ठिकाणीं कशी प्रादुर्भूत व्हावी? असें होण्यास, जुन्या वारकरी सांप्रदायापासून कळकळ, प्रेम, निष्ठा, भाव इत्यादि सद्गुण शिकावे व श्रीसमर्थसांप्रदायापासून परिभ्रमण, विवेक, कष्ट, मरणाविषयीं वेफिकीरपणा, कीर्तीची चाड, वैराग्य, निस्पृहता, मृदु वचन, सहिष्णुता, परोपकारबुद्धि आणि उत्कटता या अकरा गुणांची त्यांत भर घालावी. असें झालें ह्मणजे साहसप्रियता, धैर्य, शांति, द्रव्यद्वेष, व्यक्ति-प्रपंचपराङ्मुखता, राष्ट्रहितैकपरता, इत्यादि अनेक राष्ट्रीय गुण नवीन सांप्रदायिकांच्या अंतःकरणांत उद्भवल्यावांचून राहणार नाहीत. यच्चावत् पौर्वात्य राष्ट्रांप्रमाणें, महाराष्ट्रमातेचीं हि लेकरें निसर्गतः पुराणप्रिय आहेत. जुन्या वळणावर नवीन मार्ग त्यांना कोणी दाखविला तर त्या मार्गानें जाण्यास त्यांची ना नसते; परंतु अजिबात नवीन पंथ स्वीकारण्याचें त्यांच्या जिवावर येतें. स्वदेशाभिमान हा शब्द नवीन असेल, पण ती भावना महाराष्ट्रास नवीन नाही. स्वदेशाभिमान ह्मणजे काय हें ऐकण्याला महाराष्ट्रसमाज तयार नसेल, पण महाराष्ट्रधर्म ह्मणजे काय हें शान करून घेण्याची जिज्ञासा व तदनु रूप आचरण करण्याची बुद्धि साऱ्या महाराष्ट्रास आहे. अशा प्रकारचें धोरण ठेवून नवीन सांप्रदायिकांनीं आपल्या मतांचा प्रसार करण्याचा प्रयत्न केल्यास त्यांना यश आल्यावांचून राहणार नाही. जुन्या सांप्रदायांची कास धरून नवीनांनीं आपल्या प्रयत्नांची दिशा ठरविली पाहिजे. जुन्यांतूनच नवीन सांप्रदाय निघाल्यासारखे दिसले पाहिजेत, नव्हे—निवाले पाहिजेत. जुन्याला सोडून नवीन सांप्रदायांत जोम येणार नाही. आमच्या हलगर्जीपणामुळे जुने सांप्रदाय दुर्बळ झाले आहेतच, तरी पण त्यांना सोडून नवीन सांप्रदाय चालतील तर ते हि सचळ होण्याचा

संभव नाही. आपल्या समाजाची रचनाच अशी आहे; किंवाहना एकंदर पौरात्य राष्ट्रांची हीच परंपरागत चाल दिसते. कोणी कांहीं हि ह्मणेत, पण आज वैभवसंपन्न असलेल्या पौरात्य राष्ट्रांनी याच मार्गाचा अवलंब केला होता. पायापासून नवीन इमारत उभारण्याचा प्रयत्न या हि देशांत पूर्वी कधी सफल झाला नाही व पुढें होणार नाही. हाच अनुभव आज-पर्वतचा इतिहास शिकवितो तेव्हां जुन्या पायावर नवीन इमारत उठविणें श्रेयस्कर होय.

हा जुना पाया बुजून देतां, महाराष्ट्रभूला अक्षयी मनोरम वाटणारें त्याचें यथार्थ स्वरूप लोकनिदर्शनास आणून देण्याच्या कामीं आपण थोडासा हातभार लावावा असा सभेचा हेतु आहे. धर्मसंमूढचेत महाराष्ट्राला ज्या सांप्रदायानें एकवार श्रेयस्कर असा महाराष्ट्रधर्म शिकवून कर्तव्याची ओळख करून दिली त्या सांप्रदायाचें स्वरूप कसें होतें, याची थोडी फार माहिती नवीन सांप्रदायिकांना करून देतां आली तर पाहावें, अशी सभेची इच्छा आहे व तदनुरूप तिनें चालविलेला प्रस्तुतचा प्रयत्न जुन्या व नव्या सांप्रदायिकांना सारखाच मान्य होवो, अशी प्रार्थना आहे.

श्रीराम

२

श्रीसमर्थांचीं चरित्रें

जगांत रामदास रे । तया पर्दीच वास रे ।
निमग्न देवदास रे । विरोन देहभास रे ॥

देवदास.

श्रीसमर्थांचें यापुढें आतां एकादें नवीन चरित्र लिहावयाचें ह्मणजे तें सर्व अंगांनीं विश्वसनीय व विस्तृत होईल तरच लिहिलें

पाहिजे. असें चरित्र लिहिलें जावें अशी सभेची फार इच्छा आहे, पण तें लिहिण्याची अजून वेळ आली नाही. ती वेळ येण्यापूर्वी त्यांच्या चरित्राचीं सर्व साधनें उपलब्ध होऊन प्रकाशित झालीं पाहिजेत. हीं साधनें तीन प्रकारचीं आहेत:—

(१) त्यांच्या वेळचीं व नंतरचीं त्यांच्या संबंधानें कागदपत्रे वगैरे (२) त्यांची कविता आणि (३) आजवर लिहिलीं गेलेलीं त्यांचीं चरित्रें.

त्यांच्या वेळचा किंवा नंतरचा पत्रव्यवहार अजून मुळींच प्रकाशित नाहीं झटलें तरी चालेल. जो कांहीं उपलब्ध झाला आहे तो अगदीं थोडा आहे. त्यांच्या शंभरपट जास्त उपलब्ध झाला पाहिजे. त्यांची कविता हि अजून अर्धीअधिक अप्रकाशितच आहे; तथापि ती बहुतेक सर्व उपलब्ध झाली आहे, ही भाग्याची गोष्ट होय.

आजवर लिहिल्या गेलेल्या समर्थीच्या चरित्रांना अंत नाहीं. खुद्द श्रीसमर्थीचे हजारो शिष्य होते, सात आठशे तर नुसते मठच होते. ह्या शिष्यांपैकीं व मठाधिपतींपैकीं कित्येकांनीं तरी त्यांचीं चरित्रें मोठ्या प्रेमानें, आदरानें आणि विस्तारानें गाथिलीं असलीं पाहिजेत. त्यांपैकीं आज कितीशीं उपलब्ध आहेत! ह्या दिशेनें सभेनें आतांपर्यंत केलेल्या प्रयत्नाचा विचार केला ह्मणजे समाधान मानण्याला मुळींच अवकाश मिळत नाही. आतांपर्यंत प्रकाशित, अप्रकाशित परंतु उपलब्ध आणि अनुपलब्ध पण ज्ञात अशीं श्रीसमर्थीचीं चरित्रें येणें प्रमाणें होत:—

१ कल्याणस्वामीकृत	अनुपलब्ध
२ उद्धवस्वामीकृत	"
३ भिमाजीबाबाकृत	या भागांत शेवटीं छापलेले
४ वासुदेवगोसावीकृत	अनुपलब्ध
५ मौनीगोसावीकृत	"
६ दिवाकरभटगोसावीकृत	"
७ अंताजीगोसावीकृत	"
८ कुंडाळकर देशपांडेकृत	"

१ वेणीस्वामीकृत "श्रीसमर्थप्रताप" ग्रंथ, अगदी थोडा भाग उपलब्ध, अप्रकाशित

१० सहापुरकर कुळकर्णी यांचे घरी जुनी लिहिलेली बखर, १६३०

अनुपलब्ध

११ गंगाधरमहाराजकृत, १६४०, अनुपलब्ध

१२ परळीवर असलेली चाळीसवंदांची बखर, १६४५, अनुपलब्ध

१३ मेरुस्वामीकृत अनुपलब्ध

१४ उद्धवसुतकृत, १६९६ चे पूर्वी, प्रकाशित

१५ महिपतिकृत १६८४ ते १६९६ "

१६ हनुमंतस्वामीकृत १७१५ "

१७ भिमाजीबावाकृत, १७१९, या भागांत आरंभी छापलेले.

१८ लक्ष्मणबावाकृत "श्रीसद्गुरुस्वरराज," १७२० चे सुमारास, उप०, अप्र०

१९ राजारामप्रासादिकृत "भक्तमंजरीमाला," १७५६, उप०, अप्र०

२० आत्मारामबावाकृत, १७८९, प्रकाशित

२१ गंगाधरबावाकृत, १७९२, उप०, अप्र०

२२ गंगाधर नारायण खानवलकरकृत, १७९८, उप०, अप्र०

२३ निनांवी, किरकोळ, काहीं उप०, अप्र०

पैकीं अनुक्रम संख्या १ ते १३ यांचा उल्लेख हनुमंतस्वामी आपल्या बखरीतच करितात. दुर्दैव असं आहे कीं, हनुमंतस्वामींनीं लिहिलेली श्रीसमर्थ्यांची बखर जी प्रकाशित आहे ती देखील शुद्ध छापलेली नाही. तेव्हां छापलेल्या प्रतींत १ ते १३ या सर्वांचा उल्लेख जरी नाही तरी आम्हांस चाफळ मठांत व इतरत्र ज्या बखरी उपलब्ध झालेल्या आहेत त्यांच्या आधारानें वरील संख्या दिली आहे. १ ते ९ पर्यंतचे श्रीसमर्थ्यांचे प्रत्यक्ष शिष्य आहेत, तेव्हां त्यांनीं श्रीसमर्थ्यांविषयीं लिहिलेली एक ओळ देखील किती तरी महत्वाची असली पाहिजे. परंतु अनुक्रम ३ खेरीजकरून बाकींच्यांनीं लिहिलेलीं चरित्रें अजून उपलब्ध नाहीत. १४ ते २३ पर्यंतचीं चरित्रें सर्व उपलब्ध असून १४, १५, १६ व २० प्रकाशित आहेत व १७ व या भागांत

प्रसिद्ध होत आहे. १९, २१ व २२ हे फार मोठाले ग्रंथ आहेत व ते जरी परंपरेतीलच माणसांनी लिहिलेले आहेत तरी पण ते अलीकडचे असल्यामुळे कधी काळी छापून निवतील किंवा नाही याविषयी शंकाच आहे. सारांश, अत्यंत महत्वाची व बहुमोल अशी जी १ ते १३ पर्यंतचीं चरित्रं तीं, ३ खेरजिकरून, उपलब्ध नाहीत. ३ रे अर्धवट उपलब्ध आहे. चाफळापासून पांच कोसावर मसुर गांव आहे व तेथून एक कोसावर शहापुर आहे. भिमाजीबाबा हे तेथील राहाणारे, समर्थीचेवरून शिवाजीमहाराजांबरोबर शके १५९७ त तंजावरास गेले होते व तेथेच मठ स्थापन होते. त्यांचा जन्म १५६४ त झाला होता व १६६३ त त्यांनी आपला देह ठेवला. त्यांनी लिहून ठेविलेलं श्रीसमर्थांचे चरित्र प्रस्तुत भागांत दिले आहे. समर्थ निजधामास गेल्यानंतर तिसऱ्या दिवशी भीमस्वामी तंजावराहून गडावर येऊन पोचले. “समर्थ परधामास गेल्याचें सविस्तर वर्तमानाबद्दल भिमाजीबाबा यांनी ५० ओव्या लिहिल्या आहेत” असें हनुमंतस्वामी क्लणतात. त्या ओव्या १० ते ४४ ह्या भागांत आहेत. आरंभीच्या ९ व शेवटच्या ६ ओव्या, आरंभीचे ५ कडके, शिवाय आरंभीची व शेवटची काही पदे असतीलच, इतकी गहाळ आहेत, त्याला इलाज नाही. चरित्र लहान खरं, पण फार महत्वाचें आहे. आतांपर्यंत जी प्रकाशित चरित्रं आहेत तीं सर्व श्रीसमर्थांच्या पश्चात् नव्वद वर्षांनंतर लिहिलीं गेलेलीं आहेत. श्रीसमर्थांना ज्यांनी प्रत्यक्ष पाहिले होते, त्यांचा अनुग्रह घेतला होता, त्यांच्या आज्ञेवरून मठ स्थापन करून जे महंत बनले होते, अशा कोणी समर्थशिष्याने लिहिलेलं चरित्र अजून दुसरें प्रकाशित नाही. या दृष्टीने पाहतां तंजावरमठपति समर्थशिष्य शहापुरकर भीमस्वामी यांनी लिहिलेलं प्रस्तुतचें त्रोटक चरित्र विशेष महत्वाचें होय. अशा चरित्रांत मिळणारी माहिती पुष्कळ अंशी विश्वसनीय असली पाहिजे व तिजपासून निवणारीं अनुमानें अथात् बहुमोल होत. या लहानशा पण सर्वस्वी प्रमाणभूत चरित्रापासून उपलब्ध होणारी माहिती आणि अनुमानें येथें एकत्र करणें गैर होणार नाही. तीं येणेंप्रमाणें:—

१ समर्थांचें लग्न सप्त घटिकांचें ठरलें होतें.

- २ एक नेसलेलें धोतर व एक पांघरलेलें उपरणें अशा दोन वस्त्रांसह लग्नसमारंभांतून समर्थ निसटले.
- ३ तों थेट गंगातीर गांठलें (जांब गांवापासून दोन तीन कोसावर) व गंगेंत उडी मारून पैलतीरास गेले.
- ४ तेथें श्रीरामचंद्राचें दर्शन घडलें.
- ५ सात दिवस अन्नपानशयन यांचें स्मरण नव्हतें.
- ६ हा कोणी तरी वेडा आहे असें लोकांस प्रथम बाटे, पण मागाहून त्यांच्यावर लोकांची पूर्ण भक्ति जडे.
- ७ लहान मुलांत मिसळून त्यांच्या बरोबर खेळण्याफिरण्याची त्यांना फार आवड असे.
- ८ शहापुरकर सतीबाईची अनुग्रहापूर्वीची जी गोष्ट हनुमंत-स्वामींनीं दिली आहे तिचा उल्लेख भीमस्वामींनीं केलेला नाही.
- ९ सतीबाईच्या बापाचें नांव विसाजीपंत व नवऱ्याचें नांव कमळाजीपंत. हनुमंतस्वामींनीं बापाचें नांव अबाजीपंत व नवऱ्याचें नांव बाजीपंत दिलें आहे.
- १० गोपाळ कोण? सतीबाईचा मुलगा दिसतो.
- ११ भीम कोण? प्रस्तुत चरित्रांत त्यांचें नातें दिलेलें नाही, पण हनुमंतस्वामी ह्मणतात कीं, बाईनें या मुलाला पुत्राप्रमाणें वाढविला होता. सतीबाईच्या चुलत भावाचा मुलगा भीम असें भक्तमंजरीमालेंत ह्मटलें आहे.
- १२ विश्वनाथसुत कोण? भीम तर नव्हे?
- १३ अंबाजी, मुरारीबा, आपाजी, गोविंद हे कोण होते याचा शोध लावला पाहिजे.
- १४ समर्थानीं सतीबाईचा पुष्कळ छळ करून त्यांची निष्ठा परीक्षून पाहिली व मग अनुग्रह केला.

- १५ शहापुरास श्रीसमर्थीचें भजन चाले तेव्हां पुष्कळ लोक श्रवणास येत. भीमानें त्यांच्या चरणावर मस्तक ठेविलें. भीमस्वामींच्या अनुग्रहाची जी गोष्ट हनुमंतस्वामींनीं सांगितली आहे तिचा उल्लेख स्वतः भीमस्वामींनीं केलेला नाही.
- १६ शहापुराहून श्रीसमर्थ चंद्रगिरीस रहावयास गेले. (चरेगांवच्या मागचा डोंगर तोच चंद्रगिरीचा उर्फ चांदोबाचा डोंगर. त्या डोंगरांतील समर्थीची गुहा अजून पाहावयास मिळते.)
- १७ चाफळास रामनवमीच्या उत्सवांत प्रतिपदेचा मान शहापुरकरांचा असे.
- १८ चाफळास उत्सवांत श्रीसमर्थ भजन, निरूपण करीत.
- १९ शिवाजीमहाराजांच्या आग्रहावरून समर्थ सज्जनगडीं राहावयास आले.
- २० संभाजीमहाराज गादीवर बसल्यानंतर समर्थीस भेटावयास आले होते.
- २१ समर्थ केव्हां केव्हां गुहेंत जाऊन बसत व पंधरा पंधरा दिवस बाहेर येत नसत. महत्त्वाच्या कामाशिवाय कोणास आंत हि येऊं देत नसत.
- २२ भीमस्वामींचें समर्थीस पत्र व समर्थीकडून त्याचें गेलेलें उत्तर हीं वाचलीं क्षणजे गुरुशिष्यांच्या परस्परप्रेमाचें कौतुक वाटतें.
- २३ प्रवृत्तीसी पाहिजे राजकारण ।
निवृत्तीसी पाहिजे विवरण ॥

२४ धन्य आत्मज्ञानी नर ।

सार्थक केळा संसार ।

त्यासी आह्वांसी अंतर । कांहींच नाही ॥

२९ भीमस्वामी विवाहित होते.

असो; १४ ते २३ पर्यंतचीं चरित्रें श्रीसमर्थींच्या पश्चात् निर्माण झालेलीं आहेत. लेखकांना प्रत्यक्ष माहिती नव्हती. प्रत्यक्ष ज्ञान असणें व परंपरेनें श्रवण करणें यांत महदंतर आहे. फार काय सांगावें, १६ वे चरित्रकार श्रीहनुमंतस्वामी हे खुद्द चाफळमठाचे अधिपति होत व १७ वे चरित्रकार भिमाजीबाबा हे चाफळपासून दोन कोसांच्या अंतरावर असलेल्या शिरगांवमठाचे अधिपति होत. दोघे हि सांप्रदायी इतकेच नव्हे, तर एक खुद्द श्रीसमर्थींच्या बंधूचे व दुसरे कल्याणस्वामींच्या बंधूचे वंशज होत. चाफळ व शिरगांव यांच्यांत एकच डोंगर काय तो आडवा आहे, असें असून उभयतांनीं लिहिलेल्या चरित्रांत कर्मांत कमी ३०।४० महत्वाचे फरक पडले आहेत. पिकदाणीची गोष्ट भोळारामबाबासंबंधानें घडली झणून हनुमंतस्वामी सांगतात, तर तिचा संबंध एकनाथजनार्दन यांच्याशीं होता झणून भीमस्वामी वर्णन करितात. तशीच खांडुकाची गोष्ट. समर्थ व कल्याण यांच्या संबंधानें ती गोष्ट हनुमंतस्वामी देतात, तर भीमस्वामी तिचा संबंध जनार्दनएकनाथ यांच्याशीं जोडतात. हें असें कां व्हावें, समजत नाहीं. एकाच काळीं दोन कोसांच्या अंतरावर इतक्या परस्परविरुद्ध दंतकथा सांप्रदायामधें प्रचलित असल्या, याचें नवल वाटतें. तात्पर्य, श्रीसमर्थींच्या खुद्द शिष्यांनीं लिहिलेलीं त्यांचीं कांहीं चरित्रें उपलब्ध होण्याच्या पूर्वी त्यांचें नवीन चरित्र लिहिणें इष्ट नव्हे.

श्रीसमर्थींचे चरित्रकार झणून वर जीं त्यांच्या शिष्यांचीं नांवें दिलीं आहेत, त्यांखेरीज आपणांस आतांपर्यंत अज्ञात आणि अनुपलब्ध अशीं त्यांचीं किती तरी चरित्रें असतील, तीं एका परमेश्वरासच माहीत. शिवाय समर्थींचे बंधु श्रेष्ठ, समकालीन साधु तुकाराममहाराज, पंचा-यतनापैकीं रंगनाथस्वामी, केशवस्वामी, जयरामस्वामी, आनंदमूर्ति व सां-

प्रदायी वामनपंडित, रघुनाथपंडित, उद्धवचिद्धन, आनंदतनय, अनंत-
गोसावी, वेणीस्वामी, देवदास, शिवाजीमहाराज, वगैरे शिष्यांनीं कोणीं
अभंग, कोणीं पदे, कोणीं श्लोक, इत्यादि प्रकारांनीं श्रीसमर्थांची लीला
वर्णिली आहे. पैकीं फक्त वेणीस्वामी आणि देवदास यांनीं केलेलीं
वर्णनें अप्रकाशित आहेत, बाकीच्यांनीं केलेलीं कांहीं कांहीं वर्णनें कोठें कोठें
प्रकाशित आहेत.

गिरि, गिरीबाल, गिरिधर, किंवा वेणी, वेणीस्वामी, निवृत्तीवेणी, किंवा
वेणिगिरिधर अशीं नांवें धारण करून निवृत्तीराम, कृष्णाराम, संकेत-
रामायण, मंगलरामायण, छंदोरामायण, सुंदररामायण, कौल, गुरुदेव-
नमन, काशीयात्राकथन, स्फुटप्रकरणे इत्यादि ग्रंथ लिहिलेले ब्रीड प्रांतांत
उपलब्ध झालेले आहेत. ह्या ग्रंथांवरून असें दिसतें कीं, हे ग्रंथ
लिहिण्याविषयीं शके १५९६ आनंदनाम संवत्सरीं श्रीसमर्थांची आज्ञा
जाहली व शके १६४४ पर्यंत तरी निदान हे ग्रंथ यथावकाश लिहिले
गेले. अर्थात् आकाबाई आणि वेणुबाई अशा ज्या दोघी शिष्यिणी
होत्या, त्यांपैकीं शके १६०० त समाधिस्त झालेल्या मिरजेच्या राहणाऱ्या
ज्या वेणुबाई त्या आणि गोदातीरस्थ वेणीस्वामी ह्या भिन्न व्यक्ती होत;
ह्यापेक्षां वेणीस्वामीबद्दल जास्त माहिती आज देतां येत नाही. त्यांच्या
ग्रंथांचा एक स्वतंत्रच भाग होणार आहे.

निवृत्तीरामग्रंथाच्या पहिल्या समासाच्या १०९ ओव्यांत श्रीसमर्थ-
सद्गुरु आख्यान आहे. हा ग्रंथ छापला जाईल तेव्हां जावो, तत्पूर्वी वरील
समासांतील कांहीं वचनें येथें देतो.

नाना मती भेद नाना । निर्भीड कोणीच बोलेना ।

संशयनिवृत्ति होईना । माया आणी ब्रह्मीची ॥ ३६ ॥

सर्वब्रह्म क्षणे शाद्विक ज्ञान जाहालें । भक्तिज्ञानवैराग्य लोपले ।

सक्षामभजनें जन लागले । कामनेपाठीं प्रत्यक्ष ॥ ३७ ॥

परलोकप्राप्तीचा विचार । कोण पाहातो सारासार ।

तारकब्रह्म राम साचार । मूढ लोकां कळेना ॥ ३८ ॥

ह्मणोनि निर्भीड वीतरागी । धगधगीत ज्ञानशक्ति आंगी ।
 ऐसा अवतार कलयुगी । समर्थवेषे प्रगटला ॥ ३९ ॥
 सावधान ह्मणतां सावधान । अंत्रपाटीं निवाले ॥ ४० ॥
 द्वादशवर्षीं विख्यात कीर्ति । संत देखोनी निवाले ॥ ४२ ॥
 संग कोणाचा न साहे । निःसंग वर्नीं विचरताहे ।
 जगदोत्धार करीताहे । धर्मस्थापक सर्वोत्तमु ॥ ४३ ॥
 भक्तजन जेथें जेथें भाविती । तेथें तेथें दर्शन होती ॥ ४५ ॥
 गिरिकंदरीं करी वास ॥ ४६ ॥
 दत्तात्रेय देखिले नयनीं । करवीरक्षेत्रीं समर्थें ॥ ४७ ॥
 चंद्रगिरीवरी निवास । पंचाननेशी अखंड वास ॥ ४९ ॥
 समुद्रेश्वर हिमालय कुंडीं । देहपाती समर्थ धरिले भुजादंडी ।
 श्रीराम लक्ष्मण सवे अखंडी । समर्थतनु रक्षावया ॥ ५० ॥
 पृथ्वी आप तेज वायु आकाश । त्रिगुण माया दृश्यभास ।
 बाधों न लाहती समर्थास । ईश्वरतनु ह्मणोनि ॥ ५१ ॥
 जनस्थानीं अनुष्ठान । पंचवटिके श्रीरामदर्शन ॥ ५३ ॥
 ऐका कृष्णातीरीं बाहुक्षेत्रीं । कृष्णावेण्या द्विधामात्रीं ।
 श्रीरामलिंगीं कौनेत्रीं । अप्रमेय देखिलें ॥ ६० ॥
 कृष्णमध्ये भीमकुंड । त्यांत बलभीममूर्ति महा प्रचंड ।
 समर्थें बुडी देऊनि अखंड । कळा वितंड काढिली ॥ ६१ ॥
 पंचक्रोशीं कृष्णातीरीं । चांफळनाम विख्यात पुरी ।
 भोंवते दाटले उदंड गिरि । तेथें अधिष्ठान प्रभूचें ॥ ७५ ॥
 समाधीस्थळ समर्थाचें । सहाद्रिशिखरीं विख्यात साचे ॥ ७६ ॥
 तेथें नांदती समर्थस्वामी ॥ ७७ ॥
 ठाई ठाई मूर्तिस्थापना । स्थळोस्थळीं महोत्साव नाना ॥ ८६ ॥
 समर्थें सांगोन दिवला नेम । आनंदनाम संवत्सरी ॥ ९९ ॥

आनंदसंवत्सरी जन्म गिरि । संप्रदाई कृष्णातीरी
 षोडशवर्षी ग्रन्थांतरी । दासबोधी अद्वैत विवरेल ॥ १० ॥

ह्या शेवटच्या ओवीच्या काय अर्थ वरें? दासबोधग्रन्थ झाल्या-
 वर सोळा वर्षांनीं दासबोधग्रन्थांतील अद्वैताचें विवरण निवृत्तीराम
 ग्रन्थांतरीं आनंदसंवत्सरीं ह्मणजे १५९६ त कृष्णातीरीं होईल, असा जर
 ह्या ओवीचा भावार्थ असेल तर दासबोधग्रन्थरचनेचा आपण जो
 १५८० । १५८१ हा काल ठराविला आहे त्याला ह्या ओवीनें प्रत्यंतर
 पुरावा मिळतो.

श्रीसमर्थाचें चरित्र लिहितांना ह्या समासाचा कांहीं ना कांहीं उ-
 पयोग झाल्यावांचून राहणार नाहीं. तथापि आज ह्या ठिकाणीं एका
 मुद्याचें टांचण करून ठेवावेसें वाटतें. समर्थाच्या अवताराचें प्रयोजन
 काय, तें ३६ तें ३९ ओव्यांत वर दिलें आहे, त्यावरून असें दिसतें कीं, श्री-
 समर्थाच्या वेळेला महाराष्ट्रसमाजांत असा एकादा पंथ प्रचल झाला अ-
 सावा कीं, ज्याच्या योगानें, जें आहे तें सारें ब्रह्मच आहे असें मत प्रचलित
 होऊन समाजांत एकंकार माजून राहिला होता. ह्याच स्थितीचा उ-
 ल्लेख 'वेणीगिरिधर' संकेतरामायणांतहि करितात. संकेतरामायणाच्या
 बालकांडाच्या तिसऱ्या सर्गांत आरंभी 'अरूप अदृश्य अचिंत्य' अशा
 सद्गुरूला नमन करून वेणीगिरिधर पुढें ह्मणतातः—

असो ऐसें अचिंत्य तुह्मांसी चिंतिलें । मद्रावने आणखी येक गमले।
 जेणें रूपें मजला उपदेशिलें । तेंचि आतां वर्णीन जी ॥ १०

लोकानंद तुं जगद्गुरु । आत्माराम तुं जगदीश्वर ।
 लीलावतारी पूर्णावतार । कृष्णातीरीं गोचर देखिलें रूप ॥ ११

तुह्मी वैराग्याचे मुकुटमणी । तापासामाजी शूळपाणी ।
 मोक्षश्रीसहित मोक्षपाणी । उदास सेविलीं तुह्मी गिरिकंदरें ॥ १२

तुह्मांसी मायेची भीड नाहीं । कोणही बोलें न शके कांहीं ।
 मतांतरे नासूनि पाहीं । विमळ ब्रह्म स्थापिलें ॥ १३

तुमचें सर्वब्रह्मी लोकांवरी शासन । तुह्मी येकंकारगजावरी पंचानन ।
 नाना युगधर्मावरी रघुनंदन । सत्ययुगीं अवतरलां तुह्मी ॥ १४
 सदां उदास गिरिकंदरीं वसतां । शुद्धब्रह्माचा निर्णयो करितां ।
 ग्रन्थ करुनि सचराचरीं अनंता । अतीतदीक्षा लाविली तुह्मी ॥
 किंवा स्वकीर्ति वाढवावयाकारणें । स्वामी तुह्मा विनविलें रघुनंदन ।
 जगदोद्धार करावा ह्मणोनि पूर्णपणें । परात्परगुरु प्रार्थिलें ॥ १६ ॥
 कलयुगीं होईल भ्रष्टाकार । सर्वब्रह्म येकंकार ।
 ह्मणोनि हनुमानरूपें सर्वेश्वर । आत्माराम अवतरला ॥ २१ ॥

वगैरे. 'सर्वब्रह्मा'च्या नांवावर 'येकंकार' करणारे हे 'सर्वब्रह्मी' लोक कोण, कोण जाणे ! किंवा समाजाला अवनत स्थिति प्राप्त झाली ह्मणजे आचार आणि विचार यांना फांटा देऊन सर्वच जसे शूद्र बनतात किंवा सर्वच स्वतःस ब्राह्मण ह्मणवूं पाहतात, ह्मणजे कोणीकडून तरी सवगोलंकार करून 'समते'च्या नांवावर राष्ट्राला मूठमाती देण्याच्या उद्योगांत जो तो जसा न कळत चूर झालेला असतो, तशी श्रीसमर्थांच्या वेळीं एकंदरच महाराष्ट्राची स्थिति झाली होती कीं काय नकळे.

“तुह्मी येकंकारगजावरी पंचानन ” अशी जो श्रीसमर्थांची स्तुति वेणीगिरिधरांनीं गायिली आहे, तिच्या योगानें श्रीसमर्थांच्या चरित्रांतील कांहीं भागावर प्रकाश पडणार आहे. 'येकंकारा'संबंधानें श्रीमत् दासबोधांत ठिकठिकाणीं जे उल्लेख आले आहेत त्यांचेहि महत्त्व यावरून कळतें व त्या वेळच्या देशस्थितीची कांहींशी अटकळ होते. “येकंकारगजावरी पंचानन” असें विशेषण श्रीसमर्थांना देतांना श्रीसमर्थांचीं पुढील वचनं तर वेणीगिरिधरांच्या डोळ्यासमोर नव्हती ना ? दासबोधाच्या १७ व्या दशकाच्या ४ व्या समासांत सद्गुरु सांगतात:-

ब्रह्मरूप जालें आघवें । तेथें काय निवडावें ।
 अवघी साकसचि टाकावें । काये कोठें ॥ २२ ॥
 तैसें सार आणि असार । आवघा जाला येकंकार ।

तेथें बळावला अविचार । विचार कैचा ॥ २३ ॥
 वंघ निघ येक जालें । तेथें काये हाता आलें ।
 उन्मत्त द्रव्यें जें मुललें । तें भलतेंच बोले ॥ २४ ॥
 तैसा अज्ञानभ्रमें मुलला । सर्वब्रह्म ह्मणोन बैसला ।
 माहापापी आणि भला । येकचि मानी ॥ २५ ॥
 सर्वसंगपरित्याग । अब्हासवा विषयेभोग ।
 दोघे येकचि मानितां मग । काये उरलें ॥ २६ ॥
 भेद ईश्वर करून गेला । त्याच्या वाचेन न वचे मोडिला ।
 मुखामधें घास घातला । तो अपानीं घालावा ॥ २७ ॥

यासाठीं

आधीं राखावा आचार । मग पाहावा विचार ।
 आचारविचारें पैलपार । पाविजेतो ॥ १७१०१२५

हा श्रीसमर्थीचा उपदेश महाराष्ट्रांनं सर्वकाळ मनांत वागवित्यास त्यांत महाराष्ट्रांचें हित आहे.

व्यंकटेशस्तोत्र, करुणामृतरस इत्यादि प्रकरणांचे कर्ते देवदास हे श्रीसमर्थीचे शिष्य होत. त्यांचा मठ देगांव येथे आहे. हे समर्थीच्या पश्चात्हि होते.

समर्थ रामदास हा । उदास दास तो पहा ।
 जनास ना कळे स्थिती । मनासि ना कळे गती ॥ १
 प्रपंच वारिला सळें । विवेक लाधला बळें ।
 समस्त हेत सारिला । रिपू बळेंचि मारिला ॥ २
 कृदांत काय वापुडे । कदां न पाहे वांकडें ।
 उदास दास नाचती । नभांत घोष गाजती ॥ ३
 भला समर्थदास हा । प्रयोजिलाचि या पहा ।
 उदास वृत्ति फारसी । मनांत वृत्ति गाडसी ॥ ४

जनांत रामदास रे । बहूत मान्य त्यास रे ।
तया पर्दाचि वास रे । करीत देवदास रे ॥ ९

इत्यादि रीतीने त्यांनीं समर्थांचें केलेलें वर्णन अप्रकाशित आहे. असे।

श्रीसमर्थांचीं चरित्रें मिळविण्याकडे शोधकांचें लक्ष लागावें ह्मणून या प्रकरणांत त्यांच्या प्रकाशित, अप्रकाशित पण उपलब्ध व अनुपलब्ध पर्णें सात अशा चरित्रांचें टांचण केलें आहे.

श्रीराम

३

श्रीसमर्थांची कविता

व्यापिलें हें भूमंडळ । कवित्वकळा तुंबळ ।
विवरतां केवळ । मोक्ष लाभे ॥

कल्याण

श्रीसमर्थांच्या चरित्राप्रमाणेंच त्यांच्या कवितेचें विवेचन करण्याची वेळ अजून आली नाही. अजमासें एक हजार पृष्ठें होतील इतका मोठा थोरला त्यांच्या कवितेचा संग्रह अजून अप्रकाशित राहिला आहे. तो प्रकाशित होण्यापूर्वी त्यांच्या कवितेच्या स्वरूपाविषयी लिहिणें बरोबर होणार नाही. समर्थांच्या कवितेचा हा जो संग्रह अप्रकाशित राहिला आहे, त्या-संबंधानें एक गोष्ट अशी आहे कीं, त्यापैकी बहुतेक भाग खुद्द कल्याणस्वामी-च्या हातचा सभेस उपलब्ध झाला आहे. तेव्हां त्यांच्या अस्सलपणाविषयी किंवा शुद्धतेविषयी आश्वास शंका नाही व कोणास हि घेणें नको, तरी पण शंका ह्मणून किंवा कौतुक ह्मणून-कल्याणमहाराजांचे हें वाड आहे तरी केवढें मोठें, अश्वर कसें आहे वगैरे हेतु धरून-तें वाड पाहण्याची कोणाची

इच्छा असल्यास सत्कार्योत्तेजक समेकडे तें कोणास हि पाहाण्यास मिळेल.*

श्रीसमर्थ्यांची कविता अप्रकाशित राहिली आहे ती येणें प्रमाण:-

चौदा शतक:-शंभर शंभर ओव्यांची अशी ही चवदा शतकें आहेत,
पैकी पांच प्रकाशित असून नऊ अप्रकाशित राहिली
आहेत.

१ लें शतक:-वैराग्य शतक नांवानें प्रकाशित आहे.

२ रें शतक:-यांत आरंभी संसाराचे कष्ट देऊन
पुढें मायाव्रह्माचें विवरण आहे.

३ रें शतक:-हें ज्ञानशतक नांवानें प्रकाशित आहे.

४ थें शतक:-हें उपदेशशतक म्हणून प्रकाशित आहे.

५ वें शतक:-यांत नवविधा भाक्ते, चत्वार मुक्ते, व
पंच प्रलय यांचें विवेचन आहे.

६ वें शतक:-यांत स्वरूपानुसंधान आहे.

७ वें शतक:-ब्रह्मनिरूपण.

८ वें शतक:-सगुणनिर्गुणसंवाद नांवानें प्रकाशित
आहे.

९ वें शतक:-सर्वब्रह्मनिरूपण.

१० वें शतक:-यांत सद्गुरूची करुणा फार प्रेमळपणें
भाकिली आहे. या शतकांत शि-

* मराठी वाङ्मयात्मक किंवा ऐतिहासिक हस्तलिखित संग्रह साऱ्या महा-
राष्ट्रभर इतका पसरला आहे कीं पुणें, बडोदें, कोल्हापुर, मिरज, सातारा, नाशिक,
धुळे या सारख्या एखाद्या ठिकाणीं आनंदाश्रमासारखें एकादें संग्रहालय पाहिजे. श्रीमंत
गायकवाडसरकार किंवा श्रीमंत करवीरसरकार किंवा आणखी कोणी या विष-
याचें महत्त्व जाणणारे श्रीमंत लोक मनावर घेतील तर काय न होईल ! महा-
राष्ट्रभाषेची ही अलौकिक सेवा करण्याचें कोणाच्या नशावीं परमेश्वरानें लिहिलें आहे,
न कळे !

प्याचा हात धरून सदुरूने त्याला
ब्रह्मस्वरूपाची ओळख करून दिली
आहे.

११ वे शतकः— संसार करीत असतांही तरून
जाणें शक्य आहे.

१२ वे शतकः— प्रारब्ध थोर कां प्रयत्न? प्रयत्न.

१३ वे शतकः— रामचरित्र.

१४ वे शतकः— बालक्रीडा नांवांने प्रसिद्ध आहे.

स्फुट अभंगः— अप्रकाशित असे यांत किती तरी अभंग आ-
हेत. करुणाष्टकाप्रमाणें, सांप्रदायासंबंधानें
आणि स्वानुभवाचे असे यांत पुष्कळ अभंग
आहेत.

पंचीकरण योगः— जें पिंडी तें ब्रह्मांडी, निर्गुण स्वरूप, आत्म-
निवेदनी क्रिया इत्यादि विषयांचें निरूपण
यांत आहे.

चतुर्थ योगमानः— अंतरात्म्याचें वर्णन, अनिर्वाच्य ब्रह्माचें वर्णन,
प्रत्ययज्ञानाचें महत्त्व, मायातीत निरंजनाचें
वर्णन इत्यादि विवेचन यांत आहे.

मानपंचकः— यांत रामराज्याचा महिमा वर्णिला आहे. म-
नुष्याचे दास होण्यापेक्षां रामाचे दास
होणें बरें, असा यांत उपदेश आहे. रामोपास-
नेची व्याप्ति यांत दिली आहे. रामोपासना
ब्रह्मांडव्यापक आहे. येथल्या येथें याच ज-
गांत स्वदेशबांधवांचें हित केलें ह्मणजे परलोक
सहजच साधतो. अरत्र मानतां लोकीं । परत्र
सहजीं घडे ॥ इत्यादि विवेचन यांत आहे.

पंचमानः— यांत श्रमिन् दासबोधाचा उल्लेख आहे, तेव्हां
हा नंतरचा ग्रंथ आहे. यांत अंतरात्मा, सत्संग,

गुरुशिष्यसंबंध इत्यादि विषय आले आहेत.
ज्ञानाचें महत्त्व यांत वर्णिलें आहे.
हें ज्ञान रामकृपेनें । धन्य रामउपासना ।
रामदास्य घडे ज्याला । ते सर्वत्र रामदास हो॥

स्फुट प्रकरणें:-

यमकावांचून अनुष्टुपछंदांत लिहिलेलीं अशीं
हीं स्फुट प्रकरणें किती तरी आहेत. तीं अत्यंत
मौल्यवान आहेत, यापेक्षां जास्त वर्णन करितां
येत नाहीं.

स्फुट श्लोक:-

हजारों आहेत. करुणाष्टकें ह्मणून आठच
करुणाष्टकें प्रकाशित आहेत. ही निवड कोणीं
आणि केव्हां केली ईश्वर जाणे. करुणापर
अशीं यांत शेंकडों प्रकरणें आहेत व त्यांतच
हल्लींची प्रसिद्ध आठ करुणाष्टकें आहेत.

हीं इतकीं प्रकरणें व याशिवाय प्रकाशित असलेलें श्रीसमर्थीचें रामा-
यण उणें किष्किधाकांड, मनाचे श्लोक २०५ व षड्विपूचें वर्णन इतकीं सर्व
प्रकरणें एका वाडांत आहेत, तेव्हां तें वाड केवढें मोठें आहे याची कल्पन
करावी. ह्या वाडाचें विशेष महत्त्व असें आहे की, तें संबंध कल्याणस्वामींच्या
हातचें आहे. पाठीला बराचसा मोठा चट्टा बसून तें एकदां अग्निमुखांतून
निसटलेलें आहे. अशा ह्या पवित्र वाडाचें दर्शन-नव्हे-लाभ महाराष्ट्राला
पुन्हां अडीचशें वर्षांनीं व्हावा हें महाराष्ट्राचें भाग्य होय.

वर नमूद केलेल्या प्रकरणांशिवाय रामगीता, कृतनिर्वाह, चतुःस-
मासी, सप्तसमासी, अक्षरपदसंज्ञा, रामकृष्णस्तव, दासप्रबोध, किरकोळ अभंग,
आरत्या, भूपाळ्या वगैरे इतकीं प्रकरणें सभेला उपलब्ध झालेलीं आहेत.
यावरून श्रीसमर्थीचा “कवितासमुद्र” केवढा मोठा आहे व त्यापैकीं किती
थोड्या भागाचें आजवर महाराष्ट्रांनें मंथन केलें आहे, याची कल्पना होते.
हा अप्रकाशित संग्रह लवकरच प्रकाशित करावा असा हेतु आहे, परंतु तत्पूर्वीं
त्याची कांहींशी कल्पना व्हावी ह्मणून कांहीं निवडक वेंचे येथें देण्याचें
योजिलें आहे.

श्रीसमर्थसांप्रदायाचीं लक्षणें ज्यांत एका ठिकाणीं आणलीं आहेत
असा एकादा उतारा आरंभीं देणें योग्य होय.

प्रथम लिहिणें दुसरें वाचणें । तिसरें सांगणें अर्थांतर ॥ १ ॥
आशकानिवृत्ति ऐसी चौथी स्थिती । पांचवी प्रचीती अनुभवे ॥ २ ॥
साहावे तें गाणें सातवें नाचणें । ताळि वाजवणें आठवें तें ॥ ३ ॥
नवां अर्थभेद दाहावा प्रबंद । आक्रावा प्रबोध प्रचीतीसीं ॥ ४ ॥
बारावें वैराग्य तेरावा विवेक । चौदावा तो लोक राजी राखे ॥ ५ ॥
पंध्रावें लक्षण तें राजकारण । सोळावें तें जाण अवेप्रता ॥ ६ ॥
प्रसंग जाणावा हा गुण सत्रावा । काळ समजावा सर्वां ठाई ॥ ७ ॥
आठ्ठावें लक्षण वृत्ती उदासीन । लोलंगता जाण तेथें नाहिं ॥ ८ ॥
येकोणीसावें चिन्ह सर्वांसी समान । राखे समाधान ज्याचें त्याचें ॥ ९ ॥
विसावें लक्षण रामउपासना । वेध लावी जना भक्तीरंगें ॥ १० ॥
भक्तीरंगें देव देवाळ्यें सीखरें । वोटे मनोहरें वृंदावनें ॥ ११ ॥
बावी पोखरणी रम्य सरोवरें । मंडप बीवरें धर्मशाळा ॥ १२ ॥
धर्मशाळा नाना नाना दीपमाळा । तेथें राविकुळा वाखाणावें ॥ १३ ॥
तरुवर पुष्पवाटीका जीवनें । पावनें भुवनें होमशाळा ॥ १४ ॥
उदंड ब्राह्मण ब्रह्मसंतर्पण । पुराण श्रवण आध्यात्मिक ॥ १५ ॥
जन्मासी येउनी आध्यात्म साधावें । नित्य बीवरावें सारासार ॥ १६ ॥
असार संसार येणें साधे सार । पाविजेतो पार भवसिंधु ॥ १७ ॥
आयुष्य हें धोडें फार आटाआटी । कठीण सेवटीं वृधपण ॥ १८ ॥
येकलेंची यावें येकलेंची जावें । मधेची स्वभावे मायाजाळ ॥ १९ ॥
मायाजाळ तुटे तरी देव भेटे । दास हणजे खोटे भक्तीहीन ॥ २० ॥

ह्मणजे लिहिणें, वाचणें, अर्थ सांगणें, शंकानिवृत्ति करणें, स्वतः अनुभ-
वणें, अशा प्रथम आत्मोन्नतीच्या पांच पायऱ्या दाखवून पुढें गाणें, नाचणें,
ताळी वाजवणें, निरनिराळे अर्थ सांगणें, कविता करणें व ऐकणारा प्रसन्न
होऊन त्यास प्रबोध होईल अशा तऱ्हेचें विवेकवैराग्ययुक्त निरूपण करणें, अशीं

हरिकथानिरूपणाचीं नऊ लक्षणे सांगितलीं आहेत. पांच आणि नऊ चवदा.

पुढें राजकारणाचा पंधराव्या ठिकाणीं स्पष्ट उल्लेख करून प्रपंचपरमार्थाविषयीं अव्यग्रता असणें, काल प्रसंग जाणणें, सर्व कांहीं उपाधी करित असूनहि उदासीन असणें आणि प्राणीमात्राविषयीं समबुद्धि वाळगणें, अशीं उदाहरणार्थ चार लक्षणे देऊन सावधपणाची सामान्य दिशा दर्शविली आहे. ह्मणजे

मुख्य हरिकथानिरूपण । दुसरें तें राजकारण ।

तिसरें तें सावधपण । सर्वविषई ॥ ११-५-४

हा जो श्रीमत् दासबोधांत सांप्रदाय घाळून दिला आहे, त्याचें स्पष्टीकरण या उतान्यांत केलें आहे. या उतान्यांत रामदासी सांप्रदायाचीं लक्षणे इतकीं स्पष्टपणें नमूद केलेलीं आहेत कीं, रामदासी सांप्रदाय ह्मणजे काय याची यापुढें कोणासच शंका राहू नये. असा उतारा मुखोद्गत असावा असें कोणाहि रामदासीयाला वाटणार आहे. रामोपासना मात्र शेवटीं घातली आहे. सांप्रदायाची ती विशिष्ट उपासना आहे, तथापि उपासना कोणतीहि असली तरी हरकत नाही, परंतु पहिलीं एकोणीस लक्षणे मात्र सर्वोच्याच ठिकाणीं पाहिजेत. हीं एकोणीस लक्षणे सर्वमान्य आहेत ह्मणून त्यांचा उल्लेख आधीं केला आहे किंवा रामोपासनेंत विसावा मिळतो ह्मणून तिला विसावें स्थान दिलें आहे किंवा कसें, तें कांहीं सांगतां येत नाही. आपणांस फार तर इतकेंच ह्मणतां येईल कीं, रामोपासनेच्या सूत्रांत बाकीचीं सर्व लक्षणे ओवावयाचीं आहेत असें दर्शविण्यासाठीं सर्वव्यापी रामोपासना शेवटीं सांगितली असावी. ह्या रामोपासनेचा महिमा दर्शविणारा एकादा उतारा घेऊं.

सप्रचीत वेल्लीं मिथ्या कोण करी । धन्य तो विवरी विवेकानें ॥ १

विवेकाचे जन भेटतां संकटें । ज्याची खटपट सुखरूप ॥ २

सुखरूप संत सत्यसाभिमानी । तयासीच मानी येरा नाहिं ॥ ३

येरां नाहिं गती सत्यावांचुनीया । असत्याच्या पायां कोण पडे ॥ ४

कोण पडे आतां संदेह्याचे डोहीं । कोणाविण नाहिं चाड आह्या ॥ ५
 आह्या नाहिं चाड ते कोणीयेकाची । दृढ राघवाची कास धरूं ॥ ६
 कास धरूं जेणें पावनची केलें । तेंथें माझें जालें समाधान ॥ ७
 समाधान जालें प्रत्ययासी आलें । धन्य तें पाउलें राघवाचीं ॥ ८
 राघवाचीं पदें मानसीं धरीन । विश्व उधरीन हेळामात्रें ॥ ९
 हेळामात्रें मुक्त करीन या जना । तरीच पावना राघवाचा ॥ १०
 राघवाचा दास मी जालों पावन । पतित तों कोण उरों शके ॥ ११
 उरों शके ऐसें कल्पांतीं घडेना । जो कोणही पुसेना त्यासी उणें ॥ १२
 उणें नसतां माझ्या सूर्यवौशा । कोणहाची दुराशा नाहिं आह्या ॥ १३
 आह्या नाहिं उणें राघवाच्या गुणें । ब्रीदची राखणें पावनाचें ॥ १४
 पावनाचें ब्रीद आह्या प्राप्त जालें । प्रचीतीस आलें कीर्तीयेक ॥ १५
 कीर्तीयेक जन ज्ञानें उधरीले । कृत्याकृत्य जाले तत्काळची ॥ १६
 तत्काळची मोक्ष हें ब्रीद रामाचें । होत आहे साचें येणें काळें ॥ १७
 येणें काळें मोक्ष जरी मी देईना । दास ह्मणविना राघवाचा ॥ १८
 राघवाचा वर पावलों सत्वर । जनाचा उधार करावया ॥ १९

*

*

*

प्रेमयुक्त अंतःकरणानें हा उतारा वाचल्यावर तो पाठ करावा असें मनांत
 नाहीं येत? श्रीसद्गुरु समर्थोचें समाधान कशानें झालें, तें या उताऱ्यावरून

१ हेल ह्मणजे क्षण असा मूळ अर्थ. जें क्षणमात्रें करितां येतें ती लीला
 झाली ह्मणावयाची, ह्मणून हेलमात्रें यावा लीलेनें असा अर्थ रूढ झाला आहे.

२ पतित कोणी राहणार नाहीं हें खरें, पण जो कोणो या मार्गाकडेच वळ-
 णार नाहीं, जवळ येणार नाहीं, विचारणार नाहीं, तो पतितच राहणार!

३ कोणता शब्द नकळे. 'नसतां' शब्द असतां तर आपणांस अर्थ करतां
 आला असता. 'माझ्या सूर्यवौशा गतां उणें नस' ह्मणजे सूर्यवंशोद्भव माझ्या रामाला
 कांहीं उणें नसे असा एक अर्थ सुचवितां,

व्यक्त होत आहे. समर्थीच्या अवताराचा हेतु सहज रीतीने त्यांत आला आहे “जगाचा उद्धार करीन, सर्वोंना मुक्त करीन, आतांचे आतां मुक्त करीन, पतित कौणालाच राहूं देणार नाहीं, तरच मी रामाचा खरा दास” ही केवढी घोर प्रतिज्ञा! ही घोर प्रतिज्ञा तडीस नेण्याचें सामर्थ्य आल्यावरच ती केलेली आहे. श्रीरामाची भक्ति करून स्वतःचें समाधान झाल्यावर दुसऱ्याचें समाधान करण्याचा विश्वास वाटून “हेळामात्रें मुक्त करीन या जना” अशी प्रतिज्ञा केली आणि ती तडीस नेली. श्रीसमर्थीच्या चरित्रांत अशी एक कथा आहे कीं, ते टांकळीस पुरश्चरण करीत असतांनाच त्यांना कृष्णा-तटाकीं जाण्याची आज्ञा झाली. परंतु लोकांना आचार शिकवावा व मार्ग दाखवावा ह्मणून त्यांनीं तसेंच पुरश्चरण पुरें केलें व पुढें बारा वर्षे तीर्थयात्रा केल्या. तीर्थयात्रा करीत असतां पुन्हां तीच जगदुद्वाराची आज्ञा झाली. ही कथा आणि

राघवाचा वर पावलों सत्वर ।

जनाचा उधार करावया ॥

ही ओवी, यांचा मेळ किती तंतोतंत बसतो. असे मुक्तिदाते श्रीमसर्थ रामाचे दास जे श्रीसमर्थ रामदास ते ज्या काळीं होते त्या काळीं महाराष्ट्रांतून बद्धदशेची उचलवांगडी व्हावी यांत काय नवल आहे? हें सगळें कशाचें फळ? रामकृपेचें तर खरेंच, पण ती कृपा संपादन्यास आरंभी जो अचाट प्रयत्न करावा लागला त्याचें. श्रीसमर्थीना शिष्यांनीं एकदां प्रश्न केला कीं, महाराज आपण नेहमीं ‘प्रयत्न करावा’ असें सांगता, तो यत्न तरी कसा करावा? त्यावर श्रीसमर्थींनीं दिलेल्या उत्तराचा आतां एकादादुसरा उतारा घेऊं.

भाग्यासी काय उणें रे । येत्नावांचुनि राहिलें ।

येत तो करावा कैसा । हेंचो आधीं कळेचना ॥ १ ॥

मुख्य येत विचाराचा । त्यावरी बोलणें बरें ।

चालणें सत्य नेमाचें । नीति न्याय चुकों नये ॥ २ ॥

गलबला बुधी नासीतो । नाना निश्चय सांगती ।

ऐकावें कोणकोणाचें । बोलताहे बहुचकी ॥ ३ ॥
सांगोंचि जाणती सर्वें । कर्ता कोणही दिसेचिना ।
जाणते नेणते सांगों । स्वभाव लागला जनीं ॥ ४ ॥
 शास्त्र हो लोक हो कोणही । नीति हो न्याय हो न हो ।
 दादुनी सांगती वेडे । आदरें हो अनादरें ॥ ५ ॥
 मिथ्याच सांगती वार्ता । नेटें पाटें बळाविती ।
 ऐसे हे लोक सुष्टीचे । प्रवाहीं पडिले पहा ॥ ६ ॥
 करटे मिळाले सर्वें । जो तो बुधीच सांगतो ।
 सांगावें तें आपणाला । आपणु करितां बरें ॥ ७ ॥

*

*

*

हल्लींच्या वाकपांडित्याच्या काळीं या उताऱ्याचा उपयोग झाला तर
 पहावें. कोणी कोणाला सांगूं नये असें नाही, परंतु स्वतः कांहीं न करतां, आपण
 जें दुसऱ्याला सांगतों त्याचा स्वतःला अनुभव नसतां किंवा आपण जें सांगतों
 त्याच्या उलट स्वतः वर्तन करित असतां, दुसऱ्याला शहाणपण शिकविणा-
 राला येथें करंटा ह्मटलें आहे. स्वतःला ठाऊक असो वा नसो, जो तो दुस-
 र्यानें काय करावें हेंच सांगत सुटला आहे, आपण स्वतः काय करावें याचा
 कोणीच आपल्याशीं विचार करित नाही व कार्यकर्ता हि कोणी दिसत
 नाही. समर्थ ह्मणतात भाग्याला काय कमी आहे? पण यत्न कोण करितो?
 काय पाहिजे असेल तें यत्नानें साध्य करितां येईल. ज्या मानानें यत्न
 त्या मानानें त्याचें फळ. टिटवीच्या प्रयत्नानें समुद्र आटत नसतो. यत्न नाही
 झणून भाग्य नाही, वैभव नाही आणि कांहींच नाही. एके ठिकाणीं तर
 यत्न झणजेच देव असें श्रीसमर्थ सांगत आहेत.

वन्ही तो चेतवावा रे । चेतवितांच चेततो ।

विवेक जाणिजे तैसा । वाढवितांच वाढतो ॥ १ ॥

संग तो साक्षपी याचा । धरितां साक्षपु घडे ।

साक्षपें साक्षपु वाढे । पुरती मनकामना ॥ २ ॥
 कष्टतां सौख्य मानावें । कंष्टीं फळची पाविजे ।
आळसें सुख वाटे तें । दुखब्रह्मांड भोगवी ॥ ३ ॥
केल्याने होत आहे रे । आधीं केलें चि पाहिजे ।
येतन तो देव जाणावा । अंतरीं धरितां बरें ॥ ४ ॥

असा यत्नाचा महिमा आहे. श्रीसमर्थानी तो वारंवार वर्णिला आहे. यत्न करणारी माणसेंहि तशींच धीराचीं असावयास पाहिजेत. नाहीं पेश्यां संकट आलें नाहीं तोंवर आकाश पाताळ एक करून सोडावयाचें व संकट येतांच गर्भगळित होऊन जावयाचें! पण श्रीसमर्थीचीच भाषा उतरून घेणें बरें.

खंढेलें खंकटीं खत्रीं । खळखळें खंखरे खें ।
 खबदारी खुसी खासा । जेथें तेथें विटेचिंना ॥ १ ॥
 धीर्धरा धीर्धरा तकवा । हडबडूं गडबडूं नका ।
 काळ देखोनि वर्तावें । सांडावें भय पोटीचें ॥ २ ॥
 धरावा धीर तो मोठा । विचारें पाहतां बरें ।
 अधीर माणसें खोटीं । काम कांहीं कळेचिना ॥ ३ ॥
 धाकेंची चळचळा कांपे । भेणेंची फळफळा मुते ।
 बोबडी पडीली तोंडीं । घाबिरे चांचरे पडे ॥ ४ ॥
 खादाड आळसी मंदु । सुचना ते कळेचिना ।
 प्रसंगीं चळचळा कांपे । तो प्राणी आत्मघातकी ॥ ५ ॥

असे, या प्रकरणांत पांच प्रकारचे उतारे देण्याचा माझा विचार आहे. पैकीं सांप्रदायाचीं लक्षणें, रामोपासना व प्रयत्न याविषयीं उतारे दिले. आतां आणखी दोन उतारे देणें आहेत. एक प्रस्ताविक व दुसरा अध्यात्मपर. प्रस्ताविक कविता ह्मणजे वाचकांस प्रस्तावा, पश्चात्ताप व्हावा असा हेतु धरून

१ उद्दाम. २ त्रासदायक. ३ गप्पिष्ट. ४ त्रस्त. ५ दुःखदायक. ६ कठोर. ७ उद्दाम त्रासदायक, गप्पिष्ट, त्रस्त, दुःखदायक, कठोर, (असें नसावें). सावध, समाधानी, प्रसन्नचित्त, अवीट (असें असावें).

लिहिलेली कविता. अशी कविता केव्हांहि धांदलीधांदलीनें वाचूं नये, अशी सद्गुरूची आज्ञा असते. ज्या वेळीं चित्त स्वस्थ असेल अशा वेळीं, शांत ठिकाणीं, प्रेमयुक्त अंतःकरणानें, स्वतःच्या गुणदोषाची आठवण करून अशी कविता वाचावी.

संसार करावा जीवें सर्व भावें । तुज विसंभावें अंतरंगा ॥ १
 एसें मज नको करूं रे राघवा । माझा सावां धावां तूंचि येक ॥ २
 स्वयें माहापापी पापची वर्तवें । सज्जना निंदावें सावकास ॥ ३
 दोष राहाटणें या पोटाकारणें । सज्जनाचें उणें काढूं पाहे ॥ ४
 कर्म करवेना धारणा धरवेना । भक्ती उपासना अंतरली ॥ ५
 विषयाचें ध्यान लागलें अंतरीं । दंभ लोकाचारी खटाटोप ॥ ६
 निष्ठा भ्रष्ट जाली स्नानसंध्या गेली । दुराशा लागली कांचनाची ॥ ७
 देव धर्म घडे ते ठाई वेचीनों । पुण्य तें सांचीना कदाकाळीं ॥ ८
 स्वधर्म बुडाला परिग्रहें नेला । वेवांदि दादुलौ भंडरूपी ॥ ९
 अशक्त दुर्जन पाहे परन्यून । अभिळासीं मन गुंतलेसें ॥ १०
 कीर्तनीं बैसला पाहे परनारी । परद्रव्यावरी मन गेलें ॥ ११
 न दिसे अंतरीं देवाची आवडी । पापरूपी जोडी पापरासी ॥ १२
 काम क्रोध दंभ लोभ मोहो माया । कीर्तनाच्या ठाया समागम ॥ १३
 बातला उदकीं न भिजे पाषाण । हृदय कठीण तयापरी ॥ १४
 स्वयें नेणे हित श्रवणीं दुश्चीत । चंचळ हें चित्त स्थीर नाहीं ॥ १५
 तुझीये रंगणीं राहे अभिमान । नाहीं समाधान दास हाणे ॥ १६

१ विसरावें, उपेक्षावें. २ सावा = साहाय्य. ३ धावा = रक्षक. ४ खर्च करीना. ५ परिवारें. ६ वितंडवादी. ७ घरधणी, गृहपती. ८ भांडकुदळ. ९ कीर्तनाला गेला तरी षड्विपु बरोबर आहेतच. १० रंगण = सभा. कीर्तनाचें ठिकाण हीच देवाची सभा, त्या सभेंत देखील माझा अभिमान मला सोडीत नाहीं.

अशी कविता एकाग्र चित्तानें वाचली ह्मणजे मनुष्यास स्वतःचे दोष दिसू लागतात, तत्संबंधी तो विचार करू लागतो, त्याला पश्चात्ताप होतो व ते दोष आपल्यांतून काढून टाकण्याची त्याला प्रवृत्ति होते.

सरतेशेवटीं एक अध्यात्मपर उतारा देऊन हें प्रकरण संपवूं. पुढील उतारा मोठा आहे पण तो संबंधच देणें इष्ट वाटतें. तो फार गोड आहे. त्यांत अध्यात्माचें सार आहे आणि ह्मणून अध्यात्मसार असें त्याला श्रीसमर्थानांच नांव दिलेलें आहे. अध्यात्म ह्मणजे काय यासंबंधानें आपल्यांत ज्या कल्पना रूढ आहेत त्यांत ह्या उतारान्यानें काहीं फरक पडला किंवा भर पडली तर पहावें.

अध्यात्मसार.

दुखदारिद्र्यउद्वेगें । लोक सर्वत्र पीडिले ।
मुळीची कुळदेव्या हे । संकटीं रक्षिते बळें ॥ १ ॥
रामउपासना माझी । त्रयलोक्य सुख पावलें ।
सोडीले देव ईद्रादी । तोडीलीं बंधनें बळें ॥ २ ॥
कीर्तीसी तुळणा नाहिं । प्रतापें आगळा बहु ।
न्याय नेमस्त हे लीळा । न भूतो न भविष्यति ॥ ३ ॥
उन्मत्त रावणें येणें । त्रैलोक्य पीडिलें बळें ।
देव ते घातले बंदीं । कैपक्षी राम पावला ॥ ४ ॥
रावणें चोरिली सीता । मावकापट्य साधिलें ।
धुंडितां धुंडितां सीता । शुधी कोठें न संपडे ॥ ५ ॥
रामसौमित्र हे बंधु । उदास धाकुटे वयें ।
श्रीमंत लक्ष्मणें मोठीं । दिसती मुख्य देवसे ॥ ६ ॥
मूर्ख ते नेणती चिन्हें । जाणत्यां वेदु लागला ।
दिसती थोर सामर्थें । श्रीहरी भगवान् ते ॥ ७ ॥
फिरती थोर आरण्यें । कर्कशें गिरिकंदरें ।

कपटें विवरेँ झांडी । झोतावे दकुटे कडे ॥ ८ ॥
 आरण्य हिंडतां तेथें । कुमारी देखिली वनीं ।
 कुमारी बाळलीळा ते । दिसे त्रैलोक्यजननी ॥ ९ ॥
 रूप तें नेटकी बाळा । लावण्य बाणलें असे ।
 देदिप्य खेचरी लीळा । पार्वती लक्ष्मी जशी ॥ १० ॥
 यक्षिणी अप्सरा देव्या । शेषगंधर्वकुमरी ।
 काये कीं कोण कीं आहे । काहीं केल्यां कळेचिना ॥ ११ ॥
 चंचळा चमके नेटें । मोहनी मनमोहनी ।
 ते सूर्यवौशीचे राजे । विख्यात भुवनत्रई ॥ १२ ॥
 नेमस्त न्याय नीतीचे । करिती धर्मस्थापना ।
 परस्त्री नाणिती दृष्टी । ब्रह्मचारी फणीवरु ॥ १३ ॥
 येकांतीं त्या वनामधें । देखिले त्या कुमारीनें ।
 कुमारी देखिली त्यानीं । बोलती ते परस्परे ॥ १४ ॥
 कैची तूं कोण तूं काई । नाम तें कोण तें तुझें ।
 हाणे रे मीच तुकाई । जा तुझा वर दीधला ॥ १५ ॥
 मनाच्या कामना होती । सीताशुधी करा तुझी ।
 सूर्यवौशी माहां राजे । बोलती ते कुमारीसी ॥ १६ ॥
 वर तां दिधला आह्वा । सत्य कैसेनि जाणिजे ।
 येथून दाविसी लंका । तरीच वर हा खरा ॥ १७ ॥
 वृक्षारुढें सुमित्रानें । लंका तों देखिली पुढें ।
 झळकले कळस लंकेचे । हारीनें गोपुरें किती ॥ १८ ॥
 झरोके उंच माझ्यांचे । झर्झर नभ रेविले ।
 मार्तंडमंडळा ऐसीं । दयदेपे देखिली पुढें ॥ १९ ॥

१ गुहा. २ गुहा. ३ प्राण्याचे लोट, धवधवे किंवा धवधव्याच्या खालील
 तुटलेले कडे. ४ पर्वताचे तट. ५ भूतप्रेतादिक गगनसंचारी प्राण्याप्रमाणें. ६ लक्ष्मण.
 ७ त्यां.

झांपडी पडिली नेत्री । उंदो उंदो हणो फणी ।
 रामराजा माहां राजा । वरु हा दिधला त्या ॥ २० ॥
 जन्ननि रामवरदानी । तर्धापासुनी बोलिजे ।
 उदंड ऐकिलें होतें । प्रचीत मजला नसे ॥ २१ ॥
 प्रतापगिरीचे ठाई । आदिशक्ती विराजते ।
 कामना पुरती तेथें । प्रचीती रोकड्या जनीं ॥ २२ ॥
 तुळजापुरीची माता । प्रतापेंचि प्रगटली ।
 आदिशक्ती माहमाया । कुळीची कुळस्वामिणी ॥ २३ ॥
 कुळची पाळिलें आह्वा । रक्षिलें बहुतांपरीं ।
 बाळकु काय मातेचें । उत्तीर्ण होऊं पाहतें ॥ २४ ॥
 तैसा मी किंकरु तीचा । विचारें ठावही नसे ।
 तीची ते वैष्णवी माया । तारिते मारिते जनीं ॥ २५ ॥
 शक्तीनें पावतीं सुखें । शक्ती नस्तां विटवना ।
 शक्तीनें नेटका प्राणी । वैभवं भोगितां दिसे ॥ २६ ॥
 कोण पुसे अशक्ताला । रोगीसे बराडी दिसे ।
 कळा नाहिं कांती नाहीं । युक्ती बुधी दुरावली ॥ २७ ॥
 साजिरी शक्ती तों काया । काया मायाची वाढवी ।
 शक्ती तों सर्वही सुखें । शक्ती आनंद भोगवी ॥ २८ ॥
 सार संसार शक्तीनें । शक्तीनें शक्ती भोगिजे ।
 शक्त तो सर्वही भोगी । शक्तीवीण दरिद्रता ॥ २९ ॥
 शक्तीनें मिळतीं राज्यें । युक्तीनें येत होतसे ।
 शक्ती युक्ती जये ठाई । तेथें श्रीमंत धांवती ॥ ३० ॥
 युक्ती ते जाड कळा । विशक्तीसी तुळणा नसे ।
 अचूक चुकेना कोठें । त्याचीं राज्यें समस्तही ॥ ३१ ॥
 युक्तीनें चालती सेना । युक्तीनें युक्ती वाढवी ।

संकटीं आपणा रक्षी । रक्षी सेना परोपरी ॥ ३२ ॥
 उदंड खस्तीचीं कामें । मर्द मारुनि जातसे ।
 नामर्द काय तें छंडी । सदा दुश्चीत लालची ॥ ३३ ॥
 फित्वाणें बुडती राज्यें । खबदारी असेचिना ।
 युक्ती ना शक्ती ना बेगी । लोक राजी असेचिना ॥ ३४ ॥
 बेदादि बेकैद सेना । कारबारीच चोरटे ।
 धण्यासी राखणें राजी । कदा काळीं वडेचिना ॥ ३५ ॥
 चोरटीं होरेंटी तुदें । नासकें लांच इछिती ।
 लौढीचे दुरी घालवे । मारावे राजकारणें ॥ ३६ ॥
 सेवकां आवरूं नेणे । तो राजा मूर्ख जाणिजे ।
 मूर्खाचें राज्य राहना । कोणाचें कोण ऐकतो ॥ ३७ ॥
 लोकांसी राखणें राजी । तें राज्य प्रबळे बळें ।
 बंद बेबंद जाणावें । तावे तावे परोपरी ॥ ३८ ॥
 खळें खोचर काढावें । तंदुळासारखे खडे ।
 खरें तें आदरें घ्यावें । खोटें सर्वत्र ठाकिती ॥ ३९ ॥
 सगट सारखें जेथें । तेथें होते बराबरी ।
 सारं गार कळेना कीं । जाणते नेणते जनीं ॥ ४० ॥
 कांहीं येक परीक्षावें । शोधावें बहुतांपरीं ।
 नेटकें कार्य साधावें । रोधावें कुटिळा जना ॥ ४१ ॥
 असो हें बोलणें जालें । युक्तीवीण कामा नये ।
 युक्तीला पाहिजे शक्ती । तस्मात् शक्ती प्रमाण हे ॥ ४२ ॥
 मुक्त केल्या देवकोडी । सर्वहि शक्तीच्या बळें ।
 समर्थ भवानि माता । समर्था वरु दीधला ॥ ४३ ॥

१ वेळेला. २ दाद नाही अशी. ३ शिस्त नाही अशी. ४ हटवादी. ५ गर्विष्ठ
 लब्धप्रतिष्ठ. ६ समुदाय. ७ खरळ खोचर = छिद्रें, दोष. ८ सारंगार = खरें
 कोटें.

मला तों प्रत्ययो नाहि । मानेना याच कारणें ।
 मानेना अनुमानेना । काय कैसें कळेचिना ॥ ४४ ॥
 अंतरीं कल्पना केली । येकांतीं बोलिलें बहु ।
 रक्षिता देव देवांचा । त्याचा उल्लाव इछिला ॥ ४५ ॥
 इछा पूर्ण करी माता । वाढवी बहुतांपरीं ।
 दयाळु मयाळु माता । स्वभावे जाणती कळा ॥ ४६ ॥
 जीवीचा पुरला हेतु । कामना मनकामना ।
 घमंड जाहालें मोठें । घवाड साधलें वळें ॥ ४७ ॥
 रामवरदायनी माता ! दासें धुंडुन काढिली ।
 वोळखी पाडितां ठाई । भिन्न भेद असेचिना ॥ ४८ ॥
 तुझा मी मी तुझा माते । ऐसें हें बोलणें नव्हे ।
 तुझी तुं तुं तुझी माता । जगजोती कृपाळुवे ॥ ४९ ॥
 उदो उदो तुझा उदो । जाहला सचराचरीं ।
 गोंधळु घातला देवीं । ब्रह्माविष्णुमहेश्वरीं ॥ ५० ॥
 सख्य हें जाहालें मोठें । आवडी सांगतां नये ।
 असो हें जीवीचें जीवीं । सुखानंद चहुंकडे ॥ ५१ ॥
 वोळतां भवानी माता । महींद्र दास्य इछिती ।
 बोलणें हें प्रचीतीचें । अन्यथा वाउगें नव्हे ॥ ५२ ॥
 भक्त ते पावती खुणे । माता सर्वास वाढवी ।
 वाढवी आपल्या लोभें । मायाजाळें परोपरीं ॥ ५३ ॥
 मुळांची लाज मातेला । सीकवि सरसें करी ।
 लोभें लोभेंचि शृंवारी । आपुलीं भूषणें तया ॥ ५४ ॥
 जीव त्या वाळकापासीं । आखंड लाविला असे
 स्वहीत कळेना त्याला । सीकवीते बहु बहु ॥ ५५ ॥
 मातेसी काय चोरावें । सर्वहि ठाउकें तिला ।
 उतीर्ण न्हांविया नाही । तेचि ते सचराचरीं ॥ ५६ ॥

बोलणें चालणें तीचें । देखणें चाखणें सदा ।
आखंड खेळते आंगीं । प्राणीमात्रांचिये पाहा ॥ ५७ ॥

॥ इति श्री अध्यात्मसार ॥

श्रीसमर्थाची कविता ज्या वेळीं जी वाचावी ती गोड लागते, पुनः पुन्हां वाचावीशी वाटते व असें वाटतें कीं, इतकी गोड कविता दुसरी कचितच असेल. दुसऱ्या दिवशीं दुसरी एकादी कविता आढळते व तिचेंच वेड लागतें. सारांश, समर्थाची सर्वच कविता गोड आहे, तिच्यांत निवडानिवड नाही. पण, ह्या क्षणाला मात्र ह्या अध्यात्मसाराइतकें दुसरें कांहींच गोड लागत नाही. ह्यापेक्षां त्याविषयीं एक शब्द जास्त लिहिण्यास मी असमर्थ आहे. निश्चायंत मुलांनीं तें पाठ करावें ! त्याचा साक्षात्कार होण्याचें भाग्य कोणाचें आहे ! महाराष्ट्रसद्गुरूच्या मुखांतून निघालेलें हें अध्यात्मसार महाराष्ट्रांतील तरुणांच्या हृदयांत विवून ते स्वरे वेदांती बनावेत अशी प्रार्थना करून हा भाग संपवितों.

श्रीराम

४

श्रीरामदासस्वामी आणि श्रीशिवाजीमहाराज

बोळतां भवानी माता ।

महींद्र दास्य इच्छिती ।

बोलणें हें प्रचीतीचें ।

अन्यथा वाडणें नव्हे ॥

श्रीरामदास

श्रीसद्गुरुसमर्थ रामदास स्वामी आणि सच्छिष्य श्रीशिवाजीमहाराज यांचा परस्परसंबंध कशा प्रकारचा होता, यासंबंधानें अनेकांचे अनेक

तर्क आहेत; परंतु माझ्या अल्प मतीला असे वाटते की, या दोषां सत्पुरुषां-
संबंधाने अजून पुष्कळ कागदपत्रे उपलब्ध व्हावयाची आहेत व जीं थोडीं
ज्ञातीं आहेत तीं अप्रकाशित आहेत, तेव्हां अशा स्थितीत, अर्धवट पुराव्याच्या
जोरावर किंवा मुळीच पुरावा नसतां, पूर्वसंस्कारानुरूप मनांत येणाऱ्या आप-
आपल्या बऱ्या वाईट कल्पना प्रदर्शित करणे इष्ट नव्हे.

श्रीसमर्थ व श्रीशिवाजीमहाराज यांच्या संबंधाचा पत्रव्यवहार अत्यन्त
महत्त्वाचा असला पाहिजे. हा पत्रव्यवहार मिळविण्यासाठीं करावी तितकी
खटपट थोडीच होणार आहे. महाराष्ट्राच्या इतिहासांतील अत्यन्त मनोरम
असा काळ झटला ह्मणजे श्रीसमर्थ व शिवाजीमहाराज यांचा होय. महा-
राष्ट्राला अश्वयी मार्गदर्शक असा हा काळ आहे. कसाहि पडता काळ आला
तरी त्यांतून पार पडून पुनरपि डोकें वर कसे काढावे, हें महाराष्ट्रास हा
काळ सर्वकाळ शिकवीत राहील. ज्या दिवशीं महाराष्ट्रास ह्या काळाचा विसर
पडेल, तो दिवस महाराष्ट्राच्या नाशाचा समजला पाहिजे; आणि जोंवर
महाराष्ट्रास त्याची आठवण राहील, तोंवर अभ्युदयाविषयी निराश होण्याचें
त्यास कारण नाही.

अशा त्या काळाविषयी व विशेषतः त्या काळांत जे दोन थोर पुरुष
परमेश्वरी कृपेनें व महाराष्ट्राच्या भाग्यानें अवतीर्ण झाले होते, त्यांच्याविष-
यीं अजून आपणांस किती तरी माहिती व्हावयाची राहिली आहे. रामदासी सां-
प्रदाय, त्या सांप्रदायाची ऐहिक आणि पारमार्थिक कामगिरी, सांप्रदायांतिल
कते पुरुष, सांप्रदायाची समर्थकालीन व नंतरची स्थिति, याविषयीं अजून
कांहींच पुरावा प्रकाशित नाहीं झटलें तरी चालेल. श्रीशिवाजीमहाराजांच्या
संबंधाने कांहीं तुरळक कागदपत्रे अलिकडे प्रसिद्ध झालीं आहेत, परंतु महा-
राजांचा व सांप्रदायाचा संबंध कितपत होता याविषयीं आपणांस सामान्य क-
ल्पनेपलिकडे निश्चित असें अद्यापि कांहींच ज्ञान नाही.

हें ज्ञान होणें अगत्य आहे आणि ह्मणून तत्संबंधीं कागदपत्रांचा पुरावा
मिळवून प्रसिद्ध करणे महाराष्ट्राचें कर्तव्य होय. ह्या कर्तव्याला स्मरून आ-
पल्या हातून सांप्रदायाची कांहीं सेवा घडावी, अशी सभेची उत्कट इच्छा
आहे. आतापर्यंत, अशा कागदपत्रांचा थोडा फार संग्रह झाला आहे व आ-

णखी होण्याची सभेला पूर्ण आशा आहे. हा सर्व संग्रह प्रकाशित होईपर्यंत आपआपले अभिप्राय प्रदर्शित करण्यास कोणी उतावीळ होऊं नये, अशी जरी सभेच्या तर्फे माझी नम्र विनंति आहे, तरी मी स्वतः एका बाबतीत जे उतावीळपणा करित आहे, त्याबद्दल वाचकांनी क्षमा करावी. श्रीसमर्थकालीन कागदपत्रांचा एक स्वतंत्र भाग आह्मी प्रसिद्ध करणार आहोंत; परंतु आतापर्यंत उपलब्ध झालेल्या कागदपत्रांतून जें पत्र वारंवार वाचून आह्मांस अत्यानंद होतो, तें पत्र आणखी दोन चार वर्षे महाराष्ट्रवाचकांपासून लपवून ठेवण्याइतका धीर आह्मांस नाही. सदरहु पत्राची एक प्रत प्रथम आह्मांस सज्जनगडावर मिळाली व नंतर ताडून पाहण्यास सातारा जिल्ह्यांत दोन ठिकाणीं दोन प्रती मिळाल्या. तें पत्र नुसतें वाचण्यास सुद्धां गोड आहेच, पण त्यापासून जीं कित्येक अनुमानें निघणार आहेत, तीं फार महत्त्वाचीं आहेत. झणून तें पत्र आज येथें वाचकांस प्रेमपूर्वक सादर करितों.

श्री

श्रीरघुपती

श्रीमारुती

श्रीसद्गुरुवर्य श्रीसकलतीर्थरूप श्रीकैवल्यधाम श्रीमहाराज श्रीस्वामी

स्वामीचे सेवेसीं

चरणरज शिवाजी राजे वानी चरणावरी मस्तक ठेऊन विज्ञापना जे मजवर कृपा करुन सनाथ केले आज्ञा केली कीं तुमचा मुख्य धर्म राज्यसाधन करुन धर्मस्थापना देवब्राह्मणाची सेवा प्रजेची पीडा दूर करुन पाळण रक्षण करावे हें व्रत संपादून त्यांत परमार्थ करावा तुम्ही जें मनीं धराल तें श्री सिद्धीस पाववील त्याजवरून जो जो उद्योग केला व दुष्ट दुरादे लोकांचा नाश करावा विपुल द्रव्य करुन राज्यपरंपरा अक्षई चालेल ऐशीं स्थळें दुर्घट करावी ऐसें जें जें मनीं धरिले ते ते स्वामींनीं आशिर्वादप्रतापें मनोरथ पूर्ण केले याउपरी राज्य सर्व संपादिलें तें चरणीं अर्पण करुन सर्व काळ सेवा घडावी ऐसा विचार मनीं आणिला तेव्हां आज्ञा जाहाली कीं तुम्हास पूर्वीं धर्म सांगितले तेच करावेस तीच सेवा होय ऐसें आज्ञापिले यावरून निकट वास घडुन वारंवार दर्शन घडावें श्री

ची स्थापना कोठें तरी होऊं

सांप्रदाय शिष्य व भक्ती दिगंत विस्तीर्ण घडावी ऐसी प्रार्थना केली
 तेही आसमंतात गिरिगव्हरीं वास करुन चाफळीं श्री ची
 स्थापना करुन सांप्रदाय शिष्य दिगंत विस्तीर्णता घडली त्यास,
 चाफळीं श्री ची पूजा मोहोछाव ब्राह्मणभोजन अतिथि
 इमारत सर्व यथासांग घडावे जेथें जेथें श्री च्या मूर्तिस्थापना
 जाहाली तेथें उछाव पूजा घडावी यान राज्य संपादिले यांताल ग्रामभूमि
 कोटें काय नेमावी ने आज्ञा घडावी तेव्हां आज्ञा जाहाली की विशेष उपा-
 धीचें कारण काय तथापि लुमचे मनीं श्री ची सेवा घडावी हा
 निश्चय जाहाला त्यास येथाअवकाश जेथें जें नेमावेसें वाटेल तें नेमावें व
 पुढें जसा सांप्रदायाचा व राज्याचा व वंशाचा विस्तार होईल तैसें करीत
 जावें - याप्रकारें आज्ञा जाहाली यावरुन देशांतरीं सांप्रदाय व श्री
 च्या स्थापना जाहाल्या त्यास ग्रामभूमीचीं पत्रें करुन पाठविलीं श्री
 सनिध चाफळीं एकशे एकवीस गांव सर्वमान्य व एकशे एकवीस गांवीं अ-
 करा विधेप्रमाणें भूमि व अकरा स्थळीं श्री ची स्थापना जाहाली
 तेथें नैवेद्य पूजेस भूमि अकरा विधेप्रमाणें नेमिले आहेती ऐसा संकल्प केला
 आहे तो सिद्धीस नेहण्याविषयीं विनंति केली तेव्हां संकल्प केला तो परंपरेनें
 सेवटास न्याहावा ऐसी आज्ञा जाहाली त्याजवरुन सांप्रत गाऊ व भूमी

नेमिले तपशील

{ येथें तेहेतीस गांवें, ४१९ विधे जमीन, एक }
 कुरण व १२१ खंडी धान्य यांचा सविस्तर
 तपशील आहे.

येकूण दरोबरत सर्वमान्य गाऊ तेहेतीस व जमीन विधे गाऊगना चारशे
 येकोणीस व कुर्ण येक व गळ्या खंडी एकशे एकवीस श्री
 चे पूजा उछाहाबद्दल संकल्पांतील सांप्रत नेमिले व उछाहाचे दिवसास व
 इमारतीस नक्ती ऐवज व धान्य समयाचे समयास प्रविष्ट करीन येणें करोन
 अक्षई उछाहादि चालविण्याविषीं आज्ञा असावी राज्याभिषेक ५ काल्यु-
 क्ताक्षी नाम संवत्सरे आश्विन शुद्ध १० दशमी बहुत काय लिहिणें हे
 बिज्ञापना

झणजे ह्या बहुमोल पत्रावर श्रीशिवाजीमहाराजांचा शिकामोर्तब होऊन आज बरोबर २२८ वर्षे झालीं. किती तरी महत्वाचे हें पत्र आहे. श्रीसमर्थ आणि श्रीशिवाजीमहाराज यांचा जो संबंध होता, त्याचा बराचसा उलगाडा या पत्रानें होत आहे. कसा तो आपण पाहू.

प्रथमतः मनांत असें येतें कीं, श्रीशिवाजीमहाराजांची साक्षरता जर सिद्ध असेल, तर हें सबंद पत्र त्यांच्या हातचें असण्याचा संभव फार आहे. अस्सल पत्र उपलब्ध होईल तर केवढी मौज होणार आहे. महाराजांचें स्व-दस्तुरचें एक पत्र महाराष्ट्रास आज विनमोल आहे. “ श्रीसद्गुरुवर्य श्रीसकल-तीर्थरूप श्रीकैवल्यधाम श्रीमहाराज श्रीस्वामी ” हा मायना यापुढें सद्गुरूला पत्र लिहितांना सांप्रदायिकांनीं उपयोगांत आणावा अशी शिफारस आहे. सांप्रदायाला आरंभ झाला त्या काळचा तो मायना आहे. ज्यांच्याकरितां श्रीसमर्थाचा अवतार त्या गोब्राह्मणप्रतिपालक महाराष्ट्राज्यसंस्थापकांनीं तो योजिलेला आहे. अर्थात् सर्व सांप्रदायिकांनीं त्याचें अनुकरण करणें इष्ट आहे. नुसत्या या सायन्यावरून देखील महाराजांची निष्ठा व्यक्त होत नाहीं काय ?

“ चरणरज शिवाजी राजे ” हे शब्द काय नुसते पोकळ आहेत ? हल्लींच्या सारखा तो काळ लाडूलचालनाचा, दिवाऊपणाचा किंवा ढोंगाचा नव्हता. तो काळ स्पष्टवक्तेपणाचा, सरळ वर्तनाचा, खऱ्या प्रेमाचा, सत्यनिष्ठेचा, धैर्याचा आणि संतजनसेवेचा होता. हेच गुण महाराष्ट्रधर्म शिकवितो व हेच गुण महाराष्ट्रसमाजाचे स्वाभाविक होत. परिस्थिति पालटल्यामुळें ह्या गुणांची आपणांस आज ओळख राहिली नसेल, आज महाराष्ट्रसमाजाच्या ठिकाणीं विपरीत गुण दिसत असतील, पण तो त्याचा स्वभाव नसून, ते विपरीत गुण कोणी तरी त्या समाजाला चिकटविलेले आहेत ! समाजानें किंचित् शरीर हलविल्यास हे बाहेरून चिकटविलेले गुण गळून पडून त्याचें पूर्व उज्ज्वल स्वरूप त्यास पुनरपि प्राप्त होणार आहे. सांप्रदायिकांनीं, या गोष्टीचा विचार केला पाहिजे. सारांश, “ चरणरज शिवाजी राजे ” ही नुसती लिहिण्याची पद्धत नसून श्रीसमर्थाच्या ठायीं महाराजांची लीनता किती होती ती या शब्दरचनेवरून व्यक्त होत आहे.

प्रस्तुतचें पत्र मननपूर्वक वाचलें ह्मणजे कालक्रमानुसार निरानिराळ्या ठळक अकरा प्रसंगांचा त्यांत उल्लेख आहे; असें दिसतें. किंबहुना, श्रीसमर्थींची भेट झाल्यापासून तों पत्राच्या मित्तीपर्यंतचा वृत्तान्त सारांशरूपानें महाराजांनीं या पत्रांत नमूद केला आहे. ते अकरा प्रसंग येणें प्रमाणें:—

(१) श्रीसमर्थींनीं महाराजांवर अनुग्रह करून आज्ञा केली कीं, तुमचा मुख्य धर्म राज्यसाधन करुन धर्मस्थापना, देवब्राह्मणाची सेवा व प्रजेची पीडा दूर करून पाळण रक्षण करणें हा होय. अनुग्रह झाला त्याच वेळीं श्रीसमर्थींनीं आशिर्वाद दिला कीं, तुम्ही जें जें मनीं धराल तें तें श्री सिद्धीस पाववील.

(२) त्याजवरून, महाराजांनीं जो जो उद्योग केला त्यांत त्यांना यश येऊन त्यांचे सर्व मनोरथ स्वामींच्या आशिर्वादप्रतापेंकरून पूर्ण झाले.

(३) याउपरी, महाराजांनीं श्रीसमर्थचरणीं संपादिलेलें राज्य अर्पण करून सर्व काळ सद्गुरुसेवा घडावी ह्मणून इच्छा प्रदर्शित केली.

(४) तेव्हां, पूर्वी सांगितलेल्या धर्माप्रमाणें वर्तन करणें हीच सेवा होय, अशी श्रीसमर्थींची आज्ञा जाहली.

(५) यावरून, निदान मग कोठें तरी निकट वास घडुनु सद्गुरूचें वारंवार दर्शन घडावें व श्रीची स्थापना कोठें तरी होउनु सांप्रदाय दिगंत वाढावा अशी महाराजांनीं प्रार्थना केली.

(६) तेही, स्वतः आसमंतात गिरिगव्दरीं वास करुनु श्रीसमर्थींनीं चाफळीं श्रीची स्थापना केली व सांप्रदाय दिगंत वाढला.

(७) त्यास, चाफळीं श्रीची पूजा, महोत्सव इत्यादि धर्मकृत्यें यथासांग चालवीं व श्रीमारुतीच्या मूर्ति जेथें जेथें स्थापन झाल्या होत्या तेथें तेथें नित्यपूजा व उत्सव व्हावा यासाठीं ग्रामभूमि कोठें काय नेमावी ह्मणून आज्ञा व्हावी, अशी महाराजांनीं प्रार्थना केली.

(८) तेव्हां, श्रीसमर्थींची आज्ञा जाहली कीं, विशेष उपाधीचें कारण नाही, तथापि श्रीची सेवा घडावी हा तुमचा कृतनिश्चय असल्यामुळे

यथावकाश जेथें जें नेमावेसं वाटेल तें नेमावें व पुढें जसा सांप्रदायाचा, राज्याचा व वंशाचा विस्तार होईल तें करीत जावें.

(९) यावरून, देशांतरीं सांप्रदाय व श्रीमास्तीच्या स्थापना जाहाऱ्या त्यास ग्रामभूमीचीं पत्रं करून महाराजांनीं पाठविलीं व चाफळास श्रीसंनिध १२१ गांव सर्वमान्य व १२१ गांवीं ८११ विधेप्रमाणें भूमि व ११ गांवीं श्रीमास्तीकडे ८११ विधेप्रमाणें भूमि नेमण्याचा आपण केलेला संकल्प कळवून तो सिद्दीस नेण्याविषयीं विनंति केली.

(१०) तेव्हां, केलेला संकल्प परंपरेनें शेवटास न्यावा हाणून श्रीसमर्थांची आज्ञा जाहाली.

(११) त्याजवरून, सांप्रत हाणजे शके १६०० आश्विन शुद्ध दशमीस संकल्पित १२१ गांवांपैकीं ३३ गांव सर्वमान्य व १४५२ विध्यापैकीं ४१९ विधे भूमि, शिवाय एक कुरण व १२१ खंडी धान्य नेमण्यांत आलें, त्याचा तपशील देऊन, शिवाय उत्सवप्रसंगां व इमारतीकडे नक्त ऐवज व धान्य समयाचे समयास पाठवीत जाईन. असें अभिवचन देऊन अक्षयी उत्सवादि चालविण्याविषयीं महाराजांनीं श्रीसद्गुरूची आज्ञा मागितली.

सारांश, हें पत्र हाणजे श्रीसमर्थ व श्रीशिवाजीमहाराज यांचा जो परस्परसंबंध त्याचा संक्षिप्त इतिहास होय. त्याजवरून, याउपरी, तेव्हां, यावरून, तेही, त्यास इत्यादि प्रकारें अकराहि प्रसंगांचा संबंध कसा जोडला गेला आहे व त्यावरून कालानुक्रमाची मी केलेली कल्पना बरोबर आहे किंवा नाही याचा निर्णय वाचकांनीं करावा. माझ्या समजुतीनें या पत्रावरून पुढील गोष्टी सिद्ध होतात :-

(१) श्रीशिवाजीमहाराजांस श्रीसमर्थांचा अनुग्रह होता.

(२) राज्यसाधन करण्याचा कानमंत्र समर्थांनीं महाराजांना सांगितला. राज्यसाधन कसासाठीं करावयाचें ? धर्मस्थापना, देवब्राह्मणसेवा व प्रजापालन होण्यासाठीं. हाणजे धर्मस्थापना, देवब्राह्मणसेवा व प्रजेच्या दुःखाचें निवारण या गोष्टी होण्यास स्वराज्य पाहिजे. त्याशिवाय बाकी व्यर्थ.

(३) राज्यसाधन करून या गोष्टी साधणें हाच महाराजांचा मुख्य धर्म होय, असा श्रीसमर्थींचा त्यांना उपदेश होता. क्षत्रियाचा परमार्थ हाच.

(४) तुमचे सर्व मनोरथ श्रीरघुपति पूर्ण करील असा शिवाजीमहाराजांना श्रीसमर्थींचा आशिर्वाद होता. केवढी पुण्याई ! श्रीसमर्थींसारखे आपले पाठिराखे आहेत, याचा महाराजांना केवढा तरी आधार वाटला असला पाहिजे.

(५) आपल्या एकंदर उन्नोगाला यश आले, दुष्ट दुरात्मे लोकांचा नाश झाला, विपुल द्रव्य मिळून राज्यास बळकटी आणणारे गड, कोट, किल्ले बांधले गेले, इत्यादि आपले सर्व मनोरथ पूर्ण झाले, हा स्वामींच्या चरणांचा प्रताप होय, असा महाराजांचा पूर्ण विश्वास होता.

(६) अशा सद्गुरूंच्या चरणीं सर्व राज्य अर्पण करून अखंड सद्गुरू-सेवा घडावी, राज्यापायीं सद्गुरुचरण अंतरतील तर नको तें राज्य, अशी वैराग्यवृत्ति महाराजांच्या ठिकाणीं उद्भवली होती.

(७) अशा वेळां समर्थींनीं महाराजांना राजनीतिपर बोध करून क्षात्रधर्म सांगितला व तदनु रूप वर्तन करणें हीच आपली सेवा होय, अशी आज्ञा केली.

(८) राज्य सद्गुरुचरणीं अर्पण केलें असतां, सद्गुरु तें पतकरीत नाहीत व स्वतः राज्यसाधन करीत असावें तर अखंड सेवा घडत नाही, तेव्हां मग निदान वारंवार दर्शन घडावें, ह्मणून श्रीरघुपतीची कोठें तरी स्थापना होऊन सांप्रदाय दिगंत वाढावा, अशी महाराजांनीं समर्थींची कर्णा भाकिली आणि त्यावरून मग श्रीसमर्थींनीं चाफळास श्रीरघुपतीची स्थापना केली.

(९) ह्मणजे चाफळास श्रीरघुपतीची स्थापना होण्यापूर्वी श्रीरामदासस्वामी व छत्रपतिशिवाजीमहाराज यांची भेट झाली होती, ही गोष्ट निर्विवाद होय. किंबहुना, राज्यसंपादन करण्यापूर्वीच महाराजांनीं श्रीसमर्थ-चरणांचा आश्रय केला होता, असें बरील सर्व कलमांचा साकल्याने विचार केला तर दिसतें. राज्यसाधन करण्याची स्फूर्ति महाराजांच्या ठिकाणीं समर्थींनीं उत्पन्न केली, असेंहि अनुमान काढण्यास अस्पष्ट आधार या पत्रांत मिळत आहे.

(१०) श्रीसमर्थ उपाधींचा विस्तार करीत, परंतु त्यांत स्वतः सां-
पडत नसत. चाफळास श्रीरामाची स्थापना झाली तरी ते स्वतः गिरिगव्द-
रींच वास करीत.

(११) समर्थानीं स्थापन केलेले असे अकराच मास्ती होत.

श्रीसमर्थानीं व महाराजांची प्रथम भेट केव्हां झाली, या वादग्रस्त
प्रश्नाचा निकाल लावण्यास वरील पत्राची बरीच मदत होईल. किंबहुना,
या पत्रावरून या प्रश्नाचा कायम निकाल लागतो, असें ह्मटल्यास हरकत
नाहीं. महाराजांना सनाथ करून समर्थानीं त्यांना पहिली आज्ञा केली कीं,
“ तुमचा मुख्य धर्म राज्यसाधन करुन धर्मस्थापना, देवब्राह्मणाची सेवा,
प्रजेची पीडा दूर करून पाळण रक्षण करावे, हें व्रत संपादून त्यांत परमार्थ
करावा. ” यावरून राज्यसाधन करण्याची मूळ शिक्षा महाराजांसारख्या
सच्छिष्याला श्रीसमर्थानीं लावली कीं काय, असें नुसतें मनांत येतें. परंतु
ही कल्पना खरी ठरण्यास, यापेक्षां आणखी जास्त आधार पाहिजे, हें उघड
आहे. “ दुष्ट दुराढे लोकांचा नाश करावा, विपुल द्रव्य करुन राज्यपरंपरा
अक्षई चालेल ऐशां स्थळें दुर्घट करावी, ऐसें जे जे मनीं धारिलें ते ते स्वा-
मीनीं आशिर्वादप्रतापें मनोरथ पूर्ण केले. ” यांतहि दुष्ट दुराढे व्यक्तींचा उल्लेख
नाहीं किंवा दुर्घट स्थळांचा नामनिर्देश नाहीं, त्यामुळें नक्की शक ठरवितां
येत नाहीं. पण वरील दोन्हीं वाक्यें एकत्र वाचलीं, ह्मणजे महाराजांच्या
राजकारणपर कारकीर्दीच्या अगदीं आरंभीच्या काळाला अनुलक्षून हे उल्लेख
असावेत असें मानण्याकडे मनाचा विशेष कल होतो. परंतु ज्या कल्पना
या एक दोन वाक्यांवरून नुसत्या मनांत येतात, त्यांचा निर्णय पुढील
दोन तीन वाक्यांत कायमचा होत आहे. सद्गुरुचरणीं सर्व राज्य
अर्पण करून अखंड सेवा घडावी असा महाराजांचा विचार श्रीसमर्थानीं खोडून
काढल्यावर महाराजांनीं, “ निकट वास घडुन वारंवार दर्शन घडावें, श्रीची
स्थापना कोठें तरी होउनु सांप्रदाय, शिष्य व भक्ती दिगंत विस्तीर्ण घडावी,
ऐसी प्रार्थना केली. तेही, आसमंतात गिरिगव्दरीं वास करुन चाफळीं
श्रीची स्थापना करुन सांप्रदाय शिष्य दिगंत विस्तीर्णता घडली. ”
यावरून इतकी गोष्ट निःसंशय ठरते कीं, चाफळास श्रीची स्थापना
होण्याच्या पूर्वी कोठें तरी श्रीची स्थापना व्हावी ह्मणून महाराजांनीं

समर्थ्यांची प्रार्थना केली होती व त्यावरून मग चाफळास श्रीरघुपतीची स्थापना झाली. ती स्थापना कोणत्या साली झाली ही गोष्ट कागदपत्रांच्या आधारेने ठरली ह्मणजे उभयतांच्या भेटीचा काळ कांहींसा निर्णित होईल. चाफळास श्रीची स्थापना, निदान शके १५८० च्या पूर्वी झाली होती, इतकी गोष्ट खरी. कशी, ते इतक्यांतच पाहू. पांच, चार उत्सव मसुरेंत जाहल्यानंतर शके १५७० त चाफळास श्रीची स्थापना होऊन उत्सव सुरू झाला, असें हनुमंतस्वामी सांगतात. हा शक बरोबर नाही असें मानण्याला कांहींच जागा नाही. तो बरोबर असेल तर शके १५७० च्या पूर्वीच किंवा सुमारास उभयतांची भेट झाली, असें ठरतें.

पण मग, श्रामत् वसवोधाच्या प्रस्तावनेत सामान्य विचिकित्सा करि-
तांना, फाल्गुन शु. २ शके १५८० चें भास्करगोसावी यांचें दिवाकरगोसावी
याप्रती जें पत्र दिलें आहे, त्याची वाट काय ? तसेंच रा. रा. गोविंद का-
शीनाथ चांदेकर यांनीं ज्येष्ठ व. १३ शके १८२८ रोजीं “केसरी” पत्रांत
एक पत्र प्रसिद्ध करून एका अस्सल पत्राच्या आधारेणें असें सिद्ध केलें होतें
कीं, शके १५९४ त महाराजांची व समर्थांची प्रथम भेट झाली. तेव्हां हा
काय घोटाळा आहे ?

हा घोटाळा इतःपर राहूं नये ह्मणून हीं दोन्ही पत्रें प्रथम येथें उतरून
बेजं व नंतर त्यांचा अर्थ कसा करावयाचा तें पाहूं.

श्रीराम

रघुवीर

श्रीगुरु भक्तपरायण मोक्षश्रिया विराजित दिवाकर गोसावि याप्रती
भास्कर गोसावि नमस्कार विनंती उपरि श्री
हेस होंनु पनास भिक्षेस मिळाले ते भानजीगोसाविबराबर पाठविले
पावतील शिवाजी राजे यांच्याकडे भिक्षेस गेलों त्यानी विचारिले तुह्मी को-
ळील कोण कोणा ठिकाणी असता त्यावरून अह्मी बोललो की अह्मी रामदासी
श्रीसमर्थाचे शिष्य चाफळास राहतो मग ते बोलले की ते कोठे राहतात व
मूळ गांव कोण त्याजवरून मी सांगितले की गंगातीरीचे जांबेचे राहणार
प्रस्तुत चाफळास मठ करून श्री देवाची स्थापना करून

उत्साह मोहोत्साव चालु करून आह्या सर्वत्रास आश्रा की तुझी भीक्षा करून उत्साह करित जावा ऐसे सांगितल्यावरून अह्मी हिंडत आहो असे बोलतांच राजेश्रीनी दत्ताजीपंत वाकेनिविस यास प्रतिवर्षी श्री चे उत्साहास दोनशे होंनु देत जाणे ह्मणून पत्र पाठविले ते होंनु समयास येनील कळावें पाल्गुन शुद्ध २ शके १५८० हे विनंती

अमें तें एक पत्र आहे व तें श्रीमंत दामबोध्या प्रस्तावनेत नकल करून दिलें होतें. ती नकल आह्यांस दिवाकर गोसावी यांचे वंशज चाफळास होते त्यांचेकडून मिळाली होती. पुढें रा. चांदोरकर यांनी दिवाकरांचे आणखी एक वंशज मालेगांवाकडे आहेत त्यांचेकडून काहीं पत्रें मिळविलीं, त्यांत अस्सल ह्मणून वरील पत्र होतें, त्यावरून तें वर देण्यांत आलें आहे. दुसरें पत्र हि रा. चांदोरकर यांनी मिळविलेल्या पत्रांतच आहे. तें पत्र जसेच्या तसे उतरून देतां.

श्रीराम

श्रीरामदासस्वामी

श्रीगुरुभक्तपरायण राजमान्य राजेश्री दिवाकर गोसावि यासी प्रतिपूर्वक केशव गोसावि नमस्कार उपरी येथील कुशल आपण पत्र पाठविले ते पावले मजकुर समजला राजेश्री शीवराजे भोसले हे समर्थाचे भेटांस येणार ह्मणोन लिहीले ते समजले मी येणार होतो परंतु माझी प्रकृती फार बीघडली येणे होत नाही मी इकडून अकास येणेसाठी लिहीले परंतु अकाचेही येणे व्हावयाचे नाही गावी भानजी गोसावी तेथे असतील राजे यांची पाहिलीच भेटी आहे वाडीचे लोकास खटपटेस अणावे उपयोग होईल झाडी बहुत आहे इकडून उदईक त्रिंक्क गो व विठ्ठल गो व दत्तात्रय गो उदईक पाठउन देतो श्री चे उत्सावास भीक्षेचे धान्य जे मिळाले ते अश्वत्थभट मसुरकर यासमागमे पाठविले दत्ताजीपंताकडून दोनशे होंनु उत्सावास पाठविले ते अले असतील लोभ करावा मीती चैत्र वा। १ शके १५९४ हे विज्ञति.

अशीं हीं दोन पत्रें आहेत. पैकीं वरील दुसरें पत्र अस्सल असावें असें वाटत नाही. पत्रांतील चुकांवरूनच ती नकल असावी असें दिसत

आहे. केशव गोसावी यांनीं तें दिवाकर गोसाव्यांना लिहिलेंलें आहे. केशव गोसावी हे कल्याणमहाराजांचे शिष्य असून उंब्रज मठाचे अधिपति होत. वेणीस्वामीकृत सीतास्वयंवर काव्याची एक सुंदर प्रत केशव गोसावी यांच्या हातची मजबूत आहे. शिवाय त्यांच्या हातच्या दासबोधाच्या दोन पोथ्या, एक शके १६१८ तील व दुसरी शके १६२४ तील, माझ्या पाहण्यांत आहेत. १६१८ तील प्रत डोगावीं मठांत व १६२४ तील उंब्रजेस मठांत आहे. तें अक्षर व या पत्राचें अक्षर अगदीं निराळें आहे. पत्रांतील शकपैकीं ९ चा आंकडा संदिग्ध आहे. तथापि हीं दोन्हीं पत्रें अस्सल असोत किंवा नसोत, तीं खरीं आहेत असें मानून आपण त्यांचा अर्थ केला पाहिजे.

या प्रकरणांत अगदीं आरंभीं सादर केलेलें पत्र श्रीशिवाजीमहाराजांनीं श्रीसमर्थीस लिहिलेंलें आहे. त्यांत जी हकीकत खुद्द महाराज लिहित आहेत, ती अन्यथा असण्याचा लवमात्र संभव नाहीं. त्यांत जो कार्यकारणभाव स्पष्टपणें दर्शित होत आहे, तो ओढाताण करून उडवितां येत नाहीं. सारांश, महाराजांचें पत्र प्रमाणभूत मानून चालल्याशिवाय गत्यन्तर नाहीं. त्याच्याशीं सकृद्दर्शनीं विरुद्ध भासणारीं पत्रें, एक तर बनावट मानण्यास तयार झालें पाहिजे किंवा त्यांचा अर्थ या पत्राच्या आधारानें लावला पाहिजे.

(१) महाराजांच्या पत्रावरून तर असें दिसतें कीं, राज्यस्थापनेच्या आरंभापासूनच त्यांना श्रीसमर्थीकडून सल्लामसलत मिळत असे. निदान इतकी गोष्ट खरी कीं, चाफळास श्रीची स्थापना महाराजांच्या विनंतीवरून झाली.

(२) भास्कर गोसाव्यांच्या पत्रावरून चाफळास श्रीची स्थापना शके १५८० चे पूर्वीच झाली होती, ही गोष्ट निर्विवादपणें सिद्ध होत आहे. झणजे १५८० चे पूर्वीच महाराजांची व श्रीसमर्थीची भेट झाली होती पण याच पत्रावरून असा भास होतो कीं, १५८० चे फाल्गुन शुद्ध २ पर्यंत महाराजांच्या कानावर श्रीसमर्थीचें जसें काय नांवहि गेलें नव्हतें. महाराजांचें पत्र उपलब्ध न होतें तर हाच ग्रह दृढ झाला असता. परंतु दासबोधाची प्रस्तावना लिहितांना भास्कर गोसाव्यांच्या पत्रासंबंधानें जो संशय दर्शविला होता तोच आतां खरा ठरूं पाहतो. “न जाणो श्रीशिवाजीमहाराजांनीं भास्कर

गोसावी यांस ओळख दिली नसावी” असा त्या वेळीं मी संशय दर्शविला होता. महाराजांनीं त्यांना ओळख दिली नसावी किंवा भास्कर गोसावी समर्थांचे नवीन शिष्य झाले असून महाराजांचे पूर्वीचे परिचित नसल्यामुळे, महाराजांनीं खात्री करून घेण्यासाठीं त्यांना कांहीं सवाल केले असावेत किंवा खरा प्रकार आणखी कांहीं निराळाच असेल; महाराजांच्या पत्रावरून इतकी गोष्ट निर्विवाद ठरते कीं, १५८० च्या पूर्वीच महाराजांची व समर्थांची भेट झाली होती आणि ह्याणून भास्कर गोसाव्यांच्या पत्रासंबंधाने कांहीं तरी कल्पनाच बसविली पाहिजे.

(३) केशव गोसाव्यांच्या एकट्या पत्रावरून तर अगदींच अयथार्थ ग्रह होण्याचा संभव होता. शके १५९४ पर्यंत उभयतांची भेट झाली नव्हती, अशी विपरीत कल्पना या पत्रावरून होते. आधीं ही गोष्ट संभवते तरी काय? महाराजांसारखे स्वराज्यसंस्थापक आणि समर्थांसारखे स्वधर्मसंस्थापक एकाच प्रांतांत कित्येक वर्षे प्रयत्न करीत असून हि एकमेकांस भेटल्यावांचून राहते काय? ठिकठिकाणीं श्रीमास्तीची स्थापना व चाफळीं श्रीरघुपतीची स्थापना करून ज्यांचा शिष्यसांप्रदाय दिगंत विस्तीर्ण वाढला होता अशा श्रीसमर्थांची भेट, स्वराज्यस्थापनेच्या कामीं हरएक प्रकारच्या मनुष्यांचे सहाय्य घेणारे श्रीशिवछत्रपतिमहाराजांसारखे धोरणी नरवीर यांनीं घेतल्यावांचून पांच पंचवीस वर्षे जाऊं दिलीं असतीं काय? शके १५६६ पासून १५९४ पर्यंत ह्याणजे २८ वर्षे उभयतांचे प्रयत्न एकाच प्रांतांत एकाच अंतिम उद्देशानें सुरू असून परस्परांची भेट मात्र नाही, यावर क्षणभर तरी विश्वास बसतो काय? पण प्रस्तुतचें महाराजांचें पत्र जर न मिळतें, तर नुसत्या संभवाने, विश्वासानें किंवा कल्पनेनें केशव गोसाव्यांच्या पत्राचा उलगडा करण्याचा माझा प्रयत्न वाचकांनीं निमूटपणें कबूल केला असतां कीं काय, याची शंका आहे. सारांश, स्थळ, वेळ, प्रसंग, व्यक्ति इत्यादिकांच्या सापेक्षतेनें केशव गोसावी यांनीं “प्रथम भेट” ह्या शब्दांचा उपयोग आपल्या पत्रांत केला असला पाहिजे, असे मानल्यावांचून दुसरी तोड नाही.

जी कथा या दोन पत्रांची तीच इतर उपलब्ध, अनुपलब्ध पत्रांची होय. अशीं संशयोत्पादक पत्रें आधीं फारशीं नसावयाचींच. जीं असतील त्यांचा अर्थ महाराजांच्या पत्राला धरूनच केला पाहिजे. सारांश महाराजांच्या

पत्रामुळे अनेक मते व मतंतरे यांचा निकाल लागतो. सदरहु पत्रावरून निर्विवादपणे निष्पन्न होणारे सिद्धान्त अन्यथा मानतां येत नाहीत व यापुढे जो जो कागदपत्रांचा पुरावा उपलब्ध होईल त्यानें या सिद्धांतांचीच पुष्टि होणार आहे असा पूर्ण भरंवसा वाटतो. अजून किती तरी पत्रव्यवहार उपलब्ध व्हावयाचा राहिला आहे व जो झाला आहे तो प्रकाशित व्हावयाचा आहे. श्रीसद्गुरुसमर्थ रामदासस्वामी व शिवाजीमहाराज यांचा संबंध दर्शविणारा एवढाच पुरावा आहे असें नाही. आणखी अनेक प्रकारचा पुरावा आहे. त्या सर्वांचें साद्यंत विवेचन पुढें केव्हां तरी करूं.

तूर्त महाराजांच्या या बहुमोल पत्रावरून ज्या कल्पना मनांत आल्या, त्या येथें नमूद केल्या आहेत. त्यांच्या ग्राह्याग्राह्यतेचा विचार करणें वाचकांकडे आहे. श्रीसद्गुरुसमर्थ रामदास स्वामी व श्रीशिवाजीमहाराज यांचा परस्परसंबंध, परस्परप्रेम, सद्गुरूची निरपेक्षता व सच्छिष्याचा अनन्यभाव इत्यादिकांचा अदमास होण्यास हें प्रकरण अंशतः कारणीभूत झाल्यास आज जो थोडासा उतावीळपणा केला आहे, तो क्षम्य होईल. महाराष्ट्रास त्या काळाचें यथार्थ ज्ञान होऊन त्यास आत्मोन्नतीचा मार्ग सद्गुरुकृपेनें दिसावा अशी प्रार्थना करून हें प्रकरण संपवितों.

उपसंहार

चाफळपासून दोन कोसांवर शिरगांव आहे. तेथील मठांत कांहीं काळ श्रीसमर्थांचा वास होता. कल्याणस्वामी, त्यांचे बंधु दत्तात्रयस्वामी व मातुःश्री असे त्रिवर्ग प्रथम याच मठांत राहत असत. पुढें कल्याणस्वामी डोंमगांवीं गेले व दत्तात्रयस्वामी शिरगांवींच राहिले. दत्तात्रयस्वामींची समाधि शिरगांवीं मठांत आहे. यां मठांत बरेच कर्ते पुरुष होऊन गेले. उभयता बंधु कल्याणस्वामी व दत्तात्रयस्वामी हे समर्थांचे ग्रन्थ उतरून

घेण्यासाठी शिरगांवास आणित असत अशी आख्यायिका आहे. तेव्हा अशा मठांत तत्कालीन कागदपत्रे, ग्रंथ वगैरेची माहिती घेण्यासाठी गेलों असतां जो संग्रह मिळाला त्यांतील एका वाडांत असलेला भीमस्वामीचा भक्तलीलामृत ग्रंथ प्रस्तुत भागांत आरंभी छापला आहे.

दोघां भावांपैकीं एकानें सर्वस्वी व दुसऱ्यानें प्रपंच साधून देशकार्य व धर्मकार्य करावें, असा सद्गुरूनींच घालून दिलेला कित्ता कल्याणस्वामी व दत्तात्रयस्वामी यांनीं गिरविला. या उभयतां बंधूपैकीं कल्याणस्वामी ब्रह्मचारी राहिले व दत्तात्रयस्वामी वंशधर झाले. दत्तात्रयस्वामींचे पुत्र राघवस्वामी, राघवस्वामींचे यशवंतस्वामी व यशवंतस्वामींचे पुत्र प्रस्तुत चरित्रकार भीमस्वामी होत. असें दिसतें कीं, नुसतें श्रीसमर्थींचेच चरित्र लिहिण्याचा भीमस्वामींचा आरंभी हेतु होता. शके १७१९ त श्रावण वद्य २ ला त्यांनीं समर्थींचें चरित्र संपाविलें. परंतु मग पुढें, मनांत येतील त्या साधूंच्या लीला वर्णन करण्यास त्यांनीं सुरवात केली व ग्रंथ जसा वाढत गेला तसें त्यास “भक्तलीलामृत” असें शेवटीं नांव दिलें. हा शेवट केव्हां केव्हा त्याचा शक दिलेला नाहीं.

श्रीसमर्थखेरीजकल्लन ३७ भक्तांच्या आख्यायिका भीमस्वामींनीं दिल्या आहेत; शिवाय अनंताची व अर्जुनाची अशा दोन कथा सांगितल्या आहेत. ३७ भक्तांपैकीं दोन स्त्रिया आहेत. ह्या ३७ भक्तांची निवड भीमस्वामींनीं कोणत्या घोरणानें केलेली आहे, हें कळत नाहीं. समर्थकालीन रामदासी सांप्रदायांतील कर्त्या पुरुषांचीं चरित्रें भीमस्वामींनीं वर्णिलीं असतीं तर सांप्रदायाचा इतिहास जाणण्यास आज केवढी तरी मदत झाली असती. शके १८२८ पेक्षां १७२८ चे सुमारास रामदासी संतांचीं चरित्रें वर्णन करण्यास साधनें पुष्कळ असलीं पाहिजेत, व भीमस्वामींनीं त्यांचा उपयोग केला असतां तर सांप्रदायाचें केवढें कार्य झालें असतें. खुद्द कल्याणस्वामी व दत्तात्रयस्वामी यांचीं चरित्रें एक दोन पानांवरच भागविलीं आहेत, याचें वाईट वाटतें. दासपंचायतनापैकीं जयरामस्वामी व रंगनाथस्वामी; श्रीसमर्थींचे मुख्य मुख्य शिष्य; सतीबाई, वेणाबाई, बहिणाबाई, आकाबाई, गिरिबाई वगैरे रामदासांकित स्त्रिया; इत्यादिकांचा उल्लेख भक्तलीलामृत ग्रंथांत नसावा, हें नवल आहे.

शके १७१९ मध्ये प्रस्तुतचा ग्रंथ निर्माण होईपर्यंत वारकरी पंथ आणि रामदासी सांप्रदाय यांच्यांत विरोध नव्हता, हें भीमस्वामींनीं जी सरसकट भक्तांची लीला वर्णिली आहे त्यावरून उघड दिसतें. असा विरोध पूर्वी नव्हता व केव्हां हि नसला पाहिजे. समर्थसांप्रदायाचें जें मुख्य अंग हरिकथानिरूपण तें वारकरीपंथाचें सर्वस्व होय. अर्थात वारकरी पंथाचा समावेश रामदासी सांप्रदायांत होऊ शकतो. त्यांच्यांत विरोध संभवत नाही व तो उत्पन्न करण्याच्या भरीस कोणी पडूं नये हेंच उत्तम.

प्रस्तुतचा भक्तलीलामृत ग्रंथ व इतर कांहीं बाडें शिरगांवमठांतील रा. भ. प. रघुनाथबुवा ऊर्फ लक्ष्मण यशवंत यांचे कारभारी रा. रा. गणपतराव ऊर्फ भाऊसाहेब यांनीं आमच्या हवालीं केली आहेत. तसेंच रा. भ. प. कृष्णबुवा यांचेकडून हि कांहीं संग्रह मिळाला आहे. या उभयतांचे आद्वी फार आभारी आहोंत.

तंजावरमठपति श्रीसमर्थशिष्य शहापुरकर भीमस्वामी यांनीं लिहिलेलें श्रीसमर्थाचें चरित्र शेवटीं दिलें आहे. या लहानशा चरित्राचें महत्त्व मागे एकाप्रकरणांत दर्शित केलेंच आहे. श्रीसमर्थांच्या अवतारसमाप्तीनंतर लागलींच हें त्रोटक चरित्र लिहिलें गेलें. हनुमंतस्वामींच्या ह्मणण्याप्रमाणें शके १६०३ च्या माघ वद्य ९ नंतर तिसऱ्या दिवशीं भीमस्वामी तंजावरगहन आलें, तेव्हां त्यांना श्रीसमर्थांच्या अवतारसमाप्तीची बातमी लागून त्यांनीं बहुत शोक केला. तेव्हांचें हें चरित्र आहे. अशी दहा पांच चरित्रें उपलब्ध होतील तर आणखी काय पाहिजे ? हें चरित्र चाफळमठांतील असून तें श्रीबापुसाहेबमहाराज यांचेकडून आह्मांस मिळालें. त्यांचे आभार मानावे तितके थोडेच. समेनें स्वीकारलेल्या प्रस्तुतच्या उद्योगाबद्दल त्यांची पूर्ण सहानुभूति आहे आणि ह्मणूनच सांप्रदायाची थोडी फार सेवा करण्याची सभेस उमेद आहे.

श्रमिन् दासबोधाच्या प्रस्तावनेत दुसरा भाग श्रेष्ठांच्या ग्रंथांचा काढूं असें झटलें होतें. परंतु ते ग्रंथ वेळेवर तयार न झाल्यामुळें मध्यंतरीं हा भाग घेतला. या पुढचा भाग हि श्रेष्ठांच्या ग्रंथांचा न घेतां वाचकांना ज्याची अत्यंत उत्सुकता आहे असा श्रीसमर्थांच्या प्रकरणांचा धेऊं. या संबंधाची

एक अडचण वाचकांच्या कानी घालून ठेवणें बरें. समर्थीच्या एकाच प्रकरणापैकी कांही भाग छापलेला आणि कांही भाग न छापलेला असा असल्यास ते संबंध प्रकरण एकाच भागांत येणें जरूर आहे. शिवाय समर्थीचे इतर सर्वच ग्रंथ शुद्ध व अस्सलवरहुकुम आपणांस छापणें आहेतच. तेव्हां समर्थीच्या इतर ग्रंथांचें यापुढें जे दोन तीन भाग निघणार आहेत त्यांत प्रकाशित आणि अप्रकाशित असा भेदाभेद करून घेताळां करण्याच्या ऐवजी त्यांचे सर्व ग्रंथ कल्याणस्वामींनी लिहिलेल्या क्रमानुसार छापण्याचा आमचा विचार आहे, तो वाचकांस पसंत पडेल असा भरसा आहे. दरम्यान श्रीसमर्थकृत मनाच्या श्लोकांचा एक स्वतंत्र भाग श्रीमत् भगवद्गीतैप्रमाणें छापवा अशी पुष्कळ रामदासीयांची सूचना आहे. खुद्द कल्याण स्वामींच्या हातचे हे श्लोक समजवळ आहेत. प्रकाशित श्लोकांशी ते ताडून पाहिले झणजे प्रकाशित श्लोकांत हळुहळु पाठभेद होऊन कशा चुका होत गेल्या, हें समजतें. श्रीमत् दासबोधाची प्रस्तावना लिहितांना त्यावेळीं उपलब्ध झालेल्या संग्रहावरून “रामदास आणि रामदासी” ग्रंथमालेचे सात भाग योजिले होते, परंतु हल्लीं जो संग्रह झाला आहे व होत आहे, त्यावरून आतां एकंदर किती भाग होतील याचा नक्की अंदाज करितां येत नाही. काय घडेल तें खरें ! श्रीरामचंद्रार्पणमस्तु ॥

धुळें
विजयादशमी १८२८

सत्कार्योत्तेजक समा.





श्रीराम

शिरगांवमठपति भीमस्वामीकृत

भक्तलीलामृत



श्रीराम

अलभ्याचा हा लाभ थोर जाला ।
विश्वजनासी उपेगा आला ।
कीर्तिरूपेंचि विस्तारला ।
दाही दिशा भरोनि पुरवला ॥ १ ॥
गे बाइये स्वामी तो आठवे मनीं ।
नित्य बोलतां चालतां जनीं ।
स्वप्नसुषुप्तिजागृतीमौनी ।
खंड नाहीच अखंड ध्यानीं ॥ ध्रु०
भक्तिप्रेमाचें तारु उतटलें ।
ज्ञानवैराग्यतीरीं लागलें ।
संतसजनीं सांठविलें ।
हीनदीनासि तेहि उधरिलें ॥ २ ॥
ज्याच्या गुणासी नाहीं गणना ।
ज्याच्या कीर्तीसी नाहीं तुळणा ।
जो स्वयंभ श्रीगुरुराणा ।
ब्रह्माविकांसी बुद्धी कळेली ॥ ३ ॥
धर्मस्छापना स्छापियेली ।
न्यायेनीतीनें भक्ति वाढविली ।
संतमंडळी ते निवाली ।
बहु दास ते भूमंडळीं ॥ ४ ॥
जन्मजन्मांतरीं पुण्यकोटी ।
बहु संचित होते गाठी ।
योगीरायाची जाली ज्यास भेटी ।
त्यास कल्याण होये सृष्टी ॥ ५ ॥

श्रीराम

श्रीसमर्थंचें अभंगात्मक चरित्र.

॥ श्रीराम ॥ नमूं गणपति आणि सरस्वति । सद्गुरुसि चित्तीं
आठउनी ॥ १ ॥ श्रीराम जानकी भरत लक्ष्मण । शत्रुघ्न हनुमान
नमन त्यासी ॥ २ ॥ रामवरदायेनी ते कुळस्वामिणी । नमन तये
चरणीं ग्रन्थारंभीं ॥ ३ ॥ संताचें स्तवनीं जाहाला उल्हास । करावा
प्रकाश हृदयामाजी ॥ ४ ॥ मारुती अवतार कलीमाजी जाला । जगदो-
द्धार केला बहुसाल ॥ ५ ॥ गंगातीरीं पुण्य क्षेत्र जांव तेथें । रामभक्त
होते प्रथमची ॥ ६ ॥ सूर्याजीपंत हें नाम ज्याचें सार । तेथेंचि अवतार
घेतें जाले ॥ ७ ॥ गुरुपरंपरा नव्हतीच कांहीं । राममूर्ति नाही पूजनांत
॥ ८ ॥ परी रामनवमी उछाह करावा । प्रपंच पाहावा जनका ऐसा ॥ ९ ॥
कीर्तनांत उभे राहावें प्रेमभावें । अपूर्व राघवें केलें तेथें ॥ १० ॥
प्रथम अभंगी कथा हे उल्हासें । यशवंतदासें गार्हयली ॥ ११ ॥ १

॥ श्रीराम ॥ गर्भीच डोहले जाहाले मातेसी । जीवन्मुक्ता ऐसी
स्थिती सदा ॥ १ ॥ रामनवमीमध्यें । पाहा अष्टमीस । मध्यरात्रीं त्यास
दूत आले ॥ २ ॥ दूत आले पुढें घालोनी निघाले । देवाल्यां आले भीम
जेथें ॥ ३ ॥ तेथें रामचंद्रें देवोनी दर्शन । अनुग्रह पूर्ण केल्या तया ॥ ४ ॥
मस्तकीं हस्तक ठेवोनिया कानीं । मंत्र हा सांगोनी तेराक्षरी ॥ ५ ॥
हेममूर्ति रम्य पट्टामि श्रीराम । देवोनिया नेम सांगताती ॥ ६ ॥ उदईक
दोन प्रहरांत पुत्र । होईल विचित्र भक्तराज ॥ ७ ॥ सांगोनि ऐसें
जाहाले अदृश्य । मनांत उल्हास न समाय ॥ ८ ॥ मूर्तीची प्रतिष्ठा
केली आनंदानें । गोसांवी कीर्तन करीत होते ॥ ९ ॥ रामनवमी दोन
प्रहरां जन्म । जाहाला उत्तम जगदोद्धार ॥ १० ॥ द्वितीय अभंगी
जन्म हा स्वामीचा । भीम गाय वाचा आनंदानें ॥ ११ ॥ २

॥ श्रीराम ॥ बारावे दिवसीं ठेविलें नामासी । प्रीतीचें उल्हासी
 नारायण ॥ १ ॥ उत्पन्नचि योगी बाळंदशेअंत । विद्याभ्यास त्याते सर्व
 जाला ॥ २ ॥ साता वरुषांत मुंजिबंधनासी । केले सोहळ्यासी अत्यं-
 तची ॥ ३ ॥ तेव्हां काळ पडता संकट जाहालें । बापें विचारिलें
 नारोबासी ॥ ४ ॥ दोन मण गहू आहेत बळतांत । रामनवमी होत
 कैसी आतां ॥ ५ ॥ तेव्हां हे बोलती राम विश्वपती । रामनवमी प्रीती
 करील तो ॥ ६ ॥ नारोबासी म्हणती बळतांमध्ये जाई । गहू भरून
 देई वाळावया ॥ ७ ॥ कणगींत उतरोनि पाव्या भरून देती । माणसेंही
 घेती वरीच्यावरी ॥ ८ ॥ रामनवमी आणि वर्षाची बेगमी । ऐसी रासी
 भूमी पडली असे ॥ ९ ॥ घेतां घेतां सर्व श्रमोनि बैसले । तेव्हां हे
 निघाले बाहेरची ॥ १० ॥ तृतीय अभंगीं कथा जाली ऐसी । गावया
 भीमासी आनंद हा ॥ ११ ॥ ३

॥ श्रीराम ॥ मग रामनवमी आनंदानें केली । काळ गेला
 जाली । सुभिक्षता ॥ १ ॥ गांवीचा हिसेब हाकीमा देवोनी । पोषाक
 घेवोनी आले घरा ॥ २ ॥ पुढें पिता शांत होवोनियां जात । ज्येष्ठ बंधु
 करित प्रपंचासी ॥ ३ ॥ माडीवरी अनुग्रह देती तेथें । हेहि अवचितें
 गेले होते ॥ ४ ॥ ज्येष्ठ बंधु तया न देतीच येवों । म्हणती आतां
 जाऊं देवापासी ॥ ५ ॥ मारुतीच्या देवाल्यांत जातां रामें । भेटोनिया
 प्रेमें कृपा केली ॥ ६ ॥ आज्ञा केली आतां भक्ति उभारावी । आज्ञाने
 तारावी भजनमार्गे ॥ ७ ॥ आले जो गृहास प्रपंचीं उदास । लग्नाचा
 सौरस केला तेव्हां ॥ ८ ॥ लग्नमंडपासी संमारमें नेले । विप्र येक
 बोले सावधान ॥ ९ ॥ ऐकतांचि शब्द जाले सावधान । केलें पलायन
 अकस्मात ॥ १० ॥ चतुर्थ अभंगीं कथा हे जाहाली । भीमें हे वर्णिली
 संकळीत ॥ ११ ॥ ४

॥ श्रीराम ॥ जनस्थानीं पंचवटीं तपोवनीं । तप केलें वर्णी
 कोण ज्याचें ॥ १ ॥ बारा वर्षें होतां तेथोनि निघाले । उत्तरे चालिले
 तीर्थयात्रे ॥ २ ॥ सर्व तीर्थें करुनी बंदीकाश्रमासी । दुर्घट मार्गासी
 पाहाते जाले ॥ ३ ॥ सीत बहुत पडे मार्ग न चालवे । चिंतितां राघवें
 भेटी दिल्ली ॥ ४ ॥ हुर्मुजी वस्त्राची मेखळा गळ्यांत । घालितांची सीत
 निवारलें ॥ ५ ॥ परीब्राड नामें जाण हो संन्यास । नाम रामदास अजी-
 हूनी ॥ ६ ॥ पुढें जातां मार्गीं कांहीं वाटे भया । तेथें दत्तात्रेया भेटी
 जाली ॥ ७ ॥ मृणका येक त्यांनीं बांधिला पायास । भयातीत असे
 अरण्यांत ॥ ८ ॥ मनीं आले कांहीं हत्यार असावे । गोरक्ष स्वभावें
 आले तेथें ॥ ९ ॥ तीरकमटा त्यांनीं दिवला हातांत । ऐसी मार्गीं आंत
 चिन्हें जालीं ॥ १० ॥ पांचवे अभंगीं कथा जाली ऐसी । आवडी
 भीमासी संतपाई ॥ ११ ॥ ५

॥ श्रीराम ॥ बद्रिनारायण बद्रि हा केदार । करोनि सत्वर
 फिरती मागे ॥ १ ॥ हरिद्वार कुरुक्षेत्रही करुन । गोकुळ मथुरा जाण
 तेही केलीं ॥ २ ॥ वृंदावनीं बारा वनें उपवनें । काशी गया जाण
 करोनियां ॥ ३ ॥ जगन्नाथ करुनी प्रयागीं येवोनी । अयोध्ये जाऊनी
 सुखी जाले ॥ ४ ॥ निमिष्यारण्यासी जावोनिया मार्गे । द्वारकेसी वेगें
 जाते जाले ॥ ५ ॥ तेथीलही तीर्थें सर्व करोनिया । आले फिरोनिया
 डाकूरासी ॥ ६ ॥ गंगातीरा आले क्षेत्र पैठणासी । करितां स्नानासी
 विप्र आले ॥ ७ ॥ तरुण तरुण मिळोनियां आले । उपहास्य केलें सम-
 र्थीचें ॥ ८ ॥ म्हणती उडत पक्षी विंधी पाहूं आतां । ऐकतां तत्वता
 विंधीयला ॥ ९ ॥ पडतांची पक्षी बोलती ब्राह्मण । अभिश्राप पूर्ण
 तुजवरी ॥ १० ॥ साहव्या अभंगीं कथा जाली ऐसी । आनंद उल्हासी
 भीम गाये ॥ ११ ॥ ६

॥ श्रीराम ॥ ब्राह्मणा म्हणती पावन करावें । तीर्थ देउनी भावें
मुक्त केलें ॥ १ ॥ मुक्त जालों कैसा पक्षी न उठला । दोष कैसा गेला
सांगा स्वामी ॥ २ ॥ कुरवाळीतां पक्षी गेला गगनासी । ब्राह्मण पायांसी
लागताती ॥ ३ ॥ ऐसी कीर्ति तेथें करोनि निघाले । दक्षणे चालिले
रामेश्वरा ॥ ४ ॥ दक्षणेचीं तीर्थें करोनि सर्वही । ज्योतर्लिगें तेही बारा
केलीं ॥ ५ ॥ आले कृष्णातीरा करोनिया स्नान । ब्रह्मकर्म पूर्ण सारो-
नीया ॥ ६ ॥ वृक्षछाया रम्य पाहोनि बैसले । कौतुक जाहले तेथें
येक ॥ ७ ॥ भिलवडी गांवीं होता सेखदार । देवाज्ञा सत्वर जाली
तया ॥ ८ ॥ त्याची पत्नी छायागमन ध्यावया । जातां गुरुरायां पाही-
यलें ॥ ९ ॥ सर्वां विचारुनी गेली नमनासी । सहज कुंकु तीसी लावी-
यलें ॥ १० ॥ सप्तम अभंग भीम गाय ऐसा । कथेच्या उल्हासा धरो-
नीयां ॥ ११ ॥ ७

॥ श्रीराम ॥ सती बोले स्वामी सौभाग्य दिधलें । परी आहे
वेळ सेवटीली ॥ १ ॥ कृष्णातीरीं जंव पाहिलें स्वामीनीं । उठीले
गडवडोनी निघावया ॥ २ ॥ दासें हा धन्यासी बोल लावियेला ।
बोलोनिया बोला ऐशा गेले ॥ ३ ॥ सती फिरे मार्गे पती आले प्राण ।
विचित्र विंदान जालें पाहा ॥ ४ ॥ सर्वांनीं आनंदें पिटीले टाळीसी ।
सतीच्या नेत्रासी अश्रु आले ॥ ५ ॥ समारभें आले गृहासी तेधवा । जालें
वृत्त तेव्हां सांगितलें ॥ ६ ॥ पतिव्रता तेव्हां अन्न वर्जी पाहा । स्वामी
येती तेव्हां जेजुं ह्मणे ॥ ७ ॥ ऐसे येक मास होता आले स्वामी । सती
ह्मणे आह्मी धन्य अजी ॥ ८ ॥ नमन करोनी नेले गृहाआंत । पूजा-
विधी स्वस्थ केली त्यांनीं ॥ ९ ॥ उभयां अनुग्रह दिल्ला तये वेळीं ।
भोजनेंही जालीं यथासांग ॥ १० ॥ अष्टम अभंगीं बोध जाला त्यासी ।
पुढिल कथेसी भीम सांगे ॥ ११ ॥ ८

॥ श्रीराम ॥ जोगाईचा अंबा तेथें स्वामी आले । तेथें जें वर्तलें
तेही ऐका ॥ १ ॥ अरण्यांत देवालय तेथें आले । तों विप्र पाहिले चौघे
तेथें ॥ २ ॥ तया पुसतां ह्मणतीं दत्तात्रेय भेटी । व्हावे ऐसा पोटीं हेत
आहे ॥ ३ ॥ धीर जरी धराल तरी भेटी होईल । बोलोनी बैसले आप-
णही ॥ ४ ॥ तेव्हां फकीराचा धरोनीया वेष । वृद्ध स्त्री असे हेला
सर्वे ॥ ५ ॥ शडरिपु ते मुरगे सहा समागमें । येवोनी संभ्रमें उत-
रले ॥ ६ ॥ चुल करोनियां हंडी चढविली । हेला कापूनि घाली
तयामध्यें ॥ ७ ॥ न भरितां हंडी साही मुरगे घाली अंत । न भरतां
पाहात विप्राकडे ॥ ८ ॥ भयाभीत जाले पळोनिया गेले । हे मात्र
राहिले निर्भयत्वे ॥ ९ ॥ यासी मारा ह्मणतां धन्य जालो आजी । तुम-
चीया काजी लावा यासी ॥ १० ॥ नव्या अभंगांत दिव्ही भेटी तेव्हां ।
धरोनी सद्भावा भीम गाय ॥ ११ ॥ ९

॥ श्रीराम ॥ आलिंगन भेटी गोष्टी जाल्यावरी । ह्मणतीं घावी
बरी भेटी विप्रां ॥ १ ॥ स्वामीच्या भिडेनें स्वप्नांत दर्शना । देवोनी
कामना पूर्ण केल्या ॥ २ ॥ येक विप्र जांवेहूनि आला तेणें । सर्व वर्त-
मान निवेदिलें ॥ ३ ॥ रेणुका मातेस तुमच्या वियोगें । नेत्र गेले वेगें
रुदतांना ॥ ४ ॥ ऐकतांचि स्वामी गेले दर्शनासी । पाईं मस्तकासी ठेवि-
'ले ॥ ५ ॥ ओंजळ भरोनी मोहरा देती तये । गळा मिठी माय घाली
तेव्हां ॥ ६ ॥ नारोबारे तुज पाहूं कैसी आतां । हात नेत्रावरता फिरवी
माझ्या ॥ ७ ॥ लावितांची हात नेत्र दिव्य आले । पूर्णबोधें केले समा-
धान ॥ ८ ॥ जीवन्मुक्तस्थिती देवोनी मातेसी । आले पंढरीसी आपा-
ढीस ॥ ९ ॥ किर्तनीं अभंग रामध्यान करितां । विठल तत्वता राम
जाला ॥ १० ॥ दाहावा अभंग भीम गाय भावें । चरित्रें अभिनवें पुढें
ऐका ॥ ११ ॥ १०

॥ श्रीराम ॥ ब्राह्मण स्वामीसी तेव्हां बोलियेले । या स्थानीं
विठल ध्यान योग्य ॥ १ ॥ पूजा करोनीयां विज्ञापना केली । पुन्हा मूर्ति

जाली होती तैसी ॥ २ ॥ तेथूनीयां पुन्हां आले जनस्थाना । टाकळीस
जाणा मठ केला ॥ ३ ॥ मारुतीची मूर्ति आपुलिया हस्ते । करोनी
स्थापीत तये स्थानी ॥ ४ ॥ पूजेसी ब्राह्मण ठेवोनी निघाले । कृष्णा-
तीरा आले प्रेमभावे ॥ ५ ॥ सहज स्वभावे शहापूर गांव । तेथें गुरुराव
येते जाले ॥ ६ ॥ जमेदार विप्र त्या घरी येवोनी । रघूवीर गर्जोनी
बोलीयले ॥ ७ ॥ नमन करोनी विप्रें बैसवीले । भजन आरंभिलें दीर्घ
स्वरें ॥ ८ ॥ तो छणे संकटीं क्षणावे हें नाम । तुझा होती श्रम उगे
बैसा ॥ ९ ॥ संकटांत तरी स्मरे रामराया । आह्मी जातो कार्या क्षणूनी
गेले ॥ १० ॥ एकादश जाले अभंग समाप्त । यशवंतसुत गाय
प्रेमें ॥ ११ ॥ ११

॥ श्रीराम ॥ कन्हाडांत ठाणें होतें अविधाचें । तया या गां-
वाचें स्मरण जालें ॥ १ ॥ पाठवोनी स्वारी धरिले जमेदार । संकट हें
थोर जालें तया ॥ २ ॥ तेव्हां तयालागीं जाहालें स्मरण । नवसची
जाण केला त्यानीं ॥ ३ ॥ जरी साधु तुझी असाल साचार । तरी आह्मा
पार करा आतां ॥ ४ ॥ धन्यापासीं नेले दिवाण त्या बोले । कासया
आणीले यासी सांगा ॥ ५ ॥ सन्मान करवोन वस्त्रें देववीलीं । गांवीं
आल्या केली विचारणा ॥ ६ ॥ स्वामीनीं दर्शन दिल्लें तरी अन्न । खाऊं
क्षणवून नेम केला ॥ ७ ॥ शोध केला तेव्हां वृक्षाचे छायेसी । पाहातां
तयापासीं आले सर्व ॥ ८ ॥ सत्कार करोनी शिष्य जाले सर्व । मठही
अपूर्व तेथें केला ॥ ९ ॥ मारुती स्थापूनी कथा कीर्तनासी । गांवची भ-
क्तीसी लावीयले ॥ १० ॥ द्वादश अभंग जाले येथोनिया । आनंद
गावया भीमालागीं ॥ ११ ॥ १२

॥ श्रीराम ॥ भोगुरीं कृष्णाजीपंत कुळकर्णी । भक्तराज आणि
उदासीन ॥ १ ॥ पुत्र येक जाला मुंजी लग्न केलें । पुढें स्त्रीचें जालें
निधनची ॥ २ ॥ उदास होवोनी गेले महायात्रे । तीर्थेही पवित्र केलीं
सर्व ॥ ३ ॥ कावड घेवोनी गेले रामेश्वरा । फिरोनी करवीरा येते

जाले ॥ ४ ॥ बरवाजीपंतासी होता सुभा तेथें । मित्रत्व अद्भूत यांचें
 त्यांचें ॥ ५ ॥ लक्ष्मीच्या देवाल्यांत कावड । ठेवोनी आवड भज-
 नाची ॥ ६ ॥ देवदर्शनासी हेही तेथें आले । पाहातां भेटले येक-
 मेका ॥ ७ ॥ नेवोनी गृहासी सर्व वर्तमान । ऐकतां नयनास जळ
 जाले ॥ ८ ॥ तयाची भगिनी आली होती लग्ना । यांसी दिल्ली जाणा
 आप्रहानें ॥ ९ ॥ लग्नाचा सोहळा केला वर्णवेना । मित्रत्व हें जाणा
 याचें नांव ॥ १० ॥ त्रयोदश जाले अभंग येथून । पुढें कथा गहन
 भीम सांगे ॥ ११ ॥ १३

॥ श्रीराम ॥ आपणासमान राखोनी ठेवीले । तेव्हां पत्नी बोले
 देवीलागीं ॥ १ ॥ अंबे पुत्र मज देई तुझें नांव । ठेवीन मी भावें
 आनंदानें ॥ २ ॥ ऐसा नवस केला तेव्हां जाला पुत्र । अंबाजी पवित्र
 ठेवी नांव ॥ ३ ॥ येक पुत्र काय दुजा व्हावा हेत । दत्तात्रेया करित
 नवस तेव्हां ॥ ४ ॥ स्वामी मज पुत्र दुजा घाल जरी । तुमचें नांव
 तरी ठेवीन त्या ॥ ५ ॥ पुत्र होतां नाम ठेवी दत्तात्रेय । पतिव्रता माय
 निष्ठावंत ॥ ६ ॥ उभयांची मुंजीबंधनेही जाली । गांवीं जाया केली
 विचारणा ॥ ७ ॥ बरवाजीपंतांनीं जाऊं दिल्लें नाही । मग केलें यांहीं
 गंतव्यासी ॥ ८ ॥ तेथोनी निघोनी पुन्हां गेले काशी । चतुर्थाश्रमासी
 संपादिले ॥ ९ ॥ बरवाजीपंतासी होता अनुग्रह । ह्मणे गुरुराय कधीं
 येती ॥ १० ॥ चतुर्दश जाले अभंग येथून । अल्पमती पूर्ण भीम
 गाय ॥ ११ ॥ १४

श्रीराम ॥ शाहापुरीं मठ करूनी निघाले । करवीरासी आले
 सहज लीले ॥ १ ॥ बरवाजीपंतांनीं स्वामीसी पाहोनी । नमन चरणीं
 दंडप्राय ॥ २ ॥ समर्थीसी नेले आवडी गृहासी । सांगती मुलांसी
 सेवा करा ॥ ३ ॥ सेवेमाजी मुलें तत्पर पाहोनी । अक्षर हें मनीं
 पाहों ह्मणती ॥ ४ ॥ सांगतां कठीण अक्षरें त्वरित । अंबाजी लिहित
 तितुकीही ॥ ५ ॥ तेव्हां अनुग्रह देवोनी उभयांसी । बरवाजीपंतासी

बोलीयले ॥ ६ ॥ गुरु दक्षणेसी घावें या बाळासी । ऐकतां वृत्तासी
निवेदीले ॥ ७ ॥ मातेनें येवोनी केला नमस्कार । बंधुसी उत्तर बोली-
यली ॥ ८ ॥ धन्य भाग्य अमुचें सार्थक जाहालें । घावें आम्हा वैहीले
स्वामीसवें ॥ ९ ॥ त्रिवर्गासी तेव्हां करुनी अनुग्रह । आनंद न माय
हृदयामाजी ॥ १० ॥ पंचदश जाले अभंग हे ऐसे । भीमास उल्हा-
स गावयाचा ॥ ११ ॥ १५

॥ श्रीराम ॥ त्रिवर्गा येवोनी आले शाहापुरा । गांवही सामोरा
आला तेव्हां ॥ १ ॥ मठीं येवोनीया कीर्तन भजन । होत आनंदानें न
वर्णवे ॥ २ ॥ रखमावाईहातें जेवावे स्वामीनीं । सेवेमाजी दोनी मुलें
सदा ॥ ३ ॥ तेथोनी मसुर आहे कोशावरी । ब्रह्मपुरी बरी होती
तेथें ॥ ४ ॥ सर्वही ब्राह्मण आणि सर्व जन । येकत्र मिळोन आले
तेथें ॥ ५ ॥ स्वामीस येवोन आले मसुरास । तेथेंही मठास केले
पाहा ॥ ६ ॥ आपुलीया हातें मारुती करोनी । सर्व गांव भजनीं लावि-
यला ॥ ७ ॥ इतुक्यांत उछाह आली रामनवमी । रथोछाह स्वामी
करिती तेथें ॥ ८ ॥ अंबीयाची ढाळी रथासी आडवी । हणती हे
तोडावी ग्रामस्तांसी ॥ ९ ॥ पाछाहाचा वाग आज्ञेवांचोनीया । कैसे तोडा-
वे या हणती स्वामी ॥ १० ॥ षोडश अभंगीं कथा जाली ऐसी ।
गावया भीमासी आनंद हा ॥ ११ ॥ १६

॥ श्रीराम ॥ विजापुरीं सभा भरली घनदाट । तेथेंची प्रगट
जाले स्वामी ॥ १ ॥ पाहातांची नमन केलें अविधानें । आज्ञा काय
हणो सांगा स्वामी ॥ २ ॥ अंबीयाची ढाळी रथा अडविती । तोडाया
निगुती पत्र देई ॥ ३ ॥ लेहोनीया पत्र शाहा तीरा हणो । मसुरासी
जाणें त्वरा करा ॥ ४ ॥ स्वामी हणती तया त्वरें जावें तुम्ही । तीर्थें
फिरत आह्मी येऊं स्वस्थ ॥ ५ ॥ चाळीसा कोसाची मजल करीत

आले । तों स्वामी देखीलें अकस्मात ॥ ६ ॥ बोलती स्वामीसी केव्हां
आला तुझी । हणती आलो आही तेधवाची ॥ ७ ॥ सर्वासी आश्चर्य
जालें तेव्हां मोठें । हणती स्वामी कोठें गेले केव्हां ॥ ८ ॥ ग्रामस्ता
आणोनी दिघलें पत्रासी । हणती या ठाळीसी तोडा आतां ॥ ९ ॥
मनुष्याचा कांहीं तोडाय़ा उपाय । नाही हणती काय करावें हो ॥ १० ॥
सतदश जाले अभंग हे ऐसे । भीमाचें मानस स्वामीपाई ॥ ११ ॥ १७

॥ श्रीराम ॥ सर्वांचा उपाय राहिला जेधवां । अंबाजीसी
तेव्हां आज्ञा केली ॥ १ ॥ चरणावरी तेव्हां मस्तक ठेविलें । शस्त्र तें
घेतलें हस्तांमाजी ॥ २ ॥ वळवले वृक्षीं लागले तोडाय़ा । भय नाही
जया तीळप्राये ॥ ३ ॥ अद्भुतचीं वारा आला तये वेळीं । मोडोनीया
ठाळी पडली पाहा ॥ ४ ॥ उसळोनी पाल्यांत पडले अकस्मात । गड-
बड अद्भुत जाली तेव्हां ॥ ५ ॥ स्वामी तये वेळीं मारिती हाकेस ।
कल्याण आहेस काय सांग ॥ ६ ॥ कल्याण हणोनी उठिले सत्वर ।
आनंद हा थोर जाला तेव्हां ॥ ७ ॥ आक्रा मण गुळ आणोनी वाटीत ।
नाम हें ठेवित कल्याणची ॥ ८ ॥ रामनवमी जाला उछाह ते वेळीं ।
भक्तीची दिवाळी जाली मोठी ॥ ९ ॥ रखुमाबाई हणो वंशवृद्धी कैसी ।
होईल मानसीं विचारीत ॥ १० ॥ अष्टादश जाले अभंग हे ऐसे ।
भीम गात असे मनोल्हासें ॥ ११ ॥ १८

॥ श्रीराम ॥ स्वामीनीं अंतर जाणोनी सत्वर । लग्नाचा विचार
करिते जाले ॥ १ ॥ कल्याण हा ज्येष्ठ वैराग्यें वरिष्ठ । निस्पृहांत श्रेष्ठ
प्रतिमा माझी ॥ २ ॥ कनिष्ठासी हणती आमुचें वचन । करी तूं पाळण
लग्न करीं ॥ ३ ॥ प्रपंच परमार्थ दोनीही साधीसी । ऐकोनी स्वामीसी
विनवीलें ॥ ४ ॥ पुढें वंशीं कोणी होतील विपई । तेव्हां आह्मा काड
गती सांगा ॥ ५ ॥ स्वामी हणती तुझ्या वंशीं होतील जे । सर्व भक्त-
राज ऐसें जाण ॥ ६ ॥ ऐसें बोलोनीया केलें लग्न त्यांचें । हणती कुटुं-
बाचें रामा वोडें ॥ ७ ॥ कुटुंब निर्वाह करील रामराव । वंशीं भक्तराव

बहु होती ॥ ८ ॥ ऐसैं करोनीया निघाले तेथोनी । दोघांसी घेवोनी
समागमें ॥ ९ ॥ दोघा बंधुवरी अत्यंतची प्रीति । तेथोनीया येती शिर-
गांवासी ॥ १० ॥ येकोणविंशती अभंगांत ऐसी । कथा हे उल्हासीं
भीम गाय ॥ ११ ॥ १९

॥ श्रीराम ॥ गांव सर्व आला चरणासी लागला । भावें स्थि-
रावला गुरुराव ॥ १ ॥ करोनिया मठ तेथेही राहीले । रामें स्वप्न दिल्लें
तये स्थानीं ॥ २ ॥ कवित्वाची आज्ञा केली तये स्थानीं । आरंभ तेथो-
नी कवनासी ॥ ३ ॥ दासबोध ग्रन्थ वोव्या मुखांतूनी । निघतां लिहि-
ल्या यांनीं वरिच्यावरी ॥ ४ ॥ कल्याण स्वामीनीं लिहिला दासबोध ।
संख्या हे प्रसिद्ध ऐका किती ॥ ५ ॥ दिवसामाजी सात शत वोव्या
ल्याहाव्या । स्वामीनीं पाहाव्या आनंदानें ॥ ६ ॥ रखमाबाईसही आणि-
यले तेथें । ठेविलें उल्हासें समाधानें ॥ ७ ॥ सर्व कवन तेथें लिहिलें
उभयांनीं । पुढें कैसी करणी जाली ऐका ॥ ८ ॥ मसुरांत मागे मुसळ-
गोसांवी । भिक्षेलागीं गांवीं गेले होते ॥ ९ ॥ पठाण देखोनी बोलावि-
ला भक्त । ह्मणे करामत दावी मज ॥ १० ॥ विसावे अभंगां कथा
जाली ऐसी । भिमाचे मानसीं संतपाय ॥ ११ ॥ २०

॥ श्रीराम ॥ मुसळावरी मूर्ति मारुतीची रम्य । स्कंदीं वाहे
प्रेमें सर्वकाळ ॥ १ ॥ तया पुढें तेंचि टाकीयलें क्षीतीं । उचलोनी ह्म-
णती देई हातीं ॥ २ ॥ तेव्हां तें नुचले दाहापांचालागी । करामत
वेगीं थोर देखे ॥ ३ ॥ कांपत थरथरा घाली लोटांगण । पूजन अर्चन
केलें तेव्हां ॥ ४ ॥ शिरगांवाहूनी निघाले सद्गुरु । महिमा अपारु न
वर्णवे ॥ ५ ॥ उंबरजेअंत स्थापिला मारुती । तेथोनीया जाती
शिराळ्यासी ॥ ६ ॥ तेथेही हनुमंत स्थापोनी निघाले । पारगांवां गेले
अकस्मात ॥ ७ ॥ तेथेही मारुती करोनी निघाले । कोण्या गांवा गेले
तेही ऐका ॥ ८ ॥ मनपाडळ्यांत करोनी मारुती । मिरजेलागी जाती
सहजात ॥ ९ ॥ भिक्षा मागावया गेले येक्या घरीं । वेणाबाई पुरी

भक्त होती ॥ १० ॥ येकवीस जाले अभंग येथून । पुढील कथन भी-
म गाय ॥ ११ ॥ २१

॥ श्रीराम ॥ वेणाबाई तेव्हां पाहोनी स्वामीसी । लागे चर-
णासी प्रेमभावे ॥ १ ॥ सत्कार करोनी वैसावे ह्मणती । वैसले हे
प्रीति पाहोनीयां ॥ २ ॥ येकनाथी भागवत होती पाहात । स्वामी वि-
चारीत जीवशिव ॥ ३ ॥ याचें कैसें रूप केलें आहे यांत । ह्मणतांची
चित्त निर्बुजलें ॥ ४ ॥ वारंवार चरणीं ठेविताहे शीर । दीन मी पामर
आहे तारा ॥ ५ ॥ तेव्हां अनुग्रह देवोनी तयेला । बोध पूर्ण केला
चळेनासा ॥ ६ ॥ तेथोनिया आले उरुणवाह्यासी । तेथें मारुतीसी
केले पाहा ॥ ७ ॥ पुढें माजगांवीं स्थापोनीयां रुद्र । हेत रामचंद्र
स्थापनेचा ॥ ८ ॥ पुढें चाफळासी येऊनी पाहिले । अपूर्व देखीलें स्थळ
दृष्टीं ॥ ९ ॥ मांडव्य ऋषीनें केला होता यज्ञ । टेकाड गहन
होते तेथें ॥ १० ॥ बावीस अभंग जाहाले संपूर्ण । भीम गाय मनें उ-
ल्हासानें ॥ ११ ॥ २२

॥ श्रीराम ॥ मांडव्या हे गंगा वाहाताहे खालीं । झाडीही पा-
हिली नीबीडची ॥ १ ॥ कळकीचें बेट अद्भुत पाहोनी । ग्रामस्तां ला-
गोनी बोलीयले ॥ २ ॥ येवढें तुह्मी आह्मा यावें तोडोनीया । येथें
रामराया स्थापूं मग ॥ ३ ॥ ह्मणती दोन प्रहरां येथें आले कोणी ।
तात्काळ सळोनी पडताहे ॥ ४ ॥ अंत पाहाती तों पांच शत गुंडे ।
शेंदुर प्रचेंड चर्चियले ॥ ५ ॥ ऐसें ऐकतांची स्वामी निटावती । उच-
लोनी टाकीती गंगेअंत ॥ ६ ॥ सर्वही उचलोनी गंगेंत टाकीले । येक
न उचले मुख्य जो तो ॥ ७ ॥ नुचलेसी जरी फोडोन काढीन । श्रीराम
स्थापीन याच स्थानीं ॥ ८ ॥ शूद्र येक त्याचे आंगीं आला बोले ।

स्वामीपुढें न चले कांहीं माझें ॥ ९ ॥ मज कांहीं मान द्यावा या स्थानी-
चा । तेव्हां स्वामी वाचा बोलीयले ॥ १० ॥ तेवीस अभंग जाले पुढें
एका । भीम हणें नीका प्रसंग हा ॥ ११ ॥

२३

॥ श्रीराम ॥ रथ श्रीरामाचा येईल तुजपासीं । भात नारळासी
देऊं तेव्हां ॥ १ ॥ रथ हा रामाचा येईल तेव्हां मार्गे । हाळु जाला वेगें
उचलीला ॥ २ ॥ अद्यापी हे साक्ष आहे तथे स्थानीं । जाती ते नयनीं
पाहाताती ॥ ३ ॥ हातीं शस्त्र स्वामी घेवोनी तोडीतां । सर्वही तत्त्वता
धाविजले ॥ ४ ॥ तोडोनियां बेट साफ केलें सारें । देवात्यही त्वरें केलें
तेथें ॥ ५ ॥ मनांत जें आलें मूर्ती श्रीरामाची । गंडीके सीळेची
असावी हे ॥ ६ ॥ तेथोनी निघोनी आले कृष्णातीरा । तेथें डोह पुरा
अक्षोभची ॥ ७ ॥ विष्णुपद तेथें शिवालय असे । शिवनाम ऐसें नाम
ज्याचें ॥ ८ ॥ तथे स्थानीं स्वामी करितांची निद्रे । तेथें रामचंद्रें स्वप्न
दिल्लें ॥ ९ ॥ याचि डोहीं माजी मूर्ति पुरातन । आहे तिची खूण तेही
एका ॥ १० ॥ चोविसावा जाला अभंग येथून । पुढील कथन भीम
गाय ॥ ११ ॥

२४

॥ श्रीराम ॥ वारेवरी पेंडी कडव्याची सोडावी । ज्वाळा होतां
पाहावी मूर्ती तेथें ॥ १ ॥ पेवोनीयां पेंडी सोडितांचि जळीं । ज्वाळा
होतां दिली उडी तेथें ॥ २ ॥ तीन दिवस होते तया जळाअंत । मध्य-
रात्री मूर्त वेउनी आले ॥ ३ ॥ अकस्मात सुखासन आणि भोई । वाळनि
मूर्त पाहीं चालीयले ॥ ४ ॥ आले चाफळासी करोनी स्थापना । आनंद
तो जाणा जाला मोठा ॥ ५ ॥ आंगापुर गांवीं कळलें वर्तमान । आमु-
च्या डोहांतून मूर्ती नेली ॥ ६ ॥ यश गेलें मूर्ती आणूं चला त्वरें ।
म्हणोनी तयार जाले सर्व ॥ ७ ॥ आले चाफळासी बोलती स्वामीसी ।
मूर्ती आमुचो कैसी आणिली नेऊं ॥ ८ ॥ मुखें न्या म्हणतां उचला-

वया जाती । उपाय राहाती नुचलतां ॥ ९ ॥ शरण आले म्हणती
 काहीं द्यावा मान । काठीचें निशाण तुमचें पुढें ॥ १० ॥ संतोष
 पावोनी गेले ते माघारे । भीमें अल्पमात्र वर्णीयलें ॥ ११ ॥ २५

॥ श्रीराम ॥ पुढें ध्यानमूर्ती केली मारुतीची । प्रतापरुद्राची
 पृष्ठीभागीं ॥ १ ॥ सिंगणवाडीच्या रानीं टेंकावरी । मूर्ति केली बरीं
 मारुतीची ॥ २ ॥ प्रतापगडासी होता राजा शिव । पुराणीं सद्भाव
 श्रवणाचा ॥ ३ ॥ तेथें निवे चर्चा सद्गुरुवांचून । व्यर्थ देह जाण
 शववत ॥ ४ ॥ श्रीराम कृष्णादि पूर्णब्रह्म परी । सद्गुरु निर्घारीं केले
 तेहीं ॥ ५ ॥ ऐकतांची राया अश्रु नेत्रीं येती । सद्गुरु भेटती कोण
 केव्हां ॥ ६ ॥ किल्यावरी निद्रा केली खोलीअंत ॥ तेथें गुरुनाथ
 प्रगटले ॥ ७ ॥ राया उठवीलें दर्शन दिधलें । पाहातांची जालें समा-
 धान ॥ ८ ॥ बोलती रायासी तुझिया राज्यांत । कोण साधुसंत न
 जाणसी ॥ ९ ॥ आसेल आवड तरी ये मसुरा । प्रसाद हा बरा घेई
 आतां ॥ १० ॥ बुका लावोनीया नारळ दिधला । भीमें हा वर्णीला
 कथाभाग ॥ ११ ॥ २६

श्रीराम ॥ नमन करोनी पाहे जों उठोनी । तंत्र स्वामी नयनीं
 न दिसती ॥ १ ॥ कवाडें पाहात तंत्र जैसी तैसी । आश्चर्य मानसीं
 जालें फार ॥ २ ॥ वर्तमान सर्वां रायें निवेदीलें । मसुरा वहीले जावे
 ह्मणे ॥ ३ ॥ सद्गुरुदर्शन होईल जेधवां । अन्न आह्मी तेव्हां भक्षूं
 ह्मणे ॥ ४ ॥ ऐसा करोनी नेम निघोन मसुरा । मुकापची बरा केला
 तेथें ॥ ५ ॥ शोध करितां मठीं स्वामी नाहीं ह्मणती । तेव्हां आली
 चित्तीं उद्दिग्रता ॥ ६ ॥ स्वप्नामाजी स्वामी सांगती रायासी । षष्ठीमाजी
 कैसी भेटी घेसी ॥ ७ ॥ उद्दईक सत्पती सिंगणवाडींत । भेट होय तेथ
 येई जाण ॥ ८ ॥ प्रातःकाळीं स्वारी चालिली त्वरेनें । चरेगांवा जाण
 जवळी आले ॥ ९ ॥ कल्याण गोसांवी होते शिरगांवीं । सद्गुरुचा जीवीं
 निजध्यास ॥ १० ॥ तेही त्याच दिसीं निघाले दर्शना । अकस्मात

जाणा आले तेथें ॥ ११ ॥ रायानें पाहोनी खालीं उतरोनी । दंडप्राय
चरणीं नमन केलें ॥ १२ ॥ परस्परे भेटी गोष्टींत आनंद । भीमासी
स्वानंद गावयाचा ॥ १३ ॥ २७

॥ श्रीराम ॥ सुखासनीं यांसी बैसवोनी रायें । ह्मणे गुरुमाय
केव्हां पाहूं ॥ १ ॥ अर्ध कोशावरून कल्याण गोसांवी । गेली दृष्टी
बस्वी स्वामीवरी ॥ २ ॥ सुखासनांतुनी टाकीयली उडी । नमन आवडीं
केलें तेथें ॥ ३ ॥ रायें विचारीलें तया दाखवीलें । तेव्हां तेणें केलें
दंडवत ॥ ४ ॥ रायासी टाकोनी गेले स्वामीपासीं । ह्मणती दर्शनासी
राव आला ॥ ५ ॥ अनवाणी पाई राव हळुहळु । चाले सर्व मेळु
समागमें ॥ ६ ॥ आला स्वामीपासीं केले दंडवत । पूजेचें साहित्य
सर्व केलें ॥ ७ ॥ राया अनुग्रह जालीया नंतरे । मोहरा होन बरे पाई
वोती ॥ ८ ॥ मुठी भरभरों दिघले टाकोनी । पोरें होती त्यांनीं
वेचीयलें ॥ ९ ॥ स्वामीपासीं कपी होता त्यासी ह्मणती । प्रसाद रा-
यासी देई वेगीं ॥ १० ॥ आठावीस जाले अभंग हे ऐसे । यशवंत-
दास गाय प्रेमें ॥ ११ ॥ २८

॥ श्रीराम ॥ कपी गेला वृक्षीं अंबे तीन आगून । स्वामीपुढें
जाण ठेवीयले ॥ १ ॥ स्वामी ह्मणती आह्मापुढें कां ठेविसी । देई
प्रसादासी राजयाला ॥ २ ॥ ठेऊनीया अंबा स्वामीपुढें येक । दोन दि-
ले देख रायालागीं ॥ ३ ॥ राव बोले पुत्र अजी दिले दोन । नौवती
ठोकणें आनंदानें ॥ ४ ॥ शुभ्र ढाला आजीपासूनी नसाव्या । भग-
व्याच कराव्या ह्मणतां केल्या ॥ ५ ॥ राया स्वामी ह्मणती चांफळा
जावोन । रामाचें दर्शन घेऊनी जावें ॥ ६ ॥ कल्याण गोसांवी जवळी
बोलाऊनी । ह्मणती रामकानीं ऐसें सांगा ॥ ७ ॥ राजयासी तुरा मस्त-
कींचा देणें । करोनी नमन निघते जाले ॥ ८ ॥ पुढें येवोनीया राम-
रायाकानीं । निरोप सांगोनी उभे होते ॥ ९ ॥ आला राव रामा केला

नमस्कार । तुरा हा झरार आला पुढें ॥ १० ॥ घेवोनीया तुरा रायासी
लावीला । आनंद जाहाला भीमा गाया ॥ ११ ॥ २९

॥ श्रीराम ॥ राजा सातान्यासी गेलीया उपरी । कथा जे
वर्तली तेही ऐका ॥ १ ॥ काशीहूनी येक पंडित निघाला । जिंकीत
चालीला क्षेत्रोक्षेत्री ॥ २ ॥ आला सातान्यासी भेटे राजयासी । वाद
पंडितासी घालूं आह्मी ॥ ३ ॥ जानव्यासी सुरी बांधोनीयां ह्मणे ।
जिन्हा हे छेदणें अव्याक्षरीं ॥ ४ ॥ न घालांची वाद तरी द्या पत्रासी ।
ह्मणूनी आग्रहासी आला भारी ॥ ५ ॥ पंडित सर्वही भयाभीत जाले ।
तेव्हां राजा बोले ध्यावें पत्र ॥ ६ ॥ नित्य दासबोध समास वाचावा ।
हाही पाहावया आला तेथें ॥ ७ ॥ येवोनी पंडित पुसत हें काय । सां-
गती हा आहे दासबोध ॥ ८ ॥ रामदास स्वामी समर्थ सद्गुरु । महिमा
अपारु न वर्णवे ॥ ९ ॥ ऐकतां आवेश पंडिता वाढला । ह्मणे जिंकू
त्यांना आधीं आह्मी ॥ १० ॥ तिसावे अभंगी कथा जाली ऐसी । पु-
ढील प्रमेयासी भीम गाये ॥ ११ ॥ ३०

॥ श्रीराम ॥ निघोनी चालिला संतछळणासी । मार्गी जातां
त्यासी काय जाले ॥ १ ॥ कल्याण गोसांवी पाहातांची खुणे । रामदास
ह्मणे तुम्ही काय ॥ २ ॥ ऐकतांची नेत्रा अश्रु आले पूर्ण । स्वामीचे
मी दीन दास आहे ॥ ३ ॥ पंडितही ह्मणे दर्शनाचा हेत । धरोनी
त्वरित आलो येथें ॥ ४ ॥ चलावें दर्शना तुम्हाही होईल । बोलोनी हे
त्वरें आले पुढें ॥ ५ ॥ दंडप्राय तेव्हां करोनी नमन । सर्व वर्तमान
निवेदीलें ॥ ६ ॥ दिवसांची मशाल लावोनीयां आले । स्वामीनीं त्या
केलें नमनासी ॥ ७ ॥ आशिर्वाद अथवा नमनाचा प्रकार । प्रश्नांचें
उत्तर होय तेव्हां ॥ ८ ॥ राजा शिष्य केला घाला वाद आतां । पाहों
विपन्नता कैसी आहे ॥ ९ ॥ ह्मणती पंडितासी धन्य तुम्ही थोर । मीप-
णाचा मात्र डाग आहे ॥ १० ॥ येकतीस अभंग पुढें कथा गोड ।
भिमासी आवड वर्णायाची ॥ ११ ॥ ३१

॥ श्रीराम ॥ सर्वांच्या दृष्टीसी प्रकाश दिवसा । तुह्यासीच
 कैसा अंधकार ॥ १ ॥ पंडित हणत वडवड हे टाका । प्रश्न करा निका
 पाहूं कैसा ॥ २ ॥ स्वामी म्हणती कांहीं नव्हे मी पंडित । रामासी
 चिंतीत आहे सदा ॥ ३ ॥ हणत पंडित तरी ऐका मंत्र । द्यावें त्वरे
 पत्र जिंकीलोसे ॥ ४ ॥ इतुक्यांत अंत्यज मोळी घेवोनीया । जात होता
 तया पाचारीला ॥ ५ ॥ ठेवोनीया मोळी आला स्वामीपुढें । दंडवत
 पडे पृथ्वीवरी ॥ ६ ॥ उभा राहोनीया आज्ञा काय पुढे । स्वामी कल्या-
 णास बोलीयले ॥ ७ ॥ हातांतील छडी देवोनी हणती । मंडळें निगुती
 काढी चार ॥ ८ ॥ प्रथम मंडळ स्थूल देह तेथें । आणोनी पुसत स्वामी
 त्यासी ॥ ९ ॥ तो हणणे मी शूद्र दुज्या मंडळांत । सूक्ष्मांत वैश्य हणणे
 आहे ॥ १० ॥ तिजे ते कारण येतां क्षत्रिय हणणे । कथा हे गहन
 भीम गाय ॥ ११ ॥

३२

॥ श्रीराम ॥ चतुर्थ कारण ज्ञान देह जाण । हणणे मी ब्राह्मण
 आहे आतां ॥ १ ॥ वाद यासी कांहीं वाल्मीकीला काय । आज्ञा जरी
 होय तरी सिद्ध ॥ २ ॥ पंडितासी वाद अद्भुतचि केला । क्षणांत
 जिंकीला स्वामीसत्ते ॥ ३ ॥ इतुक्यांत विमान आलें अकस्मात । दिव्य
 देही होत क्षणामाजी ॥ ४ ॥ स्वामीपाईं केलें नमन येऊन । स्वामी
 हणती कोण होतासी तूं ॥ ५ ॥ हणणे माल्यवंत गंधर्व मी सत्य । होतो
 क्रीडा करीत सरोवरी ॥ ६ ॥ सुर्योदय जाला तरी नाही भान । तेथें
 आले स्नाना देवऋषी ॥ ७ ॥ पाहोनी उन्मत्त शाप दिला त्यांनीं ।
 हणती दुष्ट योनी जन्म घेई ॥ ८ ॥ तेव्हां जालो दीन उशाप मागता ।
 हणती तीं जन्मांत मुक्त होसी ॥ ९ ॥ पशु जन्म दोन अंत्यजाचा
 येक । तेथें मुक्त देख होसील तूं ॥ १० ॥ मारुती अवतार नाम राम-
 दास । ताराया जनास भीम हणणे ॥ ११ ॥

३३

॥ श्रीराम ॥ तेचि तुज मुक्त करिती हा वर । देवोनी सत्वर
 जाते जाले ॥ १ ॥ प्रथमचि घोडा जयत्पाळ जेथें । मुकुंदरायें तेथें

मुक्त केलें ॥ २ ॥ पैठणांत हेला तेथें ज्ञानराजा । दुजा जन्म माजा
मुक्त केला ॥ ३ ॥ मारुती साक्षात मुक्त केलें दीना । द्यावी आतां
आज्ञा येतो स्वामी ॥ ४ ॥ नमन करोनी सव्य घालोनीया । गेला जया
ठायां होतां तेथें ॥ ५ ॥ पंडितासी तेव्हां अश्रुपात आले । पायांवरी
लोळे झुद्धि नाही ॥ ६ ॥ उठवोनी अनुग्रह केला त्यासी । हुर्मुजी
वस्त्रासीं घेतां जाला ॥ ७ ॥ दासबोध ग्रन्थ लेहोनी घेतला । संत जाणा
केला संतरायें ॥ ८ ॥ आज्ञा घेवोनीयां काशीसी चालीले । सेउरास
आले गावांमध्यें ॥ ९ ॥ ब्राह्मणाचें घरीं राहिले वस्तीसी । दासबोध ग्र-
न्थासी वाचीतांना ॥ १० ॥ बहिणाबाई येक श्रवणासी बैसत । हणगे
कोण ग्रन्थ कोणें केला ॥ ११ ॥ ३४

॥ श्रीराम ॥ सर्व वर्तमान जालें तें तयेसी । सांगतांची
तीसी अश्रु आले ॥ १ ॥ प्रातःकाळीं गेले पंडित निघोन । मागें
वर्तमान कैसें ऐका ॥ २ ॥ बहिणाबाई हणगे स्वामीचें चरण । पाहूं
तेव्हां अन्न भक्षूं हणगे ॥ ३ ॥ घोडे मनुष्यासी घेवोनी निघाली । स्वामी-
पासीं आली भावबळें ॥ ४ ॥ तयेसी स्वामीनीं दिला अनुग्रह । भक्त-
राज पाहे तेही जाली ॥ ५ ॥ आज्ञा घेऊनीया गेली पूर्व ग्रामा । अभि-
नव प्रेमा निष्ठेचा हा ॥ ६ ॥ शिवाजी राजाचा जीव स्वामीपासीं ।
प्रतापगडासी जाते जाले ॥ ७ ॥ तेथें निळोपंत अमात्य रायाला ।
आले भेटायाला आनंदानें ॥ ८ ॥ भेटी होतां रायें सर्व वर्तमान । केलें
निवेदन सद्गुरूचें ॥ ९ ॥ ऐकतांची प्रेमा तयांसी होवोनी । रायासी
पुसोनी निघते जाले ॥ १० ॥ आले चाफळासी जाहालें दर्शन । प्रेम
आलें पूर्ण भीम हणगे ॥ ११ ॥ ३५

॥ श्रीराम ॥ भावार्थ पाहोनी दिला अनुग्रह । आज्ञा घेवोनी
ये रायापासीं ॥ १ ॥ राव हणगे गुरुभाऊ जालें आतां । हणोनीया
माथा ठेवी पाई ॥ २ ॥ हणगे अन्नदाता धनी माने श्रेष्ठ । ज्येष्ठ बंधु
श्रेष्ठ माझा तूचि ॥ ३ ॥ निरुबाई पतिव्रता पुसे स्पष्ट । हणगे तुझी

कोठें गेला होता ॥ ४ ॥ राया पासोनीया वृतांत जो जाला । तये नि-
वेदिला महिमा सारा ॥ ५ ॥ ऐकतांची तये नेत्रीं आले अश्रु । हणणे ते
सद्गुरु भेटतीं कै ॥ ६ ॥ दर्शन होईल तरी अन्न खाणें । अपवित्र जीणें
गुरूवाण ॥ ७ ॥ तीन दिवस जाले बहुती वर्जिले । परी नाहीं घेतलें
अन्नपाणी ॥ ८ ॥ प्रहर रात्रींत आले स्वामी तेथें । हणती क्षुधीस्त
तीं दिसाचा ॥ ९ ॥ ऐकोनीया सती घाबरीच जाली । चुलीपासीं गेली
पहावया ॥ १० ॥ किंचितसा अग्नी आंत पाहोनीयां । भीम हणणे तया
काय केलें ॥ ११ ॥

३६

॥ श्रीराम ॥ साडी नेसली ते फाडोन पेटवी । वरी अधण
ठेवी क्षीरीलागी ॥ १ ॥ सर्व घरांतीला शाला सोवळ्यास । जाळीतांच
त्यास स्वामी पाहाती ॥ २ ॥ सेवायाची क्षीर करोनी वाढीली । स्वामीनीं
सेवाली यथासांग ॥ ३ ॥ उरल्या प्रसादासी ग्रहण करून । अनुग्रह
पूर्ण दिल्ला तये ॥ ४ ॥ भ्रताराची उंच होती शालजोडी । मनांत आ-
वडी जाली घाया ॥ ५ ॥ पाहों गेली तंव जाळोनी टाकिली । बहु
खिन्न जाली मनामाजी ॥ ६ ॥ जाणोनी अंतर स्वामी म्हणती तये ।
गवाळ्यांत पाहे स्वस्थ चित्तें ॥ ७ ॥ पाहे गवाळ्यांत सर्वही आहेत ।
स्वामी जों देत न घेती हे ॥ ८ ॥ म्हणती उतार कैसा देसी आम्हा ।
अद्भुतचि प्रेमा वर्णवेना ॥ ९ ॥ गळबला काशाचा म्हणूनी निळोपंत ।
गृहांत जों येत तंव स्वामी ॥ १० ॥ नमन करोनी आनंद जाहाला ।
भीमें हा वर्णिला प्रेमभाव ॥ ११ ॥

३७

॥ श्रीराम ॥ प्रसन्न होवोनी हणती मागे वरा । ते हणणे दा-
तारा पुत्र देई ॥ १ ॥ नारळ बोळ्यांत घालीतां स्वामीनीं । नमन उभ-
यांनीं केलें तेव्हां ॥ २ ॥ उठोनी पाहातां स्वामी न दिसती । ऐसी केली
ख्याती तये स्थानीं ॥ ३ ॥ वर्षी पुत्र होतां घेवोनी तयासी । आली

१ घरांतल्या. २ एकाद्यास सन्मानार्थ दिलेलें आपल्या अंगावरील मौल्यवान
वस्त्र किंवा आभरण.

स्वामीपासीं दर्शनासी ॥ ४ ॥ रामचंद्र नाम ठेविलें स्वामीनीं । पूर्ण
 कृपा करूनी पाठवीली ॥ ५ ॥ मुंजही तयाची केली स्वामीपासीं । अ-
 नुग्रह त्यासी केला तेव्हां ॥ ६ ॥ रासीवड्यामध्ये होती बाई येक । अ-
 नुग्रह देख केला तीसी ॥ ७ ॥ नाम तीचें आका भाव जीचा नीका ।
 प्रीतिपात्र देखा स्वामीचें तें ॥ ८ ॥ चांफळीच्या मठीं स्वामीत्व तयेचें ।
 जीव प्राण जीचे स्वामीपासीं ॥ ९ ॥ दिवाळीचा सण आला तें
 कौतुक । पुढिलीया देख अभंगांत ॥ १० ॥ आडतीस अभंग जाले हे
 संपूर्ण । भाव धरूनी मनें भीम गाय ॥ ११ ॥ ३८

॥ श्रीराम ॥ मिरजेमध्ये होती वेणुबाई भक्त । अखंड आसक्त
 गुरुध्यानीं ॥ १ ॥ दिवाळीच्या सणीं हेत हा जाहाला । न्हाऊं घाला-
 याला स्वामीलागी ॥ २ ॥ समर्थ प्रगटले न्हाऊंही घालीत । फराळा
 वाढीत वेणुबाई ॥ ३ ॥ सेउर ग्रामांत बहिणाबाई राहे । दिवाळीस वाहे
 श्रीगुरुसी ॥ ४ ॥ मिरजेहूनी स्वामी तत्काळ पातले । भोजना वाढिलें
 यथासांग ॥ ५ ॥ कडु दोडक्याची पात्रीं भाजी होती । श्रीगुरु भक्षिती
 राम ह्मणुनी ॥ ६ ॥ वारंवार वाढी नेणोनिया भाजी । स्वामी ह्मणती
 आजी पोट भरे ॥ ७ ॥ भोजन जाहाले तांबुल घेतला । प्रसाद सेवीला
 बहीणाईनें ॥ ८ ॥ कडु भाजी खातां अश्रुपात आले । बहुत विन-
 वीले श्रीगुरुसी ॥ ९ ॥ चाफळांत आका वाट पाहे फार । समर्थ
 सत्वर तेथें आले ॥ १० ॥ पुजूनी स्वामीसी । आका वोवाळीत । यश-
 वंतसुत गाय ऐसें ॥ ११ ॥ ३९

॥ श्रीराम ॥ चाफळां दर्शना वेणुबाई आली । समर्था भेटली
 प्रेमभावें ॥ १ ॥ ह्मणती रामनवमी करोनीयां जाई । आज्ञा ह्मणूनी पाई
 नमन केलें ॥ २ ॥ आकाबाई आणि उभयतां तुह्मी । असा येथें रामीं
 हेत ठेवा ॥ ३ ॥ सांगोनीया स्वामी निघोनीया गेले । मार्गे कैसें जाले
 तेही ऐका ॥ ४ ॥ वर्षासनें आणावया आका गेली । साहित्या राहीली

वेणुवाई ॥ ५ ॥ सीत उपद्रव अंगी ज्वर येतां । मनीं वाटे चिंता बहु-
 साल ॥ ६ ॥ वळवट पापड साहिल्य राहीलें । रामें ऐसें केलें काय
 हणें ॥ ७ ॥ उछाह समीप आला काय करूं । चालीले पाझरू नेत्रां-
 तूनी ॥ ८ ॥ न्या मज सत्वर श्रीरामासन्मुख । पुसेन त्या देख ऐसें
 कां हें ॥ ९ ॥ सर्वही मिळोनी नेती रामापुढें । बांधा हणें गाढें
 खांबासी या ॥ १० ॥ आका गांवां गेली मज वेथा जाली । दयाळा
 राहीली रामनवमी ॥ ११ ॥ ४०

॥ श्रीराम ॥ ध्यान करितां स्वामी आले अकस्मात । खांबा-
 हूनी मुक्त केली तेव्हां ॥ १ ॥ उछाहही जाला ज्वरही राहीला । मिरजे
 जावयाला सिद्ध जाली ॥ २ ॥ हणें स्वामीराज पुजे द्यावें कांहीं । राम
 दिला तये पुजेलागीं ॥ ३ ॥ ताम्रमूर्ति रम्य पट्टाभि श्रीराम । धेवोनीयां
 प्रेमें गेली पाहा ॥ ४ ॥ सर्वकाळ पूजाभजनांत असावें । कीर्तन करावें
 अहोरात्र ॥ ५ ॥ राघवें येवोनी स्वप्नांत सांगावें । साक्षात्कार भावें ऐसा
 असे ॥ ६ ॥ वेणुवाईची हे पुढें कथा रम्य । सांगूं अनुक्रमें श्रोत-
 यांसी ॥ ७ ॥ मध्ये कथा आली जयरामस्वामीची । ऐका इची रुची
 ब्रह्म आहे ॥ ८ ॥ गुरुपरंपरा कृष्णउपासना । ब्रह्मचारी जाणा होते
 पूर्ण ॥ ९ ॥ अनुक्रम आला हणुनी संपूर्ण । आदिअंत जाण सांगी-
 तला ॥ १० ॥ येथोनी अभंग जयरामस्वामीचे । भीम गाय वाचे
 आवडीनें ॥ ११ ॥ ४१

॥ श्रीराम ॥ जयराम स्वामी हे साता वरुषांत । येतां मुंजी
 करीत पिता त्यांची ॥ १ ॥ पुढें दो वरुषां पितां शांत जाला । मातेनेंच
 केला प्रतिपाळ ॥ २ ॥ पुढें पंढरीस यात्रा जाय जंव । हेही मातेसवें
 चालीयले ॥ ३ ॥ आले पंढरींत आनंद मनांत । तेथेच राहात माते-
 सहीत ॥ ४ ॥ मातेचे सेवेत तत्पर हे होते । तंव तीस मृत्यु आला
 पाहा ॥ ५ ॥ तेथेचें सार्थक केलें आनंदानें । पांडुरंगीं मन सर्व-
 काळ ॥ ६ ॥ माझी मातापिता तूंच देवा आतां । ज्ञान देई आतां

दीनास या ॥ ७ ॥ चंद्रभागे स्नान क्षेत्र प्रदक्षणा । देवासी प्रार्थना
हेचि सदा ॥ ८ ॥ येके दिसीं केला निग्रह जेधवां । देवें भेटी तेव्हां
दिली पाहा ॥ ९ ॥ मागे बापा वर हणणे द्यावें ज्ञाना । देव त्यासी जाणा
बोलीयले ॥ १० ॥ सहुर वांचोनी नव्हे कदां ज्ञान । भीमाचें हें मन
गुरुपाई ॥ ११ ॥

४२

॥ श्रीराम ॥ गुरु करूं कोण सांगा स्वामी मज । ऐकोनी
महाराज सांगताती ॥ १ ॥ पंढरीपासोनी आहे दाहा गांवें । पश्चि-
मेसी जावें वडगांवासी ॥ २ ॥ तेथें आहे माझा अंतरंग पूर्ण । कृष्णापा
हें जाण नाम त्याचें ॥ ३ ॥ ऐकतांचि ऐसें निघाले सत्वर । ध्यान
निरंतर सद्वृत्ते ॥ ४ ॥ आले वटग्रामा कृष्णापासन्मुख । पाहातांचि
हाक मारीयली ॥ ५ ॥ ये रे जयरामा पांडुरंगें तुज । धाडिलें हें मज
कळों आलें ॥ ६ ॥ ऐकतांचि नेत्रीं अश्रुधारा आली । चरणावरी घाली
दंडवत ॥ ७ ॥ उठवोनी देवोनी आर्लिंगन त्यासी । हणती वृत्तांतासी
ऐके माझ्या ॥ ८ ॥ विप्रकुळीं जन्म कृष्णातीरीं ग्राम । ऊर्णबाहे नाम
प्रसिद्ध हें ॥ ९ ॥ पूर्व स्त्री जे होती क्रमोनीया गेली । मग दुजी केली
आणीकाची ॥ १० ॥ विप्र येक धेवोनीया होता आला । ब्रह्मसूत्रें जाला
समंघ हा ॥ ११ ॥

४३

॥ श्रीराम ॥ होती उपवर कन्या येक जाली । पुढें यात्रा
आली रवळ्याची ॥ १ ॥ उदकासी गेली आमुचीहो कांता । तिनें तेथें
पिता वोळखिला ॥ २ ॥ जाल्या भेटी गोष्टी स्फुंदत उकसाबुकसी ।
पुसती तयासी आयाबाया ॥ ३ ॥ नापीकाची होती कळों आली जना ।
केली विचारणा माहाजनीं ॥ ४ ॥ पित्यासमागमें गेली ते आनंदें । मग
विप्रवृंदे आली पाहा ॥ ५ ॥ नकळत दोष जाला प्रायश्चित । देवोनी
जातींत धेऊं हणती ॥ ६ ॥ आतां ब्राह्मणासी कासया भ्रष्टऊं । देह
पाई ठेऊं देवाजीचे ॥ ७ ॥ सिद्ध शांतरायें मग कृपा केली । वृत्ति

स्थिरावली सस्वरूपी ॥ ८ ॥ आषाढी कार्तिकी पंढरीची वारी । करितो
ज्ञानेश्वरीपारायण ॥ ९ ॥ जयरामा तूं शुद्ध आहेसी ब्राह्मण । भ्रष्ट
यातीहून जाहालों मी ॥ १० ॥ कथा हे गहन पुढें आहे ऐका । प्रसंग
हा नीका भीम गाय ॥ ११ ॥ ४४

॥ श्रीराम ॥ ह्मणती याती कुळा नाहीं मज चाड । याची
पाई दृढ भाव आहे ॥ १ ॥ केला अनुग्रह आनंद जाहाला । तीर्थ बावें
मजला ह्मणती तेव्हां ॥ २ ॥ विहीरीत तेव्हां करोनीया स्नान । ह्मणती
तीर्थ जाण हेंचि घेई ॥ ३ ॥ सेवा सद्गुरूची केली वर्णवेना । सेवेंतचि
ज्ञाना जालें पाहा ॥ ४ ॥ कृष्णापासी काळ पातला समीप । ह्मणती
ब्रह्मरूप होऊं आतां ॥ ५ ॥ जयराम हा माझा न ठेवील प्राण । ह्मण-
वोनी खूण सांगती त्या ॥ ६ ॥ जयरामा भक्तीचा करी तूं उद्घाट ।
आह्मी वैकुंठास जाऊं आतां ॥ ७ ॥ येक खूण तुज सांगतो ते ऐक ।
मारुतीचा देख अवतारची ॥ ८ ॥ स्वामी रामदास नाम हें प्रसिद्ध ।
करिती ते बोध पूर्ण तूज ॥ ९ ॥ मजहूनी प्रीति करी त्यांचा ठाई ।
राम आणि ते कांहीं भिन्न नाहीं ॥ १० ॥ सांगोनीया ऐसें गेले पर-
धामा । संतांचा महिमा भीम गाये ॥ ११ ॥ ४५

॥ श्रीराम ॥ स्वामीची समाधी केलें वृंदावन । भजनविधी
जाण वाढविली ॥ १ ॥ शंकराचार्यांचा मठ करविरों । गुरुत्व निर्धारों
ब्राह्मणाचें ॥ २ ॥ तयापासीं कोणी सांगती जाऊनी । भ्रष्टाकार जनीं
जाला येक ॥ ३ ॥ ब्राह्मण असतां नापीकाचा शिष्य । होवोनी बहुत
भ्रष्टाकार ॥ ४ ॥ ऐकतांचि स्वारी धाडोनी आणिले । पुसतां कथिलें
होतें तैसें ॥ ५ ॥ तयांच्या मठांत उछाहही होता । भोजना तत्वता
विप्र आले ॥ ६ ॥ चहुं सहस्रांच्या बैसल्या पंगती । स्वामी तयाप्रती
बोलताती ॥ ७ ॥ भ्रष्टाचा हा शिष्य ह्मणूनी उपवीत । काढूनीया घेत
तये क्षणीं ॥ ८ ॥ बंधनातुनीया जालो आजी मुक्त । ह्मणोनी निघत
तेथोनीया ॥ ९ ॥ पंचगंगेवरी करोनीया स्नान सद्गुरूचें ध्यान आरं-

भीलें ॥ १० ॥ भीम हणगे गुरुभक्त जे निसीम । तयासी श्रीराम
सांभाळीत ॥ ११ ॥

४६

॥ श्रीराम ॥ रामदास स्वामी निरवीले तुह्यासी । तरी या दि-
नासी सांभाळावें ॥ १ ॥ चिंतीतांची नवल जालें तये वेळीं । यज्ञोपवीतें
गेलीं ब्राह्मणांचीं ॥ २ ॥ चारसहस्र हो पाहाती गळ्यांत । येकही
दिसत नाहीं कोठें ॥ ३ ॥ जोडवी आंगठ्या किल्या मुद्या होत्या । येक-
दाची पाहा त्या गेल्या जाणा ॥ ४ ॥ ब्राह्मण क्षोभले ह्मणती संन्यास्यासी ।
संतांच्या छळणासी कांही केलें ॥ ५ ॥ संन्यास्यासहित सर्वही ब्राह्मण ।
येवोनी सन्मानें नेले यांसी ॥ ६ ॥ यज्ञोपवीत यांच्या गळां घालिताती ।
सर्वांचीही येतीं जैसीं तैसीं ॥ ७ ॥ सन्मान बहुत करुनी पाठवीले ।
पूर्वस्थाना आले होते तेथें ॥ ८ ॥ कृष्णापा स्वामींची पुण्यतीथ आली ।
साहित्याची केली विचारणा ॥ ९ ॥ चाफळासी जावें दर्शना हा हेत ।
परी पुण्यतीथ जवळी आली ॥ १० ॥ पत्र पाठवावें तरी नाहीं ठीक ।
भीम हणगे ऐक्य भाव पाहा ॥ ११ ॥

४७

॥ श्रीराम ॥ ऐसीयांत स्वामी आले गांवापासीं । सारिती स्ना-
नासी स्वस्थ चित्तें ॥ १ ॥ कोणी आला त्यानें सांगितलें यांस । स्वामी
रामदास आले ह्मणून ॥ २ ॥ ऐकोनी ह्मणती दिनाचें अंतर । जाणोनी
साचार राम आला ॥ ३ ॥ वाघें लाजनीया चालीले सामोरे । ह्मणती
वारंवार धन्य जालो ॥ ४ ॥ दर्शन होतांचि अष्टभाव जाले । नेत्रांतूनी
चाले अश्रुधारा ॥ ५ ॥ पायावरी दंडप्राय नमस्कार । करितांची सत्वर
उठवीलें ॥ ६ ॥ आलिंगनें तेव्हां दिलें प्रेमभावं । राघोबा चालवे
आश्रमासी ॥ ७ ॥ जयरामा उछाह रचना सांग कैसी । होती ते
स्वामीसी निवेदीली ॥ ८ ॥ पुण्यतीथ येथें काला न करावा । रथोछह
व्हावा तेव्हां ठीक ॥ ९ ॥ काला मोडोनीया रथोछह केला । आनंद
जाहाला न वर्णवे ॥ १० ॥ पुढील कथेसी द्यावें अवधान । भीम हणगे
गहन संतलीला ॥ ११ ॥

४८

॥ श्रीराम ॥ जयराम हणती राघोबासी भावें । कीर्तन ऐकावें
 ऐसी इच्छा ॥ १ ॥ आज करूं हणून गेले अरण्यांत । तेथें कौतुकार्थ
 काय केलें ॥ २ ॥ पोरें मेळऊन तया शिकवीती । नारळ देऊं हणती
 आक्रा आक्रा ॥ ३ ॥ यादवा माधवा शिकऊनी तया । हणती कथेस
 या संध्याकाळीं ॥ ४ ॥ कथे उभे रहावें हणसी जयरामा । टाळधरी
 आह्वा नाहीं कोणी ॥ ५ ॥ आहेत हे टाळधरी तुमचेची । स्वामी ऐक-
 तांचि उभे राहाती ॥ ६ ॥ टाळधरी सर्व गेले निघोनीया । मग पोरा
 तयां बोलावीलें ॥ ७ ॥ यादवा मधवा हणत उभे राहाती । टाळ धेती
 हातीं पाषाणाचे ॥ ८ ॥ तयावरी कथा केली दोनप्रहर । ब्रह्मरस थोर
 जाला तेव्हां ॥ ९ ॥ कथा जाल्यावरी नारळ आणऊन । आक्रा आक्रा
 जाण दीले तयां ॥ १० ॥ पुढील कथेसी अवधान घावें । भीम हणे
 भावें ऐका सर्व ॥ ११ ॥

४९

॥ श्रीराम ॥ खटावांत येका विप्रें उछाहासी । सभारंभें यांसी
 नेले तेथें ॥ १ ॥ जयरामस्वामींचें त्या दिसीं कीर्तन । ऐकावया जन
 बद्धत आले ॥ २ ॥ गांवींचा पठाण ठाणेदार होता । तोही आला होता
 ऐकायासी ॥ ३ ॥ रामदासस्वामीसमर्थी पाहोन । करित कीर्तन आनं-
 दानें ॥ ४ ॥ प्रेमाच्या भरांत तेधवा बोलती । हातीं राम देती संत-
 राव ॥ ५ ॥ पठाणें हें मनीं धरोनीया गेला । प्रातःकाळीं याला बोला-
 वीले ॥ ६ ॥ तीन छत्तीवरी बंगल्यांत हणने । हातीं राम देणें धरो-
 नीया ॥ ७ ॥ अध्यात्म सांगतां कैद केलें यांसी । तेव्हां गोपाळासी
 पाचारीलें ॥ ८ ॥ सच्छिष्य गोपाळा हणती राघोबाला । वर्तमान
 त्याला सांग जाई ॥ ९ ॥ जावोनी स्वामीसी सांगे सर्व वृत्त । ऐकतांचि
 तेथें आले वेगें ॥ १० ॥ पठाणें सन्मान करून बैसवीले । पुढे जें
 वर्तलें भीम सांगें ॥ ११ ॥

५०

॥ श्रीराम ॥ स्वामी तया हणती राम व्हावा काय । तरी तूं
 मार्गे ये आमुचीया ॥ १ ॥ लाहान खिडकी होती तयांतूनी । सत्वर

निघोनी आले खालीं ॥ २ ॥ राम उभा केला त्वरें येई आतां । चम-
त्कार पाहातां कांपूं लागे ॥ ३ ॥ गळ्यांत पागोटें घालोनी उत्तरे । हणो
मी पामर आहे दीन ॥ ४ ॥ द्रव्य बहु दिल्लें सत्कारही केला । उछाह
जाहाला आनंदानें ॥ ५ ॥ ऐसी तेथें ख्याती करोनी निघाले । वटग्रामा
आले आनंदानें ॥ ६ ॥ येके दिसीं हणती जयरामा वैराग्य । करावें हें
भाग्य संताचें कीं ॥ ७ ॥ गोपाळ गोसावी मठांत ठेवोनी । उभयता निघोनी
गेले पाहा ॥ ८ ॥ अरण्यांत गेले पर्वताची घळ । हणती हें स्थळ
राहाया योग्य ॥ ९ ॥ घळ लिंपायासी चिखल कराया । कुदळ आणो-
नीया ठेवीयली ॥ १० ॥ यशवंतसुत अल्पमती आहे । संताचीच गाय
लीला सदा ॥ ११ ॥

५१

॥ श्रीराम ॥ जयरामासी माती खाणाया लावीती । पाण्यालागीं
जाती आपणची ॥ १ ॥ पाणी आणोनीया ओतीतांचि माती । वाहो-
नीया जाती तयेवेळीं ॥ २ ॥ माती खाणवेना आहेसी निकामी । तेन्हां
केले भूमी दंडवत ॥ ३ ॥ राघोबारे मज करी तूं निकामी । हणती
पाणी तुझी आणा आतां ॥ ४ ॥ यांचें शरीर जड हालु हालु वागर ।
आणितां माती फार ढीग केला ॥ ५ ॥ स्वामीनींच पाणी आणोनी
चिखल । करोनीया घळ खाणूं गेले ॥ ६ ॥ तंव कडा अकस्मात पडिला
वरी । जयरामाच्या नेत्रीं अश्रु आले ॥ ७ ॥ राघोबासारिखें रत्न हारपलें ।
हणोनी घातलें आसन तेथें ॥ ८ ॥ प्राणाचा संकल्प केला तये क्षणीं ।
तव पडिली कानीं ध्वनी ऐसी ॥ ९ ॥ शहापुरीं आहे येवोनीया पाहे ।
विस्मय हा होय अंतःकर्णी ॥ १० ॥ जावें बरे तेथें हणोनी निघाले ।
मठालागीं आले भीम हणो ॥ ११ ॥

५२

॥ श्रीराम ॥ येवोनी पाहाती स्वामी आनंदांत । मिठीच घालीत
गळा तेन्हां ॥ १ ॥ राघोबारे तुझे चरित्र नकळे । हणोनीयां लोळे
चरणावरी ॥ २ ॥ कांहीं मज कृपा करूनी सांग खूण । येकांतीं नेऊन
बोध केला ॥ ३ ॥ तीन दिवस तेन्हां समाधी लागली । स्थितीच

बाणली वर्णवेना ॥ ४ ॥ स्वामीनीं तयासी केले सावधान । जिवन्मुक्त-
पण जालें प्राप्त ॥ ५ ॥ उभयता निघोनी आले वटग्रामा । तेथें केला
महिमा अद्भुतची ॥ ६ ॥ जयरामा स्नानासी जाऊं अरण्यांत । ह्मणोनी
त्वरित निघते जाले ॥ ७ ॥ सात पुरुष खोल होता येक आड । बहु
अवघड तेथें आले ॥ ८ ॥ पाहातांचि उडी ठोकिली स्वामीनीं । जयराम
त्यां नयनीं । पाहाताती ॥ ९ ॥ टाक उडी ह्मणतां यांनींही टाकीली ।
तळासीच गेली अकस्मात ॥ १० ॥ आसन घालोनी बैसले सुखांत ।
यशवंतसुत गाय त्यासी ॥ ११ ॥

५३

॥ श्रीराम ॥ स्वामी मनोवेगें आले चांफळासी । जाले तीन
दिवस ऐसीयासी ॥ १ ॥ तेथोनीया स्वामी आले वडगांवा । ह्मणती
शिष्यां सर्वां मिळऊनी ॥ २ ॥ स्वामी तुमचे गेले आडांत बुडाले ।
तीन दिवस जाले पाहूं चला ॥ ३ ॥ बुका माळा तेव्हां वायें लाऊनीया ।
आले पाहावया तया स्थाना ॥ ४ ॥ पोहोणार अंत उतरोनी पाळणा ।
सांडोनीया जाणा काढिताती ॥ ५ ॥ समाधीसुखांत आहेत निमग्न ।
कांहीं देहभान नाही यांसी ॥ ६ ॥ स्वामीनीं त्यावेळे नमस्कार केला ।
धन्य साधु लीळा मुखें ह्मणती ॥ ७ ॥ बुका माळीं माळा गळ्यांत घा-
लून । समाधी उत्थान केलें पाहा ॥ ८ ॥ वायें लाऊनीया मठासी आ-
णीले । बोधा रूप जाले आजी माझ्या ॥ ९ ॥ अर्धोन्मीलित नेत्र पाहाती
उघडून । स्वामीस देखोन नमन केलें ॥ १० ॥ जयरामस्वामीचें च-
रित्र अद्भुत । भीमं संकळीत वर्णयिलें ॥ ११ ॥

५४

॥ श्रीराम ॥ तेथोनीया स्वामी आले चाफळासी । पुढें कथा
कैसी तेही ऐका ॥ १ ॥ अरण्यांत जावें तेथेंचि राहावें । व्याघ्रानें पडावें
सभोवते ॥ २ ॥ येकनाथस्वामी त्यांचा नातु असे । गेला विदेशास
द्रव्यासाठी ॥ ३ ॥ विजापुराकडे रोजगार करून । जवळी होते होन
बासष्टची ॥ ४ ॥ बहु दिस जाले जातसे घरास । बाबाजी हें असे
नाम ज्याचें ॥ ५ ॥ मार्गी येतां कानीं ऐकीले कितीसी । संतदर्शनासी

जावें आधीं ॥ ६ ॥ आपुल्या वडिलांची ख्याती आहे मोठी । यांसी
पाहूं दृष्टी ह्मणूनी आला ॥ ७ ॥ चाफळासी आला विचारू लागला ।
स्वामी दर्शनाला आलों ह्मणे ॥ ८ ॥ मठीं होते त्यांनीं सत्कार करून ।
राहावीलें जाण आदरें त्या ॥ ९ ॥ कल्याण गोसांवी शिरगांवीं होते ।
तेही आले तेथें अकस्मात ॥ १० ॥ गुरुवारीं दर्शन घ्यावें सद्गुरूचें ।
भीम ह्मणे साचे प्रेम असे ॥ ११ ॥ ५५

॥ श्रीराम ॥ घोडे मनुष्यासी ठेवोनीया तेथें । द्रव्य मात्र घेत
समागमें ॥ १ ॥ कल्याण गोसांवी यांच्या समागमें । चालीलें सप्रेमें भेटा-
वया ॥ २ ॥ पर्वतांत स्वामी धोंडीवरी पाहाती । नमन करिती
दंडप्राय ॥ ३ ॥ येक होन स्वामीपुढें ठेवियला । आळिंगन त्याला
दिलें भावें ॥ ४ ॥ कल्याण स्वैपाक करीं त्वरें आतां । जाळींत तत्वता
सिधा आहे ॥ ५ ॥ तिघाचाची सिधा भांडींही आहेत । घेवोनी त्वरीत
पाक केला ॥ ६ ॥ कोंकणस्थ विप्र साठ मार्गी जातां । स्वामीसी पा-
हातां संतोषले ॥ ७ ॥ समर्थें भोजना राहावीले तयासी । ह्मणती स्ना-
नासी करा त्वरें ॥ ८ ॥ अन्नावरी छाटी आंगीची टाकीली । तृप्ती सर्वां
जाली वर्णवेना ॥ ९ ॥ दक्षणा घावया ह्मणती बाबाजीसी । येकसष्ट
होनासी वेगीं घावें ॥ १० ॥ द्विगुणीत देऊं ह्मणतांचि दिधले । ब्राह्मणा
वांटीलें भीम ह्मणे ॥ ११ ॥ ५६

॥ श्रीराम ॥ साठ ब्राह्मणासी दिले साठ होन । बाबाजीसी
जाण दोन दिले ॥ १ ॥ आले चाफळासी घेवोनी तयासी । केले अति-
ध्यासी बहुतची ॥ २ ॥ जाते वेळे कांहीं न देतीच होन । मनीं संको-
चोन जातां जाला ॥ ३ ॥ दोन होनावरी आला गांवापासी । घराला
रात्रीसी जाऊं ह्मणे ॥ ४ ॥ त्याच दिवसीं स्वामी तयाच्या वाड्यांत ।
आले अकस्मात प्रातःकाळीं ॥ ५ ॥ बाबाजीचा बाप भव्यरूप पाहे ।
नमन करीत आहे वारंवार ॥ ६ ॥ सवासे होनासी देवोनी ह्मणती ।
बांबाजीही येती अंस्तमांनीं ॥ ७ ॥ मार्गी तस्करांचा उपद्रव ह्मणून ।

दिल्ले होन तेणें आह्मापासीं ॥ ८ ॥ नाम रामदास सांगोनीया तथा ।
गेले तेथोनीया अकस्मात ॥ ९ ॥ आनंद जाहाला अस्तमान होता ।
बाबाजी तत्वता आले तेथें ॥ १० ॥ बापें वर्तमान सर्व सांगितलें ।
तेव्हां अश्रु आले भीम ह्मणे ॥ ११ ॥

५७

॥ श्रीराम ॥ सद्गदीत कंठ बापा वर्तमान । सर्व निवेदन केलें
तेव्हां ॥ १ ॥ ऐसीयासी तुम्ही कैसें जाऊ दिले । हें काहीं समजलें
नाहीं आह्मा । २ । सर्वही मठासी येवोनी स्वामीसी । भेटोनी गृहासी
गेले जाणा ॥ ३ ॥ पुढें कथा गोड बहुत रसाळ । कोंडोळ्याचे घळें
स्वामी गेले ॥ ४ ॥ काहीं येक दिवस होती तथा ठाया । चाफळा जावया
हेत जाला ॥ ५ ॥ कल्याण गोसांवी समागमे होते । कुकुब्बति वाहात
तेथें आले ॥ ६ ॥ उतारही नाही उदक अपार । गांव पैलतीर तेथें
होता ॥ ७ ॥ तयासी ह्मणती न्या वेगी आह्मासी । पेटी आणावयासी
गेले तेव्हां ॥ ८ ॥ पराधेन व्हावें कासयासी आह्मी । ह्मणोनीया स्वामी
शिरले अंत ॥ ९ ॥ पोहत चालीले गडूड चुकले । आवर्तीत आले अक-
स्मात ॥ १० ॥ हत्ती आला तरी न निवे त्यांतून । जन पाहाती नयनीं
भीम ह्मणे ॥ ११ ॥

५८

॥ श्रीराम ॥ गांव सर्व मिळून हाकाच मारिती । बुडाला ह्मणती
रामदास ॥ १ ॥ कल्याणारे दास गेला हे बोलिले । ऐकतांचि जाले सिद्ध
पाहा ॥ २ ॥ उडि टाकोनीया आले स्वामीपासी । पाठीवरी त्यांसी
घेती तेव्हां ॥ ३ ॥ स्वामी क्षणभरी श्वासोच्छ्वास धरा । टाकून भोंवरा
फोडीतो मी ॥ ४ ॥ मारोनीयां बुडी फोडिला भोंवरा । आले
पैलतीरा क्षणामाजी ॥ ५ ॥ स्वामी ह्मणती आह्मा जीवदान दिल्ले ।
तेव्हां नेत्रीं आले अश्रुपात ॥ ६ ॥ मस्तकीं हस्तक ठेवोनी त्यावेळीं ।
पूर्ण कृपा केली गुरुरायें ॥ ७ ॥ हस्तामय्यें कडें होतें सुवर्णाचें । हातीं
तेव्हां यांचे घालीताती ॥ ८ ॥ चाफळासी येतां कडें आकापासी । देतांचि

स्वामीसी निवेदीलें ॥ ९ ॥ समर्थ बोलीले न वे अशाश्वत । तरी त्या
शाश्वत देऊं आह्मी ॥ १० ॥ कांहीं येक दिवस चांफळीं राहोनी ।
चालीले तेथोनी भीम ह्मणे ॥ ११ ॥ ५९

॥ श्रीराम ॥ चाफळासन्निध दोंच कोशावरी । रामघळ बरी
होती तेथें ॥ १ ॥ दाहा पांच शिष्य समागमे होते । घळींत राहते
कांहीं दीन ॥ २ ॥ येकांतीं बैसावें ध्यानस्त असावें । कांहीं न बोलावें
कोणासवें ॥ ३ ॥ स्वामीची बैठक आसनाचें स्थान । आद्यापीही जाण आहे
तेथें ॥ ४ ॥ प्रहररात्रीसी बोलीले शिष्यासी । विडा हा आह्मासी घारे
कोणी ॥ ५ ॥ पाहाती तों पानें नाहीं झोळण्यांत । कल्याण त्या ह्मणत
आणितो मी ॥ ६ ॥ अमावास्येची रात्र अंधार निबीड । झाडीही
सदृढ तृण फार ॥ ७ ॥ भय नाहीं मनीं सत्वर निघाले । कड्याखालीं
गेले भजन करीत ॥ ८ ॥ मार्गावरी सर्प न दिसे कडहारी । पाय तया-
वरी पडीला तेव्हां ॥ ९ ॥ दंश करितां हाक राम ह्मणुनी देत । पृथ्वीसी
पडत अचेतन ॥ १० ॥ स्वामीनीं तो शब्द ऐकतां उठिले । बाबीरेच
जाले भीम ह्मणे ॥ ११ ॥ ६०

॥ श्रीराम ॥ कोण गेला कोठें ह्मणती तो कल्याण । गेला हें
ऐकोन बोलीयले ॥ १ ॥ लावा चूड वेगीं जाऊं कड्याखालीं । हांक का
दिघळी पाहूं चला ॥ २ ॥ लावोनीया चूड आले याजंपासीं । पाहाती
तों प्राणासी ठाव नाहीं ॥ ३ ॥ उचलोनी वरी आणीयलें प्रेत । ह्मणती
खरा भक्त हाचि आहे ॥ ४ ॥ भैरवासी हाक मारिली स्वभावीं । अतीत
उठवी आमुचा हा ॥ ५ ॥ प्रातःकाळीं आक्रा मण वाटूं गुळ । सर्पाचे
हे सळ दूर करी ॥ ६ ॥ भैरवाचें सत्व पाहूं ह्मणोनी तेथ । येवोनीया
हस्त फिरवीला ॥ ७ ॥ निर्विष होउनी उठिले सत्वर । स्वामीचरणीं
शिर ठेवियलें ॥ ८ ॥ पाहाती तों हातीं पानेंही आहेत । तेव्हां विडा
देत सद्गुरुसी ॥ ९ ॥ सर्व शिष्यालागीं विस्मये जाहाला । नमस्कार

केला सर्वानीही ॥ १० ॥ आक्रा मण गुळ वाटीला आनंदें । भीम हा
स्वानंदें लीला गाय ॥ ११ ॥

६१

॥ श्रीराम ॥ उंबरज गांवीं होता येक भक्त । त्याची ऐका
मात आवडीनें ॥ १ ॥ जटीळ गोसांवी गुरु केला त्यानें । घरींच ठेवोनी
सेवा करी ॥ २ ॥ चाकरी आलीया सांगत छीयेसी । सेवा मज ऐसी
करावी त्वा ॥ ३ ॥ ऐसें सांगोनीया गेला तो गांवासी । दासीला सेवेसी
लावीयेले ॥ ४ ॥ तयावरी तेणें ठेवितांची प्रीति । तेव्हां निंदा करिती
सर्व जन ॥ ५ ॥ पतिव्रता पतिभेणें न हणगे कांहीं । ऐसीयांत तोही
आला घरा ॥ ६ ॥ तया वर्तमान सांगती सर्वही । परी न ये कांहीं
विकृती त्या ॥ ७ ॥ दासीस आणोनी नमस्कार घाली । गुरुमाता जाली
हणगे आह्वा ॥ ८ ॥ निश्चये करोनी उभयांची सेवा । करित सद्भाव
धरोनीया ॥ ९ ॥ ऐसें वर्तमान चाफळीं स्वामीस । कळतांचि त्यास
धन्य हणती ॥ १० ॥ ऐसीयाची भेटी व्यावी हणऊनी । निघती
ते क्षणीं भीम हणगे ॥ ११ ॥

६२

॥ श्रीराम ॥ सुखासनीं तेव्हां बैसोनी निघाले । समागमे चाले
शिष्यभार ॥ १ ॥ आले गांवामध्ये ग्रामस्त भेटती । गुरुभक्त हणती
दावा आह्वा ॥ २ ॥ समाचार घेतां होता तो शेतांत । ग्रामस्त सांगत
स्वामीपासीं ॥ ३ ॥ गुरु त्याचा घरीं भेटा हणती पाही । स्वामी
हणती नाहीं प्रयोजन ॥ ४ ॥ धाडोनी माणसे आणिला बोलऊन ।
पाहातां आलिंगन स्वामी देती ॥ ५ ॥ आलिंगनांतचि जाला अनुतापा ।
हणगे स्वामी कृपा करा दीना ॥ ६ ॥ तया अनुग्रह देवोनी सत्वर ।
केला भवपार क्षणामार्जी ॥ ७ ॥ ऐकुनी जटिळ पळोनीया गेला ।
निश्चयें तारीला स्वामीरायें ॥ ८ ॥ पुन्हा चाफळासी आले आनंदानें ।
पुढील कथन तेंही ऐका ॥ ९ ॥ बद्धासी ताराया अवतार सत्य । किर्ती
हे अद्भुत जगामार्जी ॥ १० ॥ चाफळीच्या कथा जाहाल्या संपूर्ण ।
पुढील कथन भीम गाय ॥ ११ ॥

६३

॥ श्रीराम ॥ येके दिसीं स्वामी तारळखोन्यांत । गेले अक-
स्मांत आनंदानें ॥ १ ॥ कोकणीचे शूद्र सांगती स्वामीसी । घळ आप-
णासी आहे येथें ॥ २ ॥ परी पंचानन व्याघ्र आहे तेथ । तये स्थानीं
जात नाही कोणी ॥ ३ ॥ दत्तोबासी तेव्हां बोलीलें वचन । जाऊन तें
स्थान पाहा आधीं ॥ ४ ॥ व्याघ्रासी आमुचा सांगावा निरोप । स्थान
द्यावें कोप सांडूनीया ॥ ५ ॥ तेथें आह्मी स्नानसंध्या करूं ऐसी ।
इच्छा हे मानसीं जाली आहे ॥ ६ ॥ आज्ञा वंदोनीया गेले भीत भीत ।
तव त्या घळींत व्याघ्र होता ॥ ७ ॥ भयाभीत तया निरोप सांगती ।
नेत्र हे झाकिते वसोनीया ॥ ८ ॥ गर्जना करूनी गेला निघोनीया ।
स्वामी तयां ठाया आले मग ॥ ९ ॥ कांहीं येक दिवस तेथेंचि राहिले ।
पुन्हा जाते जाले चाफळासी ॥ १० ॥ आद्यापी घळींत व्याघ्र नाही
येत । ऐसी केली ख्यात भीम ह्मणे ॥ ११ ॥ ६४

॥ श्रीराम ॥ चाफळीं मठांत निद्रा होती केली । रात्रही
जाहली दोन प्रहर ॥ १ ॥ कल्याण गोसांवी भार घालिताती । इतु-
क्यांत येती चोर पाहा ॥ २ ॥ साठी बेरडाचा दरवडा आला । तेव्हां
कल्याणाला आज्ञा केली ॥ ३ ॥ जीवें न मारावें धुडाऊनी द्यावें । ऐसें
ह्मणतां भावें उठिले हे ॥ ४ ॥ मठासंनिधानी येउनी बिलगले । तेव्हां
यांनीं केलें काय ऐका ॥ ५ ॥ हाक देउनीया तुळवट उचलीलें ।
पाठींच लागले अकस्मात ॥ ६ ॥ साठही बेरड हत्यार टाकूनी । चर-
णासी येऊनी लागताती ॥ ७ ॥ द्यावें जीवदान ह्मणतांचि सोडिले ।
वेवोनीया आले हत्यारासी ॥ ८ ॥ स्वामीपुढें मोळी आणोनी ठेविली ।
पाठ थापटीलीं गुरुनाथें ॥ ९ ॥ पुढें रामनवमी उळाहही आला । समा-
रंभ जाला वर्णवेना ॥ १० ॥ राजेही उळाहा आले होते तेथें । भीम
गाय चित्तें सद्गुरुसी ॥ ११ ॥ ६५

॥ श्रीराम ॥ राजयाचा नेम गुरुवारीं यावें । दर्शन सद्गावें
ध्यावयासी ॥ १ ॥ अंतर पडतां अन्नचि न खाये । ऐसी निष्ठा पाहे

असे तया ॥ २ ॥ लांब पडतें हणूनी स्वामीसी विनवीलें । सन्मानेंचि
नेले कित्यावरी ॥ ३ ॥ सज्जनगड हें नाम त्या कित्याचें । ऐकतां
स्वामीचें मन नीवे ॥ ४ ॥ सातान्याहूनि तो होता तीन कोस । तेथेंच
निवास केला मग ॥ ५ ॥ खाले उपद्रव बहुत म्हणून । येकांत जाणोन
राहाताती ॥ ६ ॥ घरही विस्तीर्ण बांधोन दिधलें । निस्पृहही जाले बहु
शिष्य ॥ ७ ॥ भिलवंडी गांवीं उठविला भ्रतार । प्रथमचि पुत्र जाला
त्यासी ॥ ८ ॥ पांचा वरुषाचा होता स्वामीलागी । आणोनीया वेगीं
समर्पिला ॥ ९ ॥ मुंजी करोनीया ठेवोनीया नांव । उद्धव हें पाहावें
ठेवीयलें ॥ १० ॥ टाकळीचा मठ देवोनी तयासी । ऐशा निस्पृहासी
भीम गाय ॥ ११ ॥

६६

॥ श्रीराम ॥ प्रांतामध्यें काहीं दुष्काळ पडिला । खर्चही वाढला
मठीं थोर ॥ १ ॥ स्वामी बोलीयले जावें कोठें तरी । समुदाय भारी
जाला असे ॥ २ ॥ वार्ता हे फांकतां रायासी समजली । विचारणा
केली तेव्हां कैसी ॥ ३ ॥ कारकून उधोपानस्या आणोन । ठेवियला
जाण स्वामीपासीं ॥ ४ ॥ लागेल तें मठीं द्यावें आनंदानें । ऐशी आज्ञा
पूर्ण केली तया ॥ ५ ॥ राव दर्शनासी आला प्रेमभावे । नमन सद्भावें
केलें पाई ॥ ६ ॥ ह्मणे राज्य काय अजीच बुडालें । जाऊं कां इच्छिले
विदेशासी ॥ ७ ॥ गेला जरी तरी प्राण मी न ठेवी । आज्ञा मात्र
व्हावी दीनासीया ॥ ८ ॥ नेत्रीं अश्रुधारा निश्चय जाणोनी । अभय
स्वामीनीं दिल्लें त्यासी ॥ ९ ॥ ऐसा भाव तुझा तेणेंचि बांधलो ।
कित्यावरी जालो ठाणापती ॥ १० ॥ ऐकोनीया रायें साखर वांटिली ।
भिमें हें वर्णिली भक्तीसार ॥ ११ ॥

६७

॥ श्रीराम ॥ राव सातान्यासी गेलीया उपरी । मार्गे कथा
वरी तेही ऐका ॥ १ ॥ पर्वकाळ आला न सांगोनी कोणा । गेले कृष्णा-
स्नाना येकलेचि ॥ २ ॥ कृष्णावेण्यासंगमासी करितां स्नान । विप्रवृदे
जाण आली तेथें ॥ ३ ॥ संकल्प सांगती दाहावीस मिळोनी । आज्ञा

विचारोनी स्नान केलें ॥ ४ ॥ कपाळीं त्रिपुंड लाऊनी बैसले । विप्र बोलीयले दक्षणा द्या ॥ ५ ॥ जवळी तों येक पैसा नाही आतां । आहे कृष्णा माता भावीकासी ॥ ६ ॥ उदकीं जाऊनीया खडे धेवोनीया । येक येक तया हातीं देती ॥ ७ ॥ भावार्थी बोलती आमुचें हें सुवर्ण । अभावी ते जाण टाकीताती ॥ ८ ॥ तेथोनीया स्वामी मठालागीं आले । ब्राह्मणही गेले घरोघरी ॥ ९ ॥ भाविक होते ते पाहाती सोडोन । तंव तें सुवर्ण जालें असे ॥ १० ॥ जितुक्यांनीं घेतलें तितुक्याचेंही जालें । त्यांनीं दाखवीलें कुटीळासी ॥ ११ ॥ पाहातांची त्यांच्या अश्रु आले नेत्रीं । भीम हणें बरी भक्ती आहे ॥ १२ ॥ ६८

॥ श्रीराम ॥ सर्वही मिळोनी आले स्वामीपासीं । स्वामीनीं तयांसी वोळखीलें ॥ १ ॥ नमन करोनी बैसावें हणती । तेन्हां ते बोलती स्वामीलागीं ॥ २ ॥ येक येक धोंडा द्यावा तुम्ही आम्हा । अद्भुत महिमा सांगवेना ॥ ३ ॥ सुवर्णाचे गोळे जाहाले तयांचे । आम्हा अभाग्याचें कर्म खोटें ॥ ४ ॥ स्वामी हणती तये वेळेचा तो गुण । भाव तैसें जाण फळ आहे ॥ ५ ॥ बहु श्रमी होतां येकेक मोहर । धेवोनी साचार गेले पाहा ॥ ६ ॥ राव दर्शनासी आले स्वामीचीया । मोहीताही तयासवें होता ॥ ७ ॥ नाम हें तयाचें रामराव तेणें । स्वामीस पाहोन काय केलें ॥ ८ ॥ दंडप्राय पृथ्वीवरी पडोनीया । हणें स्वामीराया मुक्त करा ॥ ९ ॥ पाहोनी भाविक दिला अनुग्रह । राव भेटताहे तयालागीं ॥ १० ॥ स्वामी तयालागीं सांगती तें ऐका । भीम हणें नीका प्रसंग हा ॥ ११ ॥ ६९

॥ श्रीराम ॥ स्वामी हणती त्यासी संतनिंदा कानें । न ऐकावी मनें करूं नये ॥ १ ॥ संत साधु त्यांचे अवगुण न पाहे । गुण पाहात जाये सर्वकाळ ॥ २ ॥ गुरुनिंदा होतां शिक्षेसी करावे । नाही तरी जावे उठोनीया ॥ ३ ॥ आज्ञा हणोनीया रायासवें गेला । संतापासीं जाला भाव दृढ ॥ ४ ॥ येका मराठ्यानें केली भेजवानी । भोजनासी आणी सर्वा-

लागी ॥ ५ ॥ हाही आला हातीं माळ जप करीत । भोजना बैसत पंक्ति-
माजी ॥ ६ ॥ सरदार विचारी कोण गुरु केला । सांगतांचि त्याला
न साहावे ॥ ७ ॥ पिसे रामदास त्याचे तुह्मी शिष्य । हणोनी उप-
हास्य केलें बहु ॥ ८ ॥ भोजनीं विक्षेप शिक्षेसी करितां । हणोनी तत्वता
उठूनी गेला ॥ ९ ॥ घरीं जावोनीया विचारी ब्राह्मणा । गुरुनिंदा जाणा
ऐकीयली ॥ १० ॥ मरणें कीं मारणें हणूनी सिद्ध जाला । सांगोनी
तयाला पाठवीले ॥ ११ ॥ ७०

॥ श्रीराम ॥ हातीं नग्न खड्ग घोड्यावरी स्वार । बेभान ही
थोर जाला असे ॥ १ ॥ अकस्मात स्वामी आले तये स्थानीं । शिष्य
पुढें दोनी पाठवीले ॥ २ ॥ पाहातांचि घोड्याखालीं उतरोनी । नमन
चरणीं भावें केलें ॥ ३ ॥ हास्तासी जोडोनी पुढें आज्ञा काय । सेवटील
आहे प्रसंग हा ॥ ४ ॥ हणती द्यावी भिक्षा न जावें युद्धासी । ऐकतांचि
त्यासी अश्रु आले ॥ ५ ॥ स्वामी आले ऐसें ऐकतां निघाला । प्रेमभरें
आला नमनासी ॥ ६ ॥ जेणें केली निंदा त्याची वाचा गेली । तोही
स्वामीजवळी आला वेगें ॥ ७ ॥ राया वर्तमान कळतां तोही आला ।
समुदाय मिळाला सर्व तेथें ॥ ८ ॥ सर्वांचा संतोष केला गुरुरायें । पाई
लोळताहे निंदकही ॥ ९ ॥ सर्वस्वांचें दान करवोनी तयासी । अनुग्रह
त्यासी दिला मग ॥ १० ॥ वाचा आली तेव्हां आनंद जाहाला । भीमें
हा वर्णीला संतमहिमा ॥ ११ ॥ ७१

॥ श्रीराम ॥ वेणाबाई स्वामीदर्शनासी आली । भक्ति तिनें
केली तेही ऐका ॥ १ ॥ करोनी स्वयंपाक ताट वाढोनीया । स्वामीपासीं
काया वाचा मन ॥ २ ॥ खोलींत जावोनी ताट स्वामीपासीं । ठेवोनी
दारासी द्यावें मग ॥ ३ ॥ कोणी न पाहावें ऐसी आज्ञा होती । तैसेंचि
चालती सर्वत्रही ॥ ४ ॥ वेणुबाई नित्य नव्या पकानासी । करोनी
स्वामीसी जेववावें ॥ ५ ॥ येके दिवसी केलीं अपूपें सुंदर । आवडीचा
पार नाही जीच्या ॥ ६ ॥ भरोनीया ताट खोलींत नेवोनी । सप्रेम

ठेवोनी बाहेर ये ॥ ७ ॥ दार लावोनीया उभीच राहीली । मनांत भावीली
भावना हे ॥ ८ ॥ भोजन जालीयां धुवोनी ताटासी । मग प्रसादासी
घेऊं हणो ॥ ९ ॥ खोलीतूनी ध्वनी उठे रामराम । हणो पूर्णकाम जेवी
ताती ॥ १० ॥ आपणही लागे भजन कराया । भीमासी गावया
आनंद हा ॥ ११ ॥

७२

॥ श्रीराम ॥ मनामाजी हणो झरोक्यातुनीया । पाहावे गुरुराया
भोजनांत ॥ १ ॥ उंच भिंतीवरी चढोनी पाहात । तव कपीनाथ बै-
सलासे ॥ २ ॥ पाहातांचि तेव्हां गुरुरीला रागें । भयाभीत वेगें पडिली
खालीं ॥ ३ ॥ शुद्धि नाहीं देहभान सर्व गेलें । निःशेष निमाले प्राण
पाहा ॥ ४ ॥ गडबड जाहाली खोलींत पाहाती । स्वामी न दिसती कि-
ल्यावरी ॥ ५ ॥ कल्याण गोसांवी किल्याखालीं येती । स्वामीस पाहाती
धोंडीवरी ॥ ६ ॥ प्रार्थना करोनी वर्तमान कथिलें । हणती कांहो केले
लबाडीसी ॥ ७ ॥ आली कृपा मग किल्यावरी आले । वेणीस पाहिले
हणती सर्व ॥ ८ ॥ लत्ताप्रहार करितां उठोन बैसली । चरणास लागली
आनंदानें ॥ ९ ॥ बहु स्तव केला सद्गुरूचा जेव्हां । स्वामीनीं तेव्हां कृपा
केली ॥ १० ॥ आज्ञा घेवोनीया गेली मिरजेसी । पुढिल कथेसी भीम
गाय ॥ ११ ॥

७३

॥ श्रीराम ॥ येके दिसीं राजा आला दर्शनासी । करोनी नम-
नासी बैसलासे ॥ १ ॥ कल्याण गोसांवी भाव ज्यांचा निका । प्रातः-
काळीं देखा स्नाना जावें ॥ २ ॥ दोंच घागरीचा गुंडा नित्य व्यावे ।
गंगेवरी यावे किल्याखालीं ॥ ३ ॥ उर्वोशी हें नांव गंगेचें जाणावें ।
स्नान हें करावें स्वच्छ तेथें ॥ ४ ॥ प्रहर दिवसांत यावे स्वामीपासीं ।
ऐसा प्रतिदिवसीं नेम ज्यांचा ॥ ५ ॥ स्वामी स्नानपान त्यांतचि करिती ।
माझा भीम हणती सर्वांत हा ॥ ६ ॥ रायानें पाहोनी हणो दाळगपु ।
मनांत संकल्प केला ऐसा ॥ ७ ॥ अंतरसाक्ष स्वामी जाणोनीया भाव ।
बोळावीले सर्व शिष्यवर्ग ॥ ८ ॥ ग्रन्थांतील खुणा पुसतां न कळती ।

मग विचारिती कल्याणासी ॥ ९ ॥ जें जें विचारीले तें तें सांगितलें ।
दाळगपु बोले कोण आतां ॥ १० ॥ कल्याण गोसांव्यां रायें नमन
केलें ॥ भीमे हें वर्णिलें अल्पज्ञानें ॥ ११ ॥ ७४

॥ श्रीराम ॥ आज्ञा घेवोनीया आला सातान्यासी । स्वामीचा
मानसीं निजध्यास ॥ १ ॥ तेथें गागाभट्ट पंडितही श्रेष्ठ । शास्त्रामध्ये
स्पष्ट जाणणारे ॥ २ ॥ रायापासीं येतां सन्मान करोनी । उत्तम आसनीं
बैसवीले ॥ ३ ॥ दासबोध ग्रन्थ वाचिताहे राव । धरोनीया भाव
आनंदानें ॥ ४ ॥ चौदा ब्रह्मार्चेंच निघालें प्रमेय । ऐकोनी विस्मय
विप्र जाला ॥ ५ ॥ आपुल्या मनाऐसें कवित्व करिती । संत हा
हणती कोण आहे ॥ ६ ॥ राव हणें स्वामी रामदास थोर । महिमा
अपार न वर्णवे ॥ ७ ॥ आधारावाचोनी केलें कवित्वासी । जाऊं हणें
त्यांसी भेटावया ॥ ८ ॥ येतां स्वामीपासीं स्वामीच बोलती । बृहदारण्य-
श्रुति येती तुहा ॥ ९ ॥ तेवढी मात्र मज येत नाही स्पष्ट । स्वामी
घडघडाट हणती ती ॥ १० ॥ तेंच टिपण त्यासी काढोनी दावीलें ।
गर्वहात केलें भीम हणें ॥ ११ ॥ ७५

॥ श्रीराम ॥ स्वामीचरणावरी ठेविला मस्तक । मानवी मी रंक
आहे हणें ॥ १ ॥ तथा अनुग्रह देउनीया भक्त । विद्याभिमानांत गेलो
होतो ॥ २ ॥ दासबोध ग्रन्थ करी पारायण । सदा रामभजन करी-
ताहे ॥ ३ ॥ आज्ञा घेवोनीया तोही गेल्यावरी । कैसी जाली परी तेही
ऐका ॥ ४ ॥ वासुदेवबावा पंडित निस्पृह । तेणें शिष्य पाहे बड्ड
केलें ॥ ५ ॥ कण्हेरीचा मठ प्रतापेंचि केला । स्वामीदर्शनाला यावें
भावें ॥ ६ ॥ एकशे एकवीस पताका लावाव्या । महंतीचा यावा मोठा
ज्याचा ॥ ७ ॥ सुखासनामध्ये स्वामीच्या पादुका । महंतीचा निका थाट
असे ॥ ८ ॥ हाजारों हाजार शिष्यही जाहाले । मंत्रा पालठीले बुद्धि-
बळें ॥ ९ ॥ स्वामीपासीं यावे तेरा दिवस रहावे । पुजेसी करावें नित्य

नवे ॥ १० ॥ आज्ञा घेवोनीया जावें आनंदानें । जाला अभीमान भीम
हणें ॥ ११ ॥

७६

॥ श्रीराम ॥ दिवाकर विप्र शिष्य होता त्यास । स्वामीच्या
सेवेस ठेविलें त्या ॥ १ ॥ येके दिसीं त्यास जवळी बोलाऊन । ह्म-
णती सांग कोण मंत्र तुजा ॥ २ ॥ या मंत्राचा जप तुंवा न करावा ।
मूर्ख तेणें गोवा केला तुज ॥ ३ ॥ समर्थ तयासी दिला अनुग्रह ।
सर्वही समुदाय मिळाला तेथें ॥ ४ ॥ मिरजेहून वेणुबाई आली होती ।
पुढें कैसी ख्याती तेही ऐका ॥ ५ ॥ वासुदेवबावा कळलें वर्तमान ।
तेणें अंतःकरण खिन्न जालें ॥ ६ ॥ स्वामीद्रोही त्यासी मोक्ष न दे
कोणी । तुष्ट्यावांचोनी गुरुराव ॥ ७ ॥ त्वरित निघोनी आले स्वामी-
पासीं । ह्मणती कृपा कैसी होय आतां ॥ ८ ॥ खोलीच्या बाहेरी येतां
स्वामी वेगें । नमन साष्टांगें केलें येणें ॥ ९ ॥ स्वामी कांहीं उठ न ह्म-
णती त्यासी । निश्चय मानसीं केला येणें ॥ १० ॥ देह जावो परी उठ-
णेंचि नाहीं । भीम ह्मणें पाही भक्ति ऐसी ॥ ११ ॥

७७

॥ श्रीराम ॥ सर्वांनीं प्रार्थना केली समर्थीची । परी ते को-
णाची न ऐकती ॥ १ ॥ तीन अहोरात्र तैसाचि पडिलासे । कृपेमाजी
असे हेत ज्याचा ॥ २ ॥ प्रातःकाळीं वेणुबाईनें उठोनी । तंबोरा घे-
वोनी भजन करी ॥ ३ ॥ करुणास्वरें केला अभंग भक्तीनें ॥ अष्टभाव
पूर्ण येती तये ॥ ४ ॥

अभंग वेणुबाईचा.

आझीं तुझी तुझी तुझी पावना ॥ ७ ॥ सुष्ट हो दुष्ट कनिष्ठ कुजरी तरी ॥ १ ॥
भावी अभावी कुभावी कुजरी तरी ॥ २ ॥ हीन दीन अपराधी वेणीपरी ॥ ३ ॥
स्वामीनीं करुणा हे श्रवण केली जेव्हां । बोलीयले तेव्हां वेणुबाई ॥ ५ ॥
वेणु तुजवरी तुष्टो मी पूर्ण । सांगसी तें जाण करीन मी ॥ ६ ॥ ऐ-
कोनीया ह्मणें वासुदेव दीन । करावा पावन दयानिधी ॥ ७ ॥ येई घे-

वोनीया हणतांचि उठिला । स्वामीनीं देखिला कृपादृष्टीं ॥ ८ ॥ तीर्थ
देवोनीया हणती या मंत्राचा । पालट त्वा साचा कां रे केला ॥ ९ ॥
अतःपर ऐसें न करावें तुवा । सर्वासी सांगावा मंत्र माझा ॥ १० ॥
तुझीया मंत्राच्या जपें अधःपात । बोधें जाला स्वस्थ भीम हणने ॥ ११ ॥

७८

॥ श्रीराम ॥ आज्ञा घेवोनीयां गेले ते मठासी । वेणुही मिरजेसी
गेल्यावरी ॥ १ ॥ स्वामीचे मानसीं आले येके दिवसीं । जावे चाफळासी
ऐसा हेत ॥ २ ॥ कल्याण गोसांवी मठांत ठेवोनी । पेरे आणवोनी
बोलीयले ॥ ३ ॥ बाराबलोत्याचीं मुलें नांल जाणा । सांगती कल्याणा
सांभाळी यां ॥ ४ ॥ सन्निध असावें मागती तें द्यावें । आज्ञेसी मानावें
आह्मा ऐसें ॥ ५ ॥ मान्य करोनीया लागले सेवेसी । स्वामी चाफळासी
निघते जाले ॥ ६ ॥ आह्मासमागमें येऊं नका कोणी । येकटे निघोनी
गेले पाहा ॥ ७ ॥ मार्गी अस्तमान जाला हणोनीया । हणती खेड्यांत
या राहूं आजी ॥ ८ ॥ जाळगेवाडी हें नाम होतें तेथें । स्वामी अक-
स्मात आले तेव्हां ॥ ९ ॥ शूद्र येक त्यासी न सांगोनी नांव । हणती
देसी ठाव तरी राहूं ॥ १० ॥ राहा हणतां तेथें जावोनी बैसले । भजन
प्रवर्तले भीम हणने ॥ ११ ॥

७९

॥ श्रीराम ॥ राम राम ध्वनी करीतांचि जाणा । शूद्रानें चरणा
वर्दायलें ॥ १ ॥ माग हणतांचि हणने भरलें घर । द्राड हें साचार
न हणारें ॥ २ ॥ स्वामी हणती तया हणूं आह्मी हेंचि । हणने सत्ता
तुमची काय येथें ॥ ३ ॥ बोलतां बोलतां तया बोध जाला । वोळखी
तयाला दिली मग ॥ ४ ॥ नेत्रीं अश्रुपात चरणावरी लोळे । दीन मी
सांभाळ करा हणने ॥ ५ ॥ तया अनुग्रह करोनी निघाले । चाफळासी
आले रामापासीं ॥ ६ ॥ येक मास तेथें राहीले आनंदें । डुळती स्वानंदें
अहिर्नीसीं ॥ ७ ॥ गणेश गोसांवी शिष्य येक होता । चतुर तत्वता बहु

॥ श्रीराम ॥ राव आज्ञा काय विचारी स्वामीसी । हणती त्या
 विप्रासी मुक्त करी ॥ १ ॥ करोनीया मुक्त वखें देववीलीं । तयासीही
 जाली भक्ती तेव्हां ॥ २ ॥ आज्ञा मागोनीया राव गेला भावें । चरित्रें
 अभिनवें पुढें ऐका ॥ ३ ॥ धोत्रेंही स्वामींचीं वाळत घालिती । उडो-
 नीया जाती कड्याखालीं ॥ ४ ॥ कड्यामध्ये झाड तेथेंच राहीलीं ।
 शिष्यें येका दिल्ली होती भावें ॥ ५ ॥ तया नेसों हणून बोलीयले
 होते । त्यामुळें वाळत घालिताती ॥ ६ ॥ आणा धोत्रें हणून सर्वा केली
 आज्ञा । परी जाववेना कोणा तेथें ॥ ७ ॥ कल्याण गोसांवी गेले कड्या-
 वरी । टाकीयेली बरी उडी तेव्हां ॥ ८ ॥ आणोनीया धोत्रें दिली गुरु-
 राया । तेव्हां कृपा तयावरी केली ॥ ९ ॥ वडील बंधूनीं पत्र पाठवीलें ।
 स्वामीनीं वाचीलें आवडीनें ॥ १० ॥ भीम हणो गंगाधरबावा नांव ।
 पाठवीला भावें श्लोक येक ॥ ११ ॥

८९.

॥ श्लोक ॥

लावण्य सौंदर्य तारुण्य नारी । चातुर्यता चंचळ चित्तहारी ॥
 येकांत काळी पडतां समंधु । अभिलाष न करी तो धन्य साधु ॥ १ ॥

॥ श्रीराम ॥ ज्येष्ठांच्या श्लोकासी वाचीतां स्वामींनीं । विचारीती
 मनीं श्रेष्ठशिक्षा ॥ १ ॥ पत्राचें उत्तर लेहोनीया दिल्लें । तेंही निवेदीलें
 श्रोतयांसी ॥ २ ॥ योगाचा शेवट राम लावणार । ऐसा हा निर्धार
 केला शास्त्रीं ॥ ३ ॥ कामानें जिंकीलें सर्वांसी साचार । रामकृपा पार
 पाववील ॥ ४ ॥ हणोनीया श्लोक येकचि लिहीला । अभीनव लीला
 वर्णवेना ॥ ५ ॥

॥ श्लोक ॥

स्वर्गांगनेसी जरि साम्य आली । परंतु तेथें दृष्टी न घाली ॥
 निजात्मबोधें निःसंग रासी । परंतु आरण्यमिरास त्यासी ॥ १ ॥

पूर्णबोध रामकृपा जरी होये । तरी काम काय करील सांगा ॥ ६ ॥
 रज्जु कळल्यावरी सर्पभय आहे । ऐसें हणूं नये सूज्ज जनीं ॥ ७ ॥
 आत्मसाक्षात्कारीं स्त्रिया पुरुष नाहीं । ब्रह्मरूप पाही जग दीसे ॥ ८ ॥
 ऐसेंही असतां प्रवृत्ती मार्गीत । अष्टाकार होत नाहीं जाणा ॥ ९ ॥ परी
 वडीलांची शिक्षाही असावी । केली मान्य जीवीं धरोनीया ॥ १० ॥ जांवे
 पत्र गेलें वाचोनी पाहीलें । आनंद पावले भीम हणजे ॥ ११ ॥ ९०

॥ श्रीराम ॥ केशवस्वामीनीं पत्र पाठवीलें । नमन लिहीलें
 साष्टांगेसी ॥ १ ॥ यावें दीनालागीं भेटी द्यावयासी । मुख्य पत्र त्यासी
 ऐका भावें ॥ २ ॥

॥ वोव्या केशवस्वामींच्या ॥

ॐ नमोजी सच्चिदानंदा । पदत्रयस्वरूपशुद्धा । बीजतरु उगवे रवेदा ।
 स्वयें अमोदा परिमळसी ॥ १ ॥ त्या स्वादामृताची चाखवटी । तूंचि रुचि तुझिये पोटी ।
 सुवोनी द्यावी भेटी । कृपादृष्टीं अवलोकन ॥ २ ॥ श्रीरामदासा प्रेमसखया । स्वानं-
 दघना गुरुवर्या । केशवें विज्ञप्ती ल्याहावया । हेंचि कारण ॥ ३ ॥

ऐशा तीन वोव्या करोनीया जाण । पाठवील्या पूर्ण स्वामीपासी ॥ ३ ॥
 स्वामीनीं पाहोनी दिधलें उत्तर । तेंही सवीस्तर ऐका भावें ॥ ४ ॥
 हणती पत्रापत्र आणि भेटीभेट । हणूनी लिहीलें स्पष्ट पत्र ऐका ॥ ५ ॥
 येक श्लोक करूनी पाठवीला पूर्ण । अर्थ ज्याचा गहन तोही ऐका ॥ ६ ॥

॥ श्लोक स्वामींचा ॥

पदातीत वाक्यार्थ शोधी समाधी । क्षयातीत जो निर्विकल्पावबोधी ॥
 जये ऊर्गमी जन्म नाहीं तयासी । मिळे दास त्या संगमी केशवार्सी ॥ १ ॥

ऐसा श्लोक करूनी पाठवीला जाणा । संताचिया खुणा संता ठाव्या ॥ ७ ॥
 केशव स्वामीनीं पत्र वांचोनीया । समाधीच तया लागलीसे ॥ ८ ॥ सम-

थीनीं येके दिसीं भावीयलें । बहु दिवस जाले येके स्थळीं ॥ ९ ॥ कांहीं
दिवस जाऊं अरण्यांत राहूं । मग येथें येऊं ह्मणताती ॥ १० ॥ आक्रा
शिष्य समागमे घेवोनीया । निघाले जावया भीम ह्मणे ॥ ११ ॥ ९१

॥ श्रीराम ॥ गडाहूनी खालीं उतरले पाहीं । शिष्य होते तेही
चालीयले ॥ १ ॥ कौतुक मार्गीत आले रंगनाथ । येकमेका होत
दृष्टादृष्टी ॥ २ ॥ रंगनाथ संतराज योगाअंत । बखतर अंगांत दिव्य
ज्यांच्या ॥ ३ ॥ पांचा हजाराचा घोडा गांडीखालीं । तिरकमठा जवळी
हातीं असे ॥ ४ ॥ हुंदेदार पुढें धांवत चालीती । चवरीवरी उडती
अबदागिरी ॥ ५ ॥ पाहोनी स्वामीसी उडीच टाकीली । तेव्हां हे जवळी
आले जाणा ॥ ६ ॥ मारुतीच आजी भेटला ह्मणून । करितांची नमन
आळिगीले ॥ ७ ॥ उभयतांचें पोटीं आनंद अद्भुत । संवादही होत
प्रीति करुनी ॥ ८ ॥ अनिर्वाच्य बोल बोलीलें जें काये । सांगतांचि
नये अल्पमती ॥ ९ ॥ जें जें स्थूळमानें बोलीले विनोदें । तें मात्र
आनंदें सांगेन मी ॥ १० ॥ यशवंतसुत संताच्या कीर्तनें । सुखी जाला
मनें काया वाचा ॥ ११ ॥ ९२

॥ श्रीराम ॥ स्वामी ह्मणती तया तिरकमठा आहे । पराक्रम
काय पाहूं बरे ॥ १ ॥ घर आकाशांत घेताहे मंडळें । तयासी पाहीले
अकस्मात ॥ २ ॥ ह्मणती या घारेसी विंधोनी पाडावें । पराक्रम दावावे
कैसा आहे ॥ ३ ॥ ऐकतांचि तेव्हां विंधोनी पाडीली । निर्जीव जाहाली
तेच क्षणीं ॥ ४ ॥ स्वामी ह्मणती मोठा पराक्रम केला । आतां पक्षी
मेला उठवावा ॥ ५ ॥ तुमचें काय केलें यानें वेथे घात । केला या
त्वरित जीववावें ॥ ६ ॥ स्वामीस बोलीले तुमचें हें सामर्थ्य । उठवाळ
सत्य तुम्हीच या ॥ ७ ॥ ऐकतांचि ऐसें स्वामीनीं त्या वेळे । पक्षा उच-
ळीले अकस्मात ॥ ८ ॥ कुरवाळोनी ह्मणती उडोनीया जावें । गगनांत
फिरावें पूर्ववत ॥ ९ ॥ उडोनीया पक्षी होता तैसा गेला । अभिन्नव

जाला महिमा पाहा ॥ १० ॥ कटीबंद स्वामीवरी केला त्यांनीं । भांम
हणगे कानीं तोही ऐका ॥ ११ ॥ ९३

॥ कटीबंद रंगनाथ स्वामींचा ॥

रामदास चतुराक्षरि मंत्र जप वारंवार । दुस्तरतर भवसागरतारक सञ्चित
सुख सार ॥ ७ ॥ रामदास द्वय अभिन्न नामें गोडी शर्करा । राहाटे परिमळ भुवनीं
हातीं घेतां कर्पूरा । राजती वर्तुळशा त्या परी त्या जीवन कीं गारा । राजाधिराज
अवतरला या या जगदोधारा ॥ १ ॥ मनुष्यवेष्टें विलसे परि हा परिपूर्ण काम ।
मकराकृति कुंडलें पाहतां केवळ तें हेम । मंडण संतसभेचें साधुमुनिजनविश्राम ।
मस्तकमणि हा शतकोटीचा निजगुज सुखधाम ॥ २ ॥ दास तो उदास सेउनि
परमामृतकंदा । दाता स्वात्मसुखाचा निरसुनि विषयाचा धंदा । दानवकुळ षड-
वैरी मर्दुनि तारित मतिमंदा । दारा द्रव्य त्यजुनियां सत्वर सद्भावें वंदा ॥ ३ ॥ सद्गु-
हुराज विराजत करूनी सज्जनगिरिवास । सर्वस्वेंसी शरण रिघावें धरुनिया कास ।
सत्य सनातन श्रीगुरु समर्थ मुनिमानसहंस । सहजपूर्ण निजरंगि रंगला तारक
विश्वास ॥ ४ ॥ ७ ॥

॥ श्रीराम ॥ ऐशा स्तवनासी करोनी नमन । करितां स्वामी
जाण बोलीयले ॥ १ ॥ समागम जाणा करावा जैशाचा । तैसाचि तो
साचा होय पाहा ॥ २ ॥ भाग्याची संगती धरितां होय भाग्या । सेवितां
अभाग्या होय तैसा ॥ ३ ॥ उदकामाजी जैसा रंग मेळवावा । तद्रूप
पाहावा होय जी ते ॥ ४ ॥ अथवा वनस्पतिमाजीही तैसेंचि । स्वछता
तयाची तेथें जाये ॥ ५ ॥ तैसें हें मानस लावावें ज्या संगीं । तेंचि होय
वेगीं ऐसें आहे ॥ ६ ॥ भल्याच्या संगतीं भलाचि होतसे । दुष्टसंगें
वसे बुद्धि तैसी ॥ ७ ॥ भिल्लाचे संगतीं वाल्हा भिल्ल जाला । हिंसक
तो भला तयाहूनी ॥ ८ ॥ नारदाचा जेव्हां जाला समागम । संतांत
उत्तम ऋषी जाला ॥ ९ ॥ शतकोटी पाहा केलें रामयण । जालीया
श्रवण मोक्ष होय ॥ १० ॥ यशवंतसुत संतांचा अंकित । हणोनी हे
गात संतलीला ॥ ११ ॥ ९४

॥ श्रीराम ॥ स्वामी हणती तया संत पूर्णज्ञानी । ब्रह्मनिष्ठपणीं
 सुखी सदा ॥ १ ॥ जगासी तारावे हांचि धंदा त्यांसी । दाविती दिक्षेसी
 आचरोनी ॥ २ ॥ कुसंगेही तया न बाधेचि पूर्ण । परी होय जन भ्रष्ट
 हणूनी ॥ ३ ॥ जना नाही ज्ञान कर्मभ्रष्ट होती । यालागी दाविती
 आचरोनी ॥ ४ ॥ संता माळ जप कर्मा नाही काम । सर्वदा आराम
 सस्वरूपी ॥ ५ ॥ ऐसेही असोनी कीर्तन भजन । तारक ते जाण जाले
 ऐसे ॥ ६ ॥ कर्म अंतःकरण शुद्ध होय मग । तेव्हां ज्ञानयोग सांगती
 त्या ॥ ७ ॥ येन्ही हे देहे नाही जया होय । भोग त्याग काय तया
 आहे ॥ ८ ॥ ऐकोनीया ऐसे स्वामीचे वचन । समाधानें जाण काय
 केले ॥ ९ ॥ धनुष्यबाणासी ठेविलें पायीं । हस्तीं माळ पाही घेते
 जाले ॥ १० ॥ अद्भुत त्या वेळीं जाहाला संवाद । भीम मतीमंद काय
 वर्णी ॥ ११ ॥ ९५

॥ श्रीराम ॥ तेथोनीया स्वामी निघोनी चालीले । अरण्यांत
 गेले कौतुकार्थ ॥ १ ॥ शिष्य पाठीमागे भजन करीत । चालता पर्वत
 पुढें आला ॥ २ ॥ स्वामीतेव्हां नीट चढोनीया गेले । हेही चालीयले हालु
 हालु ॥ ३ ॥ दोन प्रहर जाले क्षुधेनें व्यापीले । स्वामी पुढें गेले
 गिरीवरी ॥ ४ ॥ स्वामीसही क्षुधा लागतांचि तेथें । देवालय होतें
 मीनाईचें ॥ ५ ॥ तेथें येवोनीया मारीयली हाक । अतीत हा भुके जात
 आहे ॥ ६ ॥ आश्रम करोनी तरीच बैसावे । क्षुधिस्तासी दारें भक्षा-
 ब्या ॥ ७ ॥ ऐकतांचि देवी बोलीयली स्वामी । मार्ग पाहाते मी यावे
 अंत ॥ ८ ॥ पाईच्या पैजारा बाहेर ठेवोनी । गेले तेच क्षणीं देवा-
 ल्यांत ॥ ९ ॥ होवोनी प्रगट पूजा करी देवी । धन्य जाले भावी
 मन्नामाजी ॥ १० ॥ मागोनीया शिष्य येती श्रमयुक्त । बाहेर बैसत
 भीम हाणे ॥ ११ ॥ ९६

॥ श्रीराम ॥ पैजारा स्वामीच्या घेवोनी जवळी । बहु क्षुधा-
 नळीं व्याप्त जाले ॥ १ ॥ कवाड उघडोन स्वामी येती जेव्हां । शिष्य

सर्व तेव्हां पाहाताती ॥ २ ॥ सुगंध्येले केश दैदिप्य दिसती । त्रिपुंड
पाहाती भाळीं पूर्ण ॥ ३ ॥ केशरी गंधाची उठी सर्वांगासी । पाहाती
माळासी कळा दिव्य ॥ ४ ॥ तांबूल मुखांत आहे सुगंधीत । गजरेही
हातांत शोभताती ॥ ५ ॥ ऐसें ध्यान पाहातां आनंद शिष्यासी । केले
नमनासी दंडप्राय ॥ ६ ॥ स्वामी ह्मणती जा रे देवालयाआंत । जाला
श्रमयुक्त बहुसाल ॥ ७ ॥ ऐकतांचि गेले देवालयाआंत । पाहाती तों
तेथ सर्व आहे ॥ ८ ॥ आनंद करोनी भक्षिती सर्वही । गंधे माळा
तेही घेते जाले ॥ ९ ॥ तृप्त होवोनीया बाहेर पातले । स्वामीही निघाले
पुढें जाया ॥ १० ॥ समुद्रस्नानासी करोनीयां आले । कोंकण पाहीलें
भीम ह्मणे ॥ ११ ॥

९७

॥ श्रीराम ॥ रानांत कानटें मनुष्यें रानटें । झाडींतचि वाट
अल्पमात्र ॥ १ ॥ स्त्रियां अल्प सुडके पुरुष बोडके । मुरे जाणा निके
ह्मणती त्या ॥ २ ॥ पशुवत सर्व होते तया भक्ति । लावोनी निगुती
निघते जाले ॥ ३ ॥ सज्जनगडासी आले स्वछंदानें । येती सर्व जन
नमनासी ॥ ४ ॥ पुढें तुकाराम येती यांचे भेटी । तेही नवल गोष्टी
ऐका भावें ॥ ५ ॥ वाद्य लावोनीया सन्मानें आणिले । आळिगन दिले
गुरुरायें ॥ ६ ॥ तयासी बिन्हाड दिलें दुजे स्थानीं । सर्वांचिया मनीं
होतें ऐसें ॥ ७ ॥ कीर्तन ऐकावें त्यांचें कैसें आहे । समारंभ पाहे केला
रात्रीं ॥ ८ ॥ तुकारामाच्याही मनांत स्वामीचें । कीर्तन हें साचे
ऐकावेसें ॥ ९ ॥ जाणोनीया स्वामी ह्मणती कथा आधीं । उभे राहूं
संधी येतां तेची ॥ १० ॥ तुकारामा बोलावया पाठवीलें । शिष्यासी
घाडीले भीम ह्मणे ॥ ११ ॥

९८

॥ श्रीराम ॥ मशाल घेवोनी गेले बोलवाया । चला ह्मणती
तया कीर्तनासी ॥ १ ॥ तुमचें कीर्तन ऐकावें ह्मणोन । स्वामीही येवोन
वैसलेली ॥ २ ॥ तुकारामें शिष्य मशाल पाहोन । ह्मणती आह्मी जाण
येत नाहीं ॥ ३ ॥ जावोनीया तेव्हां सांगती स्वामीसी । हे उभे पाठीसी

तयांच्याची ॥ ४ ॥ कीर्तनासी उभे राहाती येवोनी । विठळ हणोनी
 हाक दिली ॥ ५ ॥ स्वामी हणती आझी करितो कीर्तन । आपण
 श्रमोन आला आजी ॥ ६ ॥ तुकाराम हणती माझा अधिकार । शिष्यांत
 साचार मोजावा जी ॥ ७ ॥ करितां कीर्तन नेत्रीं अश्रुधारा । रोमांच
 शरीरावरी येती ॥ ८ ॥ येक प्रहर कथा करोनी नमन । स्वामीलागी
 जाण केलें भावें ॥ ९ ॥ स्वामी तेव्हां कीर्तनासी उभे राहाती । बोधें
 सर्व होती तूत तेव्हां ॥ १० ॥ उभयांसी आनंद जाला न वर्णवे ।
 भीम गाय भावें संतलीला ॥ ११ ॥ ९९

॥ श्रीराम ॥ तीन दिवस तेथें राहोनी आझेसी । घेऊनी पंढ-
 रीसी जाते जाले ॥ १ ॥ वामन गोसावी दर्शनाचा हेत । धरोनीया
 तेथ आले पाहा ॥ २ ॥ दृष्टादृष्टी होतां नमनें आलिंगनें । जालीं जाण
 पूर्ण तये वेळीं ॥ ३ ॥ कौतुकार्थ येकमेकासी बोलीले । अर्थ हा सखोल
 आहे त्याचा ॥ ४ ॥ स्वामी तयालागी हणती ये वृषभा । आले आहे
 उभा महिषा पाहे ॥ ५ ॥ विष्णु आणि शिव अर्थ ऐसा याचा । संवाद
 उभयांचा जाला मग ॥ ६ ॥ संतोष पावोनी वामन गोसांवी । श्लोक
 केला जीवीं भावयुक्त ॥ ७ ॥

॥ श्लोक ॥

शुकासारखें पूर्ण वैराग्य ज्याचें । वसिष्ठापरी ध्यान योगीजनाचें ॥

कवी वाल्मिकासारखा मान्य ऐसा । नमस्कार माझा तया रामदासां ॥ १ ॥

ऐसें स्तव करुनी आझेसी वंदोनी । जाते जाले मनीं आनंदानें ॥ ८ ॥
 शिष्यसमुदाय जेथें नित्योछव । स्वामीचरणीं भाव सर्वांचाही ॥ ९ ॥
 सद्गुरुनिष्ठेची कथा पुढें रम्य । स्वामीचा अगम्य भाव आहे ॥ १० ॥
 येथोनी जाहाले शंभर अभंग । पुढील प्रसंग भीम गाये ॥ ११ ॥ १००

॥ श्रीराम ॥ स्वामीपासीं शिष्यमंडळी बहुत । कीर्तन करीत
 नित्य येक ॥ १ ॥ तेरा ग्रन्थ तेव्हां लहान लहान केले । स्वहस्ते

लिहिले होते पाहा ॥ २ ॥ कल्याण गोसावी जवळी बोलावोन । ह्मणती
 हें लिहिणें स्वस्थ चित्तें ॥ ३ ॥ शिरगांवासी जावे थेक मास राहावें ।
 मग जाणा यावें दर्शनासी ॥ ४ ॥ लघु ग्रन्थ यांचीं नामेंही ऐकावीं ।
 श्रवणमात्रें गोवी निरसे जाणा ॥ ५ ॥ आत्माराम ऐसें प्रथमाचें नाम ।
 दुजाही उत्तम पूर्वारंभ ॥ ६ ॥ तिजा अंतर्भाव आवघा ब्रह्मरस । जुनाट-
 पुरुष चौथा ऐसा ॥ ७ ॥ सगुणध्यान हें नाम पांचव्याचें । ऐश्वर्य
 रामाचें वर्णिलें ॥ ८ ॥ निर्गुणध्यानांत अनुभव पाहा । ऐसे जाले
 साहा ग्रन्थ जाणा ॥ ९ ॥ पंचसमासी हा सप्तम जाणावा । वाचितांचि
 जीवा सुख होये ॥ १० ॥ सप्तसमासी तो अष्टम प्रसिद्ध । आवघा ज्ञान-
 बोध भीम ह्मणे ॥ ११ ॥

१०१

॥ श्रीराम ॥ येकविसी हें नाम प्रसिद्ध नवम । जाणावा दशम
 अष्टाक्षरी ॥ १ ॥ येकादश षड्रिपूचेंचि रूप । करोनिया बापा दावी-
 यलें ॥ २ ॥ द्वादशांत राजधर्म निवेदीला । क्षात्रधर्म भला त्रयो-
 दश ॥ ३ ॥ ऐसे त्रयोदश ग्रन्थ हे उत्तम । जयांत अध्यात्म प्रगट
 केलें ॥ ४ ॥ आज्ञा होतां गेले धेवोनी मठासी । लिहीती मानसीं
 धरोनीयां ॥ ५ ॥ मार्गे स्वामीपासीं मंडळी बहुत । शिष्य मी ह्मणत
 आपणासी ॥ ६ ॥ जे ते आपुल्या मनीं ह्मणती आह्मी थोर । स्वामीनीं
 विचार केला तेव्हां ॥ ७ ॥ सर्व गर्वहात करू येकदाची । यांचीया
 चित्ताची खातरची ॥ ८ ॥ सत्यभामा गरुड आणि यादवासी । गर्व
 होता त्यासी कैसें केलें ॥ ९ ॥ आणोनी मारुती निर्दाळीला गर्व । कृष्ण
 रामराव जाले होते ॥ १० ॥ दर्शनाचा लाभ मारुतीसीं दिला । निग-
 र्वता जाला भाव सर्वा ॥ ११ ॥ तैसें कांहीं आतां कौतुक करोनी ।
 भीम ह्मणे नयनीं दाऊं ह्मणती ॥ १२ ॥

१०२

॥ श्रीराम ॥ सातान्यासी राव होता तो स्वामीसी । निधे भेटा-
 यासी येके दीनीं ॥ १ ॥ तयापासीं असिलता होती जाणा । रायासी

ते प्राणाहूनी प्रीय ॥ २ ॥ तीन शतें होन देवोनी घेतली । करामत
भली तयेमध्ये ॥ ३ ॥ लोहाच्या पाहारेचे टुकडेच करावे । युक्षदंडभावे
जयांपरी ॥ ४ ॥ येके दिसीं मोठा वृक्ष बुडखा त्यासी । हाणीतांचि
तैसी निघोन गेली ॥ ५ ॥ राव ब्राह्मणासी पुसे स्वामीपुढें । ठेवावे निवाडे
काय सांगा ॥ ६ ॥ विप्र ह्मणे तुझा अत्यंत आवडे । तेंचि स्वामीपुढें
ठेवा आजी ॥ ७ ॥ आला किल्यावरी स्वामीदर्शनासी । पुढें त्या
खडासी ठेवीयेलें ॥ ८ ॥ दंडप्राय नमन करोनीया आज्ञा । धेवोनीया जाणा
गेल्यावरी ॥ ९ ॥ स्वामी ह्मणती मनीं निश्चय शिष्याचा । पाहों बरे
साचा कोण आहे ॥ १० ॥ सुखाचे सांगाती अवघेच आहेती । परी
माझा साथी आहे कोण ॥ ११ ॥ अवघेच तनमन करिती अर्पण ।
भीम ह्मणे खूण पाहाती स्वामी ॥ १२ ॥

१०३

॥ श्रीराम ॥ येके दिसीं केलें कौतुक तें ऐका । भाव पाहाती
निका सच्छिष्यांचा ॥ १ ॥ असिलता नग्न धेवोनी हातांत । कोणा न
कळत खोलीतची ॥ २ ॥ मळवट कुंकुमें भरला जाणा पूर्ण । कोपीन
हें जाण वस्त्र मात्र ॥ ३ ॥ अकस्मात आले बाहेर ते वेळीं । दिधली
आरोळी दीर्घ घोषें ॥ ४ ॥ जोतें होतें उंच तयाखालीं उर्डा । बोलाची
परवंडी अन्नोविन्न ॥ ५ ॥ पुढें येईल त्यासी जीवेंचि मारीन । ह्मणोनी
गर्जोन बोलताता ॥ ६ ॥ प्रातःकाळीं नेम होता कोण कोणा । पायांवरी
जाणा नमन रीती ॥ ७ ॥ तथेवेळीं तेचि दुरून पाहाती । मंत्रचळ
ह्मणती स्वामीलागी ॥ ८ ॥ येक घडी वाट पाहिली परी कोणी । न
येती निर्वाणीं पळुनी जाती ॥ ९ ॥ जीवावरी कोणी उदार होईल । तरी
माझे जाईल ह्मणती वेड ॥ १० ॥ संज्ञेनेचि सर्व बोलोन दावीती ।
भीम ह्मणे चित्तीं धैर्य व्हावें ॥ ११ ॥

१०४

॥ श्रीराम ॥ घडीभरी वाट पाहोनी निघाले । किल्यावरून
 खाली उडी दिली ॥ १ ॥ गेले ब्रह्मारण्या मारीतचि हाका । ब्रह्मांड-
 नायका आळविती ॥ २ ॥ सर्वत्र हणती काय जाले पाहा । मंत्रचळ
 माहा जाला आहे ॥ ३ ॥ उधोपानस्यानें पत्र लिहीलें राया । वेड लागो-
 नीया स्वामी गेले ॥ ४ ॥ वाचितांची राया नेत्रीं आले अश्रु । हणें हें
 सद्गुरु काय केलें ॥ ५ ॥ कैसी लीला केली न कळे आह्मा जीवा । उपो-
 षणें तेव्हां आरंभीलीं ॥ ६ ॥ अनुष्ठाना विप्र बहुत धाडिले । माहा माहा
 स्थळें पाहोनीया ॥ ७ ॥ आपणही केलें तेव्हां वर्ज अन्न । दुध मात्र
 प्राणरक्षणासी ॥ ८ ॥ शिरगावांत होते कल्याण गोसांवी । सर्वकाळ
 जीवीं हेत हाचि ॥ ९ ॥ केव्हां मास सरे जाऊं स्वामीपासीं । संपूर्ण
 ग्रन्थासी लेहोनीया ॥ १० ॥ गुरुभक्तांच्या ह्या कथा रम्य गोड । गातां
 पुरे कोड भीम हणें ॥ ११ ॥

१०५

॥ श्रीराम ॥ यांस येक आला ब्राह्मण तयानें । कथिलें वर्तमान
 तेंही ऐका ॥ १ ॥ हणें स्वामी तुमचे वेड लागोनीया । गेले फिरावया
 अरण्यांत ॥ २ ॥ ऐकोनी हणती काय हें बोलसी । त्यांचीये लीलेसी
 न जाणतां ॥ ३ ॥ कोणीच सन्नीध नाहीं गेले काये । तरां कैसा देह
 अर्पियला ॥ ४ ॥ इतुके जाले परी कोणासी मारीले । ऐसें सांग वहिलें
 मजपासीं ॥ ५ ॥ काय करूं मज आज्ञा नाहीं हणून । राहीलों गुंतोन
 मासभरी ॥ ६ ॥ विप्र गेला पुढें मासही जाहाला । स्वामीदर्शनाला
 चालीले हे ॥ ७ ॥ सज्जनगडासी येवोनी पाहाती । सर्व श्रमी होती
 स्वामीसाठीं ॥ ८ ॥ कल्याण गोसांवी गेले कीं हो स्वामी । तयावीण
 आह्मी दीन जाले ॥ ९ ॥ हणती स्वस्थ असा आपणितो स्वामीसी ।
 भवसा मानसीं असों द्यावा ॥ १० ॥ नका जाऊं तुम्ही फुकट मराल ।
 स्फुंदती सकळ भीम हणें ॥ ११ ॥

१०६

॥ श्रीराम ॥ हणती स्वामीहस्तें मृत्यु जरी होये । इतुके पुण्ये
 काय आह्मापासीं ॥ १ ॥ आज गुरुवार दर्शन घेईन । पहिलेच अर्पण

केले देह ॥ २ ॥ ज्याचे त्यासी देता संकोचे कां व्हावें । संतोषानें
 द्यावें हेंचि भलें ॥ ३ ॥ त्यांचे देहे त्यांसी करीन अर्पण । करूत ते
 जाण कळे तैसें ॥ ४ ॥ बोलोनीया ऐसें सत्वर निघाले । किल्याखालीं
 आले अकस्मात ॥ ५ ॥ झाडी रान होतें निविड त्यांत । स्वामी तेथें
 होते आनंदानें ॥ ६ ॥ मास येक वाट बंदचि जाहाली । कोणी दऱ्या
 जवळी न जातीच ॥ ७ ॥ मनुष्यांनीं पाहा दराचि सोडीला । मास येक
 जाला ऐसीयासी ॥ ८ ॥ कल्याण गोसांवी पुसती त्यासी । आमुच्या
 स्वामीसी सांगा कोणी ॥ ९ ॥ सांगतांचि मार्ग चालीले निर्भय । ह्मणतीं
 गुरुमाय भेटे कहीं ॥ १० ॥ पर्वताचा कडा अद्भुत त्यांत । मध्येच
 बैसत भीम ह्मणे ॥ ११ ॥

१०७

॥ श्रीराम ॥ वरता दोन भाले खाले बहु खोल । मध्येच
 सरळ वृक्ष होता ॥ १ ॥ पायरीचा वृक्ष पाल्याच्या झुबक्यांत । तेथें
 स्वामीनाथ बैसलेती ॥ २ ॥ मळवट कपाळीं जैसा आहे तैसा । टव-
 टवीत दशा होती तैसी ॥ ३ ॥ तांबुल मुखांत आनंदभरीत । कल्या-
 णाची तेथ दृष्टी गेली ॥ ४ ॥ नग्न असिलता झळकली हातांत । पाहा-
 तांची तेथ नमन केलें ॥ ५ ॥ स्वामीचीही दृष्टी गेली यांजवरी । ह्मणती
 हा मुळारी आला आतां ॥ ६ ॥ दिली तेव्हां हाक ह्मणती कां येतोसी ।
 जीवेंचि मरसी जाये मार्गे ॥ ७ ॥ ऐकोनी नमन केलें दंडवत । उठोनी
 चालत त्वरें त्वरें ॥ ८ ॥ अकस्मात तेव्हां आरोळी मारोन । पर्वताग्रीं
 जाण गेले वेगें ॥ ९ ॥ पर्वतावरुते हेही चालीयले । दुरोनी देखीलें
 भव्यरूप ॥ १० ॥ पुन्हां तेथें नमन केलें दंडवत । प्रेम हे अद्भुत
 भीम ह्मणे ॥ ११ ॥

१०८

॥ श्रीराम ॥ स्वामी पाहाताती निशंकचि येतो । भयाचा
 मनांत लेश नाहीं ॥ १ ॥ बहु हाक देती तेथें नमस्कार । घालीतचि
 त्वरें चालीयले ॥ २ ॥ स्वामी ह्मणती कारे नको ह्मणतां येसी । उदार
 जालासी जीवदशे ॥ ३ ॥ असिलता हातीं होती ते ठेवीली । मग कैसी

केली विचारणा ॥ ४ ॥ दोहीं हातीं दोन धोंडे घेवोनीया । टाकिताती
 तयावरी पाहा ॥ ५ ॥ बहुतचि धोंडे टाकीयले परी । येक अंगावरी न
 पडेचि ॥ ६ ॥ येतांचिं जवळी खड्ड उचलीलें । अद्भुतचि केलें नवल
 पाहा ॥ ७ ॥ धांवोनीया जवळी आले अकस्मात । पागोटें पाडीत मस्त-
 कीचें ॥ ८ ॥ वामहस्ते शेंडी धरोनीया नेटें । वांक हणती मोठें केलें
 अंग ॥ ९ ॥ जितुकें वांकवीती तितुकेंच वांकती । मारूं आतां हणती
 याच क्षणीं ॥ १० ॥ स्वामीहस्ते मृत्य होईल हणून । प्रेम आलें पूर्ण
 भीम हणे ॥ ११ ॥

१०९

॥ श्रीराम ॥ असिलता सव्य हस्तांत घेवोन । मानेसी लावोन
 मारूं हणती ॥ १ ॥ इतुक्यांत शब्द येक बोलीयले । जाहाले नवल
 तेंही ऐका ॥ २ ॥ येका घायामध्ये स्वामी मुक्त करा । मानीतो मी बरा
 मुख यांत ॥ ३ ॥ स्वामी हणती वरें मानीयलें मुख । मज काय देख
 त्वरा आहे ॥ ४ ॥ आतां मी आउट घेतो स्वस्थ चित्तें । येका घायें
 मातें तुटसी कैसा ॥ ५ ॥ मोठी मान येथें करोनी आलासी । नको
 हणतां येसी धटपणें ॥ ६ ॥ आतां घेतों सेज हळु हळु स्वस्थ ।
 झालासी तूं मस्त शिष्यामाजी ॥ ७ ॥ मग मौन धरुनी राहिले ते
 वेळीं । स्वामींनीं हालवोली असिलता ॥ ८ ॥ मानेवरी ठेवितां ती क्षण
 क्षणा । तों तों यांच्या मना आनंदचि ॥ ९ ॥ दृढनिश्चयाचें बळ
 पाहोनीयां । आली गुरुराया दया पूर्ण ॥ १० ॥ असिलता तेव्हां
 हस्तीची टाकीती । आळिगन देती भीम हणे ॥ ११ ॥

११०

॥ श्रीराम ॥ नेत्रीं अश्रुधारा सद्गदीत कंठ । बोलीयले स्पष्ट
 तेंही ऐका ॥ १ ॥ सर्व भातखाऊ मिळालेत सारे । सुखाचे सांयरे
 आहेत कीं ॥ २ ॥ आह्मा मात्र चळ जाला हणताती । तूं येक निभ्रांती
 देखीलासी ॥ ३ ॥ माझीये कृपेचा तूंचि अधिकारी । येर वेषधारी
 जाण बापा ॥ ४ ॥ तांब्या घागरीनें उदक सांठविती । समुद्र न घेती
 साठऊन ॥ ५ ॥ त्यास येक जाला अगस्तीच मात्र । सुखाचेंचि पात्र

तेणें केलें ॥ ६ ॥ तैसी गुरुकृपा आधीं करा ऐसी । घेती परी गुरुसी
न सांठवे ॥ ७ ॥ सद्गुरुसी गिळावें तेव्हां गुरु व्हावें । जीवित्व वेंचावें
लागे बापा ॥ ८ ॥ कल्याणारे स्वामीपण माझें सारें । तुझे ठाई बारे
असो आतां ॥ ९ ॥ तुझें आणि माझें ऐसें आहे द्वैत । जावो बा समस्त
आजीहूनी ॥ १० ॥ मस्तकीं हस्तक ठेवोनीया बोध । केलासे अगाध
भीम ह्मणे ॥ ११ ॥

१११

॥ श्रीराम ॥ ब्रह्मबोध तेव्हां लाधला संपूर्ण । कृपेचें महिमान
बोलवेना ॥ १ ॥ विष खातां जैसा मृत्यही तत्काळ । अमृतें केवळ
अमर होय ॥ २ ॥ तैसी अवकृपेमाजी अधोगती । कृपेमाजी मुक्ती
तैसी जाणा ॥ ३ ॥ जीवित्व धरोनी ब्रह्म व्हावें ऐसें । न घडे विश्वासें
जाण बापा ॥ ४ ॥ वारंवार देती आलिंगन प्रेमें । प्राप्ती हे निःसीम
जाली तेव्हां ॥ ५ ॥ मग स्वामीलागी बोलीलें वचन । सर्वांसी दर्शन
द्यावें आतां ॥ ६ ॥ भोळ्याभाविकांसी ताराया अवतार । भाग्य अमुचें
सार ह्मणोनीया ॥ ७ ॥ अपुल्या वियोगें सर्व दुःख जालें । अन्न हें
वर्जिलें कोणी कोणी ॥ ८ ॥ जैसा मथुरेसी कृष्ण गेल्यावरी । गोकु-
ळांत परी जाली होती ॥ ९ ॥ तैसें समस्तांसी वियोगें जाहालें । चा-
लावें वहीलें येच क्षणीं ॥ १० ॥ घेवोनी स्वामीसी आले आनंदानें ।
भीम गाय मनें दास त्यांचा ॥ ११ ॥

११२

॥ श्रीराम ॥ सज्जनगडासी येतां मार्गीं स्नान । करावें ह्मणोन
इच्छा जाली ॥ १ ॥ कल्याणारे येथें करी स्वैपाकासी । नैवेद्य रामासी
दारुं येथें ॥ २ ॥ झोळी होती काखे त्यांत सर्व सिद्धि । नैवेद्याची
विधि संपादीली ॥ ३ ॥ उभयांनीं तेथें करोनी भोजन । मग आले
जाण किल्यावरी ॥ ४ ॥ समस्तांसी जाला आनंद अद्भुत । नमनासी
येत सर्व तेव्हां ॥ ५ ॥ तये वेळीं येक पद केलें त्यांनीं । तेंही ऐका
कानें भावयुक्त ॥ ६ ॥ रावही दर्शना आला भावयुक्त । पडे दंडवत
पायांवरी ॥ ७ ॥ स्वामीलागी ह्मणे कल्याण गोसांवी । कोठें पाय जीवीं

धरूं त्यांचे ॥ ८ ॥ पाहातांचि तया नमन केलें प्रेमें । ह्मणे आह्मा राम
दावीयला ॥ ९ ॥ वंशामाजी येक जाला भगीरथ । आह्मा समस्तांत
तैसे तुझी ॥ १० ॥ भीम ह्मणे रायें धरीयले पाय । पुढील प्रमेय ते-
ही ऐका ॥ ११ ॥

११३

॥ पद स्वामींचें ॥

पळ पळा ब्रह्मपिसा येतो जवळी । रामनामें हाक मारुनी डोई कांडोळी ॥
वृत्ति शेंडी बंधनवीण सदा मोकळी । संसाराची धुळी करोनी आंगां उधळी ॥ १ ॥
मीपणाचें शहाणपण जळालें माझें । कोण वाहे देहबुद्धिवस्त्राचें बोझें ॥
नळमे आह्मा मान अभिमानाचें दुजें । तुझी शुद्धि घेतां नुरे मीपण हें माझें ॥ २ ॥
प्रपंच उकिरज्यावरी बैसणें त्याचें । भौता पाळा पडोन पाहे जन अविद्येचें ॥
देखोनी धावे उठोनी पळे जन दृश्य वाटेचें । अदृश्याचें रान घेतां न चले कोणाचें ॥ ३ ॥
औट हात गजे नवा ठाई वितुळलें । दाहावा ठाव होता तेथें ठीगळ दीधलें ॥
ऐसें मन तेंही निवृत्तींत गुंतलें । परतूनी आलें ह्मणोनीयां जीवें मारिलें ॥ ४ ॥
आह्मी जन धड देखुनी चार करितों । पिसा आपणा ऐसा देखुनी उमज धरीतो ॥
आतें भेटो येतो त्या वेड लावीतो । रामीरामदास ऐसें अवद्ध बोलतो ॥ ५ ॥

॥ श्रीराम ॥ ऐसें पद केलें सर्वांनीं ऐकीलें । मन आनंदलें
तये वेळीं ॥ १ ॥ मिरजे वेणुबाई होती ते दर्शना । आली तिचें जाणा
प्रेम मोठें ॥ २ ॥ तिचे भक्ति ऐसी भक्ती नाही कोठें । ध्यान तीचें
मोठें कोणा नये ॥ ३ ॥ ऐक्यभाव दृढ असे स्वामीपाई । भक्तीची
नवाई काय सांगूं ॥ ४ ॥ आली स्वामीपासीं ध्यास अहिर्निशीं । पाई
मस्तकासी ठेवीयलें ॥ ५ ॥ मार्गीं जाले श्रम पर्जन्य लागला । श्रम हा
जाहाला बहुसाल ॥ ६ ॥ मनीं ह्मणे आतां येणें जाणें पुरे । स्वामीपदीं
स्थीर होऊं आतां ॥ ७ ॥ वाटेचा वृत्तान्त सर्व निवेदिला । स्वामींनीं
ऐकीला मनोभावें ॥ ८ ॥ ह्मणती वेणे बहु श्रम जाले तुज । दया
आली मज ऐक आतां ॥ ९ ॥ घरींच पाऊस लागला पाहून । क

आलीस जाण मरावया ॥ १० ॥ ऐकतांचि नेत्रीं लागलें पाझर । आला
प्रेमपूर भीम हणगे ॥ ११ ॥ ११४

॥ श्रीराम ॥ हणगे स्वामी हेचि इच्छा आहे मज । हेंचि द्यावें
आज कृपादान ॥ १ ॥ स्वामी हणती ऐक पंधरा दिवस । भोजन
आह्मांस घालीं मग ॥ २ ॥ आज्ञा हणूनी प्राई ठेवी मस्तकाला । आनंद
जाहाला मनामाजी ॥ ३ ॥ आवडीची रीती ऐकावी सादर । मिरजेमाजी
घर तये स्थानीं ॥ ४ ॥ गावांत जें उंच तांदुळ पाहोन । शुद्ध ते
सडोन निवडावे ॥ ५ ॥ जैसे शिवपुजे निवडीताती जन । तैसेचि
निवडून सगळे द्यावे ॥ ६ ॥ त्याचा बस्ता भरून ठेवावा स्वामीसी ।
ऐसें साहित्यासी सर्व पाहा ॥ ७ ॥ भरोनी कंठाळ स्वामीपासीं यावे ।
आनंदेंचि द्यावे भोजनासी ॥ ८ ॥ वेणुबाई आहे तोंवरी स्वामीनीं ।
दुज्याच्या हातूनी न जेवीती ॥ ९ ॥ हणूनी त्या वेळे पंधरा दिवस ।
भोजन आह्मांस घाली हणती ॥ १० ॥ पुढील कथेसी द्यावे अवधान ।
भक्ती हे गहन भीम हणगे ॥ ११ ॥ ११५

॥ श्रीराम ॥ पंधरा दिवस स्वैपाक करून । स्वामीस भोजन
करवीलें ॥ १ ॥ सोळावे दिवसीं करूनी भोजनासी । बोलीले शिष्यासी
गुरुराव ॥ २ ॥ अमुचें आसन घालावें बाहेरी । उठोनी सत्तरी चा-
लीयले ॥ ३ ॥ बाहेर आसन त्यावरी बैसोन । पाहताती जाण शिष्या-
कडे ॥ ४ ॥ हास्तासी जोडोन सर्व उभे तेथें । पुसती स्वामी त्यांतें
तेंही ऐका ॥ ५ ॥ सर्वही जणांचीं जाली हो भोजनें । शोध करूनी
येणें याची वेळे ॥ ६ ॥ सर्वांचाही शोध घेवोनीया आले । मग निवे-
दिलें गुरुराया ॥ ७ ॥ भोजन वेणीचें जालेसें पाहावे । येवोनी सांगावें
येच क्षणीं ॥ ८ ॥ तुझी कोणी कोठें न जावें येथोनी । सर्वही मिळोनी
आसा येथें ॥ ९ ॥ वेणुबाई स्वस्थ भोजन करून । तांबुल घेवोन बैस-
लीसे ॥ १० ॥ स्वामीनीं तयेसी पाठवीलें मूळ । आनंदाची वेळ भीम
हणगे ॥ ११ ॥ ११६

॥ श्रीराम ॥ बोलावितां आली पायांस लागली । मग उठ-
 वीली गुरुरायें ॥ १ ॥ वेणे त्वां कवन केलेसें ऐकीलें । रामासी वर्णिलें
 आवडीनें ॥ २ ॥ सितांस्वयंवरासी केलें कवनासी । ते वेळीं स्वामीसी
 ऐकवीलें ॥ ३ ॥ ऐकतांची स्वामी संतोष पावले । रामासी वर्णिलें आ-
 वडीनें ॥ ४ ॥ वेणे आजी आहे सोळावा दिवस । मागे या वेळेस पाही-
 जे तें ॥ ५ ॥ आज्ञा ह्मणोनीया विणा आणवीला । भावें आळवीला
 गुरुराव ॥ ६ ॥ ह्मणे मागूं काये नासीवंत सारे । चित्त हें न थारे
 तयामर्थें ॥ ७ ॥ सिद्धि आणि सामर्थ्य जरी मागूं आतां । तरी कांहीं
 चित्ता तेही न ये ॥ ८ ॥ पाई द्यावा ठाव दुजेपण वाव । घेणें देणें
 सर्व नाहीं करा ॥ ९ ॥ नेत्रीं अश्रुधारा सद्गदीत कंठ । बोलतां हे स्पष्ट
 प्रेमभरें ॥ १० ॥ रोमांच शरीरीं थरारीलें पूर्ण । गेले देहभान भीम
 ह्मणे ॥ ११ ॥

११७

॥ श्रीराम ॥ वेणुबाई ऐसी भक्ती कोठे नाहीं । अद्भुतचि पाहीं
 प्रेमा जीचा ॥ १ ॥ ठेवोनीया विणा नमन घालीत । पडे दंडवत
 पृथ्वीवरी ॥ २ ॥ चरणावरीं ठेवी मस्तक ते वेळीं । प्रेमाश्रूनें क्षाळी पाय
 तेव्हां ॥ ३ ॥ स्वामी सर्वांलागीं ह्मणती तत्त्वता । भजनाचा आतां
 घोष करा ॥ ४ ॥ मृदांग आणोनी टाळही वाद्यासी । रामराम ऐसी
 ध्वनी पूर्ण ॥ ५ ॥ वेणुबाईचीया मुखांतूनी कैसा । रामराम ऐसा शब्द
 जाला ॥ ६ ॥ तया शब्दासरिसा प्राण गेला जाण । देह अचेतन जाले
 तेव्हां ॥ ७ ॥ तुळसीकाष्ठें आणि चंदनकाष्ठासी । आणोनी तयेसी
 उचलीलें ॥ ८ ॥ आनर्दे दहन केलें स्वामीरायें । इच्छामरणी पाहे
 ह्मणती सर्व ॥ ९ ॥ धन्य वेणुबाई निष्ठा जिची पूर्ण । स्वामी मुखें
 स्तवन करिती जीचें ॥ १० ॥ गुरुभक्तीची हे सीमाच जाहाली । पुढें
 कथा जाली तेही ऐका ॥ ११ ॥

११८

१ वेणुबाईचें सीतास्वयंवर काव्य अजून अप्रकाशित आहे. सभेला
 तें उपलब्ध झालें आहे.

॥ श्रीराम ॥ स्वामीच्या मानसीं रामकथा कांहीं । वर्णीनी हें
 पाहीं इच्छा जाली ॥ १ ॥ सुंदरकांडाचे केले शत श्लोक । युद्धकांड
 देख तेरा शतें ॥ २ ॥ ऐसें चौदा शतें केलें रामायण । जयाच्या श्रवणें
 दोष जाती ॥ ३ ॥ येक शिष्य आला स्वामीदर्शनासी । तयाच्या
 मानसीं रामायणें ॥ ४ ॥ यांसी ह्मणे मज द्यावें हें पुस्तक । प्रीत
 त्याची येक दुजी नाही ॥ ५ ॥ प्रातःकाळीं तया जावयाची त्वरा ।
 ह्मणोनी दातारा विनवीलें ॥ ६ ॥ यांनीं कल्याणासी केली आज्ञा ऐसी ।
 तुझीच हें यासी लिहूनी द्यावें ॥ ७ ॥ येका रात्रींतची लिहिलें पुस्तक ।
 प्रातःकाळीं देख आणून देती ॥ ८ ॥ पाहोनी प्रसन्न जाले गुरुराज ।
 आलिंगन सहज दिलें प्रेमें ॥ ९ ॥ मग मनबोध केले श्लोक पूर्ण ।
 दोन शतें जाण पांचांगळें ॥ १० ॥ आणिक अभंग जाले संख्येतीत ।
 न होय गणीत भीम ह्मणे ॥ ११ ॥

११९

॥ श्रीराम ॥ स्वामी कल्याणासी बोलिले तेधवां । जावें शिर-
 गांवा येथोनीया ॥ १ ॥ शिष्यसांप्रदाय करावा येथोनी । आज्ञा हे मा-
 नोनी जाये वेगीं ॥ २ ॥ बोलाऊं त्या वेळीं यावें आतां जाण । आज्ञा
 हे ह्मणोन जाते वेळे ॥ ३ ॥ नेत्रीं अश्रुधारा सद्गदीत कंठ । वियोगाचें
 कष्ट बहु होती ॥ ४ ॥ मनामाजी आले सगुणदर्शन । पुन्हा आतां
 जाण न होयची ॥ ५ ॥ पाय न उचले निघोन न जावें । आज्ञेसी मा-
 नावें हेंचि बरें ॥ ६ ॥ ऐसें होतां स्वामी देती आलिंगन । वियोगाचें
 भान दूर केलें ॥ ७ ॥ तुजपासी आहे अहर्निशीं जाण । आज्ञा हे
 ह्मणोन गेले पाहा ॥ ८ ॥ मग शिष्य कोणी व्हावयासी येती । तयांसी

१ श्रीकल्याणमहाराजांनीं स्वहस्ते लिहिलेल्या वाडांत सुंदरकांड व युद्ध-
 कांड अशीं दोनच कांडें आहेत. चाफळ मठीही हांच दोन कांडें आहेत. या
 ठिकाणींही याच दोन कांडांचा उल्लेख आहे. तर मग किष्किंधाकांड ह्मणून जें
 प्रकाशित आहे तें प्रक्षिप्त समजावयाचें कीं काय ?

२ सर्वत्र मनोबोधाचे २०५ श्लोक आहेत. हल्लीं प्रकाशित २११ आहेत
 त्यांत ५ प्रक्षिप्त आहेत.

धाडिती शिरगांवासी ॥ ९ ॥ ह्मणती स्वामीपण दिल्लें म्या तयासी ।
 आतां मजपासीं कांहीं नाहीं ॥ १० ॥ स्वामीत्वचि दिल्लें आपणा ऐसें
 केलें । द्वैत मावळलें भीम ह्मणे ॥ ११ ॥ १२०

॥ श्रीराम ॥ स्वामीचीं चरित्रें वडिलावडिलीं श्रवण । जाली
 तितुकीं जाण वर्णिलीं ॥ १ ॥ अल्पमती परी आवड मानसीं । ह्मणोनी
 सिद्धीसी नेलें देवें ॥ २ ॥ वंशपरंपरा आणि गुरुही ते । ऐका सांगेन
 ते मालीकेसी ॥ ३ ॥ कल्याण स्वामी हे ब्रह्मचारी पूर्ण । बंधु त्यांचे
 जाण येकोदर ॥ ४ ॥ दत्तात्रेय ऐसें नाम असे साचें । स्वामीनीं तयांचें
 लग्न केलें ॥ ५ ॥ कृपा करोनीया दिला वर पूर्ण । नारळ देवोन
 बोलीयले ॥ ६ ॥ ब्रह्मनिष्ठ भक्त होय तुज पुत्र । पुढेंही विचित्र
 ऐका येक ॥ ७ ॥ तुझीया वंशांत भक्तचि होतील । सहजांत बोळ
 जाले ऐसे ॥ ८ ॥ राघवस्वामी हे पुत्र जाणा त्यांचे । ब्रह्मनिष्ठ साचे
 गुरुभक्त ॥ ९ ॥ तयापासोनी हे यशवंतस्वामी । प्रेम प्रीति रामीं
 सदा ज्यांची ॥ १० ॥ तयानीं नाम हें गर्भीच ठेवीलें । भीम ऐसें
 जालें रुढींतही ॥ ११ ॥ बाप आणि गुरु परंपरा ऐसी । सर्व श्रोत-
 यांसी निवेदीली ॥ १२ ॥ गुरुचरित्र हें सर्व जालें । अभंगीं वर्णिलें
 यथामती ॥ १३ ॥ न्यून असेल तें करावें संपूर्ण । श्रोते तुह्मी सूझ
 ह्मणोनीया ॥ १४ ॥ गुरुभक्तांनीं हें वाचावें आवडी । तयांसीच गोडी
 लागे येथें ॥ १५ ॥ येक शत आणि येकवीस वरुते । अभंग निरुते
 आहेत हे ॥ १६ ॥ शके सत्राशत आणि येकोणीस । पिंगळ हा असे
 संवत्सर ॥ १७ ॥ श्रावण वद्यांत द्वितीया हे तीथ । वासर असत सौम्य
 पाहा ॥ १८ ॥ शततारका हें नक्षत्र जाणावें । तारीख स्वभावे
 पंधरावी ॥ १९ ॥ मोक्ष पुण्या सात तयांत अवंती । अभंग समाप्ती
 तेथें जाली ॥ २० ॥ यशवंतसुत संतांच्या कीर्तनें । भीम भवभान
 नाहीं जालें ॥ २१ ॥ १२१

॥ इति श्री गुरुचरित्र अभंग संपूर्ण ॥ शुभं भवतु ॥

कल्याणस्वामी

॥ श्रीराम ॥ कल्याण स्वामी हे शिरगांवीं होते । आनंदभरीत
सर्वकाळ ॥ १ ॥ काळ पडे तेव्हां पंढरी निघाले । समागमें चाले
बहु जन ॥ २ ॥ हाणमंता बेरड घाटांत लुटाय। आला दया तथा
कांहीं नाहीं ॥ ३ ॥ अकस्मात यांसी पाहोनीया हणें । येकीकडे हेंणें
तुझी आतां ॥ ४ ॥ तुमचा समुदाय घेवोनीया जावें । दर्शनेचि भाव
जाला ऐसा ॥ ५ ॥ हणती हे आह्वासी आर्धी मारी येथें । चित्ता
येईल तें करी मग ॥ ६ ॥ बहुतचि बोध करितां तयास । भावें हणें
शिष्य करा मज ॥ ७ ॥ तथा रामनाम सांगतां तयानें । मागा कांहीं
हणें स्वामीलागी ॥ ८ ॥ पंढरीस आह्मी सुरक्षित जावे । ऐसे देई
भावें करोनीया ॥ ९ ॥ शंभर बेरड रक्षणासी दिल्ले । पंढरीस आले
सर्वासहित ॥ १० ॥ केली यात्रा सांग निघाले तेथोन । पुढील कथन
भीम गाय ॥ ११ ॥

॥ श्रीराम ॥ परंढ्यासन्निध तीन कोशावरी । राहीले निर्धारी
डोमगांवीं ॥ १ ॥ सीनातीरीं मठ केला त्या गांवांत । शिष्यही बहुत
जाले तेथें ॥ २ ॥ बालेघाटावरी होता शिष्य तेणें । यांसी पाचारणें
केलें होतें ॥ ३ ॥ रामनवमी घरीं उछाह तो करी । सद्गुरु पाचारी
प्रेमभावें ॥ ४ ॥ निघाले जावया मार्गीं विहीरीवरी । स्नानसंख्या बरी
सारिताती ॥ ५ ॥ जटिलें येवोनी मांडीवरी पाय । ठेवोनीया पाहे शांती
यांची ॥ ६ ॥ काढोनीया पाय मार्गे उभा राहे । शिष्यसमुदाय
खवळला ॥ ७ ॥ नेत्र उघडोनी शिष्यांसी हणती । क्रोध नका चित्तीं
येऊं देऊं ॥ ८ ॥ मुंग्या मक्षीकांचे लागताती पाये । त्यांचें तुझी काय
केलें सांगा ॥ ९ ॥ ऐकतां जटिल पायासी लागला । तोही शिष्य

जाला पुढें ऐका ॥ १० ॥ आले अवेरीस प्रतिपदेसची । ब्रह्मभोजनासी
 होते वेळे ॥ ११ ॥ गांवामाजी मठ होता जटीळांचा । त्यांच्या महंतीचा
 डौल तेथें ॥ १२ ॥ देशमुख त्यांचा शिष्य होता ह्मणून । प्रतिष्ठा
 संपूर्ण तेथें त्यांची ॥ १३ ॥ तेही भोजनासी बैसवीले होते । ब्राह्मण
 पुजेतें केलें तेव्हां ॥ १४ ॥ गंध पुष्पें पुजा मान देतां यासी । क्षोभोन
 मानसीं गेले पाहा ॥ १५ ॥ समजावीले परी पुन्हा नाहीं आले । भय-
 भीत जाले सर्व तेव्हां ॥ १६ ॥ ब्राह्मणभोजन जाहालीयांवरी । विरस
 अंतरीं जाला मोठा ॥ १७ ॥ रात्रीं कीर्तनासी कोणीच न येती । भय
 पडे चित्तीं देसायाचें ॥ १८ ॥ स्वामीनींच येक पद ह्मणोनीया । आठ-
 वीले त्या श्रीगुरूसी ॥ १९ ॥ देशमुख होता दुसरीया गांवीं । निद्रा
 केली बरवी आनंदानें ॥ २० ॥ तेथेंचि सद्गुरु प्रगट होवोनी । छडीनें
 मारोनी उठवीला ॥ २१ ॥ ह्मणती रामदास नाम माझें सत्य । तूं कांरे
 भ्रमिष्ट जाहालासी ॥ २२ ॥ माझें मूल तेथें गेले उछाहास । जटीळें
 विध्वंस केला त्याचा ॥ २३ ॥ प्रातःकाळीं तुवा जावोनी सन्मानें । करीसी
 तरी प्राण राहे तुझा ॥ २४ ॥ कपाळीं तयाच्या बुका लावीयला । नमस्कार
 केला मनोभावे ॥ २५ ॥ उठोनी पाहात तंव कांहीं नाहीं । प्रातःकाळीं
 पाहीं निघाला तो ॥ २६ ॥ कल्याण स्वामीही निघोनी चालीले । मार्गा-
 माजी जालें दर्शन त्या ॥ २७ ॥ घोड्याखाले उडी टाकोन नमन ।
 केलें पाई जाण दंडवत ॥ २८ ॥ गांवांत आणोन सन्मान बहुत ।
 करोनीया होत शिष्य तोही ॥ २९ ॥ जटीळ होते ते हाकोनी दिधले ।
 उछाहासी केले आनंदानें ॥ ३० ॥ अपार चरित्रें केलीं ऐसें रिती ।
 भीम गाय चित्तीं प्रेमयुक्त ॥ ३१ ॥

दत्तात्रेयस्वामी

॥ श्रीराम ॥ दत्तात्रेयस्वामी त्यांची कथा रम्य । कीर्तनाचें प्रेम
 एका ज्यांचें ॥ १ ॥ कोकणस्थ विप्र मांडवगडासी । होता त्याचे स्त्रीसी
 बाधा होती ॥ २ ॥ समंधाची बाधा वस्त्रचि टाकावें । भलतेंचि करावें
 नवल मोठें ॥ ३ ॥ घरांमध्ये होती ठेविली कोंडोन । तेथें आगमन
 जाले यांचें ॥ ४ ॥ तयां घरांमध्ये करितां कीर्तन । दार उघडोन आली
 तेथें ॥ ५ ॥ भक्ति ज्ञान आणि वैराग्य वर्णितां । अनुताप तत्वता जाला
 त्यासी ॥ ६ ॥ हणगे म्या बहुतालागी दिला दगा । आतां मुक्तिजोगा
 ठाव आहे ॥ ७ ॥ घेवोनीया तीर्थ भालाभरी उडे । पृथ्वीमाजी पडे प्रेत
 जैसें ॥ ८ ॥ आंगावरी तिच्या टाकीयली छाटी । उठीली गोरटी लज्या-
 युक्त ॥ ९ ॥ पायावरि तेव्हां मस्तक ठेवोन । स्त्रीयामध्ये जाण गेली
 वेगें ॥ १० ॥ तिच्या बोड्यामध्ये नारळ घालीत । पुत्र तया होत सत्ता
 ऐसी ॥ ११ ॥ अद्यापी तयेचा वंश परींच्यात । पाहावा जी तेथ आहे
 जाण ॥ १२ ॥ बहुत चरित्रें केलीं त्यांत येक । संकळीत देख वर्णि-
 यलें ॥ १३ ॥ पुढील कथेसी द्यावें अवधान । भीम आहे दीन तया-
 चेची ॥ १४ ॥

राघवस्वामी

॥ श्रीराम ॥ दत्तात्रेयस्वामी त्यांचे पुत्र धन्य । जाले जे गा
 मान्य भक्त ज्ञानी ॥ १ ॥ जमका ऐसा ज्यांनीं प्रपंचही केला । भक्ति
 ज्ञान ज्याला हस्तगत ॥ २ ॥ येके दिसीं घरीं खर्चावया नाहीं । बोली-
 यलीं पाही माता यांसी ॥ ३ ॥ हणगे राघोबारे घरीं बसलीयां । कैसा
 प्रपंचा या चाले सांग ॥ ४ ॥ हणती विश्व पाळी तो आह्मा सांभाळी ।
 नवल तये काळीं जालें एका ॥ ५ ॥ भोजनीं बैसतां कोरडाची भात ।

दुध नाही मात जाणवीत ॥ ६ ॥ श्लोक दोन करून देवापुढें तें ॥
ठेविले जाण शिष्याहार्ती ॥ ७ ॥ पांचसे रुपये येक गाय हैस । तया
समयास आली तें ॥ ८ ॥

॥ श्लोक ॥

ज्याचे गृहीं कमळजा आणि कामधेनु । कल्पतरू क्षिरनिधी सुख काय वानु ॥
आश्चर्य वाटत मनीं कविलागि जाणा । दासासि ते कडिस चिंच तन्ही मिळेना ॥ १ ॥
राहे स्मशानभुमिकेवरि भस्म लावी । मागे सदां भिक्क घरोघरि दैन्य दावी ॥
आश्चर्य वाटत मनीं कविराज भृत्या । दासांघरीं क्षिरनिधी सुरदुंदुभी त्या ॥ २ ॥

ऐसे दोन श्लोक केले तये वेळी । आणुनी देवाजवळीं वाची-
तांची ॥ ९ ॥ ऐसा भक्तांलागीं सांभाळी अनंत । घरांतचि देत भीम
हाणे ॥ १० ॥

यशवंतस्वामी

॥ श्रीराम ॥ राघवस्वामीचे पोटीं यशवंत । पुत्र जाले सत्य
भक्त ज्ञानी ॥ १ ॥ पंढरीस गेले यात्रे कार्तीकीस । चोरानीं घोड्यास
नेले त्यांचे ॥ २ ॥ समाधान वृत्ती न डंढळे मन । शांती हे संपूर्ण
बाणलीसे ॥ ३ ॥ पंधरा दिवस जाले जाते वेळे । बोलीले सकळ
संगीयासी ॥ ४ ॥ सामान घोड्याचें पांडुरंगापुढें । ठेवोनी निवाडे
या रे वेगीं ॥ ५ ॥ इतुक्यांत कौतुक घोडें आलें द्वारीं । जाली नवल
परी काय सांगूं ॥ ६ ॥ भक्तांचे कधींही न पडेचि उणें । सदां नारायेण
सांभाळीतौ ॥ ७ ॥ बाप आणि गुरु आमुचे जाणावें । भीमालागीं भाव
पाई त्यांचे ॥ ८ ॥

भानुदासस्वामी

॥ श्रीराम ॥ भानुदासस्वामी संतामाजी श्रेष्ठ । प्रपंचाचे कष्ट दूर जया ॥ १ ॥ कापड आणाया गेले संग्यासर्वे । अद्भुतचि देवें केले तेथें ॥ २ ॥ खेप भरोनीया येतां मार्गावरी । पालें दिल्ली बरी गांवां-पासी ॥ ३ ॥ यांचें पाल मध्यें होतें हे गांवांत । कीर्तनासी जात ऐका-वया ॥ ४ ॥ सर्वांनीं वर्जिले परी न राहिले । स्मरणीं रंगले देवा-जीचे ॥ ५ ॥ रिल्या पैवांमध्ये दीड पालें यांचीं । टाकती तयांची बुद्धी ऐसी ॥ ६ ॥ बैल सारे रानीं दिधले हांकोनी । रडऊं तया मनीं भाव-ना हे ॥ ७ ॥ चोर आले धाडी मोठी अकस्मात । लुटोनीया नेत सर्व यांचें ॥ ८ ॥ भानुदास आले कीर्तन ऐकोनी । पाहाती नयनीं जाहालें तें ॥ ९ ॥ माझे सर्व देवा केलेसी जतन । परी संगी जाण माझे कीं हे ॥ १० ॥ तेव्हां पांडुरंगें चोर अंध केले । प्रातःकाळीं आले धेवोनीया ॥ ११ ॥ ज्याचें त्यासी दिल्लें आनंद जाहाला । वाटीलें द्विजाला आपुलें जें ॥ १२ ॥ सोडोनीया वेवसाव विणा हातीं । भजनीं रंगती अहिर्निशीं ॥ १३ ॥ संताचें चरित्र गातां आणि ऐकतां । होय सार्थकता भीम ह्मणे ॥ १४ ॥

॥ श्रीराम ॥ घरीं आले बहु दरिद्रीं पिडीलें । कांता तेव्हां बोले दीनरूप ॥ १ ॥ प्रातःकाळीं गंगास्नान करोनीया । गीतापाठीं तया प्रीति फार ॥ २ ॥ योगक्षेम त्यांचा वाहातो मी ऐसें । अनन्य विश्वासें भजती जे ॥ ३ ॥ लोक पाहोनीया विस्मित जाहाले । हारताळे लावीले त्यालागी ॥ ४ ॥ देव घरीं आले माल धेवोनीया । कांता पुसे तया कोण तुह्मी ॥ ५ ॥ कृष्णाजीपंत हें नाम सांगीतलें । द्रव्यें अन्न केलें तृप्त तये ॥ ६ ॥ जन्मवरी खातां न सरेचि ऐसें । देवोनी विश्वासें बोली-यले ॥ ७ ॥ तुमच्या भतारासी निरोप सांगावा । दृढ धरुनी जीवा-

माजी ऐका ॥ ८ ॥ आमुचे दाढी त्यांनीं लाविली हाताळ । पुसोनी
तात्काळ टाका सांग ॥ ९ ॥ इतुकें सांगोनीया गेले तों हे आले । घरीं
जों पाहीले अद्भुतची ॥ १० ॥ पुसतां कांतेसी सांगे वर्तमान । नेत्रीं
वाहाती जाण अश्रुधारा ॥ ११ ॥ तात्काळ हाताळ पुसोन टाकीली ।
भक्तासी सांभाळी हेंचि सत्य ॥ १२ ॥ कांतेसी हणती सर्वस्वाचें दान ।
करावेंसें जाण वाटताहे ॥ १३ ॥ बोलावोनी विप्र फडशा केला सारा ।
हणगे ज्याचें त्याला समर्पिलें ॥ १४ ॥ ऐसे हरिभक्त उदास मानसीं । देव
तयापासी भीम हणगे ॥ १५ ॥

॥ श्रीराम ॥ भानुदास क्षेत्र पैठणाहूनीया । पंढरी जावया
सिद्ध जाले ॥ १ ॥ आले पंढरीस नेम यांचा असे । प्रेमाच्या उल्हासें
गावें भावें ॥ २ ॥ देवांपुढें पांच अभंग हणवें । देवें माळे द्यावे
अकस्मात ॥ ३ ॥ येका शिष्यें यांसी पितांबर दिला । आले राउळाला
नित्या ऐसे ॥ ४ ॥ तेथें होता सडा चिडविडीत जाले । पितांबरामुळें
काय केलें ॥ ५ ॥ राखोनी नमन केलें वरिच्यावरी । तये अवसरीं
माळ न ये ॥ ६ ॥ बहुत श्रम जाले न ये माळ जेव्हां । उपेक्षिलें तेव्हां
हणती देवें ॥ ७ ॥ तेथोनी निघाले येका गांवा आले । लोकासी बोलीले
तेथीलिया ॥ ८ ॥ प्रहररात्रीसी विप्र येईल येथें । मारोनी तयातें टाका
तुह्मी ॥ ९ ॥ पंढरीहून ते होते दोन कोस । हणती जिवा नाश करूं
आतां ॥ १० ॥ चौवे गडी केले तयासी हणती । माझीये मोटेसी
बांधोनी न्या ॥ ११ ॥ तया गावांमध्ये नेवोनी ठेवावें । मग तुह्मी
यावे पंढरीस ॥ १२ ॥ आज्ञा हणोनीया नेली मोट गांवीं । ठेविली
जाणावी गांवांमध्ये ॥ १३ ॥ निघोनीया गडी गेल्यावरी लोक । मार
करिती देख तयावरी ॥ १४ ॥ बहु केला मार परी न लागेची । मागें
प्रल्हादाची साक्ष यांसी ॥ १५ ॥ धीट गेले मोटे सोडोनी पाहीले ।
स्वामीस देखिले अकस्मात ॥ १६ ॥ नमन करिती पायास लागती ।
तेथोनीया येती पंढरीस ॥ १७ ॥ निग्रह करितां हणगे पांडुरंग । सोव-

व्याचें मग स्मरण दिल्लें ॥ १८ ॥ समाधान केलें माळेसी दिधले ।
पैठणासी आले आनंदानें ॥ १९ ॥ पुढील चरित्र विस्तार बहुत । भीम
गाय नित्य संतलीला ॥ २० ॥

॥ श्रीराम ॥ अनेगोंदीमध्ये होता नृपनाथ । कानडा विख्यात
रामराजा ॥ १ ॥ रासाईचा भक्त होता तो अत्यंत । साक्षात्कार सत्य
होता मोठा ॥ २ ॥ अभिमान तथा जाहाला अत्यंत । वैभवी आणि
भक्त मीच हणें ॥ ३ ॥ हेमाडपंतही तेथें होते जाण । त्यांसी गजानन
साह्य सदा ॥ ४ ॥ लंके बिभीषणें नेले होते ज्यांसी । पिशाच्चलिपींसी
आणिले ज्यांनीं ॥ ५ ॥ रायापासी येतां बोलीला अभिमानें । आह्मा
ऐसा कोण भक्त बोला ॥ ६ ॥ वैभवही थोर भक्तही मी थोर । देवी
माझी थोर सर्वांमध्ये ॥ ७ ॥ हेमाडपंतासी न सावरे जेव्हां । बोलीयले
तेव्हां निशंकची ॥ ८ ॥ पंढरींत पांडुरंग देव येक । ऐसा नाहीं देख
भूमंडळीं ॥ ९ ॥ तथाचाची भक्त नामदेव संत । वैभव अद्भुत तेथें
आहे ॥ १० ॥ रायासी आवेश येवोनी निघाला । सर्व वैभवाला
घेवोनीया ॥ ११ ॥ यांनीं करोनीया गणपतीच्या ध्याना । हणती
माझ्या वचना सांभाळावें ॥ १२ ॥ अभय होतांचि चालीयले मार्गी ।
सेना दोही भागी चतुरंग ॥ १३ ॥ आठ कोसावरी राहीली पंढरी ।
भक्तसाहेकरी पांडुरंग ॥ १४ ॥ अद्भुतचि माव करितो देवाजी । द्वार-
काची दुजी ऐसें भासे ॥ १५ ॥ घोड्यावरी स्वार होवोनी आपण । आले
नारायण रायापुढें ॥ १६ ॥ रायें पाहातांचि हणें नामदेव । नमन सद्भावें
करूनी पुसे ॥ १७ ॥ कृष्णाजीपंत हें नाम जाणवीलें । नामदेवें केलें
पांगे आह्मा ॥ १८ ॥ सांगोनीया जातां हणतसे राव । धन्य हें वैभव
वाटतसें ॥ १९ ॥ भुलोनीया आह्मी पाग्याच्या पायांसी । लागलों हे
ऐसी भ्रांती जाली ॥ २० ॥ ऐसीं बहु सोंगें पांडुरंग दावी । न धरवे

जीवीं ब्रह्मादिका ॥ २१ ॥ पंढरी येवोनी पाहाताती तंव । कळस कोट
 सर्व सुवर्णाचे ॥ २२ ॥ हेमाडपंतासी घेवोनी वाड्यांत । रत्ने वस्त्रे घेत
 अमोलीक ॥ २३ ॥ येतां कचेरींत बैसले लोडासी । नामदेव त्यांसी
 मानीयले ॥ २४ ॥ नमन करोनी वस्त्रे रत्ने दिल्लीं । आळिंगनें जालीं
 पुढें ऐका ॥ २५ ॥ राव ह्मणे नाम सांगावें आपुलें । नारायण भले
 ह्मणती आह्मा ॥ २६ ॥ नामदेवाचीये असो कोठीवरी । त्यांचा आह्मा-
 वरी लोभ फार ॥ २७ ॥ तुझी सर्व आजी यावें भोजनासी । मग भेटी
 त्यांसी करूं तुझा ॥ २८ ॥ अधिकारासारीखे बैसवीले पाहा । आली
 वाढावया जगन्माता ॥ २९ ॥ नामदेवाची हे पत्नी ह्मणऊन । राव तये
 नमन करीताहे ॥ ३० ॥ पुसतां सांगती नारोपंतकांता । कोठीवरी
 होता तयाची हे ॥ ३१ ॥ हेमाडपंतासी ह्मणे राव काय । वैभव हें
 आहे न वर्णवे ॥ ३२ ॥ ऐकतांचि यांच्या नेत्रीं आले अश्रु । ह्मणती
 सर्वेश्वर जालासा रे ॥ ३३ ॥ भोजन करोनी चंद्रभागेतीरीं । पाहाताती
 नेत्रीं कौतुकासी ॥ ३४ ॥ शतावधि दासी भांडीं घांसीताती । विजे
 ऐशा दिसती राजयासी ॥ ३५ ॥ रासाईही त्यांत होती वोळखोन ।
 साष्टांग नमन करी तये ॥ ३६ ॥ ह्मणे माते ऐसें काय हें करिसी ।
 सांग निश्चयेसी आजी मज ॥ ३७ ॥ ह्मणे देवी तुझा देव आहे तेथें ।
 चाकरीचें नातें येथें आहे ॥ ३८ ॥ विस्मये होवोनी ह्मणे दासीपण ।
 सोडवीन जाण चिंता नाही ॥ ३९ ॥ नामदेवाचीये भेटीसी चालीला ।
 राउळांत आला देवाचीये ॥ ४० ॥ खांद्यावरी वीणा डोईस बोडके ।
 पाई चाळ निके बांधीयले ॥ ४१ ॥ गांडींत लंगोटी भजनीं रंगले ।
 रायानें देखीले अकस्मात ॥ ४२ ॥ रायासी सांगती हेचि नामदेव ।
 ऐकतां सद्भाव जाला मोठा ॥ ४३ ॥ संतदर्शनाचा महिमा अद्भुत । राव
 दंडवत पडे पाई ॥ ४४ ॥ उठवोनी यांनीं आळिंगन दिल्लें । प्रेम गहीं-
 वरले नेत्र तेव्हां ॥ ४५ ॥ ह्मणे राव रासाईस मुक्त करा । देव माझा
 खरा आहे जी हा ॥ ४६ ॥ नामदेव ह्मणती दासीपण आहे । देवपण

पाहे तंवरीच ॥ ४७ ॥ सरकारातुनीया दूर केल्यावर । सत्ता तीळमात्र
 न चालेची ॥ ४८ ॥ मनामध्ये राव बहु संकोचला । दासीलागी केला
 देव आक्षी ॥ ४९ ॥ ईचा देव धनी कोण तोचि पाहूं । तयालागी
 वाहूं जीवप्राण ॥ ५० ॥ आला देवाल्यांत पांडुरंगापुढें । निग्रहासी
 गाढें आरंभीले ॥ ५१ ॥ हणने यांसी नेऊं किंवा प्राण देऊं । उपोषणें
 बहु आरंभीलीं ॥ ५२ ॥ सात दीन जेव्हां उदकही न घे । पांडुरंग-
 माय बोळे तेव्हां ॥ ५३ ॥ येके दिसीं मज नेईं अनेगोंदी । आणीकही
 संधी ऐक येक ॥ ५४ ॥ माझीया संतांचा होतां अपमान । तात्काळ
 तेथोन येईन मी ॥ ५५ ॥ कबुल करोनी नेले कैसें ऐका । मनुष्येचि
 देखा उभीं केलीं ॥ ५६ ॥ बहु प्रेत्नें नेले देव अनेगोंदी । करी पुजा
 विधी मनोभावे ॥ ५७ ॥ भानुदाससंत तेथें गेले जेव्हां । अपमान
 तेव्हां केला रायें ॥ ५८ ॥ कळतांचि संत नेत्रा आले अश्रु । हणने
 सर्वेश्वर जातो आतां ॥ ५९ ॥ पांडुरंग राया हणती आमुची भाक ।
 उगवली देख जाऊं आतां ॥ ६० ॥ आमुची प्रतिमा करोनी बैसवी ।
 मज ऐसे भावी संत माझे ॥ ६१ ॥ राव हणने येका दिसांतचि जावें ।
 मग देवरावें मान्य केले ॥ ६२ ॥ भानुदासें देवा उचलोनी घेतले ।
 तब्यामाजी नेले अकस्मात ॥ ६३ ॥ जाला गुप्त चंद्रभागेत निघाला ।
 जयजयकार जाला पंढरीसी ॥ ६४ ॥ आणीयला देव धन्य संतराव ।
 भानुदासा सर्व नमना येती ॥ ६५ ॥ पंढरीचा राव पंढरीस आला ।
 आनंद जाहाला यात्रेलागी ॥ ६६ ॥ कथेचा विस्तार आहेच बहुत ।
 भीमें संकळीत वर्णायलें ॥ ६७ ॥

॥ इति श्री भानुदास आख्यान संपूर्ण ॥ शुभं भवतु ॥

श्रीएकनाथ

॥ श्रीराम ॥ भानुदास स्वामी त्यांचे पणतु सत्य । जाले येक-
नाथ भक्त ज्ञानी ॥ १ ॥ मुंजी लग्न बापें केलें तये वेळीं । प्रपंचाची
जाळी न पडेची ॥ २ ॥ विद्या कांहीं पोट भरायाची नाही । ह्मणवोनी
पाही काये केलें ॥ ३ ॥ औरंगाबाजेंत जनार्दनपंत । संसारीं अलिप्त
जनकाएसे ॥ ४ ॥ दत्तात्रेय सिद्ध त्यांचा अनुग्रह । गुरुवारीं होय
दर्शन ज्या ॥ ५ ॥ दिवाणगिरीही होती अविधाची । परी भक्ती साची
असे पाहा ॥ ६ ॥ येकनाथ तेथें ठेविले आणोनी । शागिर्दी करूनी
राहीयले ॥ ७ ॥ विद्या कांहीं न ये सेवेंत तत्पर । नित्य निरंतर
स्वामीपासी ॥ ८ ॥ खोलीमाजी रात्रीं जनार्दनपंत । जावोनी बैसत
गुरुध्यानीं ॥ ९ ॥ आज्ञा असे कोणी बाहेर नसावें । येकनाथ भावें
राहाती उभे ॥ १० ॥ ऐसे साहा महीने होते उभे रहात । गुरुवारीं
येत दत्त तेथें ॥ ११ ॥ ह्मणती त्या मुलासी बोलवावे आंत । जनार्द-
नपंत घेती आंत ॥ १२ ॥ सिद्धासी पाहातां नमस्कार केला । जवळी
बैसवीला गुरुरायें ॥ १३ ॥ जिन्हेवरी सिद्धें लिहीलें अक्षर । बोलीलें
उत्तर जनार्दन ॥ १४ ॥ यासी अनुग्रह देई प्रातःकाळीं । संतामाजी
बळी होईल हा ॥ १५ ॥ अनुग्रह मग दिला येकनाथा । पुढीलही कथा
भीम सांगे ॥ १६ ॥

॥ श्रीराम ॥ पारसी लाखोटे अविधासी आले । बोलाऊं धाडीले
जनार्दना ॥ १ ॥ होते देवार्चनीं आलें बोलावणें । येकनाथा येणें
पाठवीलें ॥ २ ॥ पारसी लाखोटे टाकी नाथापुढें । फोडोनी निवाडें
वाचा ह्मणे ॥ ३ ॥ घडघडाट त्या वाचोनी दावीले । उत्तरही दिल्लें
यथास्थित ॥ ४ ॥ दिवाणगिरीचीं दिलीं वस्त्रें यांसीं । आनंदें घरासी
आले तेव्हां ॥ ५ ॥ स्वामीपदावरी मस्तक ठेविलें । आर्लिगन दिलें

जनादनें ॥ ६ ॥ सर्व कारभार करिती अविधाचा । परी लोभ त्याचा
 नाही यांसी ॥ ७ ॥ स्वामी आज्ञेवरी देहच ठेवील । येके दिसीं याला
 बोलीयले ॥ ८ ॥ येकनाथा तांब्या ठेवावया सांग । आपणचि अंगें
 घेऊनी गेले ॥ ९ ॥ घाण येती ह्मणून अंगेंची झाडिती । सडा तये
 क्षितीं स्वछ व्हाया ॥ १० ॥ रांगोळी घालोनी बोलीले स्वामीसी । शौच-
 कूपापासीं तांब्या आहे ॥ ११ ॥ जावोनी पाहातां आश्चर्य वाटलें ।
 ह्मणती काय केलें येकोबांन ॥ १२ ॥ काम यासी आतां पाहोनी सांगावें ।
 गुरुपण भावें घेतो माझें ॥ १३ ॥ सर्व शिष्य द्वेष करिताती यांचा ।
 हे काहीं कोणाचा न करिती ॥ १४ ॥ येकनाथ प्रातःकाळीं पाई जाती ।
 तुळसी अति प्रीति आणावया ॥ १५ ॥ जनार्दनपंतीं केलें कौतुकासी ।
 बांधिती मांडीसी अंबा येक ॥ १६ ॥ खांडूक जाहालें वैद्यें सांगितलें ।
 तोंडेंचि वोढिलें पाहिजे या ॥ १७ ॥ तोंड लावोनीया जो कोणी घेईल ।
 तात्काळ मरेल ऐसें आहे ॥ १८ ॥ कोणाही त्या वेळीं नव्हे अवसान ।
 तुळसी हे घेवोन आले तेव्हां ॥ १९ ॥ कळतां वर्तमान आले स्वामी-
 पासी । ह्मणती त्यांचे त्यांसी देऊं देह ॥ २० ॥ जवळी येतांची स्वामी
 बोलीयले । मरसी या वेळे पुर्तें पाहें ॥ २१ ॥ मथबापा पुत्र येक तूं
 आहेसी । स्त्री तुझी तयेसी दुःख होये ॥ २२ ॥ न बोलतां तोंड
 लावोनी वोढीलें । घटाघटा गिळिलें प्रेमानंदें ॥ २३ ॥ स्वामीस बोलीले
 नित्य दुःखें ऐसीं । बहुत अंगासी व्हावीं वाटें ॥ २४ ॥ मग आर्लिंगन
 दिधलें आवडीं । गुरुकृपाजोडी जोडली त्या ॥ २५ ॥ सर्वही बोलती
 कळतें हें आह्मांसी । चोखीतो त्वरेंसी पाय काये ॥ २६ ॥ पुढील
 कथेसी घावें अवधान । संताचेची दीन भीम आहे ॥ २७ ॥

॥ श्रीराम ॥ दिवाणगिरीचा करितां कारभार । करोनी तत्पर
 गुरुसेवे ॥ १ ॥ दुष्ट बुद्धि धरूनी सर्व कारकून । येके स्त्रीसी जाण
 बोलीयलें ॥ २ ॥ गर्भीण पाहोन द्रव्य देती तये । रचिला अपाये
 संतावरी ॥ ३ ॥ येकनाथें पोट वाढवीलें ह्मणे । आणखीही धन

देऊं तुज ॥ ४ ॥ तैसीच ते होती हणून मान्य केलें । मग समजा-
 वीलें अविधासी ॥ ५ ॥ तया आला कोप सेवक धाडीले । येकनाथा
 आले बोलवाया ॥ ६ ॥ जनार्दनस्वामी करिती देवार्चन । पुढें उभे
 जाण हेही होते ॥ ७ ॥ सेवक येतांचि जावया निघाले । स्वामी बोली-
 यले तये वेळीं ॥ ८ ॥ नित्याऐसें नव्हे बोलवणें हेंचि । स्मरणी हातींची
 दिल्ली तेव्हां ॥ ९ ॥ घालोनीया हस्तीं गेले आनंदानें । अविध पाहोन
 बोले यांसी ॥ १० ॥ काय स्त्री बोलती तये बोलवीले । तयेनें कथीलें
 द्रव्यलोभें ॥ ११ ॥ येकनाथ तेव्हां हणती अविधासी । असत्य मानीसी
 माझें आतां १२ ॥ स्मरणी तयेच्या लाविली पोटासी । बोलती गर्भासी
 सत्य सांग ॥ १३ ॥ पोटांतूनी गर्भ बोले घडघडीत । जाहाला वृत्तांत
 सर्व सांगे ॥ १४ ॥ ऐकतां अविध जाला सद्गदीत । पायासी लागत
 नाथाचीये ॥ १५ ॥ चाडी केली ज्यांनीं त्यांचा शिरछेद । करावासा
 क्रोध आला तया ॥ १६ ॥ येकनाथा हणणे मागा कांहीं आतां । भाक
 घेवोनी त्या मागताती ॥ १७ ॥ ज्यांनीं केली चाडी तयावरी दया ।
 पहिल्यांहुनीया करावी जी ॥ १८ ॥ वस्त्रें आणऊन देविली तयासी ।
 दुष्टावरी ऐसी कृपा केली ॥ १९ ॥ ज्यांनीं त्या स्त्रियेसी देऊं केलें धन ।
 तेंही त्यां हातून देववीलें ॥ २० ॥ सन्मानें येवोनी जनार्दनपाई । वर्त-
 मान तेंही निवेदीलें ॥ २१ ॥ संतांचें चरित्र संतांनीं ऐकावें । जिवींच
 घरावें भीम हणणे ॥ २२ ॥

॥ श्रीराम ॥ जनार्दनस्वामीलागी केल्या प्रश्न । मनोजयस्वून
 कैसी आहे ॥ १ ॥ घरींचा हिशेव येवढा जुळून देई । आज्ञा हणून
 पाई नमन केलें ॥ २ ॥ येकनाथ तेव्हां येकाग्रचित्तानें । जमाखर्च जाण
 पाहाताती ॥ ३ ॥ रुका येक तेथें न लागे हणोन । येकचित्त जाण
 केलें होतें ॥ ४ ॥ जनार्दनस्वामी पुढें उभे राहाती । हे न कांहीं
 पाहाती तयाकडे ॥ ५ ॥ बोलीयले स्वामी कोठें रे आहेसी । हणती
 रुक्यापासीं होतो जी मी ॥ ६ ॥ ऐसेंच स्वरूपीं ठेवावें हें मन । मग

दृश्यमान नाही होय ॥ ७ ॥ भीम भव सहज तरानीया जावें । संत-
लीला भावें ऐकतांची ॥ ८ ॥

॥ श्रीराम ॥ येके दिनीं जनार्दनस्वामी ह्मणती । पिकपात्र
क्षितीं टाकून ये ॥ १ ॥ दृष्टीं न पडेचि तेथें टाकून ये । आज्ञा ह्मणुनी
काय केलें यांनीं ॥ २ ॥ डोळा न पडे ऐसा येक आहे ठाव । प्राशन
सद्भावे केली तेव्हां ॥ ३ ॥ ऐसी गुरुभक्ती कोणा नव्हे जाण । भीम
ह्मणे पूर्ण गुरुच ते ॥ ४ ॥

॥ श्रीराम ॥ जनार्दनस्वामी स्वप्न जालें ऐसें । बागेंत विश्वासें
येई ह्मणून ॥ १ ॥ समागमें येकनाथासी आणावें । चालीले सद्भावे
उभयता ॥ २ ॥ बागेंत फकीर पाहातां नमन । उभयता जाण
करिताती ॥ ३ ॥ कटोन्यांत दुग्ध श्रानीचें काढून । टुकडे भिजऊन
देती यांसी ॥ ४ ॥ जनार्दनपंत प्रसाद भक्षिती । नाथ हे ठेविती
शिरावरी ॥ ५ ॥ सिद्ध बोलीयले न करी भक्षण । अद्भुत कवन
करील हा ॥ ६ ॥ बहुतासी भक्ती लाऊन तारील । नमस्कार केले
उभयांनीं ॥ ७ ॥ उठोनी पाहातां काहीं नाहीं तेथें । जाहाले विस्मित
तये वेळीं ॥ ८ ॥ जनार्दनस्वामी ह्मणती दत्तात्रेय । कामधेनु पाहे
दूध तींचें ॥ ९ ॥ यशवंतसुत आनंदेंचि गात । ठेवोनीया हेत संता-
पासीं ॥ १० ॥

॥ श्रीराम ॥ जनार्दनस्वामी त्यांचा होता शिष्य । सुभेदार
असे गुरुभक्त ॥ १ ॥ रामनवमी करी उछाह सद्भावे । स्वामीसी पुजावे
प्रेमानंदें ॥ २ ॥ कासीयात्रे स्वामी जावया निघाले । येकोबा ठेवीले गृहीं
तेव्हां ॥ ३ ॥ सुभेदारा नेत्रीं आले अश्रु ह्मणे । पुजेसी सांगणें काय
करूं ॥ ४ ॥ ह्मणती येकनाथ प्रतिमाची माझी । तयालागीं पूजी
प्रेमयुक्त ॥ ५ ॥ गेले स्वामी कासी रामनवमी आली । स्वामी ऐसी
केली पुजा यांची ॥ ६ ॥ येकनाथ हात चोळीती त्या वेळीं । पुसती

त्या वेळीं ऐसें काये ॥ ७ ॥ हणती स्वामी गेले विश्वेश्वरापासीं । दीप
हा शालेसी लागलासे ॥ ८ ॥ विझवीले पाहाती हस्त जाले काळे ।
जामूद धाडीले तये वेळीं ॥ ९ ॥ वर्तमान आणीलें सत्यचि जाहालें ।
सद्भावें नमीले येकनाथा ॥ १० ॥ गुरुपासीं मन न हालेचि ज्याचें ।
सामर्थे निष्ठेचें भीम हणें ॥ ११ ॥

॥ श्रीराम ॥ जनार्दनस्वामी कासीयात्रा करून । घरां आले
जाण आनंदानें ॥ १ ॥ येकनार्थे पाई मस्तक ठेवीलें । प्रेमें आलिंगीले
गुरुरायें ॥ २ ॥ पैठणांत पत्नी जाली उपवर । स्वामीलागीं पत्र धाडी
माता ॥ ३ ॥ स्वामीनीं पत्रासी वाचोनी ठेवीलें । यांसी न
धाडीलें पुढें एका ॥ ४ ॥ बहुतांनीं यांचा द्वेष करोनीया । हणोनी
अपाया योजीयले ॥ ५ ॥ गुरुमातेपासी जाऊन सांगती । पुत्राहूनी
प्रीति याजवरी ॥ ६ ॥ येकनाथ जरी जाईल पैठणा । तरी पुत्र
शाहाणा करूं आर्हा ॥ ७ ॥ स्वामीचें पुस्तक येकनाथापासीं । निल्य
वाचायासी देती हेचि ॥ ८ ॥ गीतेचें पुस्तक मातेनें ठेवीलें । स्वामी
बोलीयले नाथालागीं ॥ ९ ॥ आणी रे पुस्तक न सांपडे जेव्हां । सर्वा-
लागीं तेव्हां विचारिलें ॥ १० ॥ मातेसहीत हणती नाहीं देखीयलें ।
कृत्रिम हें जालें आहे पाहा ॥ ११ ॥ जयानें पुस्तक ठेवीलें असेल ।
तयाचे जातील नेत्र आतां ॥ १२ ॥ ऐसें बोलीयले सद्गुरु ते वेळीं ।
नेत्रहीन जाली बाई तेव्हां ॥ १३ ॥ येकनाथा हणें अन्याय जाहाला ।
दया तेव्हां त्यांला आली पूर्ण ॥ १४ ॥ स्वामीची प्रार्थना करोनी हस्तासी ।
फिरवीतां नेत्रासी तेज आले ॥ १५ ॥ गीतेचें पुस्तक आणोनी दिधलें ।
वर्तमान कथीलें होतें तैसें ॥ १६ ॥ येकनाथमाथां ठेवीयला हस्त ।
आलिंगन देत प्रेमभावें ॥ १७ ॥ जावें पैठणासी मी चंतुजपासी । आहे
अहिर्निशीं ऐसें मान ॥ १८ ॥ आज्ञा हणोनीया आले पैठणांत । नम-
स्कार करीत मातेलागीं ॥ १९ ॥ गुरुघरींच्या ह्या कथा जाल्या पूर्ण ।
येथील कथन भीम गाय ॥ २० ॥

॥ श्रीराम ॥ जनार्दनपंतापासीं जीवप्राण । प्रपंचाचें भान
 नाही जया ॥ १ ॥ स्वामीलागीं पत्र मातेनें धाडीलें । वर्तमान लिहीलें
 होतें तैसें ॥ २ ॥ वाचोनीया स्वामी स्वहस्तेचि पत्र । लिहिलें पवित्र
 धर्मन्यायें ॥ ३ ॥ असा तेथें करा प्रपंच आपुला । संतोष मातेला होय
 तेणें ॥ ४ ॥ धर्मपत्नी तिचा करा अंगीकार । आज्ञा हे साचार आहे
 माझी ॥ ५ ॥ जात होते स्नाना वाटेवरी पत्र । वाचीतांचि नेत्र सजल
 जाले ॥ ६ ॥ तया गड्यालागीं केला नमस्कार । हणती वारंवार धन्य
 तया ॥ ७ ॥ मातेलागीं तेव्हां सांगोन धाडीलें । पत्नीला आणवीले तये
 स्थानीं ॥ ८ ॥ देवोनीया पाळ राहीले तेथेंचि । गुरूचे आज्ञेची प्रीति
 ऐसी ॥ ९ ॥ घरही कोंपट मोडकेसें होतें । ऐका जगन्नाथें काय
 केलें ॥ १० ॥ सावकारें घर बांधीलें नूतन । तया दिल्लें स्वप्न देव-
 रायें ॥ ११ ॥ माझ्या येकोबासी घर द्यावें आतां । यांसीही तत्वता
 स्वप्न जालें ॥ १२ ॥ स्वामीनीं स्वप्नांत आज्ञा केली ऐसी । नूतन गु-
 हासी जाई वेगीं ॥ १३ ॥ सावकार आला देवोनीया गेला । सर्व बे-
 गमीला केलें तेणें ॥ १४ ॥ पुढील कथेसी द्यावें अवधान । संतलील
 गहन भीम हणें ॥ १५ ॥

॥ श्रीराम ॥ येकनाथाघरीं पाणी आणायचा । ब्राह्मण तो
 साचा गेला होता ॥ १ ॥ ब्रह्मांडनायक विप्रवेष धरून । येवोनी नमन
 केलें त्यांसी ॥ २ ॥ यांनींही नमन करोनी भेटले । नाम विचारिलें काय
 हणुनी ॥ ३ ॥ कृष्ण नाम माझे सेवेस राहीन । हणती हे वेतन सांग
 काय ॥ ४ ॥ मज कांहीं इच्छा नाही व्यावयाची । प्रीति अंतरींची संत-
 सेवा ॥ ५ ॥ हेचि माझे धन हाचि माझा मान । पूर्ण समाधान सेवा
 ध्यावी ॥ ६ ॥ तुज कोणी आहे किंवा नाही सांग । तेव्हां पांडुरंग
 बोलीयला ॥ ७ ॥ माता जिन्हा चक्षु पिता हे जाणावें । कर्ण वोळ-
 खावे सहोदर ॥ ८ ॥ हस्त पाद माझा कुटुंब हा सारा । प्रपंच वेवहारा
 इच्छा नाही ॥ ९ ॥ आलिंगन स्वामी देवोनी ठेविते । लग्न तुझें प्रीति

करूं आही ॥ १० ॥ संतसेवेवरी प्रीति देवाजीची । भीमास हे रुचि
गावयाची ॥ ११ ॥

॥ श्रीराम ॥ येकनाथस्वामी रामायण लिहिती । प्रेमाची हे
ज्योती ऐकायांची ॥ १ ॥ सुंदरकांडांत कथा आली ऐसी । मारुती लंकेसी
उडी मारी ॥ २ ॥ यांसी देहभान नाहीं तये काळीं । उडाले ते वेळीं
आवेशानें ॥ ३ ॥ बाड्याबोहेर ते जावोन पडती । लोक तेथें येती धावो-
नीयां ॥ ४ ॥ कृष्णापा येवोनी उठवोनी नेले । नाहीं दुखवले भीम
हणें ॥ ५ ॥

॥ श्रीराम ॥ येकनाथस्वामी कृष्णापासीं हणती । नापिक
निगुती बोलवावा ॥ १ ॥ आणिला बोलवोनी आसन घालोनी । बैसती
जावोनी स्मश्रुलागीं ॥ २ ॥ रामायणी कथा आणोनी ध्यानांत । मनन
करीत अंतर्यामीं ॥ ३ ॥ सीताशुद्धि जाली वन विध्वंसीलें । अखयासी
मारीले मारुतीनें ॥ ४ ॥ इंद्रजीतें नेले हानुमंतासी लंके । रावणासी
देखे सिंहासनीं ॥ ५ ॥ पुछाचें आसन करोनी त्यावरी । बैसतां विचारी
लंकानाथ ॥ ६ ॥ कोणरे वानरा हणें पुत्रहंता । दुत जाण सीताप-
तीचा मी ॥ ७ ॥ शस्त्रविद्येआंत जे होती प्रवीण । त्याचा स्वामी जाण
राम माझा ॥ ८ ॥ दुत आहे परी भुजाच्या चपेटें । मेरु हे त्रिकुट
लोळवीन ॥ ९ ॥ रावण मशक हणोन तोंडांत । दिली अकस्मात अव-
लीळा ॥ १० ॥ येकनाथ नेत्र झांकोनी ध्यानस्त । न्हाव्याच्याच देत
तोंडावरी ॥ ११ ॥ मग वृत्तीवरी येवोनी बोलती । तया संमोखीती
दयावंत ॥ १२ ॥ रावणाच्या तोंडावरी मारुतीनें । दिली तेथें मन
गेलें माझें ॥ १३ ॥ पुन्हा हजामत करावया लागे । स्वामी नेत्र वेगें
लावोताती ॥ १४ ॥ पायावरी शीर ठेवोनीया हणें । लंकेसी न जाणें
क्षणमरी ॥ १५ ॥ ऐसें ध्याननिष्ठ ऐसे गुरुभक्त । भीम त्यासी गात
आवडीनें ॥ १६ ॥

॥ श्रीराम ॥ येकनाथा घरीं पितृश्राद्ध आलें । ब्रह्मणासी दिव्हें
 आमंत्रण ॥ १ ॥ कृष्णापा घरांत कारभारी सर्व । स्वैपाक अपूर्व सिद्ध
 होये ॥ २ ॥ स्वामी स्नान करुनी गेले माडीवरी । मोळ्या घेऊन शिरीं
 जाती खालीं ॥ ३ ॥ अंतेज जातीचे तयां गेला वास । ह्मणती धन्य
 यांस भक्षीती ते ॥ ४ ॥ स्वामीनीं कृष्णापा आणिला बोलाऊन । ह्मणती
 सर्व अन्न विटाळलें ॥ ५ ॥ अंतेजाचें मन गेलें स्वैपाकांत । अन्न हें
 समस्त यांसी द्यावें ॥ ६ ॥ कृष्णापा तयांसी रांडपोरासहित । आणो-
 नीयां देत भोजनासी ॥ ७ ॥ पाहोनी ब्राह्मण क्षोभले अद्भुत । पुन्हा हे
 करीत स्वैपाकासी ॥ ८ ॥ जालीं अन्न सिद्ध न येती ब्राह्मण । केलें
 कृष्णापानें नवल ऐका ॥ ९ ॥ त्यांचेच वडील स्वर्गा गेले होते । आणो-
 नीया देत भोजन त्या ॥ १० ॥ विडे घेवोनीया यांसी शिब्या देत । गेले
 अकस्मात ऊर्ध्वपंथें ॥ ११ ॥ येकनाथाचीया घरीच्या अन्नासाठीं । देवा
 इछा पोटीं भक्षायान्नी ॥ १२ ॥ ऐसें हें आश्चर्य पाहोनीया विप्र ।
 करीती नमस्कार संतराया ॥ १३ ॥ यशवंतसुत गाय संतलीला । देवा-
 जीची लीला देव जाणे ॥ १४ ॥

॥ श्रीराम ॥ येकनाथा घरीं कीर्तनासी नित्य । येक शूद्र नित्य
 येत होता ॥ १ ॥ तयासी अनुताप जाला घर तेणें । लुटवोनी जाण
 काय केलें ॥ २ ॥ स्त्रीयेसहीत स्वामीसेवा करावया । दारापासीं तया
 राहिलासे ॥ ३ ॥ झाडलोट करी चिंध्याचाची पोत । प्रकाश रात्रींत
 स्वामीपुढें ॥ ४ ॥ कांतेचें फाटकें वस्त्र त्याची चिता । न मागे तवता
 स्वामीपासी ॥ ५ ॥ स्वामीच्या मनांत आलें द्यावें परी । कृष्णापा नि-
 वारी तयालागी ॥ ६ ॥ मागे तेव्हां देऊं हाट त्याचा पाहूं । मग वस्त्र
 देऊं तयालागीं ॥ ७ ॥ पांचा हजारचा कर्जदार आला । स्वामीसी
 बोलीला उग्र रूपें ॥ ८ ॥ आजी द्यावें द्रव्य कृष्णापा ऐकोन । देऊं
 ह्मणतां जाण गेला वेगें ॥ ९ ॥ चार तोडे चौघा गड्यापासीं दिलें ।
 येकासी पाहीले गडी नाहीं ॥ १० ॥ यासी बोलाऊन दिव्हा डोईवरी ।

जातां बाटेवरी फुटला याचा ॥ ११ ॥ गोळा केले सर्व रुपये तयांत ।
 चोरोनी मुखांत धरी दोन ॥ १२ ॥ देतां उणें आले देवानी दिधलें ।
 घरासी पातले पुढें ऐका ॥ १३ ॥ मुखांतुनी टाकी मुखीं आहेतची ।
 रास रुपयाची पुढें जाली ॥ १४ ॥ स्वामी देव आले निवारण जाले ।
 दरिद्रही गेलें भीम ह्मणे ॥ १५ ॥

॥ श्रीराम ॥ येकनाथस्वामी गंगान्नान करून । येतां कुटी-
 ळानें काय केलें ॥ १ ॥ पीक अंगावरी टाकी अकस्मात । पुन्हा स्नान
 करीत आनंदानें ॥ २ ॥ ऐसें तीन वेळ केलें परी चित्तीं । नयेची वि-
 कृती तीळप्राय ॥ ३ ॥ घरां आले मग पात्र वाढोनीयां । तयालागीं
 पाहा पाठवीले ॥ ४ ॥ भक्षितां प्रसाद अनुताप जाहाला । येवोनी
 स्वामीला नमन केलें ॥ ५ ॥ अनोपकारीया करिती उपकार । शांतीच
 अपार भीम ह्मणे ॥ ६ ॥

॥ श्रीराम ॥ येकनाथस्वामीपासीं शिष्य येक । येवोनीया देख
 पूजा केली ॥ १ ॥ अपूर्व मंदील दिधला तयानें । मस्तकीं बांधोन
 भावयुक्त ॥ २ ॥ गांवाच्या बाहेर गेले शौच्या तेथें । अडावरी होते श्वान
 येक ॥ ३ ॥ तृषाक्रांत जालें स्वामीनीं पाहीलें । मंदील बांधीलें तांब्या-
 लागीं ॥ ४ ॥ न पुरे ह्मणोनी मध्येची फाडीती । उदक काढीत
 अडांतुनी ॥ ५ ॥ उताणें पाडोनी पोट खोलावोनी । पाजोनीया पाणी
 स्वस्थ केलें । ऐसे दयावंत मंदील फाडीत । आत्माच पाहात भीम
 ह्मणे ॥ ७ ॥

॥ श्रीराम ॥ येकनाथा घरीं आहेत श्रीहरी । काय कोणा सरी
 नव्हे यांची ॥ १ ॥ जनार्दन स्वामी आणि दासोपंत । गुरुबंधु सत्य
 साक्षात्कारी ॥ २ ॥ दासोपंत जोगाईचा अंबा तेथें । राहाती हे तेथें
 गेले पाहा ॥ ३ ॥ भेटी गोष्टी जाल्या आनंदें बैसले । मग विचारीलें
 जनार्दना ॥ ४ ॥ बहु शिष्य तुवां केले त्यांत कोणी । घरी देव आणी

ऐसा आहे ॥ ५ ॥ येकनाथ माझा आहे पैठणांत । उपासना तेथ उभी
 आहे ॥ ६ ॥ सद्गुरु स्वमुखें करिती ज्याची स्तुती । तोचि शिष्य क्षितीं
 धन्य जाणा ॥ ७ ॥ जनार्दनपंत गृहालागीं गेले । दासोपंत आले
 पैठणासी ॥ ८ ॥ येकोबानीं संता सामोरें दों कोसा । वरी जावें ऐसा
 नेम ज्यांचा ॥ ९ ॥ ऐसैं असे हणुनी पुढें दासोपंत । शिष्यासी धाडीत
 मुचनेसी ॥ १० ॥ आले शिष्य त्यांसी पाहा कृष्णापानीं । दिले धुडा-
 वोनी द्वांरांतून ॥ ११ ॥ गांवाजवळी आले सांगों पाठवीले । कृष्णापा
 बोलीले त्यांलागीं ॥ १२ ॥ दूर असतां कांरे जवळी हणतां । फिरारे
 जा आता क्रोधें हणें ॥ १३ ॥ दासोपंता हणती द्वांरांत ब्राह्मण । धुडा-
 वोनी हणें रागें रागें ॥ १४ ॥ येकनाथाचीया द्वांरापासीं आले । मनीं
 खिन्न जाले होते बहु ॥ १५ ॥ द्वांरीं जों पाहाती दत्तात्रेयमूर्ति । नम-
 स्कार प्रीति केला तेव्हां ॥ १६ ॥ हणती स्वामी येथें उभे कां राहीला ।
 येकनाथें गोवा केला हणती ॥ १७ ॥ येकनाथ आहे ब्रह्ममूर्ति त्यासी ।
 सांडोनी आह्वासी जाववेना ॥ १८ ॥ येकनाथा कळतां वर्तमान आले ।
 प्रेमें गहीवरले प्रेमभावें ॥ १९ ॥ परस्परें नमस्कार घालीताती । बोल
 बोलताती प्रेमभावें ॥ २० ॥ सन्मान नाथानीं गुरु ऐसा केला ।
 संतोषें गृहाला गेले मग ॥ २१ ॥ धन्य येकनाथ धन्य निष्ठावंत ।
 मनांत स्तवीत भीम हणें ॥ २२ ॥

॥ श्रीराम ॥ येकनाथस्वामी चाळीले खानासी । आत्माच पा-
 हाती जेथें तेथें ॥ १ ॥ लोणाग्याचें येक गाढव सुटोनी । सेतांत जा-
 वोनी खाय फार ॥ २ ॥ पाहोनीया शूद्रा कोप आला भारी । कोंडीयलें
 थोरी कांब्यामाजी ॥ ३ ॥ याचा येईल धनी मग मारूं त्यासी । मुक्या
 जीवनासी न मारीच ॥ ४ ॥ दडोनी बैसला तंव नाथ आले । पाहा-
 तांचि जाले सद्गदीत ॥ ५ ॥ उष्णे तृष्णाक्रांत जालेसैं पाहोन । आंगे
 कांब्या जाण काढीयल्या ॥ ६ ॥ गंगेवरी आणुनी पाणी जों पाजिती ।
 येतो शूद्र पाहाती धांवतची ॥ ७ ॥ स्वामीस पाहोन उभा राहे तेथ ।

हण्णे माझे सेत बुडवीले ॥ ८ ॥ येकनाथा हण्णे पाहा चला सेत ।
 पाहाती तों तेथ कांहीं नाही ॥ ९ ॥ जैसें होतें सेत तैसेंचि जाहालें ।
 स्वामीपाई केलें दंडवत ॥ १० ॥ हण्णती येकनाथ आमुचें गाढव । न
 मारीलें भाव धन्य तुझा ॥ ११ ॥ भूतमात्रीं दया ऐसी ज्याची पूर्ण ।
 तेथें नारायण भीम हण्णे ॥ १२ ॥

॥ श्रीराम ॥ येकनाथस्वामी बैसले भोजना । कृष्णापा हा जाणा
 तूप वाढी ॥ १ ॥ थोडें तूप हण्णुनी बोलीले मातेसी । वाढावें तुपासी
 आज तुझी ॥ २ ॥ कृष्णापारे थोडें तूप हण्णऊन । बरे मी वाढीन
 असों देई ॥ ३ ॥ तूप वाढीयलें सर्वा सारीखेंचि । पतिव्रता साची
 काय करी ॥ ४ ॥ नाथाचीये पात्रीं भरीयला द्रोण । सर्वही भोजन
 करिताती ॥ ५ ॥ स्वामीनीं तुपासी न लावीला हात । दिल्लें नाही तीर्थ
 तये दिसीं ॥ ६ ॥ उदकही प्राशन केलें नाही पाहा । पतिव्रता माहा
 नेमवती ॥ ७ ॥ द्वितीय दीनहीं तैसाची जाहाला । परी हे सत्वाला न
 सोडीच ॥ ८ ॥ स्वामी देती तीर्थ तेव्हांचि भोजन । करीन हा पण
 सत्य जीचा ॥ ९ ॥ तृतीय दिवसीं नैवेद्याची वेळ । वाढोनी आणीलें
 ताट पुढें ॥ १० ॥ दावोनी नैवेद्य वैश्वदेवा केलें । पुन्हा जाणा आले
 देवापासीं ॥ ११ ॥ तुळसीचें तबक भरलेसें पाहोनी । बैसोनी आसनीं
 वाहाताती ॥ १२ ॥ नैवेद्याची भ्रांती घंटानाद होतां । दुजे ताट
 माता वाढी जाणा ॥ १३ ॥ तयाचाही पुन्हा नैवेद्य अर्पिला । ध्यानांत
 पाहीला देवराणा ॥ १४ ॥ तांबूल मुखांत न घेतीच प्रास । मनांत
 उदास जाले तेव्हां ॥ १५ ॥ कृष्णापा बोलीला नैवेद्य जाहाला । पुन्हा
 कां देवाला जेववीतां ॥ १६ ॥ ध्याननिष्ठ स्वामी दृश्यस्मृती नाही ।
 तुपाचीच पाहीं धरीली कैसी ॥ १७ ॥ तीन दिवस जाले उपोषणा-
 लागी । तीर्थ द्यावें वेगीं आजी तरी १९ ॥ तीर्थ देवोनीया भोजनही
 जालें । भीमें हें वर्णीलें संकळीत ॥ २० ॥

॥ श्रीराम ॥ येकनाथावरीं होते देवराव । अद्भुतचि भाव
 कृष्णजीचा ॥ १ ॥ नाथाचीया हातें श्रीमुखांत खावी । ऐसें आलें जीवीं
 देवाजीचे ॥ २ ॥ क्षेत्रा आमंत्रण दिले भोजनासी । स्वैपाक चालीसी
 लावीयला ॥ ३ ॥ स्वामी स्नान करूनी सहजांत पाहाती । वृत नाहीं
 ह्मणती कृष्णापासी ॥ ४ ॥ कोणापासोनीया आणावें सांगाल । मोले-
 वीण दील सांगा कोण ॥ ५ ॥ ह्मणती रामशेटमोदी त्यापासोनी । त्वरें
 जाय आणी गमूं नको ॥ ६ ॥ आज्ञा ह्मणे परी न जातां स्वामीसी ।
 विस्मय मानसीं जाला बहु ॥ ७ ॥ दोन तीन वेळे विचारीतां ह्मणे ।
 आणूं मी कोटून सांगा स्वामी ॥ ८ ॥ आले विप्र सर्व पात्रेही वाढीलीं ।
 तुपाचीच जाली वेळ जेव्हां ॥ ९ ॥ स्वामी ह्मणती वाढावया तूप आण ।
 कृष्णापा कोटून आणूं ह्मणे ॥ १० ॥ ऐकतांचि दिल्ली श्रीमुखांत
 जेव्हां । दुजा गाल तेव्हां पुढें करी ॥ ११ ॥ देतां दुज्यावरी हर्ष जाला
 बाप । पाण्याचेंची तूप करुन वाढी ॥ १२ ॥ बुद्धिदाता सर्व आपण
 श्रीहरी । संतापासी खरी प्रीत याची ॥ १३ ॥ यशवंतसुत संतांचा
 अंकीत । ह्मणुनी लील गात आनंदानें ॥ १४ ॥

॥ श्रीराम ॥ येकनाथापासी आली येक बाई । गुळ तीचा
 खाई पुत्र तेव्हां ॥ १ ॥ स्वामीलागीं ह्मणे फार गुळ खाणें । या कांहीं
 सांगणें तुझी तरी ॥ २ ॥ तयासी ह्मणती खाऊं नको गुळ । मान्य
 करुनी मूल गेले ॥ ३ ॥ स्वामीही वरांत सांगती सर्वांसी । गुळाचे
 आह्वांसी व्रत आहे ॥ ४ ॥ वर्ज केला गुळ क्षीर न कळत । शर्करा-
 मिश्रीत भक्षीयली ॥ ५ ॥ भोजन जालीया तांबूलाचे वेळे । तेव्हां जा-
 णवीले कृष्णापानें ॥ ६ ॥ ऐकतां वमन केलें तये क्षणीं । अद्भुतचि क-
 रणी दावीयली ॥ ७ ॥ गुळचि न खाय परी मूल क्षीण । दिवसेंदि-
 वस जाण होऊं लागे ॥ ८ ॥ पुन्हा स्वापीपासीं आले घेवोनीया ।
 ह्मणे गुरुराया पाहा यातें ॥ ९ ॥ होतें तैसें करा ऐकोन ह्मणती ।

बाळा खाय प्रीति गुळ आतां ॥ १० ॥ तेही खाय तेव्हां आपणही खाती । ऐसी आहे भक्ती भीम ह्मणे ॥ ११ ॥

॥ श्रीराम ॥ ॥ येकनाथस्वामीवरी ब्राह्मणानें । तुफान घेवोन काय केलें ॥ १ ॥ पठाणासमीप नेले जार स्त्रीसी । येकनाथ ईसी गेले ह्मणे ॥ २ ॥ हाकीमें नाथासी बोलावोनी नेले । ह्मणती ऐसें केलें काय तुम्ही ॥ ३ ॥ तयेसी पाहोनी ह्मणती सत्य सांग । नाही तरी अंग कुष्ट होय ॥ ४ ॥ असत्य बोलतां गळत कुष्ट जाला । बाहोंच लागला क्षणामाजी ॥ ५ ॥ पठाण नाथांच्या पायावरी लेळे । वेर्थचि छळीले ह्मणे स्वामी ॥ ६ ॥ जार स्त्री येवोनी तेही पाया लागे । वर्तमान सांगे होतें तैसें ॥ ७ ॥ दया तेव्हां आली तीर्थ देवोनीया । होती तैसी काया केली तिची ॥ ८ ॥ सर्वासी सद्भाव लावोनी भक्तीसी । करणी केली ऐसी भीम ह्मणे ॥ ९ ॥

॥ श्रीराम ॥ येकनाथा पुत्र जाहाला पवित्र । हारबाजी विचित्र नाम ज्याचें ॥ १ ॥ बुद्धिबळें त्यांनीं कासीस जावोनी । पंडीत होवोनी आले घरा ॥ २ ॥ नाथ ह्मणे भ्रष्ट सोवळें उत्कृष्ट । निंदेमाजी नष्ट पुण्य जालें । ॥ ३ ॥ आपुलेच हातें करावा स्वैपाक । नाथा दया देख आली त्यांची ॥ ४ ॥ गांवामध्ये बाई सांगे भोजनासी । नाथ हारबाजीसी सांगवीती ॥ ५ ॥ पात्र बाढीयलें हेही पाहाताती । उचलोनी देती बाईलागीं ॥ ६ ॥ दुर्जे पात्र खालीं जैसें होतें तैसें । बाढीलेच असे घवघवीत ॥ ७ ॥ अगांतुक चौघे आले त्यांसी पात्रें । दिघली विचित्रे पाहाती हे ॥ ८ ॥ जाला अनुताप येवोनी स्वामीसी । ह्मणती या दिनासी येक घावें ॥ ९ ॥ निंदेनें पुण्याचा क्षय जाला सर्व । आतां तरी गर्व करूं नको ॥ १० ॥ केली कृपा पूर्ण दिलें पात्र त्यासी । माझ्या कवनासी वाची आतां ॥ ११ ॥ अभिमानरहित केला भक्त पूर्ण । भीम सांगे खूण कृपेची हे ॥ १२ ॥

॥ श्रीराम ॥ येकनाथस्वामी स्नाना गेले जेव्हां । पाणी थंड तेव्हां काय केलें ॥ १ ॥ जाळ घालितांना धुरचि लागला । गंगेसी स्नानाला जाती तेव्हां ॥ २ ॥ मार्गीत कुटाळ ह्मणे तोंड कैसें । खाप-राची ऐसें दिसताहे ॥ ३ ॥ मागे कृष्णापासी आला कोप जेव्हां । स्वामी शांत तेव्हां करिती त्यासी ॥ ४ ॥ खं शब्दे आकाश यापर जें ब्रह्म । त्याचें उपम दिल्लें त्याने ॥ ५ ॥ व्यर्थ तयावरी कां गा क्रोधा येसी । ऐकतां पायासी तोही लागे ॥ ६ ॥ यशवंतसुत ह्मणे संत शांत । देवही अंकित जाला असे ॥ ७ ॥

॥ श्रीराम ॥ येकनाथ गंगास्नान करोनीया । तीरीं गुरुराया आठवीले ॥ १ ॥ विप्र येक परीस होता तयापासी । जावया तो कासी-यात्रेलागीं ॥ २ ॥ नाथापासीं आला परीस दिधला । ह्मणे रक्षा याला जीवाहूनी ॥ ३ ॥ गंगातीरीं शिळा त्यावरी ठेवोनी । हा गेला तेथोनी यात्रेलागीं ॥ ४ ॥ यांसी नाहीं स्मरण हे आले गृहासी । वर्ष येक त्यासी जाल्यावरी ॥ ५ ॥ विप्र आला ह्मणे घावा आतां परीस । तेव्हां हे गंगेस जाती पाहा ॥ ६ ॥ जये स्थानीं होता ठेविला तैसाचि । रक्षणा गंगाची करी पाहा ॥ ७ ॥ विप्र आनंदला घेवोनीया गेला । ऐसी संत-लीला भीम गाय ॥ ८ ॥

॥ श्रीराम ॥ येकनाथस्वामीपासी बाई येक । आली पुत्र देख मागावया ॥ १ ॥ ह्मणे पुत्र स्वामी घावा येक मज । कृष्णापा सहज आले तेथें ॥ २ ॥ ह्मणती इच्या दैवी पुत्र नाहीं स्वामी । निर्दय हे भूमी आहे जाणा ॥ ३ ॥ खडकावरी कैसें पीक होय सांगा । तैसाची हा जागा आहे जाणा ॥ ४ ॥ उदईक अनुभव याचा दाखवीन । ऐकतां तेथून तेही गेली ॥ ५ ॥ दोनप्रहरां गेली गंगेला स्नानासी । यानेंही स्वामीसी नेले तेथें ॥ ६ ॥ स्नान करुनी येतां अंतेज्याचें मूळ । दरडी-

वरून आले भूमीवरी ॥ ७ ॥ तस वाळूवरी रडे लोळे त्यासी । पाहोनी
दृष्टीसी बाई गेली ॥ ८ ॥ मार्गे स्वामी येती उचलोनीयां घेती । नेवो-
नीया देती ज्याचे त्यासी ॥ ९ ॥ पुन्हा स्नान करुनी गृहासी पातळे ।
कृष्णापा बोलीले स्वामीलागीं ॥ १० ॥ बाईचें अंतर पाहीलें कीं आतां ।
तिळप्राय चित्ता द्रव नाही ॥ ११ ॥ दया तेथें देव शास्त्रही प्रमाण ।
भूतदयेवीण मुक्ती नाही ॥ १२ ॥ अभिमान ज्यासी नर्क होय त्यासी ।
सांगती बाईसी स्पष्ट मग ॥ १३ ॥ ऐसींच चरित्रें केलीं अभिनव ।
धरोनीया भाव भीम सांगे ॥ १४ ॥

॥ श्रीराम ॥ येकनाथस्वामी रामायण लिहीतां । ध्यानीं स्तब्ध
होतां देव लीही ॥ १ ॥ येके दिसीं येक श्रृंगच भावीक । होता तेथें
येक नवल जालें ॥ २ ॥ स्त्रीयेलागीं ह्मणे स्वामीसी भोजन । घरीं आ-
णून जाण द्यावें वाटे ॥ ३ ॥ आला दारापुढें मनांत प्रार्थना । करी
ह्मणे दीना तारा आजी ॥ ४ ॥ मुख धुतां मान वांकडी होतांना । ह्मणे
गुरुराणा येऊं ह्मणती ॥ ५ ॥ स्त्रीयेसी सांगत आनंद बहुत । घर सारें
धूत तये वेळीं ॥ ६ ॥ सडासंमार्जन निर्मळ करून । वोलें वस्त्र जाण
नेसे कांता ॥ ७ ॥ स्वैपाक सुंदर केला पाट मांडी । पाचारून आवडीं
ह्मणे आतां ॥ ८ ॥ द्वारीं येवोनीयां स्वामीसी पुसत । तया सांगत शिष्य
तेव्हां ॥ ९ ॥ भोजन करोनी केली निद्रा ह्मणती । नेत्रीं अश्रु येती
तेव्हां यांचे ॥ १० ॥ गृहा येवोनीया कांतेलागीं ह्मणे । उपेक्षीलें जाण
नाथजीनीं ॥ ११ ॥ आतां हें जीवित्व कासया ठेवावें । दार लावी
मावें अग्नी द्याया ॥ १२ ॥ प्राणाचा संकल्प केला तेव्हां देव । आले
त्याचा भाव पाहोनीया ॥ १३ ॥ स्वामीचेंची रूप धरोनी बोलीले ।
द्वार कां लावीलें उघडी वेगीं ॥ १४ ॥ उघडोनीया द्वार घाली दंडवत ।
नेवोनीया अंत बैसवीले ॥ १५ ॥ भोजन करित्वां ब्रह्मणं मार्गीत ।

पाहोनी हणती भ्रष्टाकार ॥ १६ ॥ वाड्यामाजी आले नाथासी पाहीलें ।
 कीर्तनीं रंगले प्रेमभावें ॥ १७ ॥ हणती नाथरूपें गेला तेथें देव । जा-
 वोनीयां पाय धरूं चला ॥ १८ ॥ आले तंव देव जेवोनीया गेले ।
 पात्रही जाहालें गुप्त तेथें ॥ १९ ॥ भक्ती केली तैसा होतो नारायण ।
 भीम आवडीनें लीला गाय ॥ २० ॥

॥ श्रीराम ॥ येकनाथकन्या नाम लीलाबाई । प्रीति तिचे
 ठाई बहु असे ॥ १ ॥ वरुषें जाली सात लग्नाची योजना । लोक करिती
 जाणा ठाईठाई ॥ २ ॥ विश्वंभर नामें विप्र येक आला । कोणी नाही
 ल्याला मागें पुढें ॥ ३ ॥ भोजना बैसतां विचारिती स्वामी । दीन हें
 जी मी हणें मुखें ॥ ४ ॥ आली दया हणती काय इच्छा आहे । लग्न
 करावें हें मनीं वाटे ॥ ५ ॥ गोत्र विचारीलें घटीतार्था आले । कृष्णा-
 पानीं दिल्लें अनुमोदन ॥ ६ ॥ मोठे मोठे आले न देवोनी त्यांसी । दे-
 वोनीया यांसी लग्न केलें ॥ ७ ॥ घरींच ठेवीले भजन कीर्तन । अनुग्रह
 जाण दिला तथा ॥ ८ ॥ लीलाबाईचीया नारळ वोटींत । कृपेनें हणत
 पुत्र होय ॥ ९ ॥ जाला पुत्र त्यांचें नांव मुक्तेश्वर । भारत अपार केलें
 ज्यांनीं ॥ १० ॥ पुढील कथेसी दावें अवधान । संतलीला गहन भीम
 हणें ॥ ११ ॥

॥ श्रीराम ॥ येकनाथस्वामी घरीं कृष्णनाथ । बारावर्षे होते
 सेवेसाठीं ॥ १ ॥ सप्तशृंगी होता ब्राह्मण तपस्वी । प्रसन्न त्या देवी
 माग हणें ॥ २ ॥ तेन्हां हणें मज दावी देवराज । स्वामी चतुर्भुज
 वैकुंठीचा ॥ ३ ॥ देवी सांगतां तो द्वारकेसी गेला । निग्रहचि केला
 देवापुढें ॥ ४ ॥ देवें दिल्लें स्वप्न जाई पैठणासी । येकनाथापासीं भेटूं
 तूज ॥ ५ ॥ आला पैठणासी गंगातीरीं स्नान । करुनीया जाण
 पाहाताहे ॥ ६ ॥ कृष्णापा पायानें पाणी उडऊन । आंगावरी जाण
 यांच्या जाय ॥ ७ ॥ हणें रे दांडग्या पाणी कां उडवीसी । कोणाचा
 आहेसी सांग वेगीं ॥ ८ ॥ येकनाथा घरीं आहे मी सेवेला । शुद्ध केलें

तुला चरणोदकें ॥ ९ ॥ लोलीमराज हें नाम त्या विप्राचें । नाथ दर्श-
 नाचें आर्त बहु ॥ १० ॥ मनामध्ये ह्मणे पारपत्य याचें । नाथापासीं
 साचे करूं आतां ॥ ११ ॥ तया मार्गे मार्गे नाथापासीं आला । ह्मणे
 देवाजीला दावा वेगीं ॥ १२ ॥ नमनानमनें आलिंगन भावें । देवोनीया
 देव दाखविती ॥ १३ ॥ धातुमूर्ति पाहातां ह्मणे हें कासया । चतुर्भुज
 तया द्यावी मज ॥ १४ ॥ मारी तीन हाका ह्मणी ईलें देव । कैसा नव-
 लाव जाला तेथें ॥ १५ ॥ हाक मारितांचि कृष्णापा येवोन । उभा राहे
 जाण स्वामीपुढें ॥ १६ ॥ स्वामी ह्मणती जाई आह्मी देवाजीसी । पाचा-
 रितां येसी कासया तूं ॥ १७ ॥ गेला दुजी हाक मारितांचि आला ।
 नाथ ह्मणती त्याला मूर्खा जाये ॥ १८ ॥ आनंदेंची ह्मणे उपदेश हा
 असे । ताहूं नको ऐसें ह्मणती मज ॥ १९ ॥ तृतीय हाकेसी देतांची
 नमन । स्वामीलागीं जाण केलें प्रीति ॥ २० ॥ स्वामी ह्मणती हाकेस-
 रिसा कां रे येसी । देव काय होसी तूंचि सांग ॥ २१ ॥ तुझी केलें
 तरी होईन मी देव । तुझी संतराव न करा काय ॥ २२ ॥ हो हो पाहूं
 ह्मणतां जाहाले प्रगट । प्रभा हे उत्कृष्ट फांके तेथें ॥ २३ ॥ चतुर्भुज
 पितांबरधारी रम्य । शंख चक्र पद्म गदा हातीं ॥ २४ ॥ पाहोनी
 सुंदर रूप मनोहर । केला नमस्कार उभयांनीं ॥ २५ ॥ उठोनी पाहाती
 तंव काहीं नाहीं । ऐसी लीला पाही भीम गाय ॥ २६ ॥

॥ श्रीराम ॥ येकनाथें बहु करुणा केली जेव्हां । स्वप्नीं आले
 तेव्हां देवराव ॥ १ ॥ बोध करोनीया केलें समाधान । ह्मणती आमुचें
 लग्न करी आतां ॥ २ ॥ मग नाथें केलें रुक्मिणसैवर । देवाचाही वर
 असे तयां ॥ ३ ॥ सप्तकांड केलीं रामायणें ऐसीं । वाचितां रामासी
 सुख होये ॥ ४ ॥ अकस्मात राम ह्मणतां प्राण गेले । शिष्यही मिळाले
 बहुसाल ॥ ५ ॥ लीलाबाई आली आक्रोश करीत । नेत्र डघडीत स्वामी

तेव्हां ॥ ६ ॥ हणती लीले बोध तुज सर्वाहून । त्याचें काय चिन्ह
 दाखवीसीं ॥ ७ ॥ वृथाच कां शोक करिशीं हें सांग । ज्ञान तुझें सोंग
 ऐसें जालें ॥ ८ ॥ हणने स्वामी जना ऐसें केलें तुझी । माझें मनोधर्मी
 ऐसें आहे ॥ ९ ॥ कीर्तन करीत गंगातीरा जावे । आह्वासी सांगावें
 तेथें काहीं ॥ १० ॥ अवश्य हणोनी उभेच राहोन । करीत कीर्तन
 चालीयले ॥ ११ ॥ गंगेंत येवोनी करोनीया स्नान । स्वात्मसुख जाण
 केलें तेथें ॥ १२ ॥ मग रामरूप जालीया घरासी । येवोनी मानसीं
 विचारीती ॥ १३ ॥ उत्तरकांडाची समाप्ती राहीली । गांगोबास केली
 आज्ञा त्याची ॥ १४ ॥ घोडीं तो राखीत होता भोळा भक्त । ग्रन्थाची
 समाप्त त्याचे हातें ॥ १५ ॥ सर्व गर्वहात केलें गुरुरायें । भीम सदां
 गाय संतलीला ॥ १६ ॥

॥ श्रीराम ॥ येकनाथाचीया चितेंत पिंपळ । जाला तो केवळ
 दाहा दिसां ॥ १ ॥ अद्यापी अश्वत्थ आहे तो तैसाची । जावोनी पाहाती
 विश्व जन ॥ २ ॥ येक शिंपी भक्त शिष्य तो स्वामीचा । नेम होता त्याचा
 तोही ऐका ॥ ३ ॥ धोत्रजोडा प्रतिवर्षीं उंच येक । स्वामीलागीं देख
 नेसवी तो ॥ ४ ॥ गेला होता नागपुराला खेपेसी । आधीं घे स्वामीसी
 जोडा उंच ॥ ५ ॥ खेप घेवोनीया गांवापासीं आला ॥ माजासी बां-
 धला होता जोडा ॥ ६ ॥ जाला काळ ऐसें ऐकतांची पडे । हणने
 आतां जोडे नेसे कोण ॥ ७ ॥ गंगेपासीं आला तो नाथ पाहीले ।
 आनंदें बैसले देखतांचि ॥ ८ ॥ पायांवरी करी दीर्घ दंडवत । स्वामीही
 भेटत प्रेमानंदें ॥ ९ ॥ जोडाही नेसले समाधान जालें । शिष्यें विन-
 वीले गुरुराया ॥ १० ॥ स्वामी तुझी मेला हणून वाटेसी । दुष्टानें आ-
 ह्वासीं निवेदीलें ॥ ११ ॥ स्वामी हणती कोणी मेलेही हणती । अमर
 जाणती जनीं कोणी ॥ १२ ॥ नाथासी नमन करोनी गृहांत । ये कळे

नाथ गेले सत्य ॥ १३ ॥ ह्याणे म्यां देखीले धोत्रेही नेसले । पाहावया
आले मिळोनीया ॥ १४ ॥ तंव तये स्थानीं कांहीं नाही जाणा । धन्य
गुरुराणा ह्मणती सर्व ॥ १५ ॥ येकनाथस्वामी तयांचीं चरित्रें । गाईलीं
पवित्रें अल्प ज्ञानें ॥ १६ ॥ कथा संतमुखें जाहाल्या श्रवण । तितुक्या
मात्र जाण लिहिल्या भावें ॥ १७ ॥ यशवंतसुत संतांचा अंकित ।
भाव धरुनी गात लीला ऐसी ॥ १८ ॥

॥ श्रीराम ॥ संपूर्णमस्तु ॥

वामनस्वामी

॥ श्रीराम ॥ वामन गोसांवी पंडीत माहान । कासीयात्रे
जाण जात होते ॥ १ ॥ मनांत कासीचे पंडीत जिंकावे । ऐसें मनो-
भावें असे पाहा ॥ २ ॥ क्षेत्राच्या समीप तीन कोसावरी । अश्वत्थाचे
पारीं निद्रा केली ॥ ३ ॥ विश्वेश्वरें तेथें नवल दाखवीलें । विप्रासी
पाहीले ढाळो ढाळी ॥ ४ ॥ येक विप्र ह्मणे दुजया विप्रासी । त्यां
मोठ्या ढाळीसी सोड आतां ॥ ५ ॥ तो ह्मणे कोणता सांग ब्रह्मप्रह ।
वृक्षाखाले आहे पाहा वेगीं ॥ ६ ॥ जावोनी कासीस जिंकील सर्वासी ।
मग या ढाळीसी येईल तो ॥ ७ ॥ ऐकतांची नेत्रा आले अश्रुपात ।
अभिमानें सत्य अधोगती ॥ ८ ॥ यात्रात्रई केली बहु नम्रपणें । मग
आले जाण देशाप्रती ॥ ९ ॥ पुढील कथेसी द्यावें अवधान । भक्ती हे
गहन भीम ह्मणे ॥ १० ॥

॥ श्रीराम ॥ वामन गोसांवी येवोनी गृहासी । पुढें मावंधासी
आरंभीलें ॥ १ ॥ वैष्णव हे होते ह्मणोनी ब्राह्मण । वैष्णवची जाण
बोलावीलें ॥ २ ॥ स्नाना गेले सर्व तेथें येक स्मार्त । आला अकस्मात्

दशग्रंथी ॥ ३ ॥ येक दिवसाचें होतें उपोषण । क्षुधातुर जाण बहु
जाला ॥ ४ ॥ विचारितां तया ह्मणे मी वैष्णव । टिळे लावी सर्व
त्यांची ऐसे ॥ ५ ॥ पाठीवरी मात्र आडवा लागला । भोजनासी गेला
विप्रासवें ॥ ६ ॥ पात्रेही वाढीलीं बैसला सन्मानें । तेव्हां आंगावरून
वस्त्र पडे ॥ ७ ॥ शेजारी पाहोनी गेला तो उठोनी । राखेसी आणोनी
पात्रीं घाली ॥ ८ ॥ वामन गोसांवी पाहोन तयाला । उठवोनी नेला
येकीकडे ॥ ९ ॥ विप्र ते समई भोजन करोन । तांबूल घेवोन पाहा-
ताती ॥ १० ॥ वामन गोसांवी विभूति लावोनी । बैसती भोजनीं
तयासहीत ॥ ११ ॥ तये वेळीं केला श्लोक तोही ऐका । भीम ह्मणे निका
प्रसंग हा ॥ १२ ॥

श्लोक

कंटाळलों मी तुमच्या मतातें । देखोनि सर्वत्र असंमतातें ॥
पाहेन मी साधव सर्व भूतीं । अद्वैतविद्या हरिच्या विभूतीं ॥ १ ॥

केशवस्वामी

॥ श्रीराम ॥ केशवस्वामीची कथा ऐका गोड । देवासी आवड
बहु ज्याची ॥ १ ॥ औरंगाबाजेंत रघुनाथपंत । प्रपंचीं परमार्थ केला
ज्यानीं ॥ २ ॥ त्यांचें घरीं होते शागीर्दीस जाणा । कीर्तनभजनावरी
प्रीति ॥ ३ ॥ भक्ती पाहून ते देती अनुग्रह । त्यानींच विवाह केला
होता ॥ ४ ॥ गुरुभक्तीवरी अत्यंतची प्रेम । अहिर्निशीं नाम गाय
भावें ॥ ५ ॥ येके दिसीं धोत्रें धोवयासी जाती । भजन करीती आनं-
दानें ॥ ६ ॥ अविधाची स्वारी मार्गी जात होती । देव वाढविती संत-
महिमा ॥ ७ ॥ केशव गोसांवी त्याच्या स्कंदावरी । बैसले श्रीहरी येवो-

नीया ॥ ८ ॥ अविधाची दृष्टी गेली अकस्मात । लावण्य अद्भुत बाळा-
वरी ॥ ९ ॥ कोणाचें हें बाळ पाहूं कोठें नेतो । मागें मागें जातो
येकायेकीं ॥ १० ॥ धोत्रें धुतां भजन करिती सप्रेमें । पुढें पुरुषोत्तम
नाचताहे ॥ ११ ॥ अविध पाहोनी पुढें जात असे । तंव त्या न दिसे
बाळ तेथें ॥ १२ ॥ येवोनी विचारी नाम काय भावें । केशव स्वभावें
सांगताती ॥ १३ ॥ पाई दंडवत घाली ह्मणे बाळ । देखीलें सावळे
काये सांगूं ॥ १४ ॥ ऐकतांची नेत्रीं आले यांच्या अश्रु । ह्मणती सर्वे-
श्वर लीला त्याची ॥ १५ ॥ सर्वस्व टाकोनी शिष्य जाला याचा । महिमा
दर्शनाचा न वर्णवे ॥ १६ ॥ देवाचें दर्शन जाहाले जयासी । मुकला
संसारासी तोची जाणा ॥ १७ ॥ घरा आल्यावरी स्वामीसी सांगती ।
आलिंगन देती गुरुराव ॥ १८ ॥ केशवा रे माझे गुरुपण आतां ।
घेई वा तत्वता कृपायुक्त ॥ १९ ॥ राघवस्वामीचे केशवस्वामी तेच ।
जाले जाणा साचे भीम ह्मणे ॥ २० ॥

॥ श्रीराम ॥ केशवस्वामीचे घरीं येकादसी । उपासना ज्यांसी
साह्य सदां ॥ १ ॥ अस्तमानां सुंठ शर्करा मिश्रीत । देवासी दावीत
प्रेमानंदें ॥ २ ॥ सर्वासी प्रसाद वांटोनी कीर्तना । उभे राहावे जाण
चारी प्रहर ॥ ३ ॥ येके येकादसी सुंठ आणायासी । वाण्याच्या घरासी
शिष्य गेला ॥ ४ ॥ घरीं वाणी नव्हता पुत्र त्याचा होता । बचेनाग न
कळतां दिल्ला त्यानें ॥ ५ ॥ घरास आणोन बारीक करोन । शर्करा
मिळऊन नेती तेथें ॥ ६ ॥ स्वामीनीं नैवेद्य दावोनी देवासी । प्रसाद
सर्वासी वांटीयला ॥ ७ ॥ कीर्तनासी उभे राहीले तों वाणी । घरासी
जावोनी तेथें आला ॥ ८ ॥ केशवस्वामींच्या पदीं प्रेमें लोळे । पाझरती
डोळे त्याचेची ॥ ९ ॥ ह्मणे स्वामी तुझा न कळत वीष । पोरें दिल्ला
असे बचेनाग ॥ १० ॥ ह्मणती तूं कीर्तन ऐके स्वस्थ मनें । वीष हा
भगवान वाधूं न दे ॥ ११ ॥ प्रातःकाळीं मूर्ती कृष्णवर्ण जाली ।
दुधें अभिषेकीली विप्रमुखें ॥ १२ ॥ कीर्तनांत जे जे अभंग जाहाले ।

अविधें लिहीले वरिच्यावरी ॥ १३ ॥ भक्तांचीं चरित्रें देवाजीस प्रीये ।
हणुनी भीम गाय अहिर्निशीं ॥ १४ ॥

॥ श्रीराम ॥ केशवस्वामी हे पंढरीस जाती । गावोनी ना-
चती आनंदानें ॥ १ ॥ जयाच्या कीर्तनीं नाचताती देव । प्रेमाचा
गौरव न सांगवे ॥ २ ॥ सर्व श्रोतयांच्या नेत्रीं अश्रुधारा । रोमांच श-
रीरावरी येती ॥ ३ ॥ येका पंडितानीं केला प्रश्न यांसी । हणती या
खुणेसी सांगा आह्मा ॥ ४ ॥ केशवस्वामी हे बोलीले त्याला । अभि-
मान हा गेला पाहिजे जी ॥ ५ ॥ पंडित बोलीला अभिमान टाकीला ।
सांगावे खुणेला त्वरें आतां ॥ ६ ॥ हणती अभिमान टाकीला संपूर्ण ।
तरी जोडे धेवोन उभे राहा ॥ ७ ॥ क्रोधयुक्त हणती गोसावी लबाड ।
भलतीच बडबड करितो पाहा ॥ ८ ॥ जालीया कीर्तन गृहा गेले सर्व ।
पुढेही अपूर्व जालें ऐका ॥ ९ ॥ येके दिसीं तेची पंडित देवासी ।
जातां दर्शनासी देखती यां ॥ १० ॥ हणती रे केशवा पायपोस
शिरीं । धेवोनीया द्वारीं उभे राहे ॥ ११ ॥ विसा ब्राह्मणाचे जोडे
गोळा केले । शिरींच धरीले आनंदानें ॥ १२ ॥ चार घड्या देवदर्शन
धेवोनी । आनंदें येवोनी पाहती या ॥ १३ ॥ जोडे शिरावरी धेवोनी
नाचती । भजन करिती प्रेमयुक्त ॥ १४ ॥ पाहोनी पंडित हणने खरा
संत । पायासी लागत धन्य हणने ॥ १५ ॥ बोले तैसा चाले अभि-
मान नाही । तोचि संत पाही भीम हणने ॥ १६ ॥

॥ श्रीराम ॥ केशवस्वामी हे गेले येक्या गांवीं । जन हे सद्गावी
होते तेथें ॥ १ ॥ निलय समारंभ होय कीर्तनाचा । घोष हा नामाचा
न वर्णवे ॥ २ ॥ स्त्रिया पुरुष बहु येती कीर्तनासी । आनंद मानसीं
सर्वांचीये ॥ ३ ॥ येके दिसीं मोठा समाज जाहाला । पठाण चालीला
होता मार्गी ॥ ४ ॥ ऐकोनी गजेर गेला पाहावया । सन्मानोनी त्या
बैसवीती ॥ ५ ॥ दुर्बुद्धी धरोनी बैसला कीर्तना । कृष्णलीला जाणा
वर्णिती हें ॥ ६ ॥ राधेचें अत्यंत प्रेम देवाजीसी । कथा हे उल्हासीं

गात होते ॥ ७ ॥ भिंतीवरी तेथें चित्र देवाजीचें । होतें आणि राधेचें
 समीपची ॥ ८ ॥ राधा विडी देती न घेतीच देव । ऐसा तेथें भाव
 केला होता ॥ ९ ॥ पठाण बोलीला चित्रें विडी थ्यावी । कथा हे माना-
 वी तेन्हां सत्य ॥ १० ॥ नाहीं तरी शतरूपये येकेका । पासोनीया देखा
 घेजुं आतां ॥ ११ ॥ द्वार बंद केलें जन गडबडीले । अश्रुपात आले
 सर्वांलागीं ॥ १२ ॥ केशवस्वामीनीं देवा आळवीले । नेत्र गहीवरले
 तये वेळीं ॥ १३ ॥ कीर्तनाची प्रीत जरी तुझा असे । तरी दावा
 यास लीला आजी ॥ १४ ॥ कथा दुखदाती जाहाली सर्वांसी । होय
 सुखरासी ऐसें करा ॥ १५ ॥ भक्तवाक्य साह्ये करी नारायण । विजे
 ऐसा जाण भास जाला ॥ १६ ॥ पाहाती तों विडी मुखीं देवाजीचें ।
 नवल चित्राचें पाहोनीया ॥ १७ ॥ पठाण गडबडा पायांवरी लोळे ।
 जळें पूर्ण डोळे जाले त्याचे ॥ १८ ॥ देव हे तुझीच अपराधी मी
 आहे । दंड करा पाहे दीनासी या ॥ १९ ॥ जयापासीं द्रव्य ध्यावेसें
 जितुकें । मानसांत निके आले होतें ॥ २० ॥ तितुकेंचि तयासी द्यावे
 आनंदानें । आज्ञा मान्य करून दिले पाहा ॥ २१ ॥ तोही केला भक्त
 केशवस्वामीनीं । संतलीला वर्णीं भीम सदा ॥ २२ ॥

॥ श्रीराम ॥ केशवस्वामीची कीर्ति जाली मोठी । पाछाहानें
 भेटी नेले यांसी ॥ १ ॥ ह्मणे कंदोरीसी बैसां तुझी संत । येक आत्मा
 द्वैत नाहीं काहीं ॥ २ ॥ सानेका आणोनी ठेवीयल्या पुढें । संकट हें
 गाढें प्राप्त जालें ॥ ३ ॥ वराहरूपी जो भगवान तयाचें । चिंतन हें
 साचें केले यांनीं ॥ ४ ॥ चिंतीतांचि लघु वराहरूपासी । धरूनी हाता-
 सी आले यांच्या ॥ ५ ॥ मुसकटीतुनिया काढोनी सोडिती । दोन चार
 क्षितीवरी जाले ॥ ६ ॥ पाछाह बोलीला हें काय हें काय । ह्मणती
 आत्मा आहे भेदातीत ॥ ७ ॥ संताचें छळण घडलें ह्मणोन । बहुत

सन्मान केला मग ॥ ८ ॥ तेथोनीया आले मग पंढरीस । तयाचा
निर्वेश जाला मार्गे ॥ ९ ॥ देवासी निंदितां न ये कोप काहीं । भक्त-
निंदा पाहीं साहावेना ॥ १० ॥ केशवस्वामीचीं चरित्रें अद्भुत । त्यांत
संकळीत भीम गाय ॥ ११ ॥

॥ इति श्री केशवस्वामींच्या कथा संपूर्णमस्तु ॥ शुभं भवतु ॥

निरंजनस्वामी

॥ श्रीराम ॥ निरंजनस्वामी कऱ्हाडांत होते । सर्वाभूतीं पा-
हात गजानन ॥ १ ॥ येके दिसीं गेले कृष्णेच्या स्नानासी । ठेकुण
धोत्रासी देखीयला ॥ २ ॥ हणती गजानन बुडेल हा आतां । घरासी मागुता
नेऊं यासी ॥ ३ ॥ धरोनी गृहांत आणोनी सोडीला । हणती कुटुंबाळा
जाणोनी ध्या ॥ ४ ॥ पुन्हा स्नान करुनीं गेले ऐसी दया । हणोनीया
तया भेटे देव ॥ ५ ॥ निद्रा केली तेथें देवें भेटी दिली । आणि कृपा केली
तये वेळीं ॥ ६ ॥ पुढील कथेसी घावें अवधान । संतलीला गहन
भीम हणणे ॥ ७ ॥

॥ श्रीराम ॥ निरंजन स्वामी कीर्तन करीती । प्रेम आलें
चित्ती असंभाव्य ॥ १ ॥ आनंदांत मुखीं आलें ज्या देवासी । सोंड
नाहीं त्यासी पाहूं नये ॥ २ ॥ कुटाळी ऐकोन केलें उपहास्य । हणती
पुसूं यास उदईक ॥ ३ ॥ प्रातःकाळीं स्नान करोनी बैसले । निंदक
मिळाले सभोंवते ॥ ४ ॥ शालिग्रामसीळा वासुदेवमूर्ति । पूजा हे करिती
मनोभावें ॥ ५ ॥ त्यासी गजानन भावना करोन । दुर्वाकुर जाण
वाहाती भावें ॥ ६ ॥ ब्राह्मण बोलती पाहों या देवासी । हे वक्रतुंडासी

आठविती ॥ ७ ॥ बळेंचि तेधवां पाहाती येवोन । शालिग्रामांतून शुंडा
आली ॥ ८ ॥ चमत्कार तेव्हां पाहोनीया सर्व । नमस्कार भावें घाली-
ताती ॥ ९ ॥ भक्तांनीं देवाजी होये केला तैसा । संता साह्ये ऐसा
भीम हणें ॥ १० ॥

आनंदमूर्ति

॥ श्रीराम ॥ आनंदमूर्तीची कथा ऐका आतां । जो कां गुरु-
भक्तां शिरोमणी ॥ १ ॥ कृष्णातीरीं ब्रह्मनाळ गांव तेथें । गुरुपासीं होते
सेवेलागीं ॥ २ ॥ सद्गुरूचें नांव रघुनाथगोसांवी । रामाची करावी भक्ती
सार ॥ ३ ॥ अस्तमानवरी जप कृष्णातीरीं । नैवेद्य त्यावरी देवा-
जीस ॥ ४ ॥ दशमी आणि भाजी भक्षावी आपण । ऐसा नित्य जाण
नेम ज्यांचा ॥ ५ ॥ श्रावणमासांत हणती येके दिनीं । भाजी आजी
आणी मेथीचीच ॥ ६ ॥ आज्ञा हणोनीया शोध करूं गेले । मेथीसी
शोधीले मळोमळीं ॥ ७ ॥ कोणी हणती मेथी आहे पैलतीरीं । पाहाती
तों उतारी कोणी नाही ॥ ८ ॥ पोहायाचा कांहीं अभ्यासही नाही । नि-
श्रयानें पाहीं गेले पाहा ॥ ९ ॥ भरल्या पुरांतुनी चालतची गेले । भाजी
घेउनी आले नवल मोठें ॥ १० ॥ करोनीया सिद्ध वाढोनीया ताट ।
सद्गुरु निकट आणीयले ॥ ११ ॥ विचारिती गुरु भाजी हे कोठील ।
वर्तमान केलें श्रुत सर्व ॥ १२ ॥ अनंदा कृष्णेन बुडवीलें असतें । तरी
कैसें होतें सांग बापा ॥ १३ ॥ हणती भाजी खावी ऐसा हेत तुझा ।
कृष्णा कैसी आह्मा बुडवी सांगा ॥ १४ ॥ आलिंगन दिलें कृपा पूर्ण
केली । भीमें हें वर्णिली भक्तीसार ॥ १५ ॥

॥ श्रीराम ॥ आनंदमूर्तीसी सद्वरुनीं पूर्ण । स्वरूपीं अभिन्न
केले पाहा ॥ १ ॥ रामरूप गुरु जाले तये वेळीं । जोडुनी बध्नांजुळी
विनवीले ॥ २ ॥ चरणसंपुष्टें दिधलीं तयासी । वंदोनी तयासी
ठेवीयेले ॥ ३ ॥ सोवळ्याची वरी वेष्टणें देवोनी । पुजेंत ठेवोनी
प्रेमभावे ॥ ४ ॥ शिष्य जाले बहु गेले काशीयात्रे । केले त्रय यात्रे यथा-
सांग ॥ ५ ॥ काशीमध्ये वास केला कांहीं दीन । तेथें वार्ता जाण
प्रगटली ॥ ६ ॥ ब्राह्मण असतां चर्मीजोडा सत्य । घेऊनी सोवळ्यांत
पुजीताती ॥ ७ ॥ मिळोनी ब्राह्मण ह्मणती पाहूं काये । आमुची गीता
आहे बोलीले हे ॥ ८ ॥ पाहूं गीता ह्मणतां न देतीच पाह्या । पेटले
आग्रह्या बहुसाल ॥ ९ ॥ बळेंचि घेवोनी पाहाती सोडून । यांनीं गुरु-
ध्यान केलें तेव्हां ॥ १० ॥ चर्मीजोडा त्याची भगवद्गीता जाली । भक्त-
वाचा केली सत्य देवें ॥ ११ ॥ धन्य संतराव महिमा अभिनव । सर्वो-
सी सद्भाव जालां तेव्हां ॥ १२ ॥ आले ब्रह्मनाळा रामनवमीमध्ये । सर्वो
जाले बंध रामा ऐसे ॥ १३ ॥ अद्यापी तयांची साक्षा आहे पूर्ण ।
कृष्णातीरीं जाण वृंदावनें ॥ १४ ॥ रामनवमीमध्ये डोलताती जाण ।
संतमहिमा गहन भीम ह्मणे ॥ १५ ॥

मालोपंत

॥ श्रीराम ॥ मालोपंत संत विजापुरांत । जाहाले विख्यात
निश्चयानें ॥ १ ॥ पाळाहाचे होते कारभारी मुख्य । पांडुरंगीं सख्य
एका कैसें ॥ २ ॥ कार्तीकीची वारी जावें पंढरीस । नाचावें उल्हासें
देवापुढें ॥ ३ ॥ ऐसें प्रतिवर्षीं चालत असतां । अभक्तांच्या चित्ता साहा-
वेना ॥ ४ ॥ जावयाचे दीन येतां अविधासी । जावोनी तयासी सांग-

ताती ॥ ५ ॥ फौजेचे हिसेब तंटा आहे मोठा । सर्वही गळांठा होऊं
 पाहे ॥ ६ ॥ मालोपंता यंदा राहोनीया ध्यावे । पंढरी न जावे ह्मणिजे
 ठीक ॥ ७ ॥ सर्व कारकून मिळोन रायासी । परोपरी त्यासी समजा-
 विती ॥ ८ ॥ इतुक्यांत हे आले निरोप मागाया । पंढरीस जाया
 आनंदानें ॥ ९ ॥ ह्मणती आज्ञा घावी पंढरीस जातो । सत्वरची येतो
 जावोनीया ॥ १० ॥ ह्मणे राव आज्ञा नाही जावयाची । ऐसें ऐकतांची
 बोलीयले ॥ ११ ॥ माझी वारी आहे जाईन मी आतां । बोलोनी तत्वता
 गृहा गेले ॥ १२ ॥ मार्गे यांच्या जती पाठवीली पूर्ण । बंद केले जाण
 मार्गे पुढें ॥ १३ ॥ येक दोन दिवस जालीया उपरी । हुरहुर अंतरीं
 लागलीसे ॥ १४ ॥ प्रांतःकाळीं केलें तुळसीचें निमित्त । निघोनीया
 जात आनवाणी ॥ १५ ॥ गांडीस धोतर येक अंगोस्तर । ह्मणोनी
 सत्वर जाऊं दिले ॥ १६ ॥ गेले चार कोस येका गांवीं तेथें । सर्व
 अर्जमांत आले भेटी ॥ १७ ॥ तेथें सरंजाम सर्व सिध्द केला । पंढरीस
 गेला भक्तराज ॥ १८ ॥ चंद्रभागे स्नान देवाचें दर्शन । प्रपंचाचें भान
 सोडीयलें ॥ १९ ॥ मार्गे वर्तमान दोन प्रहर होतां । गेले ऐसी वार्ता
 जाली तेथें ॥ २० ॥ रक्षक पाहाती कोठें न दिसती । त्यांनीं रायाप्रती
 श्रुत केलें ॥ २१ ॥ अद्भुतची क्रोध तेव्हां आला जाणा । रांडापोरें
 आणा ह्मणे त्याचीं ॥ २२ ॥ संकट अद्भुत होतां देव आले । मालोपंत
 जाले पांडुरंग ॥ २३ ॥ पाछाहाचे दृष्टी पडीले अकस्मात । कोप केला
 शांत वचनमात्रें ॥ २४ ॥ राव ह्मणे पंढरीस गेला ह्मणून । आला
 होता पूर्ण कोप आह्मा ॥ २५ ॥ सर्व हिसेबाचे तंटेही वारीले । फौजे-
 सही दिले रोजमारे ॥ २६ ॥ दुष्ट कारकून बंदीं घाली त्यासी । बोलीले
 रायासी गृहा जातो ॥ २७ ॥ पंढरीची यात्रा येईल तेव्हां भेट । वारी-
 यले तंटे सर्व काहीं ॥ २८ ॥ वस्त्रें अलंकार घेवोनीया आले । गृहांत
 राहीले पूर्ववत् ॥ २९ ॥ सर्वही करिती यथास्थित परी । कांतेचे मंदीरीं

न जातीच ॥ ३० ॥ पंढरीचा नेम यात्रा आल्यावरी । येऊं सेजेवरी
 बोलीयले ॥ ३१ ॥ भक्तकांता देव मानीताती माता । आवडी भगवंता
 न वर्णवे ॥ ३२ ॥ येकमासवरी अहोरात्र देव । कीर्तन गौरव केला
 बहु ॥ ३३ ॥ यात्रा आनंदानें करोनी हे आले । बागेंत राहीले स्वैपा-
 कासी ॥ ३४ ॥ माळी बोलाऊन धाडीती गृहासी । गृहीं पाहें यांसी
 बैसलेत ॥ ३५ ॥ दोन मालोपंत जाले वार्ता ऐसी । फांकतां रायासी
 जाणवले ॥ ३६ ॥ केला पका शोध राव आला गृहा । मालोपंत पाहा
 पुढें आले ॥ ३७ ॥ यांसीही घेऊनी आले बागेअंत । दृष्टादृष्टी होत
 गुप्त जाले ॥ ३८ ॥ मालोपंतीं सर्वा बुका लावीयला । पाछाह तयांला
 पुसताती ॥ ३९ ॥ परस्परे सर्व कळतां वर्तमान । आले भगवान भक्त-
 साख्या ॥ ४० ॥ गजेस्कंदीं मग उभयता बैसोन । वारंवार चरण बंदी
 राव ॥ ४१ ॥ घरासी सन्मानें वाजत गाजत । येवोनीया स्वस्थ जाले
 मग ॥ ४२ ॥ बंदी होते जे जे तेही मुक्त केले । भक्तीसी लावीले सर्व
 पाहा ॥ ४३ ॥ यशवंतसुत संतांचा अंकीत । सदा यश गात
 भक्ताचेंची ॥ ४४ ॥

उद्धवचिद्घन

॥ श्रीराम ॥ उद्धवचिद्घन गेले शाहारास । सन्मानोनी त्यासी
 राहाविति ॥ १ ॥ पुढें रामनवमी आली होती ह्मणूनी । जावयाची
 यानीं त्वरा केली ॥ २ ॥ सर्वांनीं आग्रह करुनी राहावीले । उछाहासी
 केले आवडीनें ॥ ३ ॥ प्रतिपदे देवस्थापना करोन । गजरे भजन क-
 रिताती ॥ ४ ॥ पताका मृदंग लावोनी वाद्यासी । जाती मारुतीसी स-
 मारंभें ॥ ५ ॥ रस्त्यांतून जातां स्वारी अविधाची । येतां दृष्टी त्याची

फिरली ह्मणे ॥ ६ ॥ कोणरे निशाणे लावोनी येताती । वाघें वाजवीती
आह्मापुढें ॥ ७ ॥ क्रोध येतां ह्मणे ध्यावे या लुटोनी । तेव्हांच पळोनी
गेले सर्व ॥ ८ ॥ येकटे हे उभे आले मारुतीस । धनीच आह्मास
नाहीं ह्मणती ॥ ९ ॥ मारुतीच्या पुढें निग्रहची केला । देहाचा सोडीला
संकल्पची ॥ १० ॥ आला कपी भार गांवांत न माये । आले भक्त-
सार्थे करावया ॥ ११ ॥ कुराण पढत होतां मशीदींत । वानर काढीत
मसीदीसी ॥ १२ ॥ उष्ण आले अंगावर पुढें पाहे । मोठा कपी आहे
पुढें उभा ॥ १३ ॥ हात उगारोनी केला भुःभुकार । भयाभीत थोर
जाला मग ॥ १४ ॥ आला मृत्यु ह्मणे कोण रक्षी प्राण । संतांचें
छळण घडलें आजी ॥ १५ ॥ संतांचीच आण ह्मणतां कपी गेला ।
चालतची आला याजपासीं ॥ १६ ॥ लोटांगण घाली ह्मणे मी अ-
न्याई । लोळताहे पाई दीना ऐसा ॥ १७ ॥ देवोनी अभय उठवोनी
ल्यासी । केली आज्ञा ऐसी उल्लाहाची ॥ १८ ॥ मग रामनवमी अ-
द्भुत जाली । भीमें हें वर्णिली संकळीत ॥ १९ ॥

नामदेव

॥ श्रीराम ॥ नामदेवाचीया कथा ह्या बहुत । भक्तीमाळेअंत
वर्णीयल्या ॥ १ ॥ राहील्या त्या संकळीत येक दोन । सांगेन भक्तीनें
अमंगांत ॥ २ ॥ दामशेट बाप शांत जाल्यावरी । प्रपंच अंतरीहुनी
गेला ॥ ३ ॥ बापाचाची मित्र होता सावकार । बोलीला उत्तर
नामयांसी ॥ ४ ॥ नागपुरा पुत्र कापड आणाय़ा । जाती तूंही तया-
संगें जाई ॥ ५ ॥ दाहा सहस्राचें तुज भांडवल । देतों मी सांभाळ
बुडजं नको ॥ ६ ॥ बरे काका ह्मणे परी येक ऐका । मागेन मी पैका

तथें द्यावा ॥ ७ ॥ सांगोनी पुत्रासी समागमे यासी । जाती कापडासी
 आणावया ॥ ८ ॥ क्षेत्र पैठणास येतां नामदेव । मनांत उछव
 आला यांचें ॥ ९ ॥ हण्णे दादा माझा पैका द्यावा येथें । उदीमाचें
 भरतें दिसताहे ॥ १० ॥ रागें रागें त्यांनीं द्रव्य देऊन गेले । हणती
 बुडवीले ह्यातान्यानें ॥ ११ ॥ गंगातीरीं नित्य ब्राह्मणभोजन । उछाहचि
 जाण आरंभीला ॥ १२ ॥ उभे राहोनीया कर्तन करावें । सर्वोनीही
 यावे श्रवणासी ॥ १३ ॥ नागपुराहूनी कापड घेवोनी । पाहाती दुरोनी
 पताकासी ॥ १४ ॥ नामदेव गेले सामोरे मानेसी । आणीलें तयांसी
 सन्मानोनी ॥ १५ ॥ ब्राह्मण भोजना वैसतां हणती । पाणी सोडा
 प्रीति नामदेवा ॥ १६ ॥ तेव्हां हणती दादा आजी पाणी सोडा । क्रोध
 आला गाढा तयालागी ॥ १७ ॥ दाहा सहसासी पाणी कैसें सोडूं ।
 हाडें तुझी मोडूं द्रव्यासाठीं ॥ १८ ॥ विठल गर्जोनी जेववीले विप्र । आनंद
 अपार नामदेवा ॥ १९ ॥ प्रातःकाळीं उठुनी पंढरीस गेले । वृथा निवेदीलें
 जालें तैसा ॥ २० ॥ कोपारूढ जाला पैठणासी आला । सामोरे तयाला
 गेले मग ॥ २१ ॥ मार्गील्याच ऐसें यानेही करोन । हण्णे द्रव्य देणें
 झडकरी ॥ २२ ॥ त्याच दिसीं झाडा द्रव्याचाही जाला । काकानेही
 केला निग्रहची ॥ २३ ॥ नामदेवा तेव्हां स्वप्न दिलें देवें । गंगेमाजी
 यावे घेवोनीया ॥ २४ ॥ प्रातःकाळीं नामदेव गंगातीरीं । काका धरून
 करीं गेले अंत ॥ २५ ॥ पाहाती तों वाडा सुंदर तयांत । पठाण
 पाहात त्रैसलासे ॥ २६ ॥ नामदेव गेले सांगाते जेवीले । देवाजी
 बोलीले विप्र कोठें ॥ २७ ॥ न ये अंत हणुनी सिवा दिला यासी । बोले
 नामयासी बाटलास ॥ २८ ॥ पुन्हा उदकांत जावोनी देखती । पंढरी
 पाहाती अकस्मात ॥ २९ ॥ गृहासी येवोनी जंव सिवा पाहे । तंव द्रव्य
 आहे द्विगुणीत ॥ ३० ॥ नामदेवा हण्णे कोण तो पठाण । हण्णे भग-
 वान नेणसी तूं ॥ ३१ ॥ ऐकतांची नेत्रा आले अश्रुपात । सर्वस्व
 वांटीत तये वेळीं ॥ ३२ ॥ तोही केला संत समागम ऐसा । भीमाच्या
 मानसा संतलीला ॥ ३३ ॥

॥ श्रीराम ॥ नामदेव पंढरीस होते तेथें । ज्ञानेश्वर येत तये
वेळीं ॥ १ ॥ कबीरही गोरकुंभारही आला । संतांचा मिळाला समु-
दाय ॥ २ ॥ कार्तिकीची यात्रा जाली मग जाया । निघताती मायातीत
संत ॥ ३ ॥ नामदेवा समागमें वेवोन । तीर्थावळी जाण करा-
वया ॥ ४ ॥ मार्गी जातां येका गांवांत राहातां । विप्र येक होता भक्त
तेथें ॥ ५ ॥ ज्ञानेश्वर गोरकुंभार कबीर । पाहोनीया विप्र बोले
भक्ता ॥ ६ ॥ भोजनासी सांगे चौघासी आवडी । मनांतील गोडी
काय सांगूं ॥ ७ ॥ घरासी येवोनी कांतेलागी हणगे । स्वैपाक करणें
संतालागी ॥ ८ ॥ तेही पतिव्रता पाक करी भावें । स्नानालागी जावें
हणगे यांसी ॥ ९ ॥ गेला स्नाना मार्गे पुत्रालागी हणगे । जळण आणोन
देई वेगीं ॥ १० ॥ आणावया जाये सर्पदंश होय । हाकेसरिसी जाय
कांता तेथें ॥ ११ ॥ प्राण गेला तथा आणोन निजवी । पतीसी सम-
जावी वर्तमान ॥ १२ ॥ उभयता धैर्य धरोनी हणती । संत घरां येती
भोजनासी ॥ १३ ॥ तयांचें भोजन होवोन जातील । मग पाहूं बाळ
सार्थकासी ॥ १४ ॥ आणिले बोलाऊन पात्रेही वाढीलीं । नामदेवें
केली विचारणा ॥ १५ ॥ हणगे बाळ वेगीं भोजना बोलावा । ऐकतांची
तेव्हां न ये हणती ॥ १६ ॥ गेला शाळे ल्याहावया यावयाचा । नाहीं
जागा साचा जेवा तुह्मी ॥ १७ ॥ नामदेव हणगे बाळ आल्यावीण । न
होये भोजन आमुचें तों ॥ १८ ॥ भोजना सांगतां आला होता मार्गे ।
बोलावा त्या वेगें तेव्हां जेऊं ॥ १९ ॥ जेवीनात ऐसा निश्चयेची जाला ।
तेव्हां अश्रु त्याला आले पाहा ॥ २० ॥ विप्र हणगे बाळ काळानें
प्रासीला । आणूं कैसा त्याला कोठोनीया ॥ २१ ॥ नामदेव वीणा
घेऊन बैसती । देवा आळविती प्रेमभावें ॥ २२ ॥ पंढरीचे संत हण-
ताती आह्वा । याची लाज तुम्हा असो यावी ॥ २३ ॥ आले देवराव
बाळ उठवीलें । भोजन जाहालें आनंदानें ॥ २४ ॥ भक्ताचें माहात्म्य
याडवीतो देव । भीमासी सद्भाव गावयाचा ॥ २५ ॥

॥ श्रीराम ॥ नामदेव संतासवें मारवाड । देश अवघड तेथें
 गेले ॥ १ ॥ उदकाचें सांकडें आड येक खोल । संतराव आले तया-
 पासी ॥ २ ॥ योगबळें ज्ञानदेव्वादिक जाण । करोनीया स्नान आले
 वरी ॥ ३ ॥ नामदेवा ह्मणती स्नान करी आतां । येणें श्रीअनंता
 आळवीलें ॥ ४ ॥ ऐकें वा श्रीहरी माझें तीर्थव्रत । तुजवीण चित्त नाहीं
 कोठें ॥ ५ ॥ योगयागतत्त्व तूंचि मायबाप । दीनावरी कोप न
 करावा ॥ ६ ॥ चंद्रभागे पाय अंतरलो तुजे । संतासवे मज दिल्लें
 तुझी ॥ ७ ॥ यांनीं मोकळीले स्नानासी सारीले । भीमसहीत आले
 पाहीजे जी ॥ ८ ॥ नेत्रीं अश्रुधारा देहभान नाहीं । कळवळोनी पाहीं
 आले देव ॥ ९ ॥ आडांतुनी पाणी वरी आलें जाण । वाहों लागे पूर्ण
 आसनाखालीं ॥ १० ॥ नामदेवा देवें केलें सावधान । ह्मणती करी
 स्नान भक्तराया ॥ ११ ॥ आणीकही काये इछा आहे सांग । हाणे
 पांडुरंग नामदेवा ॥ १२ ॥ नामदेव हाणे ऐक देवराया । उदक या
 ठाया असावें हें ॥ १३ ॥ विठोबारे तुझी महिमा हे राहेल । जनही
 वर्णील कीर्ती तुझी ॥ १४ ॥ भक्ताचें वचन नुलंघवे देवा । प्रवाह
 ठेवावा ऐसें जालें ॥ १५ ॥ आद्यापी ते नदी वाहे तया देसीं । संत-
 महिमा ऐसी केली देवें ॥ १६ ॥ आले पंढरीस ह्मणती पांडुरंगा । शत-
 कोटी अभंगा करीन मी ॥ १७ ॥ करितां अभंग राहीले तेयासी ।
 जन्म द्यावा ऐसी देवा इछा ॥ १८ ॥ तेही कथा पुढें रसाळ ऐकावी ।
 देव भक्तां गोवी भीम ह्मणे ॥ १९ ॥

तुकाराम

॥ श्रीराम ॥ तुकारामाचीया कथा अभंगांत । गाईयल्या हेत धरोनीया ॥ १ ॥ देहुमाजी मायवाप नामें त्यांची । निष्ठावंत साची होती जाणा ॥ २ ॥ याती जाणा शूद्र मोरोबा हें नाम । कणकाई उत्तम पत्नी त्यांची ॥ ३ ॥ होती सेतामध्यें अत्यंतची भोळी । तंव यात्रा आली आळंदीची ॥ ४ ॥ नामघोष करीत यात्रेकरु जाती । हे त्यासी पुसती कोठें जाता ॥ ५ ॥ हणती यात्रेकरितां जातो आळंदीस । तुझी यावे ऐसें बोलीयेले ॥ ६ ॥ ऐकतांची कांता जावोनी गृहासी । पीठ बांधी कैसी चार शेर ॥ ७ ॥ घेवोनी गांठोडी उभयता निघाली । आळंदीस आली ज्ञानोबाचे ॥ ८ ॥ कीर्तन ऐकती आनंदें करोन । संतमुखांतून वाक्यें येती ॥ ९ ॥ धन्य ते कौसल्या धन्य तिची कुशी । जे राम-रायासी प्रसवली ॥ १० ॥ धन्य दशरथ धन्य ते यशोदा । खेळवी गोविंदा अंकावरी ॥ ११ ॥ धन्य तेची पोटीं ज्याच्या आले देव । ऐकतां सद्भाव यांसी जाला ॥ १२ ॥ हणती गोसांव्यासी आमुच्या पोटासी । कैसा हृषीकेशी ईल सांगा ॥ १३ ॥ गोसांवी बोलीले देवापासीं जावें । देवा पोटा यावें ऐसें हणा ॥ १४ ॥ गेली देवाल्यांत हणती ज्ञानोबासी । देवा ये पोटासी हाची छंद ॥ १५ ॥ तीन दिवस जाले तैसीच वैसली । ज्ञानोबास जाली चिंता प्राप्त ॥ १६ ॥ विप्रवेष धरून तयांस हणती । देव तुझाप्रती दाखवीतो ॥ १७ ॥ येथें देव कैचा आहे पंढरीस । हणोनी तयांस उठवीले ॥ १८ ॥ अवलीळा तया आणीले पंढरी । हणती याचे द्वारी बैसा आतां ॥ १९ ॥ विठोबारे पोटा यावे ऐसें हणा । उपदेश जाणा केला हाची ॥ २० ॥ अदृश्य जाहाले पाहात पाहातां । ऐसी जाली कथा भीम हणें ॥ २१ ॥

॥ श्रीराम ॥ तुकोबाचे मायबाय राउळांत । जावोनी पाहात
पांडुरंग ॥ १ ॥ विठोबा ये पोटा हाचि छंद घेती । निग्रह कारीती
अद्भुतची ॥ २ ॥ पांडुरंगा जालें संकट बहुत । रखुमाईस हणत
काय करूं ॥ ३ ॥ यांचें पोटीं पाही दुजा पुत्र नाही । उपायेच कांहीं
नाहीं यासी ॥ ४ ॥ रखुमाबाई बोले नामदेवावरी । बाकी आहे खरी
अभंगाची ॥ ५ ॥ नामदेवा हणती ध्यावा जन्म तुझी । झाडाबाकी आह्मी
करूं येथें ॥ ६ ॥ नाही तरी आह्मा ध्यावा लागे जन्म । ऐसाच निसीम
भाव यांचा ॥ ७ ॥ नामदेव हणने गर्भवास कांहीं । घेणार मी नाहीं
ऐसे आहे ॥ ८ ॥ आणि देहासकट न्यावे वैकुंठासी । ऐसें जरी करीसी
तरी असो ॥ ९ ॥ कबुल करोनी देव त्या हणती । स्वप्नांत सांगती
येतो पोटा ॥ १० ॥ नवा महिन्या तुझी देखाल बाळासी । देवची
पोटासी आला हणता ॥ ११ ॥ आनंदें करोनी दिवस लेखीती । बोलती
पोटासी देव येती ॥ १२ ॥ नऊ महिने होतां कीर्तनीं बैसतां । लुगड्या-
वरी पाहातां बाळ दिसे ॥ १३ ॥ न घेतीच तेव्हां पुजान्यासी स्वप्न ।
दिह्नें देवें जाण ऐसेपरी ॥ १४ ॥ जैसैं तीं सांगती तैसैं करोनिया ।
पाठवावें त्या देहूलागी ॥ १५ ॥ पुसतां हणती देवाबरोवरी ।
तुळेल हो तरी घेज् आह्मी ॥ १६ ॥ चंद्रभागेचीया वाळवंटांत ।
रोवीला अद्भुत धंटा पाहा ॥ १७ ॥ देवाजीची मूर्ति येका पारड्यांत ।
बाळ हें ठेवीत येकामाजी ॥ १८ ॥ देवाजीच्या तुका उतरतां नाम ।
जाले तुकाराम विश्वामाजी ॥ १९ ॥ आनंदें बाळासी घेती मग जाण ।
सर्वांनीं सन्मान केला बहु ॥ २० ॥ गौरवोनी मग देहूसी धाडीली ।
भीमें हे वर्णीली संतलीला ॥ २१ ॥

॥ श्रीराम ॥ तुकाराम दिवसां मासां थोर जाले । तेव्हां लग्न
केलें मायबापें ॥ १ ॥ विठोबाची मूर्ती त्यांनींच आणोनी । देवालय

करूनी स्थापीयली ॥ २ ॥ तयापुढें तुकाराम नृत्य करीती । देवाजीसी
प्रीति बहु ज्याची ॥ ३ ॥ घरीं वेवसाव वैश्यधर्म असे । घाडीयले यांस
कोकणांत ॥ ४ ॥ मीठ घ्यावे तेथें गहू घेती जाण । देशांत आणोन
विकिती पाहा ॥ ५ ॥ जाला सर्व तोटा येवोनी गृहासी । सांगती बंधुंसी
वर्तमान ॥ ६ ॥ प्रपंचांत मन नाहीं तिळमात्र । लीला हे विचित्र भीम
हणें ॥ ७ ॥

॥ श्रीराम ॥ तुकाराम भक्ती करीती आवडी । पांडुरंगीं गोडी
दठ ज्याची ॥ १ ॥ स्वप्नांतची गुरु जाहाला उपदेश । धरिला विश्वास
दठ नामीं ॥ २ ॥ जागृतींत तोची निश्चय धरोनी । अभंग तेथोनी भीम
हणें ॥ ३ ॥

अभंग तुकारामाचा

संत गुरुरात्रें मज कृपा केली । परी नाहीं घडली सेवा कांहीं ॥ १ ॥
सांपडविलें वाटे जातां गंगास्नाना । मस्तकीं तो जाणा ठेविला कर ॥ २ ॥
भोजना मागतीं तुप पावशेर । पडिला विसर स्वप्नामाजी ॥ ३ ॥
बाबाजी आपुलें सांगितलें नाम । मंत्र दिला रामकृष्णहारी ॥ ४ ॥
राघवचैतन्य केशवचैतन्य । सांगितली खूण माळीकेची ॥ ५ ॥
माघ शुद्ध दशमी पाहोनी गुरुवार । केला अंगिकार तुका हणें ॥ ६ ॥

॥ श्रीराम ॥ तुकाराम देहुमाजी होते तेथें । गांवातील खेपे
जात होते ॥ १ ॥ बंधु हणें यांच्या समागमे जावें । मालासी आणावें
भरोनीया ॥ २ ॥ ऐशी रुपायाचे बैल दिले दोन । रुपये देवोन पांच
शत ॥ ३ ॥ मार्गीं जातां मोगलाई येका गांवीं । राहीले स्वभावी
वस्तीसची ॥ ४ ॥ तेथें एक विप्र होता त्याची कांता । रूपवंत असतां
काय जालें ॥ ५ ॥ गांवाच्या पठाणें देखतांची दृष्टी । हेत त्याचे पोटीं
जाला जाणा ॥ ६ ॥ विप्रावरी कांहीं आळ आणोनीया । दंड बांधी
तया पांच शत ॥ ७ ॥ आठ दिवसाआंत घावे रुपायासी । नाहीं तरी

स्त्रीसी घावे हणें ॥ ८ ॥ कागद घेवोनी धांडोरा पिटिला । द्रव्य या
 विप्राला नका देऊं ॥ ९ ॥ आठ दिवस जाले द्रव्य न दे कोणी ।
 चिंतातुर मनीं विप्र जाला ॥ १० ॥ तुकारामें दृष्टी पाहोनी तयासी ।
 देवोनी द्रव्यासी मुक्त केला ॥ ११ ॥ बैल येक तेथें विकोनी खर्चासी ।
 देवोनी तयासी बोलीयले ॥ १२ ॥ चला पंढरीस नका राहूं येथें ।
 दुष्टसंग तेथें राहूं नये ॥ १३ ॥ येक बैल आहे मीही येतो संगे । पाहूं
 पांडुरंग तुझी आझी ॥ १४ ॥ घेवोनीयां तया आले पंढरीस । विकोनी
 बैलास तये स्थानीं ॥ १५ ॥ ब्राह्मणासी तेंही द्रव्य देवोनीया । ऐसी
 भूतदया नाहीं कोठें ॥ १६ ॥ सोबती जे होते नागपुरा गेले । खेप
 घेवोनी आले घोघरीं ॥ १७ ॥ यांचा बंधु हणें तुकाराम कोठें । सांग-
 तांची कष्ट जाले यांसी ॥ १८ ॥ पांडुरंगें सोंग तुकारामाचेंची ।
 घेवोनी मालासी घरा आले ॥ १९ ॥ पांचा सहस्राचा माल आणो-
 नीया । बैल पाहातां तया ऐसेचि ते ॥ २० ॥ बंधुसी आनंद होवोनी
 गळ्यासी । घालोनी मिठीसी सुखी जाला ॥ २१ ॥ भोजनादि सर्व
 उपचार करोन । खोलीत जेवोन निजा हणें ॥ २२ ॥ हणती विठोबास
 केला म्या नवस । आधीं पंढरीस जाणें असे ॥ २३ ॥ बाहेर निजोनी
 अदृश्य जाहाला । मग बंधु आला पंढरीस ॥ २४ ॥ भेटे तुकाराम
 सांगे वर्तमान । अश्रु आले पूर्ण नेत्रीं यांच्या ॥ २५ ॥ मग बंधुसहीत
 आले देहूसची । महिमा अद्भुतची भीम हणें ॥ २६ ॥

॥ श्रीराम ॥ तुकाराम जात होते पंढरीस । करिती उल्हासें
 नामघोष ॥ १ ॥ मार्गावरी पक्षी बैसले बहुत । गेले अकस्मात
 उडोनीया ॥ २ ॥ उभे राहोनीया देवा आळवीती । चांडाळ मी क्षितीं
 जालो यांसी ॥ ३ ॥ आंगावरोनीया येवोनी बैसले । तरीच जिणें भलें
 देवराया ॥ ४ ॥ निश्चय करोनी उभेच राहात । पक्षीही बैसत
 अंगावरी ॥ ५ ॥ मग आनंदानें चारा खा हणोन । पंढरीस जाण

आले पाहा ॥ ६ ॥ चंद्रभागे स्नान क्षेत्रप्रदक्षणा । घेताती दर्शना
भीम हणने ॥ ७ ॥

॥ श्रीराम ॥ तुकाराम चंद्रभागे स्नान करून । शिळा पाहाती
जाण धोवयासी ॥ १ ॥ लांब धोंडा तेथें तेलीयाचीं कातां । पाहाताती
धुतां तयेलागीं ॥ २ ॥ भजन करीत तेथें उभे होते । लुगडे धुई माते
बोलीयले ॥ ३ ॥ सासुसासऱ्यासी होती शिव्या देत । परमार्थ तये
ते सांगताती ॥ ४ ॥ वेर्थ या वाणीस श्रम कां देतीस । विठल नामास
धेई आतां ॥ ५ ॥ ऐसा नरदेह नाही यावयाचा । वेर्थ नको वाचा
श्रमी करूं ॥ ६ ॥ तरुणी बोलीली सवाष्णीनीं नाम । घेऊं नये नेम
ऐसा आहे ॥ ७ ॥ भतार गेलीया हणसी काय राम । ऐसें तुकाराम
बोलीयले ॥ ८ ॥ लाट फिरवितां आली उरावरी । प्राणाची बोहरी
जाली पाहा ॥ ९ ॥ चंद्रभागेवरी आणीला जाळाय़ा । हेही तया ठाय़ां
आली मग ॥ १० ॥ रुदन करोनी हणने तुकोबासी । बोलाउनी त्यासी
आणा येथें ॥ ११ ॥ आणितां बोलाऊन केलें दंडवत । नाम घीन
याते उठवावे ॥ १२ ॥ जाती शवापासीं हात फिरऊन । बोळिलें वचन
तयालागीं ॥ १३ ॥ तुझी कांता नाम घेते आतां ऊठ । हणतांची
स्पष्ट उठिला तो ॥ १४ ॥ देवाजीनीं भाव ऐसा दाखवीला । संत निंदी
त्याला ऐसें आहे ॥ १५ ॥ सर्वासी सद्भाव लावोनी भक्तीसी । भीम
हणने ऐसी संतलीला ॥ १६ ॥

॥ श्रीराम ॥ तुकाराम मग देहूसी येतांना । मार्गी जातां जाणा
भिक्षेलागीं ॥ १ ॥ गांव नाही होता वाडा धनगराचा । तेथें आले
वाचा गर्जतची ॥ २ ॥ व्याघ्रा ऐसा ग्रामसिंह देखतां या । आला धां-
वोनीया गुरुरीत ॥ ३ ॥ तयासी हणती येथें हूंच नाही । तेथें कां बा
पाही आहे सांग ॥ ४ ॥ ऐकतां उत्तर श्राना शांती आली । सर्वा भूर्ती
जाली येक दृष्टी ॥ ५ ॥ धन्य संतराव श्रान केलें संत ॥ भीम हें वर्णीत
लीले पाहा ॥ ६ ॥

॥ श्रीराम ॥ तुकाराम आले देहूस आनंदें । अभंग स्वच्छंदें
 लिहिताती ॥ १ ॥ विप्रीं केला द्वेष वढ्या बुडविती । जावोनी बैसती
 तये स्थानीं ॥ २ ॥ इंद्रायणीतीरीं निद्रा केली तेथें । तेरा दीन होते
 शिळेवरी ॥ ३ ॥ देवाजीस हणती अभंग हे तुझी । कासयास स्वामी
 केले सांगा ॥ ४ ॥ बुडवायाचे होते तरी कां आह्वासी । बुद्धि दिली
 ऐसी करायाची ॥ ५ ॥ नेत्रीं अश्रुधारा प्रेमें गहीवरले । देवाजीही आले
 तये वेळीं ॥ ६ ॥ हणती तुकाराम अभंग हे तुझे । प्राणाहून मज
 प्रीय जाण ॥ ७ ॥ तेरावे दिवसीं काढोनी वढ्यासी । जळ पाहा त्यासी
 न भिजवी ॥ ८ ॥ देव हणती मज जीवाहुनी प्रीय । भिजवील काय
 जळ यासी ॥ ९ ॥ देवोनीया वढ्या देव गेल्यावरी । विप्राचें शरीरीं
 कुष्ठ भरे ॥ १० ॥ तेही शरण आले अभंग वाचीले । दिव्यदेही जाले
 भीम हणो ॥ ११ ॥

॥ श्रीराम ॥ तुकाराम दामाड्याचें तळेगांव । तेथें नेले भावें-
 करुनी यांसी ॥ १ ॥ गांवांतील लोक भाविक तयानीं । कथा प्रतिदिनीं
 करविती ॥ २ ॥ स्त्रिया पुरुष सर्व कीर्तनासी येती । श्रवण करिती
 आवडीनें ॥ ३ ॥ येक बाई मात्र कीर्तनासी न ये । क्रूर होती पाहे
 बहुसाल ॥ ४ ॥ तिमासाचें बाळ पुत्र होता जाला । हणोनी कथेला
 न जाये ते ॥ ५ ॥ सेजारीणीमुखें ऐकतां कीर्तीसी । मनीं जावें ऐसी
 इच्छा जाली ॥ ६ ॥ हणो बाई मूल कथेंत रडेल । गोसांवी बोलेल न
 सोसवे ॥ ७ ॥ शेजारीण हणो अफु दे तयास । येई कीर्तनास घेवो-
 नीया ॥ ८ ॥ बाळासही सवे नव्हती अफुची । ईस द्यावयाचि नक-
 ळेची ॥ ९ ॥ पैसीयाची अफु आणोनी दीधली । कीर्तनासी आली
 एकावया ॥ १० ॥ कथेमाजी वैसे शेजारीण पुसे । थान दे बाळास
 झडकरी ॥ ११ ॥ उचलोनी स्तनीं लावी जो बाळासी । निशेष
 प्राणासी ठाव नाही ॥ १२ ॥ बाळ मेलें हणो कथा द्राड याची । लज्या
 अंतरींची टाकीयेली ॥ १३ ॥ तुकारामापासीं बाळ आणीयले । पुढें

ठेवीयले आणि बोले ॥ १४ ॥ बाळ उठवावें नाही तरी कथा । न करी
तत्वता आजीहूनी ॥ १५ ॥ नाम देवाजीचें न घे हणवोनी । शफत
करोनी सांग आतां ॥ १६ ॥ तुकाराम तेव्हां बोलीले तयेसी । कथा
होता ऐसी शफत करूं ॥ १७ ॥ बैसली जावोन कीर्तन चालीलें ।
यानीं आळवीलें देवाजीसी ॥ १८ ॥ हणती देवा तुह्या नावडे कीर्तन ।
हणोनी हें विघ्न उभे केलें ॥ १९ ॥ आतां शेवटील प्रसंग हा आला ।
ऐके बा विठला मायबापा ॥ २० ॥ नेत्रीं अश्रुधारा कंठ सद्गदीत । देहभान
तेथ न राहेची ॥ २१ ॥ ऐसीयांत बाळ देवानी उठवीले । जना दाख-
वीलें भक्तसाहो ॥ २२ ॥ सर्वांसी आनंद जाला तये वेळीं । भीमे हे
वर्णिली संतलीला ॥ २३ ॥

॥ श्रीराम ॥ तुकाराम चार प्रहर कीर्तन । नित्य करिती जाण
अविश्रम ॥ १ ॥ सावकार येक जागे सारे रात । द्रव्यापासीं हेत
रक्षणाचा ॥ २ ॥ तुकारामा हणो तुह्या चारी प्रहर । जागणें जी सार
आहे नित्य ॥ ३ ॥ घराच्या भोंवते फिरावें जी तुह्या । मग स्वस्थ
आह्मी निद्रा करूं ॥ ४ ॥ मान्य करोनीया करिती भजन । तंबोरा
घेवोन भोंवताले ॥ ५ ॥ मध्यरात्री आले तस्कर तयासी । पुसतांची
त्यासी संत हणती ॥ ६ ॥ तुकारामें त्यांसी करोनी नमन । बोलती
तयासी गमन कोठें ॥ ७ ॥ द्रव्यालागी आह्मी आलों जातो आंत । तुह्या
राहावें स्वस्थ उभे येथे ॥ ८ ॥ भिंतीसीच उभे करोनीया जाती । अंगा-
वरी देती पाय यांच्या ॥ ९ ॥ अंत गेले द्रव्य घेवोनी निघाले । पुढें
कैसें जालें नवल ऐका ॥ १० ॥ सावकार जागा होवोनीया पाहे । द्रव्य
गेलें हाय हाय हणो ॥ ११ ॥ बाहेर येवोनी धरिले तुकारामा । हणो
द्रव्य तुह्यापासी घेऊं ॥ १२ ॥ द्रव्यासाठीं अजी प्राण घेईन तुजा । किंवा
देईन माजा तुजपुढें ॥ १३ ॥ संकट जाणोनी हणती पांडुरंगा । ऐसें केलें
कां गा दीनासी या ॥ १४ ॥ चोर गेले तेही दिशाभुल जाले । वाड्या-
माजी आले अकस्मात ॥ १५ ॥ देवोनीया द्रव्य केला नमस्कार । संत

महिमा थोर बोलताती ॥ १६ ॥ सावकारासहीत चोर केले भक्त ।
लीला हे अद्भुत भीम हणणे ॥ १७ ॥

॥ श्रीराम ॥ तुकाराम देवुमाजी होते घरी । कांता क्रूर भारी
असे जाणा ॥ १ ॥ बोलीयली यांस उस जा आणाय। लेंकुराची माया
नाहीं कैसी ॥ २ ॥ तेथोनी निघाले फडामाजी गेले । उंस त्याने दिले
मोळी येक ॥ ३ ॥ घेवोनी मस्तकीं चालीले रस्त्यांत । गांवांतील येत
मुलें मागे ॥ ४ ॥ तयां येक येक देतचिं चालीले । वाड्यामाजी आले
कांता पाहे ॥ ५ ॥ येक यांजपासी राहीला तो स्त्रीसी । देतां क्रोध
तिसी आला भारी ॥ ६ ॥ घेवोनीया यांचे पाठीवरी हाणे । दुकडे जाले
तीन तये वेळीं ॥ ७ ॥ पाहाती तों मुलें गांवांतील दोन । दिले उच-
लोनी त्यांचे हातीं ॥ ८ ॥ येक आपुलीया चिरंजीवा हातीं । देवोनी
हांसती आनंदानें ॥ ९ ॥ बोलीले कांतेसी विभाग हा ठीक । केलासी
त्वा देख यथास्थित ॥ १० ॥ तुझ्या संगें सुख होतें तैसें दुख । देतीस
तू देख वरिच्यावरी ॥ ११ ॥ गांवांतील जनीं पाहोनीया ऐसें । बहुतचि
उंस आणुन देती ॥ १२ ॥ अक्रोध सर्वदां समान पाहाणें । भीम हणणे
खूण संतांची हे ॥ १३ ॥

॥ श्रीराम ॥ तुकाराम जाता पाहा पंढरीस । आले सातान्यास
अकस्मात ॥ १ ॥ बहुती मिळोनी करविती कीर्तन । राजा आला जाण
ऐकावया ॥ २ ॥ बैसला करोनी चित्त स्वस्थ परी । उगे कारभारी
न बैसती ॥ ३ ॥ क्षणक्षणा पाहा कानासी लागती । कीर्तन करिती
आनंदें हे ॥ ४ ॥ राव आणि रंक सारिखाची यांसी । हणती राजयासी
तये वेळीं ॥ ५ ॥ गाढवाचा ऐसा कथा ऐक नीट । ऐसें तेव्हां स्पष्ट
बोलीयले ॥ ६ ॥ कथा जाल्यावरी मोतीयाची माळ । दिल्ली जी कुटील
मतीयुक्त ॥ ७ ॥ जाणोनी अंतर तोडोन टाकीली । अस्ता नाहीं जाली
तीळप्राय ॥ ८ ॥ रायासी बोलती गाढ वाचा ऐसा । शब्द हा आमुचा
आला होता ॥ ९ ॥ नारदाची वाचा गाढ कीर्तनांत । तया ऐसी प्रीत

धरी बापा ॥ १० ॥ रायें पायावरी दंडवत केलें । बहुत सन्मानिले
भीम हणें ॥ ११ ॥

॥ श्रीराम ॥ तुकाराम मग आले पंढरीस । चंद्रभागे असे
पूर आला ॥ १ ॥ नावकरी अवघे द्रव्यवाना नेती । हे तैसे राहाती
ऐलतीरीं ॥ २ ॥ मध्यरात्र जाली पांडुरंग आले । पाण्यावरून नेले
चालतची ॥ ३ ॥ देवे ज्यासी हातीं धरोनी तारीती । तोचि धन्य
क्षितीं भीम हणें ॥ ४ ॥

॥ श्रीराम ॥ पंढरीची यात्रा करोनी गृहासी । येवोनी देवासी
गाती सदां ॥ १ ॥ तुकाराम सदा अभंग लिहिती । सर्व भूतीं पाहाती
पांडुरंग ॥ २ ॥ कांतेच्या वस्त्रासी जाले दंड बहु । चिंथा जाल्या पाहूं
लागले ते ॥ ३ ॥ इतुक्यांत भाऊ मूळ आला ल्यानें । गेला तो घेवोन
माहेरासी ॥ ४ ॥ दाहा रुपयाचें लुगडें नेसवीलें । देहूस धाडीले आनं-
दानें ॥ ५ ॥ जुनें जें होतें तें तेथेंचि राहीलें । पुढें कैसें जालें तेंही
ऐका ॥ ६ ॥ प्रातःकाळीं कांता बैसे अंग धोया । लुगडें चोळी तथा
फेडीताहे ॥ ७ ॥ अडभितीवरी सोडून ठेवित । आपण करीत स्नान
खालीं ॥ ८ ॥ तुकाराम वोटीवरी भजनांत । वृद्ध स्त्री अशांत आली
तेथें ॥ ९ ॥ लुगडें जाले चिंथा बोलें तुकोबासी । जरी काया झांकीसी
आजी माझी ॥ १० ॥ जुनेपुराणेंच वस्त्र दे कांतेचें । पांडुरंग तुमचे
साहेकरी ॥ ११ ॥ आली दया बहु पाहाती गृहांत । अडभित तेथ
लुगडें आहे ॥ १२ ॥ हाळुच जावोनी अणोनीया दिल्लें । समाधान
जालें तये मोठें ॥ १३ ॥ हणें तुवां माझी झांकीयली काया । कांतेसी
तुझीया दील देव ॥ १४ ॥ निघोन ते गेली कांताही नाहाली । पाहों
जों लागली भिंतीवरी ॥ १५ ॥ लुगडें चोळी नाहीं लज्यायुक्त जाली ।
गृहामाजी गेली तये वेळीं ॥ १६ ॥ हणें संतराव लुगडें काय जालें ।
जुनेंही राहीलें माहेरीच ॥ १७ ॥ तुकारामा तेन्हां विस्मय जाहाला ।
हणती देवाजीला स्मरे आतां ॥ १८ ॥ क्रोध आला तये हणें दिलें

कोणा । सांगावें कवणा गान्हणें हें ॥ १९ ॥ गांवामध्ये लग्न सोयरे
मिळोनी । अक्षत घेवोनी आले तेथें ॥ २० ॥ वऱ्हाडणी स्त्रीया हणती
तुकारामा । बाई कोठें आह्मा सांगा वेगीं ॥ २१ ॥ हणती घरां-
तची आहे हाक मारा । दडे हे अंधारा माजीं तेव्हां ॥ २२ ॥ वऱ्हाडणी
हणती बाई बाहेर या । अक्षता घ्यावया भोजनाच्या ॥ २३ ॥ ऐक-
तांची नेत्रीं आल्या अश्रुधारा । हणणे दीनोद्वारा पाव आतां ॥ २४ ॥ सद्ग-
दीत कंठ हणणे देवाजीस । मार्गे बहुतांस पावलासी ॥ २५ ॥ द्रोपदीस
वखें दिली तुंवा हणती । मज ऐसी नव्हती वस्त्रातीत ॥ २६ ॥ बहीणीचे
नातें दर्शनही होतें । पावलां तयेतें नवल काय ॥ २७ ॥ अनाथ मी
दीन पतीत सेवाहीन । संतदासी हणून लज्जा रक्षा ॥ २८ ॥ माझीया
अपराधा नाहीच तुळणा । आगा नारायणा मायबापा ॥ २९ ॥ तुझीया
भक्ताची करीन मी सेवा । विपरीत भावा सांडोनीया ॥ ३० ॥ तुज ऐसें
अजीहूनी भ्रतारासी । मानोनी आज्ञेसी पाळीन मी ॥ ३१ ॥ खरे संत
जरी असतील हेच । झांकीसी तरीच काया माझी ॥ ३२ ॥ बहुत करुणा
केलीसे आवडी । पितांबर घडी दिली देवें ॥ ३३ ॥ नेसोनी आनंदें
बाहेर येवोनी । अक्षत देवोनी गेल्यावरी ॥ ३४ ॥ तुकाराम पाई ठेवीलें
मस्तक । वस्त्र अमोलीक पाहाताती ॥ ३५ ॥ ते गेले तेघवां हे आले
हणती । जैसें बीज क्षितीं पेरीतां ये ॥ ३६ ॥ यशवंतसुत भवासिंधु-
अंत । तरावया गात संतलीला ॥ ३७ ॥

॥ श्रीराम ॥ तुकाराम येक्या गांवां गेले होते । भजन करीत
अहिर्निशीं ॥ १ ॥ तेथें येक संत मोठे दंभधारी । देवार्चन भारी
होते त्यांचें ॥ २ ॥ माळा मुद्रा सोंग बहुत पाहोन । जाले शिष्य जाण
सर्व जन ॥ ३ ॥ त्यांच्या दर्शनासी आले तुकाराम । अंतरीं निष्काम
पुढें उभे ॥ ४ ॥ त्याने तोंडावरी घेवोनीयां वस्त्र । ध्यान हें तत्पर
करीती हे ॥ ५ ॥ मनामध्ये हणती गांव शिष्य जाला । इनाम सर्वाला
मागू आतां ॥ ६ ॥ त्यामध्ये उस लाविता पीकेल । गुळही होईल बहु-

तची ॥ ७ ॥ परी येक उंस धर्म करूं नये । ऐसें मनीं होय कल्प-
नेसी ॥ ८ ॥ नेत्र उघडीतां यांनीं नमन केलें । त्यानींही पुसिले केव्हां
आला ॥ ९ ॥ उंस न जायची येकही धर्मासी । आलों त्या संधीसी
दर्शनासी ॥ १० ॥ ऐसें ऐकतांची घाली लोटांगण । ह्मणे नारायण दुजा
नाहीं ॥ ११ ॥ तयासही बोध करून केला भक्त । महिमा अद्भुत भीम
ह्मणे ॥ १२ ॥

॥ श्रीराम ॥ तुकाराम होते कीर्तन करीत । राजयाची तेथ
स्वारी आली ॥ १ ॥ दोनसे राजत समागमे शूर । ठेवोनी बाहेर आंत
आले ॥ २ ॥ कीर्तनांत स्वस्थ येवोन बैसती । पाळाहाची होती पाळत
या ॥ ३ ॥ अकस्मात पांच सहस्र राजत । आले समजावीत राज-
यासी ॥ ४ ॥ तुकाराम ह्मणती स्वस्थ बैसा आता । पांडुरंग चिंता आहे
याची ॥ ५ ॥ सन्नीध येतांची रूप राजयाचें । धरोनीया साचे आले
देव ॥ ६ ॥ पांचा सहस्राची धूळधाण केली । छुटही आणिली बहु-
साल ॥ ७ ॥ घोडा सेवकाच्या हातांत देवोन । कीर्तनांत जाण गेले
मग ॥ ८ ॥ जालीयां कीर्तन रायानें पाहीलें । देवानें रक्षिले अरी-
ष्टांत ॥ ९ ॥ मग तुकारामा करोनी नमन । ह्मणे तुह्मी धन्य संत-
राव ॥ १० ॥ राव गेला मग हे आले पंढरी । संतलीला बरी भीम
गाय ॥ ११ ॥

॥ श्रीराम ॥ तुकाराम कथा करीतां बोलती । सुखदुख ह्मणती
संता सम ॥ १ ॥ येक बाई तीनें ऐकुनी घरासी । नेवोनीया यांसी काय
केलें ॥ २ ॥ उसळत पाणी घाली तुकारामा । यांचा दड प्रेमा पांडु-
रंगी ॥ ३ ॥ याचे कांहीं उष्ण न लागेच अंगीं । बाईचे सर्वांगीं फोड
आले ॥ ४ ॥ रडों लागे तेव्हां दया अलियांसी । दिधलें तीर्थासी
विठोबाचे ॥ ५ ॥ लावितां आंगासी जाली होती तैसे । संतलीला ऐसी
भीम ह्मणे ॥ ६ ॥

॥ श्रीराम ॥ तुकाराम पंढरीस होते तेथें । माहायात्रे जात होती यात्रा ॥ १ ॥ दुर्वळ ब्राह्मण कुटुंबवळल । खर्चावया जवळ कांहीं नाहीं ॥ २ ॥ तुकारामें पत्र दिलें गंगेलागीं । पिशवीमध्येभागी घालोनीया ॥ ३ ॥ ह्मणती भागीर्थांत टाकी माझे पत्र । सांभाळावी मात्र पिशवी माझी ॥ ४ ॥ खर्चावया तुज देईल हे जाण । विप्र आनंदानें चालीयला ॥ ५ ॥ यात्रेसमागमे मुकामासी जाये । पिशवीअंत पाहे खर्ची आहे ॥ ६ ॥ यात्रात्रई मग केली यथासांग । वाचोनीयां मग पत्र टाकी ॥ ७ ॥ अकस्मात गंगेतून हात आला । घेवोनीयां गेला पत्रालागीं ॥ ८ ॥ तैसेंची उत्तर लेहोनीया जाण । कडेसी आणोन टाकीयलें ॥ ९ ॥ तेही घेवोनीया ठेवी पिशवीअंत । खर्चीही चालत पूर्ववत ॥ १० ॥ पंढरीस आला तुकोबा भेटला । ह्मणे संतलीला न वर्णवे ॥ ११ ॥ पत्र आणी उत्तर अभंग हे दोन । आनंदें पाहाणें भीम ह्मणे ॥ १२ ॥

॥ तुकारामांचें पत्र ॥

परिस हो माते माझी विनवणी । तुझीये चरणीं चित्त माझे ॥ १ ॥ जाता मुक्ती मेल्यां मोक्ष तुझे तीरीं । अरत्र परत्री सुखरूप ॥ २ ॥ तुका विष्णुदास संताचें पोसणें । वागपुष्प तेणें पाठवीलें ॥ ३ ॥

॥ गंगेचें उत्तर ॥

आजीचा दिवस धन्य मज जाला । सद्गुरु भेटला पत्रासवे ॥ १ ॥ मज माझे तीरीं स्नान जे करिती । ते दोष लागती माझे आंगां ॥ २ ॥ माझे आंगांचा मळ काढीं कोण । येका तुजवीण विष्णुदासा ॥ ३ ॥ ऐका यात्रेकरी सांगावा निरोप । नमस्कार बाप तुकोवासी ॥ ४ ॥

॥ श्रीराम ॥ तुकाराम मग आले चिंचवडा । देव आले पुढा भेटावया ॥ १ ॥ गजाननभक्त त्यांचें नाम देव । असे दृढभाव मनामाजी ॥ २ ॥ तुकारामें पात्रें दोन वाढवीलीं । पांडुरंगा केली विनवणी ॥ ३ ॥ आले पांडुरंग बोलीले देवासी । मंगळमूर्तीसी येवों

द्यावें ॥ ४ ॥ यांनींच प्रार्थना मग करोनीयां । आणिलें देवराया
 भोजनासी ॥ ५ ॥ वक्रतुंड आले देवानीं पाहीले । धन्य बोलीयले
 तुकारामा ॥ ६ ॥ आनर्देची मग देहूस येवोन । कीर्तन भजन
 करिताती ॥ ७ ॥ इंद्रायणीतीरीं कीर्तन करीत । वैकुंठासी जात
 देहासहित ॥ ८ ॥ धन्य तुकाराम धन्य त्यांची लीला । भीम वर्णायाला
 अल्पमती ॥ ९ ॥

संतोबा पोंवार

॥ श्रीराम ॥ संतोबा पोंवार भक्त जाले मोठे । वैराग्यही श्रेष्ठ
 केलें ज्यांनीं ॥ १ ॥ भीमातीरीं होते रांझणगांवांत । सांडसाचें ह्मणत
 नाम ज्याचें ॥ २ ॥ राजयाची दया पूर्ण यांजवरी । फौज संगे बरी
 पांच सहस्र ॥ ३ ॥ हात्ती घोडे होते वैभव बहुत । कीर्तन ऐकत
 प्रेमभावे ॥ ४ ॥ तुकारामाचेची वैराग्यसंपन्न । अभंग हे जाण
 ऐकतांची ॥ ५ ॥ जाहालें वैराग्य ह्मणे वेध गेलें । प्रपंची बुडालें सर्व-
 स्वेसीं ॥ ६ ॥ कांता पतिव्रता नाम जीचें सती । निष्ठा तिची होती
 नामा ऐसी ॥ ७ ॥ माहेरासी गेली होती मार्गे यांनीं । सर्वस्व छुटोनी
 फडशा केला ॥ ८ ॥ धोतर अंगोछा मात्र अंगावरी । वैराग्य अंतरीं
 तीव्र ज्याचें ॥ ९ ॥ मुळा मुठा तेथें भीमेसी मिळती । संगमी हे येती
 अकस्मात ॥ १० ॥ गांवही सन्निध भीमेपैलीकडे । येकांत आवडे बहु
 जाणा ॥ ११ ॥ गांवामध्यें यावे भिक्षेपुरतें मात्र ॥ हस्तामाजी पात्र
 तारकची ॥ १२ ॥ बहु भिक्षा यतां न घ्यावी तत्वता । लाभियांच्या

चित्ता सुख तेणें ॥ १३ ॥ गोपीचंदा ऐसें पाहा हें वैराग्य । जाहाळे
निसंग भीम ह्मणे ॥ १४ ॥

॥ श्रीराम ॥ संतोबा पोंवार त्यांचे कांतेलागी । वर्तमान वेगीं
समजतांची ॥ १ ॥ बंधुलागी ह्मणे मज धाडा त्वरें । जाहाली तयार
जावयासी ॥ २ ॥ लाखो रुपायांच्या वस्ता अंगावरी । नाजुकही भारी
होती जाणा ॥ ३ ॥ पडदे सोडोनीया बैसे पाळखींत । सेवक राऊत
समागमे ॥ ४ ॥ घरासी आली तों सर्वस्वाचें दान । पहिलेंच येणें
केलें होतें ॥ ५ ॥ यांजपासी येतां बोलीले तयेसी । फिरोनी माहेरासी
जावे तुवां ॥ ६ ॥ वस्ताभावा सर्व तुझीया जन्माची । आहे बेगमीची
केली आहे ॥ ७ ॥ आह्मी जालों वेडे न धरावी आस्ता । लागलों पर-
मार्थाचीये वाटे ॥ ८ ॥ लोकीकाची चाड सोडीयली आह्मी । आमुची
आस्ता तुह्मी न धरावी ॥ ९ ॥ बोलीयली सती पतीसी वचन । तुह्मासी
सांडोन न जाये मी ॥ १० ॥ देह आणि प्राण अर्पिला तुह्मासी ।
देवही आह्मासी दुजा नाही ॥ ११ ॥ ऐसें आहे तरी निघे पडद्यांतून ।
वस्ता अंगावरून उतराव्या ॥ १२ ॥ आज्ञा ह्मणोनीया निघाली बाहेरी ।
अळंकार उतरी अंगावरून ॥ १३ ॥ यानीं त्याचा धर्म केला तये
वेळीं । पातळ आणि चोळी दिली शुभ्र ॥ १४ ॥ आले होते त्यासी
लावीले वाटेसी । बैसे पतीपासीं निर्भयत्वे ॥ १५ ॥ धन्य हें वैराग्य
उभयतांसारखें । भीम गाये मुखें ऐसीयांसी ॥ १६ ॥

॥ श्रीराम ॥ संतोबा पोंवार कांतेसी ह्मणती । झोळी ध्यावी
हातीं उठा अतां ॥ १ ॥ रांझणगांवांत जाये भिक्षा माग । मुखें पांडुरंग
आळवावा ॥ २ ॥ घेवोनीयां झोळी गेली गांवाअंत । विठल गर्जत
घरोघरी ॥ ३ ॥ लोकाचीया नेत्रा अश्रुपात येती । ह्मणती धन्य सती
पतिव्रता ॥ ४ ॥ आली स्वामीपासीं नैवेद्य जाहाला । भजनीं रंगला
संतराव ॥ ५ ॥ येकेदिसीं ह्मणती पारगांवा जाये । भिक्षा घेवोनी ये

तेथोनीयां ॥ ६ ॥ कोसभरी होतें तेथेंही चालीली । अकस्मात आली
घरीं येका ॥ ७ ॥ तयेची बहीण होती घराआंत । विठल ऐकत
बाहेर ये ॥ ८ ॥ पाहोन गळ्यासी लागली येवोन । घरांत नेवोन
बैसवीले ॥ ९ ॥ हणने माय नख न पडे तुझें दृष्टी । पाय दिला सृष्टी
नव्हतां कधीं ॥ १० ॥ ते तूं अनवाणी भिक्षा घरोघरीं । पाई फोड भारी
आले तुझे ॥ ११ ॥ हणने ऐसें केल्यावीण नारायण । कैसा भेटे जाण
विषयांत ॥ १२ ॥ देहादि प्राणाचा लोभची सोडावा । तेव्हांची जोडावा
पांडुरंग ॥ १३ ॥ पकानें आणोन झोळी भरीयली । पतीपासी आली
श्रमयुक्त ॥ १४ ॥ पाहोनी हणती येकाच गृहीची । आणिली तेथेंचि
नेई आतां ॥ १५ ॥ टाकोनी या घरोघरीं मागून ये । ऐकतांची जाये
भीम हणने ॥ १६ ॥

॥ श्रीराम ॥ संताचीच कांता पुन्हा आली तेथें । झोळी
वोती हातें तयेपुढें ॥ १ ॥ मग घरोघरीं मागोनी भिक्षेसी । मार्गी श्रम
तिसी बहु जाले ॥ २ ॥ उष्णकाळ मोठा पाई फोड आले । हळु हळु
चाले माय तेव्हां ॥ ३ ॥ अस्तमान जाला भीमातीरा आली । पाहों जों
लागलीं उदकासी ॥ ४ ॥ वरता पर्जन्य पडे बहुसाल । भरली तुंबळ
दोंही थड्या ॥ ५ ॥ पाहोनीया सती हणने कर्म गाढें । वोढवले पुढें
कैसें करूं ॥ ६ ॥ स्वामी क्षुधातुर माझीया श्रमाचें । सार्थक नव्हेच
काय करूं ॥ ७ ॥ आतां या पुरांत घालीन मी उडी । पांडुरंग थडी
पाववीळ ॥ ८ ॥ करितां निश्चय आले तेथें देव । हणती धन्य भाव
सतीचा या ॥ ९ ॥ भोपळ्याचें पेटें खांद्यावरी आहे । कोळी जाले
पाहे देवराव ॥ १० ॥ आले सतीपुढें करिती नमन । विठा कोळी ह-
णून सांगताती ॥ ११ ॥ तुझा ऐसीयांचा सेवक मी आहे । पार करीन
पाहे क्षणामाजी ॥ १२ ॥ ऐसीया वेळेसी चुकवावे जेव्हां । सेवक मी

तेव्हां कासयाचा ॥ १३ ॥ सती हणगे तुज कांहीं घावयासी । नाही
मजपासीं काय करूं ॥ १४ ॥ हणती पांडुरंग तुम्ही दिल्लें ऐसें ।
कोणी दिलें नसे मजलागीं ॥ १५ ॥ तुमचें उत्तीर्ण न हो आह्मी
जाण । आतां कांहीं देणें नलगे माये ॥ १६ ॥ बा रे तूं इमानी बहुत
आहेस । भीम हणगे ऐसें माता बोले ॥ १७ ॥

॥ श्रीराम ॥ संतोबा पोंवार पाहाताती वाट । कांतेलागीं कष्ट
जाळे आजी ॥ १ ॥ पाणी आलें भीमे टाकील ते उडी । पांडुरंग
थडी पाववील ॥ २ ॥ इकडे देवराव झोळी घेती शिरीं । बाई स्कंदा-
वरी बैसवीली ॥ ३ ॥ क्षणामाजी ऐलतीरासी येउनी । खाले उतरोनी
जावे हणती ॥ ४ ॥ सती हणगे बा रे भिक्षेतील तुज । अन्न घावें
मज ऐसें वाटे ॥ ५ ॥ देव हणती मीही भुकेलों त्याचाची । आम्हा
प्रसादाची प्रीति मोठी ॥ ६ ॥ पतिव्रता हणगे स्वामीपासीं येई । दर्शनही
घेई अनयासें ॥ ७ ॥ आज्ञा हणगे जावें लंगोटी पीळोन । मागोन येईन
प्रसादासी ॥ ८ ॥ गेली माता वरी संतपाई शीर । ठेवोनी साचार
बोलीयेली ॥ ९ ॥ जालें वर्तमान सर्व निवेदीलें । नेत्रीं अश्रु आले
संतोबाचा ॥ १० ॥ विठाकोळी मज दाखवी हणती । भीमातीरा येती
पाहावया ॥ ११ ॥ उभयतां तया हाका मारीतांना । दृष्टी न पडे जाणा
येती वरी ॥ १२ ॥ संतोबा हणती कांतेसी दर्शन । दिल्लें कैसें जाण
माजे आधीं ॥ १३ ॥ सर्वस्वाचा त्याग केला तुजसाठीं । न पडेसी
दृष्टी कां गा माझ्या ॥ १४ ॥ कांतेहून काय आहे मी अभागी । हणगे
येई वेगीं देवराया ॥ १५ ॥ तुम्ही आल्याविण न खाये मी अन्न । येतो
हें वचन आहे तुझें ॥ १६ ॥ निश्चय करोनी उभयतां बैसती । मग
देव येती तयापासीं ॥ १७ ॥ देवोनी दर्शन भोजन करोन । केलें
समाधान उभयांचें ॥ १८ ॥ तुम्हापासीं सदां आहे मी जाणावें । नम-
स्कार भावें केला यांनीं ॥ १९ ॥ देव गेले ऐसें अभय देवोनी । संत-

साभिमानी मुळीचा आहे ॥ २० ॥ यशवंतसुत संतलीला गाये ।
भाठऊनी पाय सद्रुखे ॥ २१ ॥

माणकोजीबावा बोधले

॥ श्रीराम ॥ माणकोजीबावा बोधला विख्यात । धामणगावांत
भक्त जाला ॥ १ ॥ पंधरा दिवसीं येतां येकादसी । यावे पंढरीसी
तेथोनीया ॥ २ ॥ प्रातःकाळाहून यावे पांच गांवें । पांडुरंग भावें
आलिंगावा ॥ ३ ॥ येके दिनीं घरीं भजन करीत । दारीद्रही प्राप्त बहु
जाले ॥ ४ ॥ कांता पतिव्रता नाम ममताई । गरोदर पाहीं जाहाली
ते ॥ ५ ॥ दिवस जालीया प्रसुतही जाली । पुत्र प्रसवली भक्त-
कांता ॥ ६ ॥ बावा बोलीयले ऐशा विपत्तींत । आला हा पोटास येम
जाणा ॥ ७ ॥ तेंचि नाम तया ठेवीयलें यम । भजन निःसीम करीती
हे ॥ ८ ॥ कांतेच्या स्तनांत दुग्ध नाही जेव्हां । पथ्यपाणी तेव्हां पाले
खावे ॥ ९ ॥ कांता ह्मणे माझा बाप सुखी आहे । घरीं त्याच्या आहे
सर्व सिद्धी ॥ १० ॥ शेळी तरी येक मागोनी तयासी । देईल तुझासी
देखतांची ॥ ११ ॥ बरें ह्मणोनीया त्याच्या गांवा गेले । त्यानें द्वार दिलें
पाहोनीयां ॥ १२ ॥ परसदारानें सासुनें नेऊन । भाकरी आणोन दिल्या
चारी ॥ १३ ॥ येथें कांहीं तुझा मिळायार्चें नाही । तुमचा राग पाहीं
करिती हे ॥ १४ ॥ तेथोन निघाला मार्गी जों राहीला । देवाजीनें केला
नवलव ॥ १५ ॥ शेळी कुवी घरीं देवोनीया गेले । नाम सांगीतलें
श्वशुराचें ॥ १६ ॥ बावा घरीं आले शेळीस पाहीलें । ह्मणती देवें केलें
नवल हें ॥ १७ ॥ दुध जों काढीलें न सरेची ऐसें । देती शेजाऱ्यास

आनंदानें ॥ १८ ॥ पुढें काहीं दिसा सासूनें चोरून । गाईस घेवोन
पाठवीले ॥ १९ ॥ येतां गाय शेळी नाहीसीच जाली । भीम ह्मणे केली
देवें लीला ॥ २० ॥

॥ श्रीराम ॥ माणकोजीबावा त्यांचा पुत्र थोर । लग्नही साचार
केलें त्याचें ॥ १ ॥ हाकीमाचें शेत दोंस्या रुपायाचें । होतें तें गव्हाचें
पीक त्यांत ॥ २ ॥ बैल घरीं नाहीं लोकची पेरिती । व्यांचीही विश्रांती
संता घरीं ॥ ३ ॥ भिक्षा मागोनीया बीही गोळा केलें । दोन मण
जालें गोळा तेव्हां ॥ ४ ॥ अस्तमानीं घेती मारुतीदर्शन । उपासी
ब्राह्मण शत आले ॥ ५ ॥ नमन तयांसी करोनी गृहासी । आले यमा-
जीसी बोलीयले ॥ ६ ॥ गहूं पेरयाची वेळ आली आतां । दळवीले
तत्वता क्षणामाजी ॥ ७ ॥ दुपती गाय येक होती ते वाण्यासी । विकोनी
तुपासी आणीयेलें ॥ ८ ॥ तृप्त विप्र जाले निघोनीया गेले । आशिर्वाद
दिले तये वेळीं ॥ ९ ॥ कडू भोपळ्याचें बीज शेताअंत । आब्रेनें पेरीत
पुत्रराज ॥ १० ॥ अद्रुतचि पीक तेव्हां आलें त्यासी । नलगे राखा-
यासी निर्भय जें ॥ ११ ॥ नव्याची पुनव घरोघरीं सण । यांचें घरीं
जाण काहीं नाहीं ॥ १२ ॥ कांतेच्या नेत्रासी आले अश्रु जेव्हां । यमा-
जीसी तेव्हां पाचारीलें ॥ १३ ॥ विठोबाचें नांवें घेवोनी भोपळे । तोडोनी
वहीले आण आतां ॥ १४ ॥ आणोनी फोडितां सणाचें साहित्य । निघालें
तयांत वेगळालें ॥ १५ ॥ सण यथासांग केला देवरायें । सदा भक्त-
साह्य ह्मणोनीया ॥ १६ ॥ कोणी येक दुष्ट हाकीमासी बोले । शेत बुड-
वीलें बोधल्यानें ॥ १७ ॥ बोलावोनी यांस नेले वाड्याअंत । ह्मणती
पैका त्वरीत देई आतां ॥ १८ ॥ पांडुरंग द्रव्य देईल ह्मणती । खोलींत
कोंडिती भक्तराया ॥ १९ ॥ ह्मणे याची रांडपोर आणा येथें । मार द्यावा
त्यांतें ऐसें बोले ॥ २० ॥ पांडुरंग तेव्हां सराप होवोनी । दोनसे
देवोनी रुपायासी ॥ २१ ॥ गेले मग बावा आणोनी बाहेरी । सन्मानोनी
करी नमनासी ॥ २२ ॥ सरापाचें घरीं ठेविले रुपये । व्यर्थ संतराय

दुखवीले ॥ २३ ॥ वखें दिलीं सर्व सन्मान घेवोन । सरापा येवोन
विचारीती ॥ २४ ॥ तो हणणे वाड्यांत गेलों नाहीं अजी । पांडुरंगें पाही
नवल केलें ॥ २५ ॥ भक्ताचें माहात्म वाढवीतो देव । भीमासी सद्भाव
गावयाचा ॥ २६ ॥

॥ श्रीराम ॥ माणकोजीबावा येके दिनीं शेती । जावोन बैसती
राखावया ॥ १ ॥ जोंधळ्याचें पीक आलें होतें भारी । यात्रा हे पंढरी
जात होती ॥ २ ॥ हणती यात्रेकरी बावा शेतकरी । कणसें द्यावी
चारी लेंकुरासी ॥ ३ ॥ बावा बोलीयले विठोबाचें शेत । कणसें ध्यावी
स्वस्थ पाहीजे तीं ॥ ४ ॥ हणती यात्रेकरी शेत हें देवाचें । लुटवितो
साचें भक्तराज ॥ ५ ॥ हाजारोंच यात्रा लुटिलें शेत सारें । नाहीं उरों
दिलें कणीस येक ॥ ६ ॥ थोटें ताटें मात्र राहीलीं शेतांत । करणी हें
अद्भुत भीम हणणे ॥ ७ ॥

॥ श्रीराम ॥ पुढें येकादशी आले पंढरीसी । पुर हा भीमेसी
आळा होता ॥ १ ॥ द्रव्यवान यात्रा नावकरी नेती । बावासी न नेती
उतरोनी ॥ २ ॥ अस्तमानां नावा पैलतीरा नेल्या । पाहातां यां आल्या
अश्रुधारा ॥ ३ ॥ हणती पांडुरंगा ऐसें काय केलें । पाय अंतरले
भाजी कांहे ॥ ४ ॥ वीस कोस आलों दर्शनाचा हेत । कंठ सद्रदीत
आळवीती ॥ ५ ॥ प्रहर रात्र जाली आले पांडुरंग । विप्रवेष्टें मग
बोलीयले ॥ ६ ॥ चाल पैलतीरा स्कंदावरी बैस । बावा हणती असे
शूद्र जी मी ॥ ७ ॥ आमुचे देव तुह्मी प्रत्यक्ष ब्राह्मण । तुमचें हें चरण
अमुच्या शिरी ॥ ८ ॥ धरोनीयां हातीं चालतची नेले । नाम सांगीतलें
विठल हें ॥ ९ ॥ ऐलतीरा येती राऊळांत जाती । पांडुरंग प्रीति
आलिगील ॥ १० ॥ भक्तसाहे सदां आहे नारायण । भीम गाय गुण
निरंतर ॥ ११ ॥

॥ श्रीराम ॥ माणकोजीबावा पंढरीस असतां । देवाजीस चिंता
सर्व ज्याची ॥ १ ॥ मध्यरात्री देव सांगती स्वप्नांत । मीच येतो तेथें

गांवी तुझ्या ॥ २ ॥ याची खूण हेचि रितीं पेवें भरती । थोड्या ताटा
येतीं कणसें पाहा ॥ ३ ॥ जागृत होवोनी यात्राही करोनी । गांवासी
येवोनी काय केलें ॥ ४ ॥ यमाजी पुत्रासी सांगताती स्वप्न । तो ह्मणे
पाहाणें पेवें आतां ॥ ५ ॥ रितीं पेवें तेव्हां उकरोनी पाहे । तोंडावरी
आहे धान्य त्यांत ॥ ६ ॥ येकांत तांदुळ दुज्यांत गहूं । वेगळाले पाहूं
लागला तो ॥ ७ ॥ गुळाच्याही ठेपा निघाल्या येकांत । तुपाच्या देखत
जोड्या दृष्टी ॥ ८ ॥ शेत पाहों गेले थोड्या ताड्या कणसें । आलीं देवें
ऐसें नवल केलें ॥ ९ ॥ बावा ह्मणती हें तों देवाजीचें सर्व । ज्याचें
त्या अर्पावें ऐसें आहे ॥ १० ॥ पांडुरंगमूर्ती तथेचि स्थापोनी । उछाह
करोनी फडशा केला ॥ ११ ॥ संतलीला ऐसी देवा प्रीत मोठी । भीम
गाय गोष्टी त्याच सदां ॥ १२ ॥

॥ श्रीराम ॥ माणकोजीबावा भजन करीत । वोटीवरी होते
ऐसीयांत ॥ १ ॥ देव उदारत्व पाहावया आले । बैरागी जाहाले
पूर्ववयी ॥ २ ॥ बावानां पाहातां साष्टांग नमन । करोनी सन्मान बैस-
वीलें ॥ ३ ॥ विचारिती तया काय इच्छा आहे । तेचि आज्ञा पाहे
करा दीना ॥ ४ ॥ देव बोलीयले तुझी सून देई । आज्ञा ह्मणून पाई
नमन केलें ॥ ५ ॥ कांतेस ह्मणती समते सून देई । पतिव्रता पाही
बोले तेव्हां ॥ ६ ॥ पुत्रा आणि मुने विचारावें आधीं । मग कार्यसिद्धी
करा स्वामी ॥ ७ ॥ सून भागीरथी पतिव्रता सती । तये विचारिती
संतबावा ॥ ८ ॥ तुज अतीतासी आज देतो मुली । याची इच्छा जाली
आहे ऐसी ॥ ९ ॥ पतिव्रता ह्मणे मग्यवापें तुझा । अर्पियले आह्मा
धर्मरीती ॥ १० ॥ तुमच्या स्वाधेन केला आहे देह । आतां चित्तास
ये तैसें करा ॥ ११ ॥ बावा ह्मणती आतां पुत्रा विचारावें । मग संपादावें
धर्मकार्य ॥ १२ ॥ शेती होता पुत्र गेले तयापासी । वर्तमान त्यासी
निवेदीलें ॥ १३ ॥ तो ह्मणे अवश्य आलें माझ्या मना । विलंब हा
जाणा न करावा ॥ १४ ॥ मग आले घरां अतीता पूजोनी । मुनेसी

अर्पोनी आनंदानें ॥ १५ ॥ अतीताचे मार्गे चालीयली सती ।
 भय नाही चित्ती तिळप्राय ॥ १६ ॥ रानांत जावोनी तीस हणती
 जाये । ते हणने न होय ऐसें आतां ॥ १७ ॥ तुह्यासी अर्पण केला
 आहे देहे । न सोड्यी मी पाय आतां स्वामी ॥ १८ ॥ आधीं काय
 तुह्मी होता जी अज्ञान । आतां काय ज्ञान जालें तुह्मा ॥ १९ ॥ बोलती
 मी देव अदृश्य होईन । माग कांहीं जाण आतां मज ॥ २० ॥ बोले
 पतिव्रता भय कां दावीता । अदृश्यची होतां प्राण दीन ॥ २१ ॥
 तुह्मा समागमें धाडीन प्राणासी । पृथ्वीचे पृथ्वीसी देह दीन
 ॥ २२ ॥ संकटचीं मोठें जालें देवाजीला । दर्शन हें तीला दिलें
 मग ॥ २३ ॥ हणती अंतकाळीं नेईन वैकुंठा । धन्य माते निष्ठा
 आहे तुझी ॥ २४ ॥ आयुष्य आहे तों संतसेवा करी । बोधल्याची भारी
 प्रीत मज ॥ २५ ॥ ऐसा उदार तो खरा संत तोची । पुत्र कांता
 त्याची धन्य आहे ॥ २६ ॥ पतिव्रता हणने जैसें आणिले मज । तैसें
 द्यावें आज नेवोनीया ॥ २७ ॥ तुह्मा वांचोनीया न जाये मावारी ।
 निश्चयें श्रीहरी वश्य केला ॥ २८ ॥ मग पूर्वरूप धरोनी तयेसी ।
 घेवोनी गृह्यासी आले देव ॥ २९ ॥ नेवोनी घरांत सर्वासी दर्शन ।
 देवोनीया जाण सुखी केले ॥ ३० ॥ शंख चक्र पीतांबर वनमाळा ।
 घवघवत डोळां पाहाताती ॥ ३१ ॥ पुजा करोनीया भोजनही तेथें ।
 केले भगवेंतें प्रमानंदें ॥ ३२ ॥ नमन करितां अदृश्य जाहाले । भीमें हें
 वर्णीलें यथामती ॥ ३३ ॥

॥ श्रीराम ॥ माणकांजीबाबा कीर्ती ज्याची मोठी । पांडुरंगीं
 दृष्टी निरंतर ॥ १ ॥ पाछाहासी कोणी निवेदीलें ऐसें । हिंदु पीर असे
 आणावे त्यां ॥ २ ॥ बोलावोनी यांसी नेलें गृहाअंत । हणने करामत
 पाहूं याची ॥ ३ ॥ सानैक वाढोनी रुमालें झांकोनी । पुढेंच आपोनी

ठवीयली ॥ ४ ॥ अविध बोलीला जेवा संतराव । आठवीला देव
पंढरीचा ॥ ५ ॥ रुमाल काढितां पुष्पेंच जाहालीं । लोटांगण घाली
अविध तो ॥ ६ ॥ गांवाची सनद करोनी दिघली । अद्यापी चालीली
आहे पाहा ॥ ७ ॥ गांवासीं सन्मानें पाठवीले यांसी । भीम गाय ऐसी
संतलीला ॥ ८ ॥

॥ श्रीराम ॥ माणकोजीबाबा धामणगांवांत । कीर्तन करीत
अहर्निशीं ॥ १ ॥ सरापाची दासी नित्य येत होती । कीर्तनाची प्रीति
बहु तये ॥ २ ॥ बंधु बंधु जेव्हां विभक्त जाहाले । विभाग लागले
करावया ॥ ३ ॥ सर्व वाटे तेव्हां जाहालीयावरी । उरली हेचि बरी
तुळसी दासी ॥ ४ ॥ उभयतां भांडती दासी घेऊं हणून । लोक
हणती विकून पैका व्यावा ॥ ५ ॥ दोन कोसावरी होता गांव तेथें ।
विकीले तयेतें पाहा त्यांनीं ॥ ६ ॥ शंभर रुपये घेवोनीया दिली । हे
तेथें राहीली पुढें ऐका ॥ ७ ॥ जयाचीये घरीं दिली ते अभक्त । हे
तेथें करीत भजन सदा ॥ ८ ॥ रात्रीच निघावे धामणगांवा यावे ।
कीर्तन ऐकावें प्रेमयुक्त ॥ ९ ॥ पुन्हा प्रातःकाळीं जावे भजन करीत ।
काम धंद्याआंत नाम हणणे ॥ १० ॥ घरीची द्वेष करिती मारही दि-
धला । परी न सोडीला पांडुरंग ॥ ११ ॥ हणती पैका अमुचा वेथची
बुडाला । कोणी घेईल ईला तरी देऊं ॥ १२ ॥ येके दिनीं पाहा प्रहर
दिसांत । कोंडीली खोलींत द्वेषकरुनी ॥ १३ ॥ तये वेळीं ईच्या
नेत्रा आले अश्रु । हणणे सर्वेश्वर विसरला ॥ १४ ॥ कथेचे वेळेसी
देईन मी प्राण । कीर्तना जाईन वायोरूपें ॥ १५ ॥ निश्चय होतांची
जगाचा जो वाप । बोधल्याचें रूप धरुनी आला ॥ १६ ॥ बैसाबा
देवोनी बोलताती यांसी । वेड आमुचे दासी लावीयलें ॥ १७ ॥ द्रव्य
आमुचें द्यावें दासीस या न्यावें । देव मनोभावें संतोषले ॥ १८ ॥
शंभर रुपये देवोनीयां त्यासी । घेवोनी दासीसी चालीयले ॥ १९ ॥ आले
वाड्यापासी कीर्तनाची वेळ । मार्गे जों पाहीले नाहीत हे ॥ २० ॥ वा-

ज्यांत जों आली बाबा बैसलेत । केलें दंडवत चरणासी ॥ २१ ॥ हण्णे
बाबा तुझी पुढें केव्हां आला । आश्चर्यची याला जालें तेव्हां ॥ २२ ॥
सर्व वर्तमान निवेर्दालें तीनें । ऐकतां नयन सजळ जाले ॥ २३ ॥
हणती पांडुरंगें केलें हें नवल । भक्ताचा कणवाळ भीम हण्णे ॥ २४ ॥

॥ श्रीराम ॥ माणकोजीबाबा सर्व भूतीं दया । उपमाची तया
नसे कांहीं ॥ १ ॥ कीर्तन करीती सप्रेमें नाचती । पांडुरंग चित्तीं दुजें
नाहीं ॥ २ ॥ कुटाळी मिळोनी केली ऐसी करणी । बाबाचें कीर्तनीं
तेही येती ॥ ३ ॥ गांवामध्ये येक सर्पदंशें मेला । उचलोनी आणीला
कीर्तनांत ॥ ४ ॥ बाबा हणती सर्वीं टाळी वाजवावी । ध्वजा उभारावी
भक्तीची हे ॥ ५ ॥ पांडुरंग सर्व संकट टाळील । वाजवा सकळ आनं-
दानें ॥ ६ ॥ कडकडाट जेव्हां टाळीचाची होत । तोही वाजवीत नवल
पाहा ॥ ७ ॥ निर्जीवां सजीव केलें पांडुरंगें । भक्तसाह्ये आंगें हणोनी-
या ॥ ८ ॥ अभक्त जे होती त्यासी भक्ती जाली । भीमें हे वर्णिली भक्ती-
सार ॥ ९ ॥

॥ श्रीराम ॥ बोधल्याच्या कथा येथोनी ससात । सर्व अभंगांत
वर्णयल्या ॥ १ ॥ संतमुखें ज्या ज्या होत्याच ऐकिल्या । तितुक्याच वर्णयल्या
यथामती ॥ २ ॥ न्यून असेल तें संपूर्ण करावें । संतलीला भावें ऐकती जे
॥ ३ ॥ यशवंतगुरुबापाच्या प्रसादें । अभंग हे छंदें भीम गाये ॥ ४ ॥

॥ बोधल्याबाबाच्या कथा संपूर्ण ॥

॥ कथा अनंताची ॥

॥ श्रीराम ॥ संतसभेमध्ये अनंताची कथा । सांगतां ऐकतां
 सुख देवा ॥ १ ॥ धर्मरक्षणार्थ अवतार धरितां । शेघासी तत्वता
 बोलीयले ॥ २ ॥ तुह्मी आह्मी जन्म घेऊं पृथ्वीवर । ऐकतां उत्तर
 देवाजीचें ॥ ३ ॥ रामावतारांत सुख दिलें फार । ने वे मी साचार
 जन्म देवा ॥ ४ ॥ बोलीयले देव होतासी लाहान । आतां ज्येष्ठ मान
 दिला तुज ॥ ५ ॥ ऐकोनीया तेची जाले वळीराम । मानही उत्तम
 दिव्हा देवें ॥ ६ ॥ त्याची भक्ती पूजा नकरीच धर्म । ह्मणोनीया श्रम जाले
 त्यासी ॥ ७ ॥ देवाच्या चित्तांत पूजा अनंताची । धर्म करी साची
 तेव्हां सुख ॥ ८ ॥ काम्यक वनांत होते धर्मराज । देव तेथें सहज
 आले जेव्हां ॥ ९ ॥ नमन पूजन यथासांग केलें । मग विचारीलें
 देवाजीसी ॥ १० ॥ धर्म देवाजीसी केला प्रश्न कैसा । सुख होय ऐसा
 योग सांगा ॥ ११ ॥ देव बोलीयले अनंताची पूजा । व्रत सार वोजा
 करी बापा ॥ १२ ॥ मीची तो अनंत दुजे कांहीं नाहीं । भाव धरुनी
 पाही करी आतां ॥ १३ ॥ कैसी कथा कोणें व्रत सांगा केलें । धर्म
 विचारीलें भीम ह्मणे ॥ १४ ॥

॥ श्रीराम ॥ धर्माचाची प्रश्न जाणोनीया देव । सांगताती
 सर्व कथा सार ॥ १ ॥ सुमंत नामाचा विप्र येक होता । कांता पति-
 व्रता होती त्याची ॥ २ ॥ तिसी जाली कन्या नाम हें सुसीळ । माते
 ऐसी लीला होती तिची ॥ ३ ॥ पुढें तिचें लग्न केलें आनंदानें । विप्र
 जो कौडण्य त्यासी दिली ॥ ४ ॥ सुमंताची कांता गत जाली जेव्हां ।
 दुजी केली तेव्हां कर्कशाची ॥ ५ ॥ जावई मुलीस न्याहोवया आले ।
 कर्कशे कथिलें सुमंतानें ॥ ६ ॥ दिव्य वस्त्रें आणि पक्वान्नें करोनी ।
 सांगति देवोनी पाठवावें ॥ ७ ॥ कर्कशेनें गळीत चिंघाचें गांठोडें ।

कदान्न रोकडे बांधोनी दे ॥ ८ ॥ मार्गी जातां दिव्य सरोवर होतें ।
 स्नानासही तेथें उतरली ॥ ९ ॥ कौंडण्य ऋषी हे स्नानसंध्या करिती ।
 सरोवरीं सती पाहाताहे ॥ १० ॥ देवस्त्रिया आणि अप्सरा अनंत ।
 व्रत पूजा करीत भक्तिभावे ॥ ११ ॥ मुसीला तयासी जावोनीया पुसे ।
 काय सांगा कैसें मजलागीं ॥ १२ ॥ ह्मणती अनंताचें व्रत पूजा आहे ।
 मुक्ती मुक्ती पाहे देतो भावें ॥ १३ ॥ यहलोकीं सुख देईल अनंत ।
 पुढें मोक्ष प्राप्त भीम ह्मणे ॥ १४ ॥

॥ श्रीराम ॥ भाद्रपद शुध चतोरदशीसची । अनंताची ऐसी
 पूजा आहे ॥ १ ॥ रेशमाचा दोरा चौदा गांठीयुक्त । पुजोनी हातांत
 बांधावा तो ॥ २ ॥ सांगाल तैसेंची करीन मी व्रत । यावें मज आतां
 येचक्षणीं ॥ ३ ॥ भावार्थ पाहोनी दिला दोरा त्यानीं । हातांत बांधोनी
 प्रेमयुक्त ॥ ४ ॥ आली पतीपासीं तो पुसे तयेसी । ह्मणे विलंबासी
 लावीले कां ॥ ५ ॥ मग पतिव्रता सर्वही वृत्तांत । पतीसीं सांगत
 मनोभावे ॥ ६ ॥ यानें तें अलक्ष करोनीया ह्मणे । प्रारब्ध प्राधान्य
 आहे येथें ॥ ७ ॥ फराळाचें सोड ह्मणतां कौतुक । अनंतानें देख
 केलें तेथें ॥ ८ ॥ उचिष्ट कदान्न होतीं तीं सोडीलीं । पक्वान्नेच केलीं
 अनंतानें ॥ ९ ॥ चिंदाचें गांठोडें तेंचि दिव्य वस्त्रें । जाहालीं विचित्रें
 तये वेळीं ॥ १० ॥ वामहस्तीं होता अनंत गृहासी । येतां संपत्तीस
 देखीयलें ॥ ११ ॥ आनंद जाहाला अनंत वोळला । भक्तीभाव जाला
 पूर्ण पाहा ॥ १२ ॥ मुसीलेचा भाव ह्मणे अनंतानें । केली कृपा पूर्ण
 आह्मावरी ॥ १३ ॥ पुढें कथा गहन आहे तें ऐकावी । भीम भवगोवी
 नव्हे मग ॥ १४ ॥

॥ श्रीराम ॥ अनंताची पूजा अनंताचें ध्यान । मुखीं नाम-
 स्मरण अनंताचें ॥ १ ॥ मुसीला हे सती कौंडण्य पतीसी । ह्मणे संप-
 त्तीसी दिलें देवें ॥ २ ॥ अनंताची कृपा ह्मणोनी संपत्ती । आली ह्म-
 णतां पती कोप आला ॥ ३ ॥ कोठें तो अनंत दावी बरें आतां । तेव्हां

दावी हाता तयालागीं ॥ ४ ॥ चौदा गांठीयुक्त दोरा दावीयला । क्रोधें
 घे तयाला तोडोनीया ॥ ५ ॥ अग्निमाजी तया टाकीतांची सती । धांवो-
 नीया जाती ध्यावयासी ॥ ६ ॥ दुग्धानें तो अग्नि विझवोनी पाहे ।
 अर्धा जळुनी जाये तये वेळीं ॥ ७ ॥ क्षोभला अनंत संपत्तीही जात ।
 घरही जळत विप्र पाहे ॥ ८ ॥ तस्करें येवोनी सर्व हरण केलें । क्षणा-
 माजी आलें दरीद्र या ॥ ९ ॥ पतिव्रता सती अन्न वर्ज करी । निश्च-
 यची भारी धरीला जेव्हां ॥ १० ॥ ह्मणे जी अनंता पतीलागीं हेत ।
 होवोनी अनंत पूजी जरी ॥ ११ ॥ तरीच हा प्राण राहील जी देवा ।
 देवें अभिनवा केलें तेव्हां ॥ १२ ॥ विप्र कातेलागीं ह्मणे सांग कांहीं ।
 ऐसें कांही पाही जालें असे ॥ १३ ॥ ह्मणे अवकृपा जाली अनंताची ।
 भीम ह्मणे साची निष्ठा तीची ॥ १४ ॥

॥ श्रीराम ॥ विप्रा अनुताप जाहाला अद्भुत । ह्मणे तो अनंत
 भेटे जेव्हां ॥ १ ॥ तेव्हांची मी अन्न घेईन ह्मणोर्ना । निघाला काननीं
 पाहावया ॥ २ ॥ प्राणाचा संकल्प करोनी चालीला । तों कूर्म देखील
 जळाअंत ॥ ३ ॥ तया ह्मणे कोठें अनंत पाहील । तो ह्मणे देखील
 नाही आह्मी ॥ ४ ॥ परी तुज जेव्हां भेटेल अनंत । तेव्हां हा वृत्तांत
 माझा पुस ॥ ५ ॥ जळाअंत मज दाहा हा बहुत । होतो किंनिमित्त
 विचारावे ॥ ६ ॥ बरें ह्मणोनीया पुढें जाता गावे । दुग्ध प्रार्शिताहे
 अपुलें तें ॥ ७ ॥ तयसही पुसे अनंत ते ह्मणे । अभागी नयनें न
 देखे मी ॥ ८ ॥ तुजला अनंत भेटेल निश्चयें । माझा हा पर्याय पुसे
 त्यासी ॥ ९ ॥ अल्प दुग्ध माझें मीच कां प्रार्शितें । परोपकारातें कांही
 न ये ॥ १० ॥ बरें ह्मणोनीया तेथोनी निघाला । तों वृक्ष देखील
 अंबीयाचा ॥ ११ ॥ फळें बहुतची परी कृमीयुक्त । नाहीच भक्षित
 कोणी तया ॥ १२ ॥ पुढें पाहे तंव पुष्करणी दोन । उदकाचें पान
 कोणा नाही ॥ १३ ॥ येकायेकी अंत जळ जाय जाण । अर्थ हा
 गहन भीम ह्मणे ॥ १४ ॥

॥ श्रीराम ॥ अनंताचा छंद पुढें मृग पाहे । तया पुसताहे
 वर्तमान ॥ १ ॥ तो ह्मणे रात्रीत राजा होतो कैसें । दिवसां मृग ऐसें
 कर्म काय ॥ २ ॥ अनंत भेटेल तेव्हां हें पुसावें । येतांना सांगावें
 मजलागी ॥ ३ ॥ पुढें येक गज उन्मत्त देखील । तोही बोलीयेला
 द्विजोत्तमा ॥ ४ ॥ उन्मत्त कांहो मी पुसावें अनंता । पुढें जो पाहातां
 विप्र देखे ॥ ५ ॥ वृद्ध बहु आणि अर्धांग जळालें । नवल देखीलें
 कौण्डिन्यनें ॥ ६ ॥ पुसे ल्यासी अंग कोणें हो जाळिलें । सांगावें वहिलें
 द्विजोत्तमा ॥ ७ ॥ तो ह्मणे अपुल्या पुसावें मनासी । कष्ट हें भोगीसी
 याच साठीं ॥ ८ ॥ सर्तीलागीं कष्ट देवोनी अनंत । टाकोनी अग्नीत
 फिरसी कां ॥ ९ ॥ दुजयासी दुःख देवोनीया मुख । इच्छीती ते मूर्ख
 तुज ऐसें ॥ १० ॥ काया वाचा मनें जीवमात्रां मुख । घावें तेव्हां देख
 देव भेटे ॥ ११ ॥ अपुल्या जीवासी दुःख दिलें कोणी । तेही नाठवोनी
 मुख घावें ॥ १२ ॥ कौंधें दुःख होतें अनुभवासी येतें । तरीही तयातें
 न सोडीती ॥ १३ ॥ ऐसें तो बोलीयला आणि गुत जाला । पुढील
 कथेला भीम गाये ॥ १४ ॥

॥ श्रीराम ॥ अनंतानें ऐसें चिन्ह दाखऊनी । न दिसे नयनी
 विप्रोत्तमा ॥ १ ॥ मग शोक करी कंठ सद्गदीत । नेत्रांतुनी येत अश्रु-
 धारा ॥ २ ॥ धांव धांव आतां भेट दे अनंता । ब्रह्महत्या आतां घेऊ
 नको ॥ ३ ॥ मी तों अपराधी अन्याई पतीत । परी कृपावंत आहेसी
 तूं ॥ ४ ॥ आचरण वय विद्या वंश कांहीं । पराक्रम तूंही न पा-
 हासी ॥ ५ ॥ रूपवंत धनवंत न पाहासी । भक्ती मुलतोसी ऐसें
 आहे ॥ ६ ॥ मी जालों अभक्त परी कांता माझी । भक्ती करी तुझी
 मनोभावे ॥ ७ ॥ खरी भक्ती तीची असेल हो जरी । तरी मज हारी
 भेट देई ॥ ८ ॥ ऐसा प्रेमयुक्त गहीवरें बोलत । तेथेंची अनंत प्रग-
 टले ॥ ९ ॥ चर्तुमुज शंखचक्रगदापद्म । मूर्ति अभिराम वर्ष-
 वेना ॥ १० ॥ मुकुट कुंडलें गळां वैजयंती । कौस्तुभाची दीप्ती

फांकलीसे ॥ ११ ॥ पितांबरशोभा गगनाचा गाभा । अंगकांतीप्रभा
सांवळा जो ॥ १२ ॥ बवधवीत मूर्ती पाहातांची विप्र । ह्मणे धन्य नेत्र
अजी माझे ॥ १३ ॥ जन्मोजन्मीं बहु होतें पुण्य केलें । दर्शन जाहालें
भीम ह्मणे ॥ १४ ॥

॥ श्रीराम ॥ बोलीयले देव तुझीया कांतेच्या । भावार्थे तयेंच्या
भेटे तुज ॥ १ ॥ आतां घरां जाये वाट पाहे सती । व्रत बरव्या रीतीं
करी आतां ॥ २ ॥ मज बहु प्रीति आवडे हें जाण । पुजाविधी करणें
येथासांग ॥ ३ ॥ आज्ञा ह्मणोनी विप्रें पाईं मस्तकासी । ठेवोनी देवासी
पुसताहे ॥ ४ ॥ मार्गी जाली चिन्हें या भाव कायने सांगतां हे माये
भाविकाची ॥ ५ ॥ विद्याभिमानें तो न सांगे कोणासी । सेवा शिष्यापासी
वेवोनीया ॥ ६ ॥ त्या दोषें तो कूर्म जळामाजी दाहा । होत असे पाहा
तयालागीं ॥ ७ ॥ गाय हेचि पृथ्वी बीज धरी ह्मणुन । आपुलें आपण
दुध प्राशी ॥ ८ ॥ अंब्याचा वृक्ष तो होता धनवंत । कृपण बहुत
ह्मणोनियां ॥ ९ ॥ राजा प्रजा पीडी ह्मणोनी तो मृग । पंडीत तो
अंगें गज जाला ॥ १० ॥ पुष्करणी जाण उभयतां बहिणी । येकीमेकी
जणी वाणेदाने ॥ ११ ॥ विप्र भेटला तो मीच होथे जाण । संवज्ञार्थ
खूण सांगितली ॥ १२ ॥ सुटिकाही त्यांची माझीया चित्तें । जातांना
सांगणें तयालागीं ॥ १३ ॥ सांगोनीया ऐसें जाहालें अदृश्य । सांडोनी
आलस्य भीम गाये ॥ १४ ॥

॥ श्रीराम ॥ मार्गी येता मग सर्वासी सांगत । चिंतावा अनंत
मुक्त व्हाल ॥ १ ॥ मग आला गृहा मुसीलेसी ह्मणे । अनंतदर्शन
जालें मज ॥ २ ॥ देवें सांगितलें व्रत करावया । सुखाच्या उपाया हेंचि
अहे ॥ ३ ॥ येहलोकीं मुख देईन तुझासी । अंतीही मोक्षासी पाव-
वीन ॥ ४ ॥ मग आनंदानें व्रत पूजा केली । संपत्तीही आली होती
तैसी ॥ ५ ॥ ह्मणोनी हें व्रत धर्मा त्वां करावें । सर्व सुख व्हावें सह-

जांत ॥ ६ ॥ पूर्वी कुबेरानें केलें होतें जाण । सगरासी पूर्ण भक्ती
याची ॥ ७ ॥ हरिश्चंद्रादिक सूर्यवंशी भोज । सोमवंशी राजे करी-
ती हें ॥ ८ ॥ मीच तो अनंत दुजे काहीं नाहीं । भाव धरुनी तूही
करी धर्मा ॥ ९ ॥ ऐसं सांगोनीया गेले द्वारकेसी । आली चतुर्दशी
भाद्रपदी ॥ १० ॥ यथासांग व्रत धर्यार्यें केलें । राज्य प्राप्त जालें
तयालागीं ॥ ११ ॥ वराहपुराणीं ऐसी कथा आहे । विष्णुव्रत पाहें
प्रिय देवा ॥ १२ ॥ कथा हे जे गाती भावार्थें ऐकती । तयासीं श्रीपती
तुष्ट होय ॥ १३ ॥ येहलोकीं सुख पुढें होय मोक्ष । कथेच्या प्रत्यक्ष
श्रवणेंची ॥ १४ ॥ यशवंतसुत धरोनीया हेत । अभंगींच गात चरित्र
हें ॥ १५ ॥

॥ इति श्री अनंतव्रताची कथा संपूर्ण ॥

दामोदर देव

॥ श्रीराम ॥ दामोदरदेव संत मोठे जाले । ब्रह्मची पाहीलें
विश्व ज्यांनीं ॥ १ ॥ सर्वाभूतीं येक वासुदेव पाहाती । आत्माच
देखती संतराव ॥ २ ॥ रानामध्यें व्याघ्र उग्र होता मोठा । त्याचे पाई
कांटा मोडलासे ॥ ३ ॥ सुजलासे पाय दुख जालें त्यासी । गेले हे
त्यापासी अकस्मात ॥ ४ ॥ व्याघ्रें दुरोनीया पाय दाखवीला । कळवळा
आला पूर्ण यांसी ॥ ५ ॥ जवळी जावोनी निशंक बैसले । कांब्यासी
काढीले तयाचीये ॥ ६ ॥ औषध बावोनी पाये बरा केला । धन्य
संतलीला भीम हाणे ॥ ७ ॥

महा मुद्गलभट्ट

॥ श्रीराम ॥ महामुद्गल हे भट्ट जाले संत । होते रामभक्त
 निसीमची ॥ १ ॥ माता निष्ठावंत अनुग्रह तीने । दिला यांसी पूर्ण
 भावयुक्त ॥ २ ॥ राममंत्र तेराक्षरी सांगितला । निजध्यासें जाला
 साक्षात्कार ॥ ३ ॥ अष्टोत्तर शत आर्या केल्या स्पष्ट । राघव संतुष्ट
 जाला तेणें ॥ ४ ॥ जयांच्या आर्यांचें करितां पारायण । पातकें संपूर्ण
 जाती पाहा ॥ ५ ॥ येके दिसीं गेले होते संचारासी । मिळवोनी द्रव्यासी
 येत होते ॥ ६ ॥ चोरें पाळतीले घालेंग पाहोनी । आरण्य जाणोनी
 येती जंव ॥ ७ ॥ आर्यांतील येक चरण हणती । रक्षी सीतापती
 येवोनीया ॥ ८ ॥

॥ चरण आर्येचा ॥

धन्विनौ सुरभिःश्रीकौ काकपक्षधराबुभौ ।

ऐसें हणतां पुढें आले सीतापती । उन्मीलेचा पती मागे चाले ॥ ९ ॥
 घोड्यावरी संत प्रेम हें अद्भुत । स्मरणांत चित्त रंगलेंसें ॥ १० ॥
 पाहोनी तस्कर भयभीत जाले । परंतु चालीले राखीतची ॥ ११ ॥ निलय
 पाहाती तों मागे पुढें वीर । घरासी सत्वर आले ऐसें ॥ १२ ॥ चोर
 येवोनीया यांसी विचारिती । दावा जी रक्षिती तुझासी तें ॥ १३ ॥ मागे
 पुढें उभे धनुष्य धेवोनी । निद्राही नयनीं न ये त्यांसी ॥ १४ ॥ येक
 तो सावळा दुजा गौरवर्ण । रक्षिती संपूर्ण दिवारात्रीं ॥ १५ ॥ ऐकतांची
 यांच्या नेत्रा आले अश्रु । हणती सीतावरु श्रमी जाला ॥ १६ ॥ चोरा-
 चीये पाई करिती नमनासी । दर्शन तुझासी दिल्लें देवें ॥ १७ ॥

चोरा भाव जाला स्वकर्म सोडीलें । तेही भक्त जाले भीम
हणें ॥ १८ ॥

॥ श्रीराम ॥ माहामुद्रल हे भट्ट आनंदांत । भजन करित
अहर्निशीं ॥ १ ॥ सतशृंगीं येक विप्र होता कुट । देवी सांग स्पष्ट
तयालागीं ॥ २ ॥ मज कांहीं वेया न जाये जाणावे । भटजीपासीं
जावें पैउगासीं ॥ ३ ॥ आला यांजपासीं सर्व निवेदीलें । मातेसी पुसीले
तेव्हां यांनीं ॥ ४ ॥ माता हणें त्यांसी नेई तूं गंगेसी गळतकुष्टासी
स्नान करवी ॥ ५ ॥ राम हणवोनी बुडी मारवावी । निरसील गोवी
राम माझा ॥ ६ ॥ यांनीं नेवोनीया त्रिवार स्मरण । करवोनी स्नान
पाहातांची ॥ ७ ॥ दिव्यदेही जाला कुष्ट सर्व गेला । आनंद जाहाला
संतराया ॥ ८ ॥ घरीं येवोनीया मातेला सांगती । धन्य नाम क्षितीं
राधोवाचें ॥ ९ ॥ त्रिवार हणवितां जाला दिव्यदेही । माता रुष्ट पाहीं
जालीं तेव्हां ॥ १० ॥ येकवेळ हणतां काय येक नव्हे । कां गा रामराये
श्रमवाला ॥ ११ ॥ माते मी आज्ञान नेणेची महात्म । नमन सप्रेमें
केलें पाई ॥ १२ ॥ ऐशा संतलीला गाती जे ऐकती । तेही मुक्त होती
भीम हणें ॥ १३ ॥

॥ श्रीराम ॥ माहामुद्रल हे भट्ट वृंदवना । यात्रेलागीं जाणा
विचारीती ॥ १ ॥ येथें कोण देव आहे हें पुसती । सर्वही सांगती राधा-
कृष्ण ॥ २ ॥ न जाती दर्शना रामभक्त पूर्ण । जयरामध्यान अह-
र्निशीं ॥ ३ ॥ बहुतच तेव्हां आग्रह सर्वांनीं । नेले संतजनीं देवा-
त्यांत ॥ ४ ॥ तेव्हां नेत्र यांनीं बळकट लावले । देवापुढें नेले
अकस्मात ॥ ५ ॥ आलों देवापुढें ऐसें विचारीलें । मग आरंभीलें
स्तवनासी ॥ ६ ॥ साता भोकाचें हें काडें द्या टाकोनी । जयालागीं वेणु
हणताती ॥ ७ ॥ धनुष्यबाणासी धरा स्वामी हास्तीं । राधा आवडती
लाऊन द्या ॥ ८ ॥ जगन्माता आमुची सीता सती आणा । गुरेखीया-
पणा सोडोनी द्या ॥ ९ ॥ भूप आयोध्येचे राम व्हाल जरी । मस्तक हा

तरी लवे जाणा ॥ १० ॥ भक्ताच्या वाक्याची प्रांत नारायेणा । जाला
रामराणा तये वेळे ॥ ११ ॥ उघडोनी डोळे केली पूजा मग । भक्ती हे
अभंग भीम हणने ॥ १२ ॥

॥ श्रीराम ॥ माहामुद्रल हे भटजीनीं ध्यान । करोनी संपूर्ण
बोलीयले ॥ १ ॥ अनाथासी थोर करोनी दावीले । तुह्मी वाढवीले
दीनालागी ॥ २ ॥ आतां हें कोदंड सोडा वेणु धरा । मयोराचा करा
मुगुट जी ॥ ३ ॥ आवडती राधा बोलावाजवळी । व्हा जी वनमाळी
पूर्ववत् ॥ ४ ॥ येथील हें ध्यान नव्हे हणोनीया । प्रार्थना हे पायां
केली स्वामी ॥ ५ ॥ पारि मी नमन करोनी जाईन । मग व्हावें पूर्ण
देवराया ॥ ६ ॥ भक्ताच्या मुखांत जैसें जैसें येत । देव तैसा होत भीम
हणने ॥ ७ ॥

॥ श्लोक ॥

सच्छिद्रं त्यज वेणुमुन्नतगुणं चापं करे धार्यताम् ।
राधां वामविलोकनां त्यज सखे सीतां सतीं स्वीकुरु ।
गोपत्वं विरहय्य यादवपते भूपत्यमंगीकुरु ।
रामं श्यामतनुं परात्परगुरुं देहं तदाहं भजे ॥ १ ॥
विहाय कोदंडशरान् मुहूर्तान् ।
गृह्णाण पाणौ मणिचारुवेणुम् ।
मयूरवर्हाणि निजोत्तमांगैः ।
सीतापते त्वां प्रणमामि पश्चात् ॥ २ ॥

अंबाबाई

॥ श्रीराम ॥ नामदेवाची हे कन्या अंबाबाई । भक्तीची नवाई
 एका तिची ॥ १ ॥ पंढरीस नामदेवाचरी होती । तेव्हां आला पती
 न्याहावया ॥ २ ॥ कार्तीकीची यात्रा होती दोन महिने । नामदेवा हणें
 आणाल कीं ॥ ३ ॥ मातेसीं विचारी आणिसील काय । ते हणें उपाय
 माझा नाही ॥ ४ ॥ आणूं तुज ऐसें कोणीच न बोलें । जाणें बोटवळें
 ऐसीयांत ॥ ५ ॥ पांडुरंगपासीं जाय गळा पडे । दीर्घस्वरें रडे आळ-
 वोनी ॥ ६ ॥ विठोबोर माझ्या आणावें त्वां मज । रक्षी माझी लाज
 सख्या माझ्या ॥ ७ ॥ कार्तीकीची यात्रा सावुसंत येती । अभागी मी
 पती नेऊं आला ॥ ८ ॥ जरि देवा मज न आणीसी जाण । स्त्रीहत्या
 वालीन तुजवरी ॥ ९ ॥ ऐसें बोलोनीया मस्तक चरणीं । ठेवोनी ते-
 थोनी चालीयली ॥ १० ॥ आली सासन्यासी ध्यानसे देवासी । विठल
 मानसीं अहिर्निशीं ॥ ११ ॥ कामधंघामार्जा विठल विठल । छंद सर्व-
 काळ हाचि जये ॥ १२ ॥ कार्तीकीची यात्रा सन्निधची आली । धावी-
 रीच जाली सती तेव्हां ॥ १३ ॥ पंढरांचे वाटे जावोनीया पाहे । पांडु-
 रंगमाय भेटे केव्हां ॥ १४ ॥ पताकाचे भार संतांचे संभार । कीर्तन
 गजर होत असे ॥ १५ ॥ चंद्रभागे स्नान नक्षत्रप्रदक्षणा । करितांची
 जाणा मोक्षपद ॥ १६ ॥ स्वभांतर्हा हाचि निजध्यास तिती । विठलाची
 पिती जाली पाहा ॥ १७ ॥ कवी हो देवाजी हणें इळ मूळ । जा-
 हला व्याकूळ जीव भाजा ॥ १८ ॥ उद्या देकादशी न होतां दर्शन ।
 प्राण हा धाडीन तुझापासीं ॥ १९ ॥ शरीर हें यांचें धेवोत हे मुखें ।
 देहावीण देखे पांडुरंगा ॥ २० ॥ सासुसासन्याचा जाच बहुपरी ।
 संकल्पची करी जीर्वात्वाचा ॥ २१ ॥ पांडुरंगें तीच्या भावाचें स्वरूप ।
 धरोनी सकृप आला तेथें ॥ २२ ॥ गरुडाचे घोडे करोनीया आला ।



बहिर्णीसी भेटला तये वेळीं ॥ २३ ॥ ते हणें रे दादा घरची क्रूर
 सारी । नेसी कैसे परी मज सांग ॥ २४ ॥ समाधान यांचें करोनीया
 न्यावें । मान्य केलें देवें तये वेळीं ॥ २५ ॥ मामासी भेटोनी शेलपा-
 गोव्यासी । देवोनी अंबीसी वाडा हणें ॥ २६ ॥ अत्यंत दरिद्री वखें
 खुप जाला । हणें न्या मुलीला पंढरीसी ॥ २७ ॥ सासु क्रूर
 मोठी हणें मी न वाडी । तयेलाही साडी नेसवीली ॥ २८ ॥
 मेहुण्याचा कोप जाणोनी तयासी । पोषाकची त्यासी दिला
 पाहा ॥ २९ ॥ मग बोलीयले अंबाबाईसवें । भावोर्जानीं यावें
 यात्रेलागी ॥ ३० ॥ श्वशुर बोलीला भांडवल होतें । दुकानची तेथें
 वालीतो मी ॥ ३१ ॥ पुत्र आणि सून ठेवावी पंढरी । ऐसी माझी
 खरी इच्छा आहे ॥ ३२ ॥ सहस्र रुपये जरी कोणी देता । मुन आणि
 मुता ठेवितो मी ॥ ३३ ॥ पंढरीहूनिया नाणीतोच मग । ऐसे पांडुरंगें
 ऐकतांची ॥ ३४ ॥ खलिती काढोनी ठेवियेली पुढें । नवल हें गाढे
 केलें पाहा ॥ ३५ ॥ पंढरीस मग जावया निवती । बोड्यावरी सती
 बैसवीली ॥ ३६ ॥ पुढें पांडुरंग मागें तिचा पती । क्षणामाजी येती
 पंढरीस ॥ ३७ ॥ वाळवंटीं आले बाई उतरोन । खलीती देवोन
 पतीपासी ॥ ३८ ॥ उभयता तुह्मी पुढें व्हावें आतां । येतो मी तत्वता
 मागोनीया ॥ ३९ ॥ मागें जों पाहाती अद्भुत जाहाले । पांडुरंगें केलें
 नवल ऐसे ॥ ४० ॥ नामदेवा दोघे नमन करोनां । वर्तमान कार्णीं
 निवेदीलें ॥ ४१ ॥ हणती नामदेव पांडुरंग आले । भक्तीसी मुलले
 मुली तुझे ॥ ४२ ॥ अक्षई तुह्मासी येथेंची ठेवीले । वेरझारे केलें
 शून्य देवें ॥ ४३ ॥ यशवंतमुत संतलीला गात । प्रेम हें चित्तांत
 धरोनीया ॥ ४४ ॥

नामदेव

॥ श्रीराम ॥ नामदेव द्वारकेस जातां मार्गी । कैसे भक्तीरंगीं
 रंगले हे ॥ १ ॥ येक गांव होता तेथे येक वाई । क्रूर होती पाही बहुत
 ते ॥ २ ॥ येक पुत्र येक कन्या होती तीस । जाच करीतसे सुने
 बहु ॥ ३ ॥ पुत्रा आणि सुने ऐक्य होउं न दे । जीर्ण वस्त्रासी दे
 तयेलगी ॥ ४ ॥ घराच्या बाहेरी जीर्ण झोपड्यांत । ठेवोनी तयेते
 जाची बहु ॥ ५ ॥ उपवर परी उपायची नाही । मोहेरींही कांहीं ठाव
 नसे ॥ ६ ॥ पुत्रासी गृहांत निजऊनी द्वारी । पडते ह्यातारी ऐसें
 असे ॥ ७ ॥ गांवांतील बहू पुत्रासी सांगत । परी मातृभक्त असेची
 तो ॥ ८ ॥ कन्या पतीगृहीं जाली गरोदर । प्रसुत विचार पडे
 तेथे ॥ ९ ॥ होता पती मात्र दुजे नाही कोणी । तेव्हां बोले वाणी
 पतीसी ते ॥ १० ॥ माझीये मातेसी आणा बोलाऊन । तेव्हां घोडे
 याने पाठवीले ॥ ११ ॥ कन्येपासी ईचा होता जीवप्राण । पुत्रालागीं
 ह्मणे जाते आतां ॥ १२ ॥ सर्वही धान्यासी लिपणें घालोनी । महिन्याचें
 मोजोन दिलें यासी ॥ १३ ॥ त्वरीत मी येते ह्मणोनी निघाली । गृहा-
 मार्जी गेली कन्येच्या ते ॥ १४ ॥ मागें ग्रामस्तांनीं यास बोलाऊन ।
 निषेध करोन बोलीयले ॥ १५ ॥ तुझी माता ये तों पत्नी ने गृहांत ।
 सर्वही साहीत्य आह्मी देतो ॥ १६ ॥ ग्रामस्तीं दंपत्यपूजनची केलें ।
 धान्यही दिधलें उभयांसी ॥ १७ ॥ मग आनंदानें येकत्र जाहाली ।
 प्रीतिही वाढली उभयांची ॥ १८ ॥ देवें दया केली गर्भवती जाली ।
 सासुही राहीली बहु दीन ॥ १९ ॥ कन्ये कांहीं रोग जाहाला ह्मणून ।
 घण्मास हे जाण राहे तेथे ॥ २० ॥ पुढें आली गांवासन्निध ह्मणोनी । पुत्रासी
 येवोनी सांगताती ॥ २१ ॥ ऐसें ऐकतांची कांतेसी बाहेरी । घालोनीखा
 करी पूर्ववत ॥ २२ ॥ घरी येवोनीया सुनेसी पाहीले । बहू द्वेषा केले

वर्णवेना ॥ २३ ॥ तेथें नामदेव आले अकस्मात । आवडी ग्रामस्त
 राहाविती ॥ २४ ॥ कीर्तनासी यांच्या येनी सर्व जन । पुत्रासी घेवोन
 हेही आली ॥ २५ ॥ कथा ऐकतांची बैराग्य जाहाले । पुत्रालागीं बोले
 तयें वेळीं ॥ २६ ॥ जावे द्वारेकीसी समागमे यांच्या । गुंतले मायेच्या
 पासीं आह्मी ॥ २७ ॥ प्रातःकाळीं पुत्रासहीत निघालीं । सुनही चालीली
 समागमे ॥ २८ ॥ निल कीर्तनाचा घोष जेव्हां होय । सुन ऐकताहे
 भावयुक्त ॥ २९ ॥ दिवस जाहाले प्रसुतीची वेळ । झाडाही प्रवळ गांव
 नाही ॥ ३० ॥ विसाच कोसाची मजल हणोन । यात्राही त्वरेनें जाऊ
 लागे ॥ ३१ ॥ मागे मागे राहो चालवेना ईसी । आली दाहा कोसी
 जैसी तैसी ॥ ३२ ॥ टाकोनीया ईसी सर्व गेले जेव्हां । मार्गावरी तेव्हां
 बैसली हे ॥ ३३ ॥ पुढें दाहा कोस मागे दाहा कोस । झाडा हे
 कर्कश भयेंकर ॥ ३४ ॥ तेथें हे बैसली प्रसुतीची वेळ । जाहाली
 व्याकुळ बहु जेव्हां ॥ ३५ ॥ दीर्घस्वरे रडें भोवताले पाहे । हणें
 कृष्णमाये धांव आतां ॥ ३६ ॥ कृष्णाबाई आई धांव लवलाई । कोणी
 नाही पाही मज आतां ॥ ३७ ॥ सासु पती तेही गेले टाकोनीया ।
 आतां दावी पाया देवराया ॥ ३८ ॥ बहुतां पावसी ऐसें कीर्तनांत ।
 नामदेव संत गात होते ॥ ३९ ॥ खरे संत त्यांचे गाणें खरें असे ।
 तरी पाव ऐसें बोलताहे ॥ ४० ॥ ऐसी वेळ कोणा मागे नसे आली ।
 धांव वनमाळी झडकरी ॥ ४१ ॥ नेत्रीं अश्रुधारा सौंदीत कंठ । मारी
 हाक स्पष्ट अटाहाये ॥ ४२ ॥ कळवळा देवासी नावरेच पोटी ।
 आले जगजेठी अकस्मात ॥ ४३ ॥ दिव्य रूप देव धरोनी स्त्रीयेचें ।
 अभिनव साचें केलें तेथें ॥ ४४ ॥ माहाल तेथेंचि करोनी उत्पन्न ।
 तयामाजीं जाण नेले तीसी ॥ ४५ ॥ बाळंतपण हे देव करिताती ।
 पाय तिचे धुती काय सांगूं ॥ ४६ ॥ नामदेव गेले द्वारेक जेव्हां ।
 तेथें जाले तेव्हां कैसें पाहा ॥ ४७ ॥ देवाच्या दर्शना नामदेव जाती ।
 कपाटें लागती अकस्मात ॥ ४८ ॥ तेथेंचि हे उभे राहिले मनांत ।

विस्मय बहुत जाला यांसी ॥ ४९ ॥ हणती मी अभक्त लावीलें कपाटा ।
 नाही मज निष्ठा खरे देवा ॥ ५० ॥ पंढरी सोडोनी आलों येथें कां
 मी । हणोनीया तुह्मी शिक्षा केली ॥ ५१ ॥ परी जगामध्ये जाली
 अपकीर्ती । प्राणाची समाप्ती करूं येथें ॥ ५२ ॥ हेही मोक्षपुरी येथें
 देहपात । कत्तावा हें मत तुझें वाटे ॥ ५३ ॥ निग्रह करितां वाणी
 जाली ऐसी । मी गेलों मार्गासी ऐक बापा ॥ ५४ ॥ ह्यातारीची सून
 प्रसुत मार्गांत । जाली मीही तेथ गेलों आहे ॥ ५५ ॥ वीस कोस
 झाडी लागली त्यांत । राहीली मी तेथ आहे जाण ॥ ५६ ॥ बाळंतपण
 हें करितो मी तीचें । दर्शन आमुचें तेथें तुज ॥ ५७ ॥ मग नामदेव
 तीर्थसंपादणी । करोनी तेथोनी चालीयले ॥ ५८ ॥ झाडींत मुकाम
 केला नामदेवें । रात्रीमार्जी सर्व निजले तेव्हां ॥ ५९ ॥ मध्यरात्री देवें
 देवोनी दर्शन । माहालांत जाण नेले यांसी ॥ ६० ॥ कृष्णाबाई मूल
 करोनी स्वाधेन । अदृश्य भगवान जाले मग ॥ ६१ ॥ माहालही तेथें
 नाहीसाची जाला । विचित्र हे लीला देवाजीची ॥ ६२ ॥ सासु पती
 कांता मूल येक करून । गृहासी नेऊन घालवीली ॥ ६३ ॥ मग सासु
 सुनेवरी लोभ करी । संतलीला बरी वर्णीयली ॥ ६४ ॥ यशवंतसुत
 संतलीला गात । पंढरीस येत नामदेव ॥ ६५ ॥

॥ जनाबाई ॥

॥ श्रीराम ॥ नामदेवाचीये घरी जनाबाई । भक्तीची नवाई
 एका तीची ॥ १ ॥ संतसमागमें विठलाचा छंद । अंतर्बाहे वेध
 लागलासे ॥ २ ॥ निजध्यासें जाला साक्षात्कार मोठा । अद्भुतची निष्ठा
 वर्णवेना ॥ ३ ॥ गोवत्या आणाय जावें माळावरी । तेथें भजन करी

आनंदानें ॥ ४ ॥ टाळ्या वाजऊनी नृत्यची करावा । देहेभाव जावा
तये वेळे ॥ ५ ॥ तेव्हां देवाजीनीं यावें अकस्मात । तिचें काम करित
पांडुरंग ॥ ६ ॥ पितांबरांत गोवण्या वेंचीत । प्रेमासी मुलत भीम
हणें ॥ ७ ॥

॥ श्रीराम ॥ जनाबाई येके दिनीं दळायासी । बैसली मानसीं
पांडुरंग ॥ १ ॥ नाचणे दळाया दिले होते ईस । भान नसे तीस
दळायाचें ॥ २ ॥ नेत्र लावोनीया भजन करित । पांडुरंगीं चित्त मग्न
जालें ॥ ३ ॥ नामदेवमाता गोणाबाई तेथ । येवोनी पाहात जनी
तेव्हां ॥ ४ ॥ हणें वेडी जाली दळण राहीलें । सावधान केलें तये
वेळे ॥ ५ ॥ ऐसें दोन वेळे सावधान केलें । मग लाते दिले पाठी-
वरी ॥ ६ ॥ जनाबाई लात बैसतांची मग । आले पांडुरंग दळा-
वया ॥ ७ ॥ क्षणामाजी देवें दळोनीया पीठ । सुपामाजी नीट
भरीयलें ॥ ८ ॥ जाहाले अदृश्य आली गोणाबाई । पाहे पीठ आई
सुपामध्ये ॥ ९ ॥ हणें जने कैसें इतुक्यांत दळीसी । अश्रु आले ईसी
सद्गदीत ॥ १० ॥ देवाल्यांत गेले पाहाती पुजारी । पितांबरावरी पीठ
आहे ॥ ११ ॥ साधुसंत सर्व बोलीले त्या वेळीं । चिन्हचि यावेळीं
दाखवीलें ॥ १२ ॥ वैकुंठपीठ हे पंढरी हणून । पिठाची हे खूण दावी
देव ॥ १३ ॥ परी नाचण्याचें प्रमेय ऐकावें । देवासाठीं व्हावें लज्या-
तीत ॥ १४ ॥ निर्लजे होवोनी प्रेमें जो नाचेल । वैकुंठ होईल
तयासची ॥ १५ ॥ सज्जनाचा अर्थ सज्जन जाणती । प्रपंची पाहाती
परब्रह्म ॥ १६ ॥ यशवंतसुत धरोनीया हेत । संतलीला गात भाव-
युक्त ॥ १७ ॥

॥ श्रीराम ॥ जनाबाईसवें जेऊं लागे देव । ऐसा होता भाव
दिव्य जीचा ॥ १ ॥ नामदेवें ईस प्रथम वाढोन । देवोनी भोजन
करिताती ॥ २ ॥ पुढें ध्यावें पात्र लावी मग नेत्र । चितावा पवित्र
पांडुरंग ॥ ३ ॥ विठोबारे सख्या येई झडकरी । दीन मी किंकरी आहे

तुझी ॥ ४ ॥ तू आल्यावांचून न करी भोजन । सजळ नयन प्रेम
 मोठें ॥ ५ ॥ आळवितां यावें जेवोनीया जावें । भुलवीला भावें पांडु-
 रंग ॥ ६ ॥ श्रावणमासांत आला सोनवार । जाहालीसें रात्र भोज-
 नासी ॥ ७ ॥ जनीचें त्या वेळे विसरण जालें । नामदेवें केलें
 भोजनासी ॥ ८ ॥ मग मातेलागी बोलती जनीसी । न दिले पात्रासी
 आज पाहा ॥ ९ ॥ मातेनें उचिष्टें गोळा करोनीया । दिली नेवोनीया
 जनाव्राई ॥ १० ॥ ईश्याही अंगासी सीत आले होतें । पाहोनी पात्रातें
 उचीष्टाच्या ॥ ११ ॥ मिच्यावरी ठेवी देवा न बोलावी । श्रम जाले
 जीवीं बहुसाल ॥ १२ ॥ पलंगावरी पांडुरंग रुक्मीणीसी । हणती
 उपवासी आहे आज ॥ १३ ॥ रखुमाई हणणे कोणा भक्तां अन्न । न
 मिळाले हणून वेडे जाला ॥ १४ ॥ अपरात्र जाली करावें शयन ।
 हणती झोप जाण न लागेची ॥ १५ ॥ नित्याचें भोजन राहीलें
 आमुचें । बोलावणें साचें आलें नाहीं ॥ १६ ॥ बोले रखुमाई नित्याचें
 भोजन । न इछावा मान जावें आतां ॥ १७ ॥ भोजन त्याचें जालें
 किंवा नाहीं । देव हणणे पाही उपाशी तो ॥ १८ ॥ आई हणणे जनी
 असेल उपाशी । जावोनी तयेसी जेऊं घाला ॥ १९ ॥ कळवळोनी
 देव जनीपासी आले । उठविती वहिले तयेलागीं ॥ २० ॥ उघडोनी
 नेत्र पाहीला सावळा । हणणे वा विठला कां आलासी ॥ २१ ॥ मज
 सीत आले शरीराचा भोग । भोगीते मी सांग जावे तुझी ॥ २२ ॥
 जवळी वैसेनी हाता फिरवीले । सीत निवारीलें क्षणमाजी ॥ २३ ॥
 उठोनी चरणीं मस्तक ठेवीला । जावें वा विठला निजस्थाना ॥ २४ ॥
 न पाचारितां कां आलासी धांवोनी । बोलिले भगवान अन्ना-
 सार्थी ॥ २५ ॥ क्षुधा फार मज लागली पोटांत । भोजन त्वरित घालीं
 मज ॥ २६ ॥ जनी हणणे देवा उचिष्टें मजला । दिलीं हणून तुला न
 बोलावी ॥ २७ ॥ पांडुरंग हणती उचिष्टें आह्लासी । चारीयली कैसीं
 तेही ऐक ॥ २८ ॥ शक्तीनें मागे उचिष्टची बोरे । चारीली आदरें

भावयुक्त ॥ २९ ॥ तैसेची गोकुळां गोपाळानीं केलें । उचिष्ट चारिलें
मुखांतील ॥ ३० ॥ संताचें उचिष्ट न ह्मणाचें कदां । प्रसाद तो सदां
सेऊं आह्मी ॥ ३१ ॥ देव सिंक्र्यावरून पाटी उतरिती । पकानें तीं
होती हस्तस्पर्श ॥ ३२ ॥ मग जनाबाई सांगाते घेवोनी । जेवीले
ह्मणोनी भीम गाये ॥ ३३ ॥

॥ श्रीराम ॥ जनाबाईसंगें जेवोनी तेथेंचि । निजती श्रीपती
प्रमासाठीं ॥ १ ॥ उशी तिची देव बोढोनीया घेती । वाकळही प्रीति
पांघरले ॥ २ ॥ जनाबाईचीया उशाकडे नाहीं । दिला बाहु पाही
देवरायें ॥ ३ ॥ मग गोष्टी माता सांगती मागील । भक्तीची हे भूळ आहे
आह्मा ॥ ४ ॥ जनाबाई देवापुढें निजे कैसी । बापापुढें जैसी कन्या
निजे ॥ ५ ॥ देवाची भावना कौसल्या यशोदा । तैसीच गोविंदा
प्रीत ईची ॥ ६ ॥ दोघेही निष्काम ह्मणूनी परस्परें । प्रीति जाली
थोर वर्णवेना ॥ ७ ॥ प्रातःकाळीं देव गडबडीनें गेले । पदक राहीलें
गळ्यांतील ॥ ८ ॥ पुजारी पाहातां पदकची नाहीं । गडबडले पाहीं
तये वेळे ॥ ९ ॥ हकीमासहीत शोध जों करिती । घटंत येवती जना-
बाई ॥ १० ॥ पदक कां देव टाकोनीयां गेले । ऐकतांची आले लोक
तेथें ॥ ११ ॥ तयांसी पदक देतांची ते नेती । हाकीमा सांगती जनी
चोर ॥ १२ ॥ चाळीस शिपाई धाडीले तयानें । जनीस बांधोन आणा
ह्मणे ॥ १३ ॥ जनाबाई तेव्हां भजन करीत । अरुस्मात दून आले
तेथें ॥ १४ ॥ बांधोनीया हात चालवीली त्यानीं । पाहाती नयनीं लोक
सारे ॥ १५ ॥ हाकीमाजवळी अणीयली जेव्हां । विचारितो तेव्हा
जनाबाई ॥ १६ ॥ कैसें हें पदक नेलेस चोरोन । सांग आतां जाण
सवीस्तर ॥ १७ ॥ ह्मणे पांडुरंगावीण काहीं नेणे । त्याचें हें कणें तोचि
जाणे ॥ १८ ॥ देतो सुळावरी जाहाला शेवट । इछा काये स्पष्ट सांग
आहे ॥ १९ ॥ जनाबाई ह्मणे देवाचें दर्शन । ध्यावें ऐसें मन
इच्छीताहे ॥ २० ॥ न्यावे ह्मणे ईसी पाहों या देवासी । मग या सुळासी

त्वरा करा ॥ २१ ॥ देवापुढें नेली खांद्यावरी सूळ । पाहीलें सकळ देवा
 हणें ॥ २२ ॥ आमुचा हा भोग भोगूं आही आतां । तुही लोभ
 आतां असों द्यावा ॥ २३ ॥ शरीराचा भोग शरीर भोगील । जीव हा
 येईल तुझापासी ॥ २४ ॥ ऐसें बोलोनीया तेथोनी चालीली । लोक
 दाटी जाली पाहावया ॥ २५ ॥ नामदेवा कोणी जावोनी सांगती ।
 तुमची जनी देती सुळावरी ॥ २६ ॥ संत बोलीयेले आपुली प्रतिष्ठा ।
 बाढवाया चेष्टा केली देवें ॥ २७ ॥ भक्तासी संकट करोनी रक्षावें ।
 थोरपण न्हावें दाखवाया ॥ २८ ॥ आपुलें थोरपण भक्तसाह्ये हणून ।
 केलें हें संपूर्ण पांडुरंगें ॥ २९ ॥ आह्माहुनी जनी आवडे त्यासी ।
 पाहा कौतुकासी होईल तें ॥ ३० ॥ इकडे जनाबाई पुंडलीकापासीं ।
 नेवोनी सुळासी रोवीयले ॥ ३१ ॥ जनाबाई हणें सर्वत्र भजन । करा
 बाप पूर्ण इछा माझी ॥ ३२ ॥ सर्वत्र भजन कराया लागले । ईस
 उचलीले तये वेळीं ॥ ३३ ॥ तेव्हां त्या सुळाचें उदकची जालें । पांडु-
 रंगें केलें नवल ऐसें ॥ ३४ ॥ हाकीमासहीत लोटांगणा येती । हणती
 धन्य भक्ती आहे ईची ॥ ३५ ॥ तुळसीच्या माळा घालीती गळ्यांत ।
 मिरवत आणीत घरीं तेव्हां ॥ ३६ ॥ नामदेवचरणीं ठेविला मस्तक ।
 हणती हें कौतुक केलें देवें ॥ ३७ ॥ यशवंतसुत संतलीला गात ।
 धरोनीया हेत मनामाजी ॥ ३८ ॥

॥ रामभट पोळे ॥

॥ श्रीराम ॥ रामभट पोळे होते पैठणांत । मोठे रामभक्त
 निःसीमची ॥ १ ॥ कोदंडरामाची मूर्ती सर्वकाळ । असावी जवळ जीवा
 ऐसी ॥ २ ॥ आगुल्यासारखे मूर्तीस उपचार । ज्याचे निरंतर होत
 होते ॥ ३ ॥ सर्व तीर्थ व्रत रामावीण नाही । अहिर्नीसी पाही
 निजध्यास ॥ ४ ॥ परोपकारासी शरीर लावीलें । श्रीरामा लक्ष्मीले सर्वा
 भूती ॥ ५ ॥ कोणाचेंही काम अडोच नेदावें । निष्काम करावें
 मनोभावे ॥ ६ ॥ उंचनीच काम न करावें ऐसे । मनांतची नसे
 जयाचीये ॥ ७ ॥ वाचें नाम सदां सत्यची बोलावें । कायेनें करावें
 सुखी सर्वा ॥ ८ ॥ कोणी दुष्ट वाक्य कठीण बोलती । त्याच्या पाया
 पडती ऐसी स्थिती ॥ ९ ॥ सदां समाधान हें मुख्य साधन । समा-
 धी हे जाण सहाजांत ॥ १० ॥ तपें शांतीअंत मुखें संतोषांत । व्याधी
 ह्या तृष्णेंत जाणाव्या हो ॥ ११ ॥ सर्वाभूती दया तोचि धर्म जाण ।
 रामभटा पूर्ण चिन्हें ऐसी ॥ १२ ॥ येकैदिसीं पंतोजीच्या शाळेअंत ।
 पोरांसी ह्मणत पानें आणा ॥ १३ ॥ मोठीं मोठीं पानें आणावी वडा-
 ची । ह्मणजे खेळायाचि सुठी तुझा ॥ १४ ॥ हर्ष जाला मुलां तेथोनी
 चालीली । मार्गांत जों आली ऐसीयांत ॥ १५ ॥ रामभटबावा भेटले
 त्यांसी । चलावें पानासी ह्मणती यांला ॥ १६ ॥ बरे ह्मणोनीया
 त्यांच्या संगें गेले । वडापासी आले मुलांसहित ॥ १७ ॥ ह्मणती मुलें
 आतां बावा वर चढा । मोठीं मोठीं तोडा पानें पाहूं ॥ १८ ॥ बांधीली
 कमर त्यांत राममूर्ती । कास घालुनी जाती वृक्षावर ॥ १९ ॥ खालून
 हीं मुलें दाखवितीं पानें । अवघड ठिकाण होतें तेथें ॥ २० ॥ वळकां-
 बीचीं पानें वांकून तोडीतां । मूर्ती अवचिता पडें खाली ॥ २१ ॥
 पडिला राम ह्मणुन मुलें बोलताती । हे त्यांसी पुसती कैसा

पडे ॥ २२ ॥ खालीं डोई आणि पाय जाले वरी । ऐकोनी अंतरीं
 काये केलें ॥ २३ ॥ आपुल्या ऐसें रामा आजीवरी केलें । सेवटीं हे
 जाले रामराया ॥ २४ ॥ खालीं डोई वर पाय करोनीया । राम हणो-
 नीया । देह सोडी ॥ २५ ॥ काया वाचा प्राण होतां रामार्पण । धरिले
 उच्चोन्नत वरिष्ठावरी ॥ २६ ॥ नखीं कामकोटी मुखीं चंद्रकोटी ।
 पाहतां हे दृष्टी रूप ऐसें ॥ २७ ॥ मुकुटा उपमा न सुचेची आह्वा ।
 वर्णाया श्रीरामा श्रुती नेती ॥ २८ ॥ आर्लीगन दिलें मग रामरायें ।
 मनोरथ पाहे पूर्ण केलें ॥ २९ ॥ ऐसे रामभक्त ऐसे जीवन्मुक्त । भीम
 खासी गात अनुदिनीं ॥ ३० ॥

॥ निपटनिरंजन ॥

॥ श्रीराम ॥ निपटनिरंजन औरंगाबाजेंत । होते मोठे संत बागे-
 मध्ये ॥ १ ॥ गांवामध्ये जावें रस्त्यांत फिरावें । कोणी देतां व्यावें धान्य
 पीठ ॥ २ ॥ येके दिसीं मेख नालाची पायांत । शिरे अकस्मात तये
 वेळीं ॥ ३ ॥ विदेहस्थिती देहभान नाहीं । समाधीस्त पाही चाली-
 यले ॥ ४ ॥ माळीण पाहोनी हणें पायाअंत । गेलें तें त्वरीत काढा
 आधीं ॥ ५ ॥ देहावरी आले आणि बोलीयेले । प्रारब्धीं टाकीले
 हणती देहे ॥ ६ ॥ जयाचे सत्तेनें पायाअंत गेलें । तोच हें काढील
 तरी काढों ॥ ७ ॥ ऐसें बोलोनीया आले बागेअंत । होतां समाधीस्त
 देव आले ॥ ८ ॥ पायांतील मेख उपडोनी काढीली । रक्तवार आली
 तये वेळीं ॥ ९ ॥ हस्तमात्रे पाय बरा करुनी गेले । ऐसे संतलीले
 भीम गाये ॥ १० ॥

॥ श्रीराम ॥ निपटनिरंजन जीवन्मुक्त ज्ञानी । दिलेश्वरा
 कोणी निवेदीलें ॥ १ ॥ त्यांनीं स्वार यांसी आणाय़ा धाडीले । बागेमध्ये
 आले यांजपासी ॥ २ ॥ गुंफेत श्रीकण्या मृन्मय पात्रांत । होते हे
 भक्षीत तये वेळे ॥ ३ ॥ राउताची हाक ऐकतां तैसेचि । येती बाहे-
 रची खात खात ॥ ४ ॥ दाढी पोटावरी वोघळ पाहीले । कुश्चीळ
 दावीलें रूप त्यासी ॥ ५ ॥ अभक्तां संतांचें माहात्म न कळे । थु ऐसें
 बोलीले तोंडावरी ॥ ६ ॥ सिद्ध बोलीयले तुमच्या तोंडांत थु । यो आ-
 मुच्या मुखातु नको तुझां ॥ ७ ॥ ऐसें बोलतांची राउताच्या मुखीं ।
 जलांश निशेखीं नाहीं होये ॥ ८ ॥ जिव्हाच ते कोरडी जाहाली ते
 काळीं । शरण तये वेळीं येती यांसी ॥ ९ ॥ दया आली मग मोकळे
 ही केले । पाई ते लागले तये वेळीं ॥ १० ॥ मग सिद्ध गेले आपुले
 झोपडींत । स्वार होउनी स्वस्थ रहाते जाले ॥ ११ ॥ अस्तमानीं राहे
 प्रहर दिवस । गेले हे दिलीस योगसिद्धी ॥ १२ ॥ मशीदींत मध्य
 कोनाड्यांत गेले । जावोनी बैसले तये वेळीं ॥ १३ ॥ पाछाह कुराण
 पढावया आला । अकस्मात याला पाहाताहे ॥ १४ ॥ विचारितां नाम
 निपट सांगती । बोलावीले प्रीति ह्मणुन आलों ॥ १५ ॥ पाछाहानें
 तेव्हां केला चमत्कार । सांडोनी कळीवर मक्के गेला ॥ १६ ॥ तेथें सात
 सिद्ध होते त्या नमन । बंदीवृक्ष जाण होता तेथें ॥ १७ ॥ निपटही
 गेले त्या वृक्षीं देखील । बोरें खाती वहीले आनंदांत ॥ १८ ॥ पाछाह
 प्रसाद मागतांची ह्मणत । देऊं मशीदींत चाल आतां ॥ १९ ॥ गेला
 शरीरांत पाहे कोनाड्यांत । बैसले हे खात बोरें तेथ ॥ २० ॥ बोराचा
 प्रसाद देतां लोटांगण । घालोनीया ह्मणे ईश्वर हा ॥ २१ ॥ मग सुख-
 गोष्टी तेथें बोलोनीया । पत्र घेवोनीया तया स्वारां ॥ २२ ॥ आले बागे-
 अंत पत्र दिले त्यांसी । गेले ते दिलीसी तये वेळीं ॥ २३ ॥ पाछा-

हासी सर्व थुंक्याचा वृत्तांत । सांगतां सिद्धाते हणणे धन्य ॥ २४ ॥ ऐसी
संतलीला गाती जे ऐकती । तेही धन्य होती भीम हणणे ॥ २५ ॥

॥ श्रीराम ॥ निपटनिरंजन औरंगाबाजेंतः । आले रस्त्याअंत
येके दीनी ॥ १ ॥ हणतीं सर्वां भक्ती लावावी हणून । चतुर्भुज आणून
मूर्ती येक ॥ २ ॥ देवालय केलें दर्शनासी यावे । बोलाविती भावें
सर्वत्रांसी ॥ ३ ॥ हिंदुमात्र येती अविध न येती । तेव्हां हणती चितीं
ऐसें नव्हे ॥ ४ ॥ मूर्ती बागेमध्ये नेवोनी ठेविली । मशीदची केली
तेथें मग ॥ ५ ॥ बोलाविता येती अविध आनंदें । न येतीच भेदें हिंदु
तेथें ॥ ६ ॥ सर्व येती ऐसा उपाय योजावा । भेदची नसावा ऐसें
करूं ॥ ७ ॥ मोडोनी मशीद केला शौचेकूप । जाती आपेआप सर्व
तेथें ॥ ८ ॥ गांवीचा पठाण हाकीम तयासी । कोप यावा ऐसी युक्त
केली ॥ ९ ॥ मशीद मोडोनी केला शौचेकूप । बोलावीले बाप सिद्ध-
राया ॥ १० ॥ हणणे कूप केला मशीद मोडोन । काय जी कारण
सांगा याचें ॥ ११ ॥ देव केला तेथें न येती यवन । मशीदींत जाण
हिंदु न ये ॥ १२ ॥ मग शौचेकूप केला तेथें येती । भेदातीत होती
नर्कद्वारा ॥ १३ ॥ आह्मी काय यासी करावा उपाय । नर्क जाला
प्रीय जनालगी ॥ १४ ॥ बहुतची बोध पठाणासी केला । तोही भक्त
जाला संतवाक्यें ॥ १५ ॥ मग बागेअंत भजन करीत । येवोनी बैसत
भीम हणणे ॥ १६ ॥

मच्छेंद्रनाथ

॥ श्रीराम ॥ मचींद्र गोरक्ष होते गुरुशिष्य । सामर्थ्य विशेष
योग मोठा ॥ १ ॥ गोरक्ष गांवांत शिक्षा मागोनीया । द्यावी गुरुवर्या

मर्यादेने ॥ २ ॥ गुरु देतील तो प्रसाद सेवावा । गुरुसेवा जीवाहूनी
 प्रीय ॥ ३ ॥ येके दिसीं गेले भिक्षेसी गांवांत । प्रयोजन तेथें हेही
 आले ॥ ४ ॥ दानपात्रें यांसी वाढोनीया देती । गुरुपासी येती घेवो-
 नीया ॥ ५ ॥ मर्चिद्रनाथांनीं स्वइच्छा भोजन । केलें आनंदानें गुरु-
 रायें ॥ ६ ॥ दहीवडे त्यांत मिष्ट जाले होते । स्वामी तेची खात
 आवडीनें ॥ ७ ॥ दुसरे दिवसीं गोरक्षानीं स्नान । करोनी नमन पुढें
 उभे ॥ ८ ॥ हणती गुरुराया भिक्षे आज्ञा घावी । वेळ हे वरवी जाली
 आहे ॥ ९ ॥ हणती गुरुराव दहीवडे आणी । दुजे कांहीं नाणी भीक्षा
 आजी ॥ १० ॥ आज्ञा हणोनीया गांवामाजी गेले । भिक्षेसी लागले
 मागावया ॥ ११ ॥ घरोघरीं हणती दहीवडे घाल । इच्छा सद्गुरूला
 जाली आहे ॥ १२ ॥ धिंकार करोनी कोणी न घालिती । तेव्हां हे
 बोलती येका घरीं ॥ १३ ॥ दहीवडे जरी करोनीया घाल । तरी जें
 मागाल तेंचि देऊं ॥ १४ ॥ बाई येक तीनें ऐकोनीया हणणे । देसी तरी
 देणें सव्य नेत्र ॥ १५ ॥ ऐकोनीया हणती नेत्र जाला धन्य । गुरुसी
 अर्पण करूं आतां ॥ १६ ॥ तन मन धन गुरुसी अर्पण । त्यांचें
 त्यांसी देणे या वेळेसी ॥ १७ ॥ नखें रोवोनीया बुबुळ काढीलें ।
 डोळ्यासी फोडीलें गुरुसाठीं ॥ १८ ॥ बाई घावीरीच होवोनीया
 बोले । द्वाड मी बोलीलें संतराया ॥ १९ ॥ तोंड हणणे द्वाड करोनीया
 वडे । आणोनीया पुढें ठेवीयले ॥ २० ॥ दहीवडे घेती स्वामीपासीं
 येती । नेत्रासी लावीती हात येक ॥ २१ ॥ मर्चिद्रनाथांनीं पुसीयलें
 यांला । हात कां लावीला नेत्रा सांग ॥ २२ ॥ गोरक्ष बोलीले स्वामी
 डोळा आला । हणोनी लावीला हात तेथें ॥ २३ ॥ गुरु बोलीयले जरी
 डोळा आला । आला तरी आला हात काढी ॥ २४ ॥ काढितांची
 हात दिव्य नेत्र जाला । सद्गुरूनीं केला नवलव ॥ २५ ॥ वर्तमान
 मग निवदीलें सारें । आळिगन येरें दिलें शिष्या ॥ २६ ॥ धन्य गुरुभक्त
 निष्ठा ज्याची ऐसी । देव त्यापासी भीम हणें ॥ २७ ॥

॥ श्रीराम ॥ मर्चिद्रनाथानीं गोरक्षासी आज्ञा । केली क्षीर
 आणा बोटव्याची ॥ १ ॥ भिक्षेलार्गी आजी क्षीरची मागावी । आनंद-
 ला जीवीं शिष्यराव ॥ २ ॥ जावोनी भिक्षेसी क्षीर मागताती । कोणी
 न घालिती तये वेळीं ॥ ३ ॥ ह्मणती जरी कोणी क्षीर घाल आह्मा ।
 तरी आह्मी तुह्मा दऊं येक ॥ ४ ॥ आमुच्या स्वामीनीं जे दिलें आह्मा-
 सी । तें आह्मी तुह्मासी देऊं तरी ॥ ५ ॥ येका लेंकरानें सांगोनी
 मातेसी । दीधले क्षीरीसी तये वेळीं ॥ ६ ॥ मुलासी घेवोनी स्वामीपासी
 येती । वृत्तांत सांगती गुरुराया ॥ ७ ॥ भक्षोनीया क्षीर समाधानें
 बाळा । जवळी बोलवीला तये वेळे ॥ ८ ॥ तयाचे कुसीसी लावोनीया
 बोट । केला ब्रह्मनिष्ठ सिद्धराव ॥ ९ ॥ नाम गैनीनाथ ठेवीलें तयाचें ।
 निवृत्तीही त्याचे शिष्य पुढें ॥ १० ॥ ऐसीया संतांचें नाम घेतां वाचे ।
 ज्ञान होय साचे भीम ह्मणे ॥ ११ ॥

॥ श्रीराम ॥ शठ शमन हे पितापुत्र होते । संतसेवे हेत दृढ
 ज्यांचा ॥ १ ॥ वित्त कांहीं होतें तें गेलें सरोनी । कर्जही काढोनी
 धर्म केला ॥ २ ॥ फिटे जरी कर्ज धर्म हा आमुचा । नाही तरी त्यांचा
 कां होईना ॥ ३ ॥ कर्जही काढोनी जरी धर्म केला । न फिटतां त्याला
 दोष नाही ॥ ४ ॥ ज्याचें घेती त्यासी फिरोनी न देती । घरींही वि-
 पत्ती बहु जाली ॥ ५ ॥ सत्वधीर मोठे परी कोणी यांसी । उसणेंही
 त्यांसी न दे कोणी ॥ ६ ॥ ऐशा समयांत गुरुराज आले । प्रेमें पुढें
 गेले उभयतां ॥ ७ ॥ मर्चिद्र गोरक्ष आणीखीही शिष्य । यांनी त्या
 सर्वांस नमन केलें ॥ ८ ॥ आलिंगनें जाली आदरें घरासी । आणीले
 गुरूसी प्रेमानंदें ॥ ९ ॥ उपवासी होते भोजनासी कांहीं । घरामध्यें
 नाही कांहीं जेव्हां ॥ १० ॥ रात्र प्रहर जाली चोरीसी करावें । भोज-
 नासी यावे संतराया ॥ ११ ॥ ऐसा करोनीया विचार निघाले । वाणी-
 याच्या आले घरापासी ॥ १२ ॥ ॥ माडीवरी जाती गवाक्ष पाहाती ।
 वाप बोले प्रीति पुत्रालागी ॥ १३ ॥ गवाक्षातुनीयां अंत मीच जातो ।

सामुग्रीसी देतो वर घे तूं ॥ १४ ॥ सांपडलों तरी आहेच मी वृद्ध ।
 नाही कांहीं खेद मज याचा ॥ १५ ॥ पुत्र बोलीयला जाईन मी अंत ।
 देईन समस्त सामुग्रीसी ॥ १६ ॥ ऐसें बोलोनीया घालोनीया कांस ।
 मनांत उल्हास सद्गुरूचा ॥ १७ ॥ सोप्यांतुनी मग अंत उतरत । सामु-
 ग्रीसी देत बापा हातीं ॥ १८ ॥ सर्वही साहील्य देवोनीया वर । जात
 काणी त्वरे आला अंत ॥ १९ ॥ धरीयले पाय बाप बोढी वरी । न
 बोढे निर्धारी ऐसें जालें ॥ २० ॥ बापा ह्मणे आतां उपाय राहीला ।
 तौडी मस्तकाला त्वरा करी ॥ २१ ॥ खेद न करावा स्वामी घरां आले ।
 शरीराचें जालें सार्थक या ॥ २२ ॥ गुरुकार्यावरी वेंचलीयां काया ।
 कोठें आहे माया ब्रह्म जालें ॥ २३ ॥ परी येक हेत आहे श्रीगुरूसी ।
 पूजा भोजनासी करा सांग ॥ २४ ॥ माझें वर्तमान कांहीं न बोलावे ।
 संतोषें करावें दास्य त्यांचें ॥ २५ ॥ त्वरा करी ह्मणतां मस्तक कापीला ।
 घेवोनीया गेला बाप घरा ॥ २६ ॥ येकीकडे शीर ठेवोनी कोणासी ।
 न सांगे मानसीं हर्ष दावी ॥ २७ ॥ यथासांग पाक करोनीया पात्रें ।
 वाढीलीं विचित्रें भावयुक्त ॥ २८ ॥ गुरु बोलीयले शमन न दिसे ।
 कोठे गेला असे या वेळेस ॥ २९ ॥ ह्मणे गुरुराया वाण्याच्या घरांत ।
 गुंतवीला तेथ वाणीयानें ॥ ३० ॥ तुझीही त्रिवर्गे पत्नीसुनेसहीत । बैसावे
 त्वरीत येवोनीया ॥ ३१ ॥ बोलीला प्रसाद घेऊं मागूनीया । आग्रहोचि
 तथा बैसवीले ॥ ३२ ॥ तिघेही पंगती बैसोनी जेविति । उभडची येती
 पौढीं मोठे ॥ ३३ ॥ भोजन तांबूल जाले निद्रा केली । भार तेव्हां घाली
 सद्गुरूसी ॥ ३४ ॥ इकडे वाणीयाच्या घरांत शरीर । पडतां सत्वर लोक
 आले ॥ ३५ ॥ हाकीमा सांगता सुळावरी देती । ऐसी जाली ख्याती
 पुढें ऐका ॥ ३६ ॥ प्रभात जालीया सिद्ध चालीयले । शऊही चालीले
 घालवीत ॥ ३७ ॥ सुळावरुनी वाट होती तेथें आले । नाथांनीं पाहीलें
 धडाकडे ॥ ३८ ॥ निर्जीव शरीर हस्त केले वर । नमन साचार गुरु-
 राया ॥ ३९ ॥ अश्वीर्ये जाहाले जवळी येवोन । शऊ सांग कोण आहे

रे हा ॥ ४० ॥ हण्णे हा शमन दास तुमचाची । ऐसी निष्ठा याची
 असंभाव्य ॥ ४१ ॥ मग वर्तमान सर्व निवेदीलें । मस्तक आणवीलें
 तेच क्षणीं ॥ ४२ ॥ सुळावरुनी धड काढोनी मस्तक । लावीयले देख
 गुरुरायें ॥ ४३ ॥ निर्जीव सजीव जाला पूर्ववत । घाली दंडवत नाथ-
 पाई ॥ ४४ ॥ गुरुच्या नेत्रासी आल्या अश्रुधारा । हणती धन्य खरा
 भाव तुझा ॥ ४५ ॥ प्रेमें आलिंगन देती गुरुरायें । कृपा केली पाहे
 तयावरी ॥ ४६ ॥ जीवन्मुक्त दशा कृपा होतां आली । सद्गुरु माउली
 अनाथाची ॥ ४७ ॥ हाकीमासी कळतां तोही आला तेथें । सत्कार
 करीत बहुसाल ॥ ४८ ॥ वाचें लावोनीया नेले मिरवत । सोहळा बहुत
 जाला तेथें ॥ ४९ ॥ ऐसे संतराव ऐसे दयावंत । ऐसे गुरुभक्त भीम
 गाये ॥ ५० ॥

परिसाभागवत

॥ श्रीराम ॥ परसाभागवत रखुमाईचा भक्त । निल गात ध्यात
 आईसची ॥ १ ॥ साक्षात्कार मोठा बोलावे देवीनें । जाला अभीमान
 तयालागीं ॥ २ ॥ आईनें परीस दिधला तयासी । मग संपत्तीसी पार
 नाही ॥ ३ ॥ नामदेव विठोबाचे भक्तराज । दरिद्र सहज त्यांचें
 घरीं ॥ ४ ॥ निल यांनीं भिक्षा मागोनी आणावी । तेव्हां पेटवावी
 चूळ मग ॥ ५ ॥ नामदेवकांता मोठी पतिव्रता । नाम हें तत्वता
 राखुमाई ॥ ६ ॥ परसाभागवत तयाच्या गृहासी । आली अनयासी
 येके दिनीं ॥ ७ ॥ भक्तकांता दोघी मित्रत्वही होते । हणुनी परीसाते
 दिल्ले तीनें ॥ ८ ॥ सुवर्ण करोनी त्वरें आणोनी दे । घेवोनी आनंदें
 घरां गेली ॥ ९ ॥ सुया दोन चारी लावोनी तयासी । आणोनी सिध्दा-

सी पाक केला ॥ १० ॥ नामदेव भिक्षा मागोनीया येती । स्वैपाक
 पाहाती सिद्ध जाला ॥ ११ ॥ भोजनें जालीया पुसीले कांतेला । कोणी
 सिधा दिला सांग वेगीं ॥ १२ ॥ ह्मणे भागवत तयाचे कांतेस । मागो-
 नी परीस आणीयेला ॥ १३ ॥ पाहूं ह्मणतां हातीं आणोनी दिधला ।
 गंनीं झुगारीला भीमेअंत ॥ १४ ॥ परसाभागवता कळतां वर्तमान ।
 नामदेवा ह्मणे परीस द्यावा ॥ १५ ॥ नामदेव ह्मणती कासया परीस ।
 घेवोनी सिद्धीस नाडलासी ॥ १६ ॥ देवापासीं कांहीं न मागावें कधीं ।
 दिली जरी सिद्धि घेऊं नये ॥ १७ ॥ इछेसी सोडोनी भजन पूजन ।
 विभक्ती सांडोन भक्त व्हावे ॥ १८ ॥ तरीच देवराव आपुलासा होये ।
 इछा करितां जाये नारायण ॥ १९ ॥ परिसाभागवता कोप आला
 मोठा । ह्मणे ठेवा चेष्टा येकीकडे ॥ २० ॥ आपण दरिंद्री भाम्य न
 देखवे । आहे आह्मा सर्व ठाऊक हैं ॥ २१ ॥ ऐसें ब्रह्मज्ञान आह्मा
 आहे ठावें । परिसासी द्यावें त्वरा करा ॥ २२ ॥ न देतांची तुज मज
 मृत्य आला । निश्चयची केला जेव्हां यानें ॥ २३ ॥ नामदेव चंद्रभागेत
 जावोनी । वोंझळ भरोनी आणिले खडे ॥ २४ ॥ सर्वही परीस लो-
 हासी लावीले । सुवर्ण जाहालें सर्वोनीही ॥ २५ ॥ मग नामदेवा घाली
 लोटांगण । अंगेंची तूं जाण परीस बा ॥ २६ ॥ लोटांगण घाली ह्मणे
 तूची देव । आह्मी आहो जीव अभिमानी ॥ २७ ॥ सर्व अभिमान
 सोडोनी दिधला । नामदेवें केला बोधें पार ॥ २८ ॥ परसाभागवत
 खरा भक्त जाला । संतें संत केला भीम ह्मणे ॥ २९ ॥



सांवतामाळी

॥ श्रीराम ॥ सांवत्यामाळ्याची भक्ती देवरावें । मळ्यांत खुर-
 पावें येवोनीया ॥ १ ॥ नामदेव येके दिसीं विठोबासी । देतां विडीयासी
 ऐसें जालें ॥ २ ॥ सांवता सेतांत खातां भाकरीला । टुकडा झुगारीला
 देवाकडे ॥ ३ ॥ आला तो विड्यांत चाविताती देव । पाहाती नामदेव
 आश्चर्यानें ॥ ४ ॥ देव बोलीयले सांवत्याची भक्ती । मज आहे प्रीति
 बड्ड त्याची ॥ ५ ॥ नामदेवा येके दिसीं पांडुरंग । बोलीयले अंगें दडतो
 मी ॥ ६ ॥ हणोनी चालीले पुढें अकस्मात । मार्गें मार्गें येत नाम-
 देव ॥ ७ ॥ सांवत्यामाळ्यासी पांडुरंग हणती । दडवी निश्चीतीं मज
 पोटी ॥ ८ ॥ विड्यानें तात्काळ पोट फाडीयेलें । जावोनी बैसले देव
 त्यांत ॥ ९ ॥ पिवळा पितांबर तयाचा पदर । किंचीत वाहेर राखी-
 लासे ॥ १० ॥ आले नामदेव पुसताती यासी । देवा देखीलेसी तरी
 सांग ॥ ११ ॥ सांवता बोलीला देव नाहीं ऐसा । ठाव कोठें कैसा
 दिसे तुज ॥ १२ ॥ पाहातां पितांबर धरिती हातानें । आले पोटांतून
 वाहेरची ॥ १३ ॥ नामदेव संता देती आलिंगन । हणती भक्ती धन्य
 पाहीली हे ॥ १४ ॥ फाडोनीया पोटी देव सांठवीला । ऐसा भक्त
 जाला निश्चयाचा ॥ १५ ॥ यशवंतसुत हेचि लीला गात । पोटांत
 आनंत ठेवोनीया ॥ १६ ॥

गोराकुंभार

॥ श्रीराम ॥ तेरेमध्ये गोराकुंभार जाहाला । देवाजीसी केला निश्चयेची ॥ १ ॥ मळीतां चिखल देहभान गेलें । बाळ तुडवीलें शुद्धि नाही ॥ २ ॥ कातां आली यांसी सावध करोनी । शिव्या दे वचनीं देवाजीसी ॥ ३ ॥ क्रोध आला यांसी मार देतां ह्मणे । विठोबाची आण घालीताहे ॥ ४ ॥ वर्ज केलें तीसी तेव्हां तुजे लग्न । तेथें घाली आण सासू जेव्हां ॥ ५ ॥ दोघी स्त्रिया वर्ज करोनी बाहेरी । निजे बोटीवरी येकटाची ॥ ६ ॥ येके दिसीं कांता येवोनी बाहेरी । निजोनी शेजारी काय केलें ॥ ७ ॥ सव्य हस्त कुच्यावरी ठेवीताहे । जागा जाला पाहे अन्याय हा ॥ ८ ॥ तोडोनी मनगट टाकीलें जेधवां । हाहाकार तेव्हां केला त्यानीं ॥ ९ ॥ नामदेव आले बोलती गोण्यासी । अंगीकार स्त्रीसी करी आतां ॥ १० ॥ आण तुझी आह्माकडे आली सत्य । गोरा ह्मणे हात ईल तेव्हां ॥ ११ ॥ कीर्तनांत टाळी वाजवितां हस्त । आला अकस्मात पूर्ववत ॥ १२ ॥ बाळ देवाल्यांत पाहीलें खेळतां । आनंद चित्तांत न समाये ॥ १३ ॥ उठवीलें मूल आणि दिला हात । नामदेव संत धन्य ह्मणे ॥ १४ ॥ स्त्रियांचाही केला अंगीकार मग । भक्ती हे अभंग भीम गाये ॥ १५ ॥

जसवंत संत

॥ श्रीराम ॥ जसवंत संत मोठे रामभक्त । दरिद्रानें व्याप्त केलें जेव्हां ॥ १ ॥ पाळाहासी प्रीति होती शिपायाची । ह्मणोनी कार्याची

योजना हे ॥ २ ॥ वडिलार्जित परंज होता तयाअंत । घालोनीयां त्यांत
 कांबीटची ॥ ३ ॥ म्यान घालोनीयां चौघा शिपायांत । चाकरी राहात
 पोटासाठी ॥ ४ ॥ द्रव्य ईल त्याचा धर्मची करावा । लोभ न धरावा
 तीळप्राये ॥ ५ ॥ येके दिसीं सारे शिपाई बैसोनी । हत्यारें काढोनी
 पाहाताती ॥ ६ ॥ सर्वांचीं हत्यारें काढोनी पाहाती । हे न दाखवीती
 काढोनीया ॥ ७ ॥ बहुत आग्रह केला परी यानें । न दाखवी जाण
 तयालागी ॥ ८ ॥ येके दिसीं गेले होते हे बाहेरी । मार्गे यांच्या सारी
 काये केलें ॥ ९ ॥ काढोनी पाहाती तंव तें कांबीट । पाछाहासी स्पष्ट
 सांगताती ॥ १० ॥ आह्मा बरोबरी घेतो मुशान्यासी । हत्यार हें त्यासी
 नाही जाणा ॥ ११ ॥ कांबीट घालोनी केली तलवार । काढोनी सत्व-
 र पाहा वेगीं ॥ १२ ॥ पाछाहानें धीर धरोनीया ह्मणे । हत्यार पाहाणें
 समयावरी ॥ १३ ॥ उंसामध्ये बाघ मोठा ठाण्या आला । सांगती
 रायाला जावोनीया ॥ १४ ॥ लोक समागमें घेवोनी निघाले । व्याघ्रा
 धुडावीले तये वेळीं ॥ १५ ॥ जाळींमध्ये मग जावोनी बैसला । लोका-
 चा राहील थाट उभा ॥ १६ ॥ पाछाहानीं आज्ञा केली जसवंता ।
 पुढें न्हावें आतां या वेळेसी ॥ १७ ॥ उपसा हत्यार मारा वेगीं व्याघ्र ।
 न बोले उत्तर पुढें जाला ॥ १८ ॥ मनीं रामराया आठवोनी ह्मणे ।
 संकट हें कोणें निवारावें ॥ १९ ॥ पतीतपावन ब्रीद आहे तुझें । तरी
 करी माझे साहे आतां ॥ २० ॥ तुमचें धनुष्य होतें ज्या काष्ठ्याचें ।
 तयाचे जातीचें हत्यार हें ॥ २१ ॥ तुझी गोकुळांत वेणु केला ज्याचा ।
 तुझा असो त्याचा अभिमान ॥ २२ ॥ हातीं होती काठी गाई मार्गे
 ज्याची । तयाचीच जाती आहे देवा ॥ २३ ॥ पुण्यही पदरीं नाही देवा
 माझे । नाम मात्र तुझें घेतों देवा ॥ २४ ॥ नयन निडारले कंठ सद्ग-
 दीत । रामचिंतनांत मग्न सदां ॥ २५ ॥ ह्मणे मार्गे फिरों तरी अप-
 कीर्ति । मरण व्याघ्राहातीं हेंचि बरें ॥ २६ ॥ व्याघ्रा ह्मणे यावें झांको-

नीया नेत्र । श्रीरामें विचित्र केलें तैथें ॥ २७ ॥ उपसीतां कांबीट दिव्य
 असीलता । व्याघ्र केला येतां दुखंडची ॥ २८ ॥ पाछाह पाहोनी खालीं
 उतरले । आलिंगन दिलें भक्तराया ॥ २९ ॥ ज्या ज्यानीं रायासी होतें
 सांगीतलें । तयांसी भासलें मृत्यु आला ॥ ३० ॥ राजाचीये मनीं
 आला क्रोध यांचा । वध करूं यांचा ह्मणे येथें ॥ ३१ ॥ परी या
 भक्ताचें आर्धी समाधान । करूं मग पूर्ण शिक्षा त्यांसी ॥ ३२ ॥ जस-
 वंता ह्मणे राव माग कांहीं । सांगसी तें देईन मी तुज ॥ ३३ ॥ जस-
 वंत ह्मणे जितुक्यांनीं कांबीट । सांगीतलें स्पष्ट होतें तुझा ॥ ३४ ॥
 तयावरी दया पहिल्याहुनी व्हावी । इतुकें माझें जीवीं आहे द्यावें ॥ ३५ ॥
 असत्य भाषण नाही त्यांनीं केलें । कांबीट पहीलें होतें जाणा ॥ ३६ ॥
 नवल रामरायें केलें हें अद्भुत । सन्मानेची येत गृहीं तेव्हां ॥ ३७ ॥
 चाकरी सोडोनी रामभजनांत । आसावें निवांत शांती मोठी ॥ ३८ ॥
 येके दिसीं मध्यरात्री तृषाक्रांत । सुने पाचारीत अटाहास्यें ॥ ३९ ॥
 आवडीनें नाम पुत्राचें श्रीराम । ठेवीयलें प्रेमें भक्ती मोठी ॥ ४० ॥
 सुनेचेंही नाम जानकी तयेसी । तृषाक्रांत तीसी पाचारीती ॥ ४१ ॥
 आदिमाया आली उदक घेवोनी । तयासी पाजोनी गेली पाहा ॥ ४२ ॥
 येके दिसीं रायें बुडवी यमुनेत । तैथें सीताक्रांत रक्षी जाणा ॥ ४३ ॥
 ऐसे रामभक्त राम रक्षी ज्यांसी । भीम गाय त्यासी अहर्निशीं ॥ ४४ ॥

कृष्णाजीपंत

॥ श्रीराम ॥ कृष्णाजीपंत हे संत रामभक्त । सर्वा भूतीं पाहात
 रामराव ॥ १ ॥ शांतीचा पुतळा ऐसा दुजा नाही । सर्वकाळ पाही
 समाधिस्त ॥ २ ॥ येका ब्राह्मणासी दोन सहस्राचें । ब्रह्मस्वें तयाचें मन

खिन्न ॥ ३ ॥ बहुत विद्वान न फिट्टेची कर्ज । तों तो आला सहज
 यांचें गांवीं ॥ ४ ॥ गांवकरीयांसी भेटोनी वृत्तांत । सांगे मी कर्जांत
 बुडतो आतां ॥ ५ ॥ ग्रामस्त बोलती कृष्णाजीपंतासी । क्रोध जरी
 आणीसी तरी ऐक ॥ ६ ॥ पट्टी सर्वावरी करोनीया तुझें । वारूं आह्मी
 सहज कर्ज तुझें ॥ ७ ॥ कागद त्यासी लेहोनीया देती । पाहों बरे
 हणती पराक्रम ॥ ८ ॥ मग विप्र गेला त्यांच्या वाड्यांत । न काढी
 पायांत जोडा असे ॥ ९ ॥ देवार्चनांत गेला धटपणें । शिवत जावोन
 संतराया ॥ १० ॥ बरी केली शिक्षा हणोनी नमन । बोलीले ब्राह्मण
 राम माझा ॥ ११ ॥ विस्मित जाहाला विप्र मनांत । हणने क्रोध येत
 कैसा यासी ॥ १२ ॥ येके दिसीं होतें सहस्रभोजन । स्वैपाकही पूर्ण
 सिद्ध जाले ॥ १३ ॥ पाकशाळेंमध्ये जावोनी अन्नासी । करी तो स्पर्श-
 सी अकस्मात ॥ १४ ॥ कृष्णाजीपंतासी जावोनी सांगती । हणती
 गरीबासी यावें अन्न ॥ १५ ॥ दुजा पाक करुनी केलें प्रयोजन । तीळ-
 प्राय जाण क्रोध न ये ॥ १६ ॥ येके दिसीं शुभ्र पोषाक करोनी । ब्राह्मण
 पाहोनी काये केलें ॥ १७ ॥ विड्यामाजी बरा तंवाखु खावोनी । थुंकी-
 ला येवोनी अंगावरी ॥ १८ ॥ संतरायें केलें नमन विप्रासी । हणती
 शुद्ध यासी केले तुह्मी ॥ १९ ॥ न ये क्रोध विप्रा जालें संकट । हणने
 दोन कष्ट जाले मज ॥ २० ॥ संताचें छळण कर्जही न फीटे । मोठें
 हें संकट जालें मज ॥ २१ ॥ आतां येक वेळ मोठा अपराध । करूं
 हणून सिद्ध जाला असे ॥ २२ ॥ भोजनाचे वेळे आला सोवळाची ।
 छळणा संताची मनीं असे ॥ २३ ॥ मुख्य पाटावरी यांचीया बैसला ।
 संतोषेंचि त्याला बैसों दीले ॥ २४ ॥ कृष्णाजीपंतही सन्निध बैसले ।
 वाढणेंही जालें सर्व जेव्हां ॥ २५ ॥ तूप वाढावया यजमानपत्नी । रूप-
 वंत गुणी पतिव्रता ॥ २६ ॥ वय पूर्व तूप वाढीत वाकोनी । ब्राह्मण
 सठोनी काय केलें ॥ २७ ॥ उडोनीया तीच्या पाठावरी बैसे । ते पडे
 सुमीस तये वेळीं ॥ २८ ॥ पतीमुखाकडे जों पाहे सुंदरी । विप्र पाटा-

वरी बैसे मग ॥ २९ ॥ बोलीले कांतेसी ब्राह्मणाची लाथ । सोसी भग-
वंत उरावरी ॥ ३० ॥ आह्मी त्याचे दास भूषण हें आह्मा । उठ विप्रो-
त्तमा तूप वाढी ॥ ३१ ॥ पतिव्रता वाढी तूप संतोषांत । भोजनेंही
होत तये वेळीं ॥ ३२ ॥ तांबुल भक्षितां विप्रा नेत्रीं धारा । चाळील्या
झरारा कंठ दाटे ॥ ३३ ॥ कागद दावोनी वर्तमान सांगे । बोलावीले
मग सर्व यांनी ॥ ३४ ॥ ह्मणती क्रोध आह्मा आला ब्राह्मणासी । या
तुझी द्रव्यासी पत्रान्वये ॥ ३५ ॥ आह्मी तुमचें काये केले होतें सांगा ।
व्यर्थ छळणा कां गा करवीली ॥ ३६ ॥ आमुचे शांतीनें जालें तुह्मा
दुःख । क्रोध आला सुख जालें तरी ॥ ३७ ॥ तितुकेंचि द्रव्य दंड
द्यावा आतां । आपोनी तत्वता दिलें जाणा ॥ ३८ ॥ आपणही त्यांत
वालीती सहस्र । वखें द्विजवर गौरवीला ॥ ३९ ॥ पांचा सहस्रांसी घरीं
पोचवीला । ऐसी शांती ज्याला तोचि धन्य ॥ ४० ॥ यशवंतसुत गात
संतलीला । शांतीचा जिव्हाळा यावयासी ॥ ४१ ॥

(दुसरे) कृष्णाजीपंत

॥ श्रीराम ॥ अष्टावाळव्यांत कृष्णातीरीं संत । घरीं सदा व्रत
असे ज्याच्या ॥ १ ॥ तयाचेंही नाम कृष्णाजीपंतची । भूतदया ज्याची
काय सांगूं ॥ २ ॥ येकेदिसीं गेले होते सातान्यासी । मार्गी गर्भभासी
देखीयले ॥ ३ ॥ न चाले ह्मणोनी पायांसी बांधीलें । लोणारी हे गेले
पाडोनीया ॥ ४ ॥ उष्णकाळ मोठा धापा देत असे । पाहातांची यांस
दया आली ॥ ५ ॥ सोडोनीया पाय नदीवरी नेलें । उदक पाजीलें
तयाळागी ॥ ६ ॥ छायेखालीं तृण होतें तेथें त्यासी । सोडोनी तयासी
ममन केलें ॥ ७ ॥ ऐसी भूतदया ज्याचीये मनीं । तेथें चक्रपाणी
भीम ह्मणे ॥ ८ ॥

॥ श्रीराम ॥ कृष्णाजीपंत हे संत घरीं होते । अष्टावाळव्यांत
 काय जालें ॥ १ ॥ रात्र एक प्रहर निद्रेचा समयें । प्रसंगींच तये ऐसें
 जालें ॥ २ ॥ तीन दिवसांचा उपासी अंतेज । तो आला सहज तया
 गांवीं ॥ ३ ॥ यातीमध्ये गेला तेथें कांहीं नाहीं । यांचें घर पाही सां-
 गती त्या ॥ ४ ॥ लघुशंकेसी हे अंगणांत आले । चाकरा बोलीले तये
 नेळीं ॥ ५ ॥ दरवाज्यासी लावी रात्र जाली आतां । गेला तो तत्वता
 लावावया ॥ ६ ॥ अंतेजानें हाक दिली ऐसीयांत । हणणे मी क्षुधिस्त
 आहे मोठा ॥ ७ ॥ तीन दिवस जाले न मिळेची अन्न । जाऊं पाहे
 प्राण मायबापा ॥ ८ ॥ सेवक बोलीला रात्र जाली फार । रागेजला
 थोर तयालागी ॥ ९ ॥ अंगणांत यांनीं ऐकोनी बोलीलें । घेई त्यासी
 न्हलें हणती अंत ॥ १० ॥ मग सेवक तो अंत घे तयासी । कृष्णाजीपं-
 तासी दया मोठी ॥ ११ ॥ मग कांतेलागीं विचारिती पाहे । कांहीं अन्न
 आहे किंवा नाहीं ॥ १२ ॥ मग पतिव्रता हणणे नाहीं अन्न । सेवया क-
 रऊन देती त्यासी ॥ १३ ॥ तृप्त ग्रासोग्रासी जाला तो अत्यंत । तांबु-
 लही देत तयालागी ॥ १४ ॥ ऐसी सदयता जयाचें भानसी । देव
 तयापासीं भीम हणणे ॥ १५ ॥

॥ श्रीराम ॥ कृष्णाजीपंतांनीं गयावर्जनासी । करोनी यात्रेसी
 आले घरा ॥ १ ॥ मग भागवतश्रवण यथासांग । केलें भक्तीरंगें
 संतरायें ॥ २ ॥ सप्तश्रृंगीं येक विप्र गळतकुष्ट । देवीपासीं श्रेष्ठ सेवा
 करी ॥ ३ ॥ माते माझा कुष्ट बरा करी येक । नाहींतरी देख मृत्य
 देई ॥ ४ ॥ निग्रह करिती देवी सांगे यासी अष्टावाळव्यासी जाये
 आतां ॥ ५ ॥ भक्तसंत तेथ कृष्णाजीपंतासी । पुण्यें घडलीं त्यासी
 चार त्यांत ॥ ६ ॥ येक पुण्य जरी देतील तरी हे । जाण वेथा जाण
 तेच क्षणीं ॥ ७ ॥ चार पुण्यें कोण हणसी तरी ऐक । भागवत येक
 श्रवण केलें ॥ ८ ॥ दुजी माहायात्रा तिजे गर्धभासी । पाजीलें पाण्यासी
 कळवळोनी ॥ ९ ॥ चौथें अंत्येजासी भोजन दिधलें । ऐशा चव्हांतील

येक माग ॥ १० ॥ ऐकोनीया विप्र निघाला तेथोनी । संतासी येवोनी
 नमन केलें ॥ ११ ॥ देवीचा वृत्तांत निवेदीला जेव्हां । आश्चर्यची
 तेव्हां जाले यांसी ॥ १२ ॥ पुरोहीत कांता बोलाऊनी पुसे । कोणत्या
 पुण्यास द्यावें सांगा ॥ १३ ॥ पतिव्रता ह्मणे गर्दभ अंत्येज । हें दोन्ही
 सहज घडलीं तुह्मा ॥ १४ ॥ द्रव्य आहे गयावर्जन होईल । श्रवण
 घडेल भागवत ॥ १५ ॥ पहिलीं भिन्न करून दोन या दोहीत ।
 चित्ता येईल ते येक द्यावें ॥ १६ ॥ मग भागवतश्रवणाचें पुण्य । भा-
 वयुक्त जाण दिलें तया ॥ १७ ॥ दिव्यदेही जाला कुष्ठ सर्व गेला ।
 ऐसी संतलीला भीम गाये ॥ १८ ॥

अर्जुन

॥ श्रीराम ॥ द्रापारीचा संत सख्य भक्ती ज्याची । ऐसी दुज-
 याची नसे पाहा ॥ १ ॥ देवें थोरपण ज्यासाठीं सोडीलें । नीच काम
 केलें अर्जुनाचें ॥ २ ॥ भारत ग्रन्थांत आहे हा विस्तार । श्रवणें अपार
 पुण्य होय ॥ ३ ॥ तयांतील कथा अल्पमती परी । आवडी अंतरीं गा-
 वयाची ॥ ४ ॥ येक दोन कथा गातो हेत मनीं । आवडी कीर्तनीं भ-
 क्ताचीये ॥ ५ ॥ सुभद्रा माहेरीं होती द्वारकेंत । येके दिनीं तेथ हेही
 आले ॥ ६ ॥ देवांनीं सन्मान केला प्राणापरी । मधुर उत्तरी बोली-
 यले ॥ ७ ॥ तुझी तीर्थयात्रे जातां ह्मणुनी तुह्मा । द्यावे कांहीं आह्मा
 ऐसें वाटे ॥ ८ ॥ आपल्या हातांतील काढोनीया मुद्रा । दिधली सुभद्रापती-
 लागी ॥ ९ ॥ बोलीयले देव रत्नांकित मुद्रा । करावी जतन जीवा-
 ह्मनी ॥ १० ॥ पुन्हा द्वारकेसी याल तंव ईसी । न द्यावी कोणासी
 भक्तराया ॥ ११ ॥ अर्जुन देवासी ह्मणे या मुद्रेसी । जडली शरीरासी

ऐसें जाणा ॥ १२ ॥ नमन करोनी गेले देवाजीसी । पाहाती तीर्थासी
 ठई ठई ॥ १३ ॥ शिवालय येक गांवाच्या बाहेरी । बाग पुष्पें बरी
 रम्य जागा ॥ १४ ॥ ऐसी रम्य जागा अर्जुनें पाहीली । सुभद्रा इच्छीली
 मनामार्जी ॥ १५ ॥ ऐसी इछा होतां देवराव आले । सुभद्रा जाहाले
 आपणची ॥ १६ ॥ अळंकार दासदासी समागमे । पातली संभ्रमें दे-
 वात्यांत ॥ १७ ॥ अर्जुनें पाहोनी पाचारी जवळी । आले वनमाळी
 आनंदानें ॥ १८ ॥ पलंग सुपोल्या पडदे सोडीयले । सेजे पड्डले ना-
 रायेण ॥ १९ ॥ अर्जुनाच्या गळ्यां घालोनीयां मीठी । बोलीले आंगठी
 पाडूं घावी ॥ २० ॥ आपुलीच कांता ह्मणुन दिवली । हातामध्ये घाली
 नाटकी हा ॥ २१ ॥ अर्जुनाची निद्रा लागतांची गेला । सर्व संपत्तीला
 घेवोनीया ॥ २२ ॥ सावध होवोनी नाहीं कांहीं पाहे । ह्मणे स्वप्न काय
 पडिलें मज ॥ २३ ॥ मुद्रा पाहे हातीं तंव कांहीं नाहीं । पुसत्यावां-
 चून ही गेली कैसी ॥ २४ ॥ विस्मय जाहाला द्वारकेंसी आला । मनांत
 लाजला बहुसाल ॥ २५ ॥ कृष्णें करोनीया सुचना चिरंजीवा । प्रेम
 मोठें देवा अर्जुनाचें ॥ २६ ॥ ह्मणे मुल देवा मामा ऐसी मज । द्या
 मुदी आज करोनीया ॥ २७ ॥ सोनारा दावाया देव मागताती । अ-
 र्जुनाचें चित्तीं ऐसें आलें ॥ २८ ॥ उठोनी तात्काळ गेला गृहांत ।
 सुमद्रे मागत मुदी देई ॥ २९ ॥ ते ह्मणे हो तुझी केव्हां मजपासी ।
 दिली ते तुझासी देऊं आतां ॥ ३० ॥ ह्मणे शिवात्यांत तूं आली
 होतीस । घेतले मुदीस हातांतील ॥ ३१ ॥ मज न पुसतां पळोनीया
 जावे । असें कां करावें लबाडीसी ॥ ३२ ॥ द्वारका सोडोनी कोठें गेले
 नाहीं । तुझान हें पाही न ध्यावे जी ॥ ३३ ॥ गलबलाची जाला तेथें
 देव आले । अर्जुना बोलीले तये वेळीं ॥ ३४ ॥ वृथा कां छळीसी न
 आलीच तीसी । पाहीले मुदीस देवाहातीं ॥ ३५ ॥ मग पायावरी ठे-
 विला मस्तक । अश्रुपात देख चालीयले ॥ ३६ ॥ देवा कांता कैसा
 जालासी तूं माझी । प्रीति ऐसी तुझी दीनावरी ॥ ३७ ॥ मग आलिंगन

पार्था दिलें देवें । त्याचा नवलाव तोचि जाणे ॥ ३८ ॥ यशवंतसुत
संत आणि भक्त । सांडोनीया द्वैत गाय सदां ॥ ३९ ॥

जगमैत्रनागा

॥ श्रीराम ॥ जगमैत्रनागा ऐका कथा त्याची । मैत्री ज्याची
साची भूतमात्री ॥ १ ॥ येके दिसीं हाकीमानें नेले यांसी । ह्मणे देवकासी
व्याघ्र आणा ॥ २ ॥ बरें ह्मणोनीया गेले अरण्यांत । व्याघ्रासी भेटत
जावोनीया ॥ ३ ॥ मात्र ह्मणोनीया तथा पंचानना । धरीताती जाणा
शेळी ऐसा ॥ ४ ॥ गळ्यांत धोतर बांधोनी आणीती । देखतांची
भीति लोक सारे ॥ ५ ॥ हाकीमही भ्याल रुमालनें हात । बांधोनीया
येत संतापुढें ॥ ६ ॥ धन्य संतराये निर्वीर भूतांसी । महिमा हे ऐसी
नेणों आही ॥ ७ ॥ व्याघ्रासी लावोनी द्यावे स्वामी आतां । सोडीला
ऐकतां पंचानन ॥ ८ ॥ सत्कार करोनी गृहामाजी नेले । पूजनासी केलें
संतजीच्या ॥ ९ ॥ छळक जे होते तेही भक्त केले । भजनासी लाविले
देवाजीचे ॥ १० ॥ ऐसीया संतांची लीला हे अद्भुत । गातां होती संत
भीम ह्मणे ॥ ११ ॥

नरसी सरस्वती

॥ श्रीराम ॥ नरसीसरस्वती सिद्ध जाले मोठे । ज्यांची होतां
भेट दैन्य जाये ॥ १ ॥ येका विप्रा घरीं आले तो दरिद्री । घेवड्याचा

दारी वेल होता ॥ २ ॥ खाणोनीया तोची वेल काढीतांना । मालाचाची
जाणा हांडा अंत ॥ ३ ॥ देतांची विप्रासी आनंद जाहाला । घालीतो
सिद्धाला दंडवत ॥ ४ ॥ ऐसीया अपार लीला केल्या सत्य । गुरुचरित्रांत
ऐका भावें ॥ ५ ॥ संकळीत येक त्यांतील जाणा हे । संतालागी गाय
भीम सदा ॥ ६ ॥

परमानंदजोगा

॥ श्रीराम ॥ परमानंद जोगा संतशिरोमणी । गुरुभक्त जनी
ऐसा नाही ॥ १ ॥ नारायणस्वामी मोठे निष्ठावंत । शिष्यही बहुत
होते ज्यासी ॥ २ ॥ प्रारब्ध देहाचें टाळायाचें ज्यास । सामर्थ्यही असे
आंगी ज्यांचें ॥ ३ ॥ परी त्यासी मान देती जना ऐसा । बोलीयले
शिष्या सर्वालागी ॥ ४ ॥ आही जातो काशी हणोनी निघाले । क्षेत्रा-
तची आले शिष्यासहीत ॥ ५ ॥ षण्मासाचा भोग अतिसार जाला ।
येकेक निघाला शिष्य पाहा ॥ ६ ॥ परमानंद मात्र सद्गुरुसेवेसी ।
राहीला मानसीं हर्षयुक्त ॥ ७ ॥ मळाचींही वस्त्रें धुवोनी आणावी ।
चीळसही जीवीं न ये ज्याच्या ॥ ८ ॥ सर्व शिष्य गेले येकट राहीला ।
तत्पर सेवेला हर्षयुक्त ॥ ९ ॥ निजती तेथें वस्त्रें अंग भरताहे । हस्ते
घूत आहे भक्तराज ॥ १० ॥ गांवामाजी भिक्षा मागोन आणावी ।
आज्ञेवरी ठेवी देह जाणा ॥ ११ ॥ चारी प्रहर रात्र निद्रा नाही ज्यासी ।
अंतर सेवेसी पडे हणुनी ॥ १२ ॥ कायावाचामनें सेवेचाची हर्ष । ऐसा
गुरूदास निरोपम ॥ १३ ॥ स्वर्गी यमधर्म विचारी दुतासी । सांगा
आश्चर्यासी पाहीलें जें ॥ १४ ॥ हणती काशीमाजी गुरुभक्त येक ।
ऐसा दुजा देख नाही कोठें ॥ १५ ॥ आश्चर्य मानोनी धर्मराज तेथें ।

पाहाया भक्तातें आले जाणा ॥ १६ ॥ भेटोनीया यासी हणें कांहीं माग ।
 यमधर्म आंगें आलों येथें ॥ १७ ॥ गुरुभक्त हणें गुरुपासीं काय ।
 सांग उणें आहे मागूं तूज ॥ १८ ॥ स्वामीपासी यावे दर्शनही व्यावें ।
 पवित्र स्वभावे होसील तूं ॥ १९ ॥ धर्म हणें गुरुपासी नाही काम ।
 तुझें मात्र प्रेम आहे आह्मा ॥ २० ॥ गुरुपासीं न या तरी जावे तुझी ।
 जातो सेवे आह्मी त्वरा आहे ॥ २१ ॥ विश्वेश्वराचीया यम दर्शनासी ।
 जावोनी वृत्तासी सांगे याच्या ॥ २२ ॥ तीनमासां यमधर्मे दिली भेटी ।
 सेवा ज्याची मोठी हणूनीया ॥ २३ ॥ पांच महिने सेवा अधिकाअ-
 धीक । होतां सांब देख भेट देती ॥ २४ ॥ मनकर्णीकेच्या घाटीं
 अस्तमानीं । सांबानीं येवोनी भेटी दिली ॥ २५ ॥ संवाद उभयांसी
 जाला बहुतची । हणें हे सेवेची महीमा ऐसी ॥ २६ ॥ साडेपांच
 महिने येकनिष्ठ सेवा । केली ब्रह्मभावा धरोनीया ॥ २७ ॥ ब्रह्मांडनायेक
 आले भगवान । हणती धन्य धन्य गुरुभक्ता ॥ २८ ॥ प्रसन्न मी जालों
 पाहिजे तें माग । बोलती श्रीरंग गुरुनिष्ठा ॥ २९ ॥ परमानंदजोगा
 हणें देवाजीसी । देणें तें गुरुसी यावें तुझी ॥ ३० ॥ मजची यावेंसी
 इच्छा जरी मनीं । मज सेवेहूनी प्रिय नाही ॥ ३१ ॥ जप तप माझा
 ब्रह्मसाक्षात्कार । सेवेतची सार सर्व माझें ॥ ३२ ॥ येक यावें गुरुसेवेत
 शरीर । लागो तिळमात्र वीट न यो ॥ ३३ ॥ देव बोलीयले गुरु बरा
 करूं । हा हणें विचारूं नका मज ॥ ३४ ॥ माझ्या कांहीं चित्ता आला
 नाही त्रास । सेवेचा उल्हास मोठा आहे ॥ ३५ ॥ स्वामीसी विचारा
 सांगती तें करा । जाहालें उशीरा जातो आतां ॥ ३६ ॥ गुरुसी अभात्र
 धरीतां पतन । त्याचें उधरण नव्हे तुझा ॥ ३७ ॥ संत दयानिधी
 मोडीती तुमचें । तुमचे नित्याचें न मोडवे ॥ ३८ ॥ वाल्हाकोळी तुझी
 बुडवायाचा केला । गुरुनीं तारीला लीलामात्रें ॥ ३९ ॥ जप तप केल्यां
 न भेटा कोणासी । भेटा आपणची गुरुदासां ॥ ४० ॥ ऐकतांची प्रेम
 आले देवाजीला । आळिगन त्याला दिलें भावें ॥ ४१ ॥ मग गुरुपासी

आले उभयता । दर्शनेची वेधा निवारीली ॥ ४२ ॥ गुरुशिष्य दोघे
दिव्यदेही केले । वैकुंठासी नेले देवरायें ॥ ४३ ॥ धन्य गुरुभक्त गुरु-
सीच तारी । निष्ठा ज्याची पुरी वर्णवेना ॥ ४४ ॥ यशवंतसुत ऐसीयासी
गात । तारीतील संत लीला गातां ॥ ४५ ॥

मध्वमुनेश्वर

॥ श्रीराम ॥ मध्वमुनेश्वर तयांपासी येक । मूळ आला देख
दर्शनासी ॥ १ ॥ ह्मणे स्वामी मज अनुग्रह द्यावा । सार्थकीं लावावा
जन्म माझा ॥ २ ॥ संत बोलीयले बापासी विचारी । मग येसी तरी
अंगीकारूं ॥ ३ ॥ बाप सावकार जेला तयापासीं । विचारी तयासी
गुरु करूं ॥ ४ ॥ ह्मणे बाप तया गुरु काये करी । शिष्य काये करी
सांग मज ॥ ५ ॥ संतापासी आला वर्तमान सांगे । सांगों ह्मणती मग
कृपायुक्त ॥ ६ ॥ दिला अनुग्रह कांहीं दिवस जाले । लग्न आरंभीलें
पितयानें ॥ ७ ॥ समारंभ मोठा हरिद्रालेपन । पोषाक करोन सिद्ध
जाला ॥ ८ ॥ स्मरण जाहालें गुरूसी नमन । करावया जाण आला
तथें ॥ ९ ॥ दंडप्राय नमन हात जोडोनीया । ह्मणे गुरुराया लग्न
होतें ॥ १० ॥ ह्मणती गुरुराय विचारीलें नाहीं । कैसा लग्न पाही
करीतोसी ॥ ११ ॥ उतरी पोषाक अंगा लाव राख । भोपळा हा देख
हातीं घ्यावा ॥ १२ ॥ कौपीन घालोनी दोन कोशावरी । जावे ऐसी
बरी आज्ञा माझी ॥ १३ ॥ चिठी दिली तेथें होता येक त्यासी । पत्र
देखतांचि रुपये द्या ॥ १४ ॥ जैसें सांगितलें तैसें येणें केलें । पोषाका
ठेवाले स्वामीपुढें ॥ १५ ॥ कौपीन घालोनी भोपळा हातांत । पत्र घे-
ऊनी येत दुज्या गांवीं ॥ १६ ॥ चिठी देतां हातीं दोनसे रुपये । तेच

क्षणीं पाहे दिले ल्यानें ॥ १७ ॥ घेवोनी रस्त्यांत जातां वेऱ्या उभी ।
 पाहातांची लोभी जाला तेथें ॥ १८ ॥ रुपये तयेच्या करोनी स्वाधेन ।
 शय्येवरी जाण पड्डला ॥ १९ ॥ वेऱ्या सेजे येतां पलंग उलथे ।
 वरीच पडत अकस्मात ॥ २० ॥ ऐसे चारी प्रहर जालीया निघाला ।
 न घेच द्रव्याला वेऱ्या कांहीं ॥ २१ ॥ घेवोनी खलीती आला स्वामी-
 पासी । स्वामी तेव्हां ल्यासी विचारिती ॥ २२ ॥ शिष्य आणि गुरु काय
 करिती हें । जाणसी अनुभवे किंवा नाहीं ॥ २३ ॥ आमुच्या वचनावरी
 लग्नाचा सोहळा । सोडोनी मोकळा जालासी तूं ॥ २४ ॥ हणोनीया चारी
 प्रहर जागलो । भ्रष्ट न हो दिलें तुजलागी ॥ २५ ॥ गुरुच्या वचनीं
 शिष्यानें राहावें । मग त्या तारावे गुरुरायें ॥ २६ ॥ गुरुचा शिष्याचा
 ऐसा अनुभव । प्रश्नाचा उगव पाहीलीया ॥ २७ ॥ मग दिली आज्ञा
 लग्न करायाची । गुरुभक्ती साची याचें नांव ॥ २८ ॥ ऐसे गुरुभक्त
 निश्चयें तरत । यशवंतसुत सदां गाये ॥ २९ ॥

अमृतरावजी

॥ श्रीराम ॥ अमृतरावजी सर्व संताअंत । कवन अद्भुत केलें
 ज्यांनीं ॥ १ ॥ पहिलें बाळपणीं विसोमोरोपासीं । होते शागीर्दीसीं
 मर्जीतचीं ॥ २ ॥ कथाकीर्तनाचा छंद मोठा मनीं । सर्वकाळ ध्यानीं
 भक्ती मोठी ॥ ३ ॥ औरंगाबाजेंत येके दिसीं जाण । ऐकाया कीर्तन
 गेले होते ॥ ४ ॥ कीर्तनांत मग जाले भान नाहीं । जावयाची पाहीं
 वेळ गेली ॥ ५ ॥ विसोमोरो कोपायुक्त होवोनीयां । चाकरी हे वाया
 कासयासी ॥ ६ ॥ भजनची करा हणोनी बोलीले । संसार हा फोल
 कासयासी ॥ ७ ॥ आज्ञा हणोनीया केला नमस्कार । मज हर्ष थोर

हाची आहे ॥ ८ ॥ चाकरी हे पुरे भिक्षा मी मागेन । देवाचा होईन
भाट आतां ॥ ९ ॥ मग सर्व संग सोडोनी दिवला । कवनासी केला
आरंभची ॥ १० ॥ भक्ती ज्ञान आणि वैराग्यभरीत । रस कवनांत पूर्ण
ज्यांच्या ॥ ११ ॥ कीर्तनांत गातां रंग यावा मोठा । बोला ऐसी निष्ठा
झणोनीया ॥ १२ ॥ बोले तैसा चाले तो प्रिये देवासी । भीम ऐसी-
यासी गाये सदां ॥ १३ ॥

वडवाळनागेश

॥ श्रीराम ॥ वडवाळनागेश सिद्ध जाले श्रेष्ठ । सामर्थ्यही मोठें
न वर्णवे ॥ १ ॥ भेंडाचाची रथ माकडे जुंपावे । त्यावरुनी आणावे
घोंडे मोठे ॥ २ ॥ बहिरापिसा विप्र भ्रष्ट जाला होता । मारुनी मागुता
दिव्य केला ॥ ३ ॥ ऐसे संतराव लीला ज्यांची मोठी । गाती त्याचे
भेटी इल्ली देव ॥ ४ ॥ यशवंतसुत संकळीत गाये । अल्पमती आहे
झणोनीया ॥ ५ ॥

शमनामीरपीर

॥ श्रीराम ॥ शमनामीरपीर सिद्ध मार्गावरी । शिळा होती
बरी तयेवरी ॥ १ ॥ समार्धीत मग आनंदें बैसले । तेथें तंडे आले

वाणीयाचे ॥ २ ॥ बैलावरी होती साखर ते वेळे । सिद्धें विचारीलें
 वैश्यालागी ॥ ३ ॥ तयाचें मानसीं संतसाधु कैचे । सदा चित्तीं वसे
 विषय त्यांच्या ॥ ४ ॥ कामातुर तया भय लज्जा नाहीं । भ्रमीतची पाहीं
 बुद्धि त्याची ॥ ५ ॥ चिंतातुर होतां सुखनिद्रा जात । क्षुधा होता जात
 रुची पक्क ॥ ६ ॥ अर्थातुर माता पिता न वोळखे । सर्वकाळ देखे द्वेष
 मनें ॥ ७ ॥ तैसेंची हे वैश्य बोलीले सिद्धासी । मीठ ह्मणुनी त्यांसी
 सांगितलें ॥ ८ ॥ सिद्ध बोलीयलें मीठ का होईना । पुढें विवंचना ऐका
 कैसी ॥ ९ ॥ तेथोनीया दोन कोस कृष्णेअंत । उतरोन पाहात
 पोल्यामध्ये ॥ १० ॥ तंव त्यांत मीठ गोणीतही मीठ । जेथें तेथें मीठ
 दुजे नाहीं ॥ ११ ॥ मग ह्मणती आह्मी साधूचें छळण । केलें ह्मणऊन
 ऐसें जालें ॥ १२ ॥ मागे परतले तये स्थानीं आले । सिद्ध होते गेले
 तेथोनीया ॥ १३ ॥ शिरगांवीच्या मशीदींत निद्रा केली । वैश्य याजवळी
 आले तेव्हां ॥ १४ ॥ नमन करिती आणि वर्तमान । सर्व निवेदन
 केलें तेव्हां ॥ १५ ॥ असत्य भाषण तुझापसीं केलें । शर्करेचें जालें
 मीठ आवघें ॥ १६ ॥ सिद्ध दयावंत बोलीलें वचन । शर्कराची
 होणें कां होईना ॥ १७ ॥ येवोनी पाहातां साखरची जाली । ऐसी
 लीला जाली भीम ह्मणे ॥ १८ ॥

चोखामेळा

॥ श्रीराम ॥ चोखामेळा संत मोठा निष्ठावंत । पांडुरंगीं हेत
 दिव्य ज्याचा ॥ १ ॥ नित्य देवाजीनीं दर्शनही द्यावें । देव भक्तीभावें
 वश केला ॥ १ ॥ येकेदिसीं प्रातःकाळीं देवाजीसी । बोले तें विप्रासी
 श्रुत जालें ॥ ३ ॥ जावोनी हाकीमा बोलती ब्राह्मण । देव भ्रष्ट येणें

केला पाहा ॥ ४ ॥ दूत पाठविले धरोनीया आणा । पारपत्य जाणा
करुं त्याचें ॥ ५ ॥ धरोनी आणीला हणती मारा याला । बैलासी जुं-
ला अपेटं त्या ॥ ६ ॥ आली कांता तेथें हणने देवराया । संकट कासया
केलेंसी बा ॥ ७ ॥ भय दावोनीया रक्षवें भक्तांसी । खोडी हे तुह्यासी
मुळीहूनी ॥ ८ ॥ देवें येवोनीया धरीयेले बैल । पाऊल न चले पुढें
येक ॥ ९ ॥ बैलासी मारीतां न चलती ऐसें । जाहालें हें कैसें हणती
सारे ॥ १० ॥ हाकीतची होता बोलीले तयासी । कायेरे पाहासी मधो-
नीया ॥ ११ ॥ हणने पितांबरें घालोनीया कास । धरोनी बैलास उभा
असे ॥ १२ ॥ ऐकतां सर्वास भक्ती जाली पूर्ण । करोनी सन्मान
पाठवीलें ॥ १३ ॥ भक्तसाहे सखा आहे नारायेण । हणोनी हे गुण
भीम गाये ॥ १४ ॥

॥ श्रीराम ॥ चोखामेळा गेला मंगळवेढ्यास । बुरुज पाह्यास
आलें तेथें ॥ १ ॥ अकस्मात ढांसळोनी तो पडत । हे गेले त्यांत
अळ्यादुनी ॥ २ ॥ साठ माहार येके ठाईच निमाले । पांडुरंग बोले
नामदेवा ॥ ३ ॥ चोखामेळा मेला त्याच्या अस्ति आण । विठल त्यांतून
ध्वनी निघे ॥ ४ ॥ नामदेव तेथें आले अकस्मात । कानासी लावीत
अस्ती हातें ॥ ५ ॥ चोख्याचें जें हाड कानासी लावीलें । विठल विठल
ध्वनी त्यांत ॥ ६ ॥ अस्ती गोळा केल्या पंढरी आणोनी । स्थापील्या
ते स्थानी पाहाती लोक ॥ ७ ॥ पंढरी जे जाती तेचि हें पाहाती । पांडु-
रंगा प्रीति भक्ताची हे ॥ ८ ॥ नाम्याचे पायरीपासीं आहे स्थान । कारिती
नमन सर्वत्रही ॥ ९ ॥ धन्य ते पंढरी धन्य पुंडलीक । वैकुण्ठनायक
उभा जेथें ॥ १० ॥ धन्य चंद्रभागा धन्य तें पद्माळें । दर्शनेची
जळे पाप सर्व ॥ ११ ॥ धन्य वेणुनाद धन्य साधुसंत । आनंदें
वाचत नामघोषें ॥ १२ ॥ धन्य ते भुमीका खळासी पाझर । येती

१ अर्जून गाडीला न जुंपलेला बैल, सांड.

निरंतर नेत्रांतूनी ॥ १३ ॥ पंढरी पंढरी हणतांचि त्रिवार । नसती
 अपार पापराशी ॥ १४ ॥ काशीयात्रा पांच द्वारकेच्या तीन । पंढरीस
 जाण येक यात्रा ॥ १५ ॥ क्षेत्रप्रदक्षणा देवाजीची भेट । घेतां तो
 वैकुंठवासी जाणा ॥ १६ ॥ संतांची हे पेठ ऐसी नाही दुजी ।
 सदां भक्ती ताजी जये स्थानीं ॥ १७ ॥ जया व्हावा मोक्ष तेणें पंढ-
 रीसी । जावें जी मानसीं भावयुक्त ॥ १८ ॥ पंढरीचे कोणी होती
 वारकरी । मुक्ती त्यांचे द्वारीं तिष्ठे सदां ॥ १९ ॥ देवाची आवड जरी
 असे मनीं । तरी संत वानी आवडीनें ॥ २० ॥ संतांचीं चरित्रें देवा
 आवडती । हणोनीया प्रीति गात जावीं ॥ २१ ॥ भांग्याचीच प्रीत
 तरी भांग खावी । आवडी सांगावी नलगे मग ॥ २२ ॥ जया ज्याची
 गोडी तें जरी आवडे । तरी त्याची घडे मित्री फार ॥ २३ ॥ आपुल्या
 लीलेहूनी संतलीला प्रीय । देवाजीसी होये प्राणा ऐसी ॥ २४ ॥ संतां
 गातां ध्यातां देव मानवती । जिकीलें हणती मज तेणें ॥ २५ ॥ सं-
 तांचे सेवेची देवा प्रीति मोठी । हणोनी हे गोष्टी केली भावें ॥ २६ ॥
 संतलीलामृत नाम या ग्रन्थाचें । वर्णीयलें वाचें यथामती ॥ २७ ॥ सं-
 तमुखें जैशा ऐकिल्या तैशाची । चाली अभंगाची आहे जाणा ॥ २८ ॥
 अभंगांचि संतलीला वर्णीयल्या । आवडीनें जाल्या देवाजीचे ॥ २९ ॥
 संतांचीं चरित्रें भावें जे गातील । तया देव दील सायोज्यता ॥ ३० ॥
 माहा विष्णु ब्रह्मा नारद वशिष्ठ । श्रीराम हे श्रेष्ठ मुख्य गुरु ॥ ३१ ॥
 तेथोनी मारुती तेचि रामदास । केली कल्याणास कृपा त्यांनीं ॥ ३२ ॥
 त्यांचे बंधु येकोदर दत्तत्रेय । त्यांसी अनुग्रह समर्थांचा ॥ ३३ ॥ ते-
 थोनी राघवस्वामी हे जाहाले । पुढें यश जालें यशवंत ॥ ३४ ॥ गुरु-
 बाप तेचि भीम अल्पमती । परंपराती सांगीतली ॥ ३५ ॥

॥ श्रीराम ॥ अवंती हे मोक्षपुरी क्षिप्रा गंगा । जिच्या स्नाने
 योगा होय सिद्धि ॥ १ ॥ महाकालेश्वर ज्योतिर्लिंगसार । महिमा अपार
 दर्शनाचा ॥ २ ॥ कोतवाल नाग चंद्रेश्वर जाण । आरंभी दर्शन घ्यावें

श्रीराम

सद्गुरुबापा तू माहेरा । माते तुझाचि उबार ।
घार कीजे भवसागर । पूर्णोदारा स्वामिया ॥ १ ॥
अनन्याच्या प्रतिपालका । दारुण भवभयहारका ।
रक्षा आपुल्या वालका । नका नका उपेक्षुं ॥ २ ॥
भवसपै गुंडाळिले । तेणें मन हें व्याकुळ जालें ।
हित अहित विसरलें । सांभाळिले पाहिजे ॥ ३ ॥
मोकलिले तुम्ही जरी । निरघावें स्यां कवणेपरी ।
तुम्हाविण गती दुसरी । माते नाहीं दयाळा ॥ ४ ॥
शुद्ध करोनिया मन । पूर्ण निजरूप जाणून ।
रामदासीं लोटांगण । शिवराजानें घातलें ॥ ५ ॥

श्रीराम

तंजावर मठपति समर्थशिष्य भीमस्वामीकृत

श्रीसमर्थचरित्र

ओव्या

बरा नीतिन्यायें संसार करिती ।
लग्नाची आईती जाली तेव्हां ॥ १० ॥
येथासांग सर्व अनकूळ जाहालें ।
बराड निघालें समारंभें ॥ ११ ॥
मुहूर्त पाहूनि हळदी लागल्या ।
देवकांच्या जाल्या प्रतिष्ठाहि ॥ १२ ॥
लग्नाची घटिका समीप उरली ।
मंगळाष्टके जाली सावधान ॥ १३ ॥
सावधान सावधान ह्मणताती ।
कोणा सांगताती मजवीणें ॥ १४ ॥
वोळिंबे पाई प्रत्यक्ष पडती ॥
ह्मणोनि ह्मणती सावधान ॥ १५ ॥
संसारंत दुख कांहीं नाहीं सुख ।
गोड मानी मूर्ख सावधान ॥ १६ ॥

पद

सांगावें कोणें कोण्हा । चिंता आपली आपणा ।
 दुखें या संसाराच्या । शरण जावें नारायणा ॥ ध्रु० ॥
 आत्महित करीना जो । तरी तो आत्मघातकी ।
 पुण्यमार्ग आचरेना । तरी तो पूर्ण पातकी ॥ १ ॥
 आपली वर्तणूक । मन आपुलें जाणे ।
 पेरीलें उगवतें । लोक जाणती शहाणे ॥ २ ॥
 सुखदुख सर्व चिंता । आपली आपण करावी ।
 दास ह्मणे विवेकानें । वाट सत्याची धरावी ॥ ३ ॥

ओव्या

दिवसां रात्री होते देखत देखतां ।
 प्रत्यक्ष ह्मणतां सावधान ॥ १७ ॥
 सर्वही मिळोनी मज गोविताती ।
 परी सांगताती सावधान ॥ १८ ॥
 ऐसा हा विचार अंतरीं पाहिला ।
 प्रत्यक्ष मजला सांगताती ॥ १९ ॥

पद

पाहतां हीनवरं जालें । पोर बिजवरा दिधलें ।
 पाहतां दिसे जैशी माता । कैसें लग्न लागलें ॥ १ ॥
 या जोशाचें तळपट जालें । पोर बिजवरा दिधलें ॥
 पथं वर ह्मणोनियां । लटिके आह्मा चाळविलें ॥ ध्रु० ॥
 नवरी परवांचें पोर । कां रे ह्मणतां थोर ।

पाहतां दिसे लेंकी जैशी । वर पाहतां बागोरें ॥ २ ॥
 पांच तीनी वऱ्हाडी आले । नवरीकरितां मिळाले ।
 येकला येकट वर । कांहीं चाले ना बोले ॥ ३ ॥
 रामदासस्वामी येना । तया वरपण साजेना ।
 येकली नवरी मिरवतसे । नवरा मिरवतां दिसेना ॥ ४ ॥

कडका

नवरी निधान । पाहोनियां बंधु जन । समारंभें निघोन । मुहू-
 तेंसी जाऊन । केलें विधिविधान । देवदेवकस्थापन । सप्त घटिकेचें
 लग्न । ब्रह्मनिष्ठ ब्राह्मण । वरा वदती अनुसंधान । अंत्रपटीं असो नयन ।
 मंगळाष्टके निवेदन । करितां हणती सावधान । तेव्हां स्वामी अंतः-
 कर्ण । उठे जावें येथून । सारासार विचारून । तेचि संधि साधून ।
 फडकले तेथून । विप्र हणती वोम् पुण्य । वरावीण विलक्षण । सर्व
 सभा होय म्लान दीन रे ॥ ६ ॥

ओव्या

बहु दाटी जाली संधी ते पाहिली ।
 चुकांडी खादली आकस्मात ॥ २० ॥
 नेसलें धोतर उत्तरी दुसरी ।
 पडिले बाहेरी येकायेकीं ॥ २१ ॥
 उघडे बोडके मनस्वी फिरती ।
 अन्नपान चित्तीं चाड नाहीं ॥ २२ ॥
 बंदीं बहु दिस आडकले होते ।
 सुटे आवचितें तैसें वाटे ॥ २३ ॥

उदासीन काया उदासीन माया ।
 ते लीळा ब्रह्मया न कळेचि ॥ २४ ॥
 पंचगंगातीर परिपूर्ण पूर ।
 पात्र रुंद फार विशाल ते ॥ २५ ॥
 नावे उपेक्षिले ते उडी घातली ।
 लोकीं हाक दिल्ली बुडालोरे ॥ २६ ॥
 भवसिंधुमाजी जनासी तारिता ।
 त्यासी काय चिंता मृशा जळ ॥ २७ ॥
 पूर्ण अवतार ह्मणतांचि नये ।
 पूर्ण ब्रह्म स्वये हेंचि खरें ॥ २८ ॥

कडका

स्वामी विरक्त । प्रिये न होतां सक्त । संग सोडूनि पंथ । धरियेला
 अद्भुत । ब्रह्मारण्य अद्वैत । निःसंगें सेवीत । अहोरात्रीं दीस सात ।
 अन्नपानशयनस्मरण । नाहीं कांहीं चित्तांत । पंचगंगानदीप्रांत । पा-
 वोनिया आकस्मात । उडी वाली तीरांत । तीरवासी हाहाभूत । ह्मणती
 बुडाला निश्चीत । परी स्वामी कल्पातीत । पूर्ण ब्रह्म साक्षात । पैलपारा
 त्वरीत । येतां भेटी सीताकांत । लक्ष्मणसंयुक्त । कोटीसूर्यप्रकाशीत ।
 ऐसा तेजें उदीत । सुधापाना त्वरीत । देउनी केला येकांत । स्तवनपूजन
 वेउनी आपण । अंतर्धामी जाला स्वये गुप्तरे ॥ ७ ॥

ओव्या

निर्गुण हें त्यासी सगुण भेटलें ।

राघोवानें दिल्लें दुरुषण ॥ २९ ॥

पद

उंच सिंहासन । मृद मृदासन ।
 मुख सुखासनीं । रे देवराव ॥ १ ॥
 हाटक मंडप । मोहव्या रत्नदीप ।
 कीर्णें फांकतीं अमूप । वर्णवेना ॥ २ ॥
 कोंदणजडीत । नवरत्नखांचित ।
 प्रभा सुंदर फांकत । भूमंडळीं ॥ ३ ॥
 मुक्ताचें चांदिवे । तेज हेलवे धावे ।
 घोंस लेंबती वरवे । शुभ्रवर्ण ॥ ४ ॥
 ऐसा उत्तम ठाव । वरी देवाधिदेव ।
 कोण गणील वैभव । तुळणा नाही ॥ ५ ॥
 दास तेथे गेला । नमस्कार केला ।
 जळ सारिलें स्नानाला । देवरायाला ॥ ६ ॥

नाना सुगंध तेलें । आसन घातलें ।
 मग आरंभिलें । मर्दन स्वयें ॥ १ ॥
 केशर कस्तुरी । उटण्याभीतरी ।
 मळी आंगावरी । रे आडळेना ॥ २ ॥
 सहिष्णु उष्णोदक । घातलें नेमक ।
 वखें ते आनेक । आणवीलीं ॥ ३ ॥
 आंग पुसिलें बरें । मग दिव्यांबरें ।
 सुगंध केशरें । नाना गंधें ॥ ४ ॥
 केशराचा रंग । आक्षता सुरंग ।
 पुष्पमाळा मग । रे बहुविध ॥ ५ ॥
 नाना पुष्पमाळा । सुगंधें मुक्तमाळा ।
 आळंकारी कीळा । फांकताती ॥ ६ ॥
 नाना आळंकार । उत्तम सुंदर ।
 दास नमस्कार । घालीतसे ॥ ७ ॥

धूपाचा तो वास । दशांगें सुवास ।
 दीप सावकाश । रे आणविले ॥ १ ॥
 दीप बोवाळिले । नैवेद्यही जाले ।
 भोजन बैसविले । देवराव ॥ २ ॥
 शाका कुशिवीरी । वोदन सुवास ।
 क्षीरी पंच भक्ष रे । तूप सायें ॥ ३ ॥
 नाना प्रकारांच्या । सिकरणी आणिल्या ।
 शर्करा वाढिल्या । सावकाश ॥ ४ ॥
 सुगंध कर्थाका । दहि दुध ताक ।
 नैवेद्य नेमकरे । सांग जाला ॥ ५ ॥
 आंचवले देव । बैसले सुढाळें ।
 पुढें विविध फळें । ठेवियेलें ॥ ६ ॥
 सांगोपांग विडे । आणिली दक्षणा ।
 मंत्रें पुष्पें ते नाना । समर्पिली ॥ ७ ॥
 सांगोपांग पूजा । केला नमस्कार ।
 दसस ह्मणे थोर । भक्ती आहे ॥ ८ ॥

ओव्या

येकांतीं संवाद परस्परें जाला ।
 घोष उमटला जयजयकारें ॥ ३० ॥
 श्रीरामदासस्वामी चालिले तेथुनी ।
 पाहिली मेदिनी सर्वत्रही ॥ ३१ ॥

श्लोक

मदीमंदळी श्लोक नाना गुणाचे ।
 असांयाव्यची लाकळाकूसरीचे ।
 वितीयेक सांगे किवीयेक सांगे ।
 किवीयेक ते देखिले मंदबोधे ॥ ३२ ॥

किर्तायेक लाताड लाबाडवाणे ।
 किर्तायेक पापी पुराणे पुराणे ।
 किर्तायेक तोंडाळ वोडाळ ऊणे ।
 कुशब्दी किर्तायेक वाचाळ सूणे ॥ २ ॥
 करदे कुरूपी विकारी भिकारी ।
 किर्तायेक ते तामसी दुखकारी ।
 किर्तायेक ते पातकी पापरूपी ।
 किर्तायेक ते दक्ष पुण्यस्वरूपी ॥ ३ ॥
 भले नष्ट पापी दुरात्मेचि कांहीं ।
 जनीं पाहतां सारिखे येक नाहीं ।
 बहू लोक हे तों बहूता परीचे ।
 भले ते हरीचे तथा दुर्भरीचे ॥ ४ ॥
 भल्याचे भले बोलती रम्य वांचा ।
 देहे सुकृती चालतो सुकृताचा ।
 फिरे दास उदास लोकांस पाहे ।
 मनामाजि थकीत होऊनि राहे ॥ ५ ॥

पद

नवल केलें रे बिरंची नवल केलें रे ॥ ध्रु० ॥
 देखत लोचन । भावितसे मन ॥
 चक्रीत जालें रे ॥ १ ॥
 नाना रंगतरंगविकारें । मानस नेलें रे ॥ २ ॥
 दास उदास फिरे विवरे । मन निवालें रे ॥ ३ ॥

कडका

दासासवें राम । पावतो विश्राम । फिरत त्वरीत प्रार्थेप्राम ।
 बाळीं भोळीं निःसीम । मेळउनी सांगो वर्म । तुझी क्षणा राम राम ।
 स्वयें गाये मुखीं नाम । छंद बंद सप्रेम । करीत नमीत । निद्र नैम ।

पाहोनी येती नरोत्तम । क्षणती वेडे नव्हे सौम्य । याच्या गुणें परंधाम ।
पाऊं माझी होऊं पूर्ण ब्रह्म ॥ ८ ॥

ओव्या

पोंरें अगणीत फिरावें तयांत ।
नाहीच किंचित देहेबुधी ॥ ३२ ॥
साता पांचा दीसां अन्न तें भक्षिलें ।
मनें मागितलें तन्ही नाही ॥ ३३ ॥

पद

पळा पळा ब्रह्मपिसा येतो जवळी ।
रामनामें हाक देउनी डोई कांडोळी ॥
वृत्ति शेंडी बंधनवीण सदां मोकळी ।
संसाराची धुळी करुनी आंगीं उधळी ॥ ध्रु० ॥
मीपणाचें शाहाणपण जळालें माझें ।
कोण वाहे देहेबुधीवस्त्राचें वोझें ॥
नलगे आह्मा मानअपमानाचें दुजें ।
तुझी सोये घेतां गेलें मीपण माझें ॥ १ ॥
प्रपंचउकरव्यावरी बैसणें त्याचें ।
भोंवता पाळा घालुनी पाहे जन अविद्येचें ॥
उठोनि धावे देखोनि पळे दृश्यवाटेचे ।
अदृश्याचें रान घेतां न चले कोण्हाचें ॥ २ ॥
औट हात गजें नवा ठाई वितुळलें ।
दाहवा ठाव देखुनी तें थें ठिगळ दिधलें ॥
ऐसें तेहीं निवृत्तीसी मन विगुंतलें ।
परतोनि आलें क्षणोनी जीवें मारिलें ॥ ३ ॥
अवघे जन बध देखोनि चार करीतो ।
पिसा आपणाऐसा देखुनी उमज घरीतो ॥

आतें भेटो येती त्यासी वेड लावीतो ।
रामां रामदास ऐसें अबध बोलतो ॥ ४ ॥

कडका

लावी चटक पळे । पाठी कटक मिळे । धरुनि नेति बळें । पू-
जिती देति फळें । न भक्षितां जातो सळें । येकायेकीं त्याचि काळें ।
कृष्णेच्या तीरां आले । पिसें जसें तसें बोले । परीक्षितां मना मिळे ।
ग्रामवासी बाळें मुलें । त्यांत ब्रह्मानंद खेळे । पदांबुजों देहे गळे । तेचि
खूण बरी पूर्ण । पाहोनियां रामध्यान । सतीवाईनें वोळखिलें रे ॥ ९ ॥
स्वामी समर्थ ॥ छ ॥

ओव्या

विसाजीपंताची कन्या बाई सती ।
आदिमायामूर्ति मूर्तिवंत ॥ ३५ ॥
तिनें ओळखिलें खेळतां पोरान्त ।
जैसें तें केरांत रत्न शोभे ॥ ३६ ॥
छोभ्यानें देखिलें येकाकी धनासी ।
जैसें तें प्राणासी गांठी घाली ॥ ३७ ॥
तयापरी दृढ धरिले चरण ।
तनमनधन सर्वस्वेंसी ॥ ३८ ॥

कडका

बाई सौभाग्यवती । संतती संपत्ति । कमळाजिपंत जिचा पती ।
उदार धर्ममूर्ति । विस्तार करी कीर्ति । गोपाळ स्वयें भक्ती । येउनी पु-
त्रस्थिति । स्वानंद गाय गीतीं । अनादि मायामूर्ति । उमा रमा अनसूया
भक्ती स्थिति ॥ १० ॥

ओव्या

नानापरी मन शोधुनी पाहिलें ।
 नाहीं डगमगिलें सर्वथाही ॥ ३९ ॥
 चित्त वित्त सर्व प्रपंच सांडिला ।
 दृढ तो जोडिला स्वामीराव ॥ ४० ॥

कडका

आणुनी स्वामीस । पूजितां दिसेंदिस । सोसुनी सर्व घीस ।
 पाडी फोडी करणें नास । बहुतापरी दिल्ला त्रास । नाणुनी सुमनास ।
 धारियेली दृढ कास । घेउनी अभयास । सर्व बंधुसुहृदास । अंबाजी
 मुरारीबास । अनुग्रहो पूर्ण त्यास । *केला शहापुरी वास । भजनलाभ
 सर्वास । तेव्हां धरी भीम चरणास रे ॥ ११ ॥

पद

येई वो राघवे वोसंगा घेई ।
 प्रेमपान्हा आपुला देई ।
 येक वेळे जननी तूं कृपादृष्टी पाही ॥ ध्रु० ॥
 ऐशा वियोगें शीण करितां ।
 अञ्जुनी नयेसी श्रीरघुनाथा ।
 बाळक त्रिविधे तापलें बहु आतां ॥ १ ॥
 आतां निष्ठुर माय न व्हावे ।
 ब्रांद आपुलें साच करावें ।
 विश्वनाथसुत झणे निजधामा न्यावें ॥ २ ॥

* आपाजी गोविंददास । असा एक चरण समासांत कोणी लिहिलेला आहे.

ओव्या

पुढें नाना भक्त मिळाले अपार ।

मोहोत्खाव थोर थोर होती ॥ ४१ ॥

शहापुर स्वामीचें मुख्य अधिष्ठान ।

मोक्षाचें भुवन भूमंडळीं ॥ ४२ ॥

डफगाणें

केला काशीविश्वेश्वर । श्वेतबंध रामेश्वर । न पाहतां कोल्हापुर ।
 वेर्थ गेलें ॥ १ ॥ पूर्वी होता कोल्हासुर । ह्मणोनी नामें कोल्हापुर ।
 तेथें लक्ष्मीचा अवतार । तुह्मी पहा ॥ २ ॥ तेथें बहुसाल देउळें । तळें
 रंकाळें पद्माळें । जळें वाहती निर्मळें । ठाई ठाई ॥ ३ ॥ तेथुनी पा-
 हतां उत्तर । पुढें आहे केसापुर । पंचगंगेचें तें तीर । सुंदर नीर ॥ ४ ॥
 वरतें जळसल्याचें तळें । तया तळ्यामाजी कमळें । तेथुनी दिसते त-
 न्नाळें । सारागड ॥ ५ ॥ पुढें मार्कंड्याचा डोंगर । त्याहुनी थोर रत्ना-
 गीर । आला हिमाचळाहुनी केदार । भक्तालागी ॥ ६ ॥ एका पुढील
 प्रसंग । आलितें बाहे रामलिंग । नरसीपुंरी देव धिंग । गुप्त आहे ॥ ७ ॥
 जागा लक्ष्मीचें शिराळें । तेथें निघती नागकुळें । श्रावणमासीं मुलें
 बाळें । खेळविती ॥ ८ ॥ कन्हाडनगर सांगो काई । तेथें सुंदर तुका-
 बाई । कृष्णासंगम ठाई ठाई । देवस्थानें ॥ ९ ॥ मुलेश्वर धारेश्वर ।
 रुद्रेश्वर चांफेश्वर । तेथें महिमा अपार । रघुनाथाचा ॥ १० ॥ चंद्रगिरी-
 माजी गैवी । तेंथें वास करी कवी । त्याचा जागा जो पुरवी ।
 शहापुरें ॥ ११ ॥

१ डोंगराची खांक २ पूर्वी ज्या कवीची जन्म शहापुरास होती तो आत्तां
 चंद्रगिरीच्या डोंगरावर मुद्देंत रहावयास गेला.

चंद्रगिरीचा डोंगर । त्यांत गुप्त थेंक शिखर । तेथें राहें योगेश्वर ।
 निरंजन ॥ १ ॥ रे नवल त्या निरंजनाचें । शिखर पाहो आकाशाचें ।
 ऐसें पृथ्वीमध्ये कैचें । पाहों जातां ॥ २ ॥ जागा सुंदर गहन । तेथें
 मुख पावे मन । वरी पाहातां गगन सांठवले ॥ ३ ॥ तेथें अखंड नाही
 वात । हणोनि जागा तो निर्वात सीतकाळीं धुमधुमीत । वस्त्र
 नलगे ॥ ४ ॥ कृष्णा कोन्या दोहींकडे । मध्ये पर्वताचे कडे । मंडळ
 पाहतां चहुंकडे । समाधान ॥ ५ ॥ तळीं असती शेतभातें । तेथें
 फिराताती अउतें । नानापरीचीं मार्गस्तें । येती जाती ॥ ६ ॥
 वरुती सेरडें मेंढरें । गुरेंसीं गुरें वासुरें । ठाई ठाई गुराखी पोरे ।
 क्रीडा करिती ॥ ७ ॥ भोंवती डोंगराचीं धाटें । दिसती कडे आणि
 कपाटें । सर्वेचि येउनी धुकटें । झांकोळिती ॥ ८ ॥ तळीं पाहातां
 आकाश । दिसे दुसरें कैलास । तेथें जावया संतोष । वाटतसे ॥ ९ ॥
 तया खालतीं आहे माण । वरतें आहे तळकोकण । कन्हाड दंतागिरी
 पट्टण । पंचक्रोशी ॥ १० ॥ राया रघुनाथाचें देणें । जालें हनुमंताका-
 रणें । देव पाहावया पारणें । लोचनाचें ॥ ११ ॥ रामादासाचा विसावा ।
 रुद्र जाहला आक्रावा । भक्तजन वेगीं धांवा । दर्शनासी ॥ १२ ॥

ओव्या

रामउपासना आधार या जना ।

विश्रांती सज्जना चंपावती ॥ ४३ ॥

भक्तसमुदाय मध्ये स्वामीराज ।

त्याचा पदरज गोपाळ हा ॥ ४४ ॥

मुख्य भक्तराज मुळारंभ बाई ।

तिचेनि सर्वही परमार्थ ॥ १ ॥

देह पडो झडो आणि मोडो बुडो ।

परी दास्य घडो अखंडीत ॥ २ ॥
 काया वाचा मन अनन्यशरण ।
 सद्गुरुवचन नुलंघेच ॥ ३ ॥
 ब्रह्मांड पालथे होय कदाचित ।
 बाईचा भावार्थ पालटेना ॥ ४ ॥
 धन्य वंश तुझा धन्य धन्य बाई ।
 मन रामपाई निरंतर ॥ ५ ॥
 तिचा वंशवृक्ष देवा विस्तारावा ।
 परमार्थ घडावा तिजऐसा ॥ ६ ॥
 थोर मोहोछाव चाफेळीं यात्रेचा ।
 नांदतो देवाचा देव तेथे ॥ ७ ॥
 शाहापुरकराचें पहिलें सिंहासन ।
 यात्रेसी तेथून मुळारंभ ॥ ८ ॥
 छत्रे सूर्यापानें पताका निशाणें ।
 येतो देवा ज्यानें बाजीराव ॥ ९ ॥
 दमामे धमामे कर्णे शंख भेरी ।
 वाघें नानापरी गर्जताती ॥ १० ॥
 दुरुनी दिसतें देवाचें शिखर ।
 घाली नमस्कार बाजीराव ॥ ११ ॥
 आली आली काठी शाहापुरकरांची ।
 सामेरें यायाचि लगबग ॥ १२ ॥
 येक होतां भक्त मिरवत आले ।
 विश्रांती पावले निजपदीं ॥ १३ ॥
 भक्तसमुदाव अगणीत फौजा ।
 तेथे मान तुझा भक्तराया ॥ १४ ॥
 टाळ घोळ विणे मृदांग वाजती ।

मनोरम्य गाती हरिदास ॥ १५ ॥
 हरिदास मिळाले असंख्य देवाचे ।
 मध्ये रंगीं नाचे भक्तराज ॥ १६ ॥
 भक्ति ज्ञान आणि वैराग्यसहीत ।
 गातो सप्रचित भक्तराज ॥ १७ ॥
 अहं ब्रह्मास्मि हेंचि अंतर्यामी ।
 मुखीं राम नामीं संकीर्तन ॥ १८ ॥
 अहंभाव नासे शुध ज्ञान भासे ।
 ऐसें गात असे भक्तराज ॥ १९ ॥
 कथेचा गजर होतो निरंतर ।
 येती सुरवर पाहावया ॥ २० ॥
 विमानाच्या कोटी अंतराळीं दाटी ।
 होते पुष्पवृष्टी अगणीत ॥ २१ ॥
 सर्व करतालीका नामाचा गजर ।
 सुगंध धुशर गर्द जालें ॥ २२ ॥
 समस्ताचें मन रामरूप जालें ।
 आपणा पडिलें विस्मरण ॥ २३ ॥
 भद्रासनीं देव भक्तसमुदाय ।
 पुढें भीमराव कर जोडी ॥ २४ ॥
 सुकृताच्या कोटी पूर्ण असतील ।
 तरीच जोडेल रामदास्य ॥ २५ ॥
 चारी देह कुरवंडी मी करीन ।
 अभेद लाघेन भक्ती कैसी ॥ २६ ॥
 मुळारंभ केला देव प्रगटला ।
 निवेदनं जाला निरावेव ॥ २७ ॥

पद

मन माझे उन्मन जालें ॥ ध्रु० ॥
 जन्मोजन्मीचें सुकृत तें मज नरदेहीं कामा आलें ।
 सद्गुरुश्रीस्वामीसमर्थचरणीं तनमनधन अर्पिलें ॥ १ ॥
 जिकडे पाहे तिकडे स्वरूप निश्चळ । हें भीमहृदई बिंबलें ॥
 बोलणें हें सर्व समूळ वाव । वाच्यपण कोण उरलें ॥ २ ॥

श्लोक

जेणें राजसमात्त्विकादिक तिन्ही आत्मास्थिता आटिले ।
 वेदांता बुधिचे प्रभाव अवधे जेणें निराकर्णिलें ।
 विज्ञानें भवसिंधुमार तरला जिंकोनि साही धुरा ।
 ऐसा सद्गुरु तो अनंतकविचा जो निःस्पृहाचा तुरा ॥ १ ॥
 निर्माणस्थळ गौतमीतटिं पहा कृष्णातिरीं जो वसे ।
 कांतासंग नसे प्रपंचहि नसे आशा दुराशा नसे ।
 ज्याला उत्तम रामदास ह्मणती त्रैलोक्य वंदतसे ।
 ऐसा सद्गुरु तो अनंतकविचा बद्धासि तारीतसे ॥ २ ॥
 वल्लें हुर्मुज भर्जरी पटकळें मार्यां चिराही वसे ।
 काया सुंदर गौरवर्ण लघुसैं भाळीं अवाळें असे ।
 जेणें पै निजदासबोध वरदी हें काव्य केलें असे ।
 ऐसा सद्गुरु तो अनंतकविचा बद्धासि तारीतसे ॥ ३ ॥

पद

मानसिं हा मुनि मानसमोहन । मानवकांत नितांत भजे जो ।
 मानव श्रेष्ठचि मानवला मज । मानगुमान त्यजी अजि जो ॥ १ ॥
 मनीं वंदूं जनीं दीनबंधु ॥ ध्रु० ॥ सद्गुण आलय निर्गुणकारक । बोधक
 साधक वर्धक जो । संशयछेदकवेधक सित्वा । बाधक षडरिपु संहर्
 जो ॥ २ ॥ लाघवि हा जग जागवि जागत पावन जागा जागवी

माजवि श्रीरंग अद्भुत तुंदुभि भूतदयाघन वाजवी ॥ ३ ॥ वृत्ति उदासिन
 स्थाति पुरातन नाति सनातन दाखवी । भ्रांतिविसर्जन संचितनाशन
 शांतिमुखासन वागवी ॥ ४ ॥ दीन जया सुखदायक करणी । दिनकर
 कुळमणि ध्यानि मनी । दिननिशिं श्रवणीं मननीं निजस्वरूप धरी भीम
 धरणी ॥ ५ ॥

श्लोक

सद्माद्रागिर्चा विभाग विलसे मंदारशृंगापरी ।
 नामे सजन जो नृपे बसविला श्रीउर्वशीचे तिरीं ।
 साकेतधिपती कपी भगवती हे देव ज्याचे शिरीं ।
 तेथे जागृत रासदास विलसे जो या जना उत्तरी ॥ ४ ॥

पद

मना पाहे पाहे पाहे स्वामीपाये रे ॥ ध्रु० ॥
 रूप जयाचें ध्यान शिवाचें ।
 नाम दासाचें साह्ये साह्ये साह्ये ॥ १ ॥
 भक्तजनाचें प्रेम सुखाचें ।
 कारि भीमाचें साह्ये साह्ये साह्ये ॥ २ ॥

कै मी पाहेन आतां सद्गुरु समर्था । निशिदिन चिंतन करितां धंणी
 न पुरे या चित्ता । तळमळ तळमळ जीव करित अती । न धरत धीर
 पळ विकळ अवस्था ॥ ध्रु० ॥ तन मन धन गेहे ठावो कारण भावाभावो ।
 स्वरूपीं सकळहि वावो भेटल्यां सद्गुरावो । चरणकमळीं मस्तक वाहिन ।
 विलया जाइल जन्मकथा ॥ १ ॥ सजनगड जो वासी । केव्हां जाइन त्या-
 प्राप्तीं । दुर्लभ पादुका दृष्टीसी । अवलोकिन अहिर्निशीं । निश्चय हा

मज अंतरेचा परी । प्रारब्ध कैसें न कळे पाहतां ॥ २ ॥ समर्थसमाधी
 जेथें । सुकृति जन बहु तेथें । सर्वस्व चित्तें वित्तें । पूजिती पूर्ण ब्रह्मात्ते ।
 धन्य धन्य भाग्यवंत सहवास घडला । दुर्लभ जाला मज असतां ॥ ३ ॥
 श्रवणीं सद्गुण परिसे । नयनीं निजरूप पैसे । सुमनीं तन्मयसरिसे ।
 वदनीं कीर्तन विलसे । मुनिमनमोहन माझेहि जीवन करुणार्णवघन
 भीमवरदाता ॥ ४ ॥

समर्थसमाधी जो वर्णी मुक्ती त्याला पर्णी ॥ ध्रु० ॥
 कर्णी ऐके करणी न पडे जननमरणभ्रमणी ॥ १ ॥
 धरितां निजरूप धरणीं मान्य तरणी वंशाभैरणी ॥ २ ॥
 धन्य त्याची जननी । भीम तन्मय जाला चरणी ॥ ३ ॥

ढफगाणें

समाधी समर्थाची पूर्ण । वर्णून जाले भक्त संपूर्ण । श्रवण करितां
 सर्व जन । पावन होती ॥ १ ॥ राजा शिवछत्रपती । समर्थासी अति
 प्रीति । सज्जनगडीं तेहीं वस्ती । करविली ॥ २ ॥ बहुत दिवस करुनी
 सेवा । आला कर्नाटकीं यावा । विजई होउनि आपुल्या गावा । प्रवे-
 शले ॥ ३ ॥ शंभुराज प्रतिष्ठिला । समर्थदरुशणाला आला । समारंभ
 तेहीं केला । अपरांपर ॥ ४ ॥

वर्तमानीं येकांतीं स्वामीस न साह्य दुजी व्यक्ती । लोक येउनी
 जपती टपती दरुशणां लागी ॥ १ ॥ ऐका सभाग्य हो । समर्थभाग्य
 हो । पवित्र श्रवणायोग्य । समाधीभोग्य घडो ॥ ध्रु० ॥ ब्रह्मादिक आले
 जन्ही । येणें नाहीं बाहेरी । कोण गुहा प्रवेश करी । अंधकारीं

त्या ॥ २ ॥ दुरुशणासी भक्तजन । करिती करुणाकीर्तन ।
 पक्षा येका करुणाघन । बोळे तया ॥ ३ ॥ दुरी देशीहुनी भक्त । येती
 त्यांचें मोठें आर्त । गुह्येमाजी त्वरीत भेटी घेती ॥ ४ ॥ विचारपुसती
 सर्व । सांगती येकांतभाव । विदेहेता अभिनव । आंगीं बाणे ॥ ५ ॥
 मनोगत असे ज्याचें । तितुकें राहाणें तयाचें । प्रेम देउनी साचें ।
 बोळविती ॥ ६ ॥ पत्र लिहिलें सकळाला । कर्नाटकी लोका आपुल्यां ।
 भावार्थ जो ऐके सगळा । भीम होये ॥ ७ ॥

निरूपणपत्रार्थ

चित्रकला नाना नाटक । ह्यणोनि नामें कर्नाटक ॥
 तेथें जे रामउपासक । पत्र त्यांसी ॥ १ ॥
 तुह्मी पत्र पाठविलें । वाचुनी आश्चर्य वाटलें ॥
 परम समाधान जालें । देव जाणे ॥ २ ॥

येथुनी समर्थासी पत्र गेलें तो भाव वर्णिला

समर्था नमस्कार साष्टांग आधीं ।
 अपत्यें मुखें घातलें हो त्रिशुधी ।
 विनंती बहू ऐकिजे जी स्वभावें ।
 असे मी दुरात्माचि नानां स्वभावें ॥ १ ॥
 दयासागरें हो मला थोर केलें ।
 बहू सेवकांमाजि तें मेळवीलें ।
 कृपेनें दिल्लें सौख्य तें अंतरीचें ।
 परी भोगणें लागलें या देह्याचें ॥ २ ॥
 कसें दुर्भरें आणिलें या स्थळाला ।
 पदीं स्वाभिच्या थोर वीयोग जाला ।

जर्गी धन्य त्या लाघली पायसेवा ।
 नसे ते मला पूर्व माझाचि ठेवा ॥ ३ ॥
 मनोभावना स्वामिच्या पादपर्वा ।
 असे लागली वृत्ति हे पूर्णसर्वा ।
 परी देहेप्रारब्ध माझे झडेना ।
 समर्था प्रभू योग तूझा घडेना ॥ ४ ॥
 अखंडीत हे वासना भेटि व्हावी ।
 प्रभूपाइची धूळि माथां पडावी ।
 मनीचे मनी जाणसी स्वामिराया ।
 किती वाडऊं हा सविस्तार वाया ॥ ५ ॥
 महाभक्तभावार्थ हा रामचंद्रें ।
 मुखें माजिया बोलवीला नरेंद्रें ।
 यथातथ्य वीचार हा साभिमानें ।
 प्रभूश्रोतया जाणवीला भिमानें ॥ ६ ॥

या श्लोकांचें उत्तर

तुम्ही पत्र पाठविलें । वाचुनी आश्चर्य वाटलें । परम समाधान
 जालें । देव जाणे ॥ २ ॥ प्रवृत्तीसी पाहिजे राजकारण । निवृत्तीसी
 पाहिजे विवरण । जेथें अखंड श्रवण मनन । धन्य तो काळ ॥ ३ ॥
 आयुष्यासी माप लागलें । ऐसें प्रचीतीसी आलें । तरी सार्थक पा-
 हिजे केलें । सारासार विचारें* ॥ ४ ॥ हें बहुत सुकृतें घडे । पर-

* आद्यांस मिळालेल्या या चरित्राच्या बांडाचीं कांहीं आरंभीचीं व कांहीं
 शेवटचीं पाने गेलेली आहेत. आरंभीचीं पाने ५१७ व शेवटचीं २१३ गहाळ झाली
 असावीत असे वाटतें. आरंभीचा मजकूर मिळेल तेव्हां खरा. श्रीसरस्वती मंदि-
 राच्या १८२६ च्या माघ महिन्याच्या अंकांत रा. राजवाडे यांनीं वरील पत्र व
 त्यास उत्तर अशीं तंजावरास मिळविलेलीं छापलीं आहेत. त्यावरून येथून पुढच्या
 १४ ओव्या उतरून घेतल्या आहेत.

लोक विवेकें जोडे । समजतां मूळ खंडे । जन्ममृत्याचें ॥ ५ ॥ नव-
विधा भक्तीचे अंती । होत आहे भगवत्प्राप्ती । सत्यस्वरूपीं सद्गती ।
तात्काळ होते ॥ ६ ॥ हें उमजल्यावीण कायकळे । समजल्यावीण
तें न कळे । श्रवणमननं निवळे । सकळ कांहीं ॥ ७ ॥ सकळ कांहीं
जाणोनि केलें । ह्यणिजे सार्थकचि जालें । नेणतां अनुमान^१ गेलें ।
ते निरर्थक ॥ ८ ॥ धन्य आत्मज्ञानी नर । सार्थक केला संसार ।
त्यासी आह्मांसी अंतर । कांहींच नाही ॥ ९ ॥ तत्त्वनिदर्शनाउपरी^२ ।
राया रंका येकिच सरी । पुरता विचार चतुरीं । पाहिला पा-
हिजे ॥ १० ॥ शब्दद्वारा अर्थ घेणें । विवेकें अर्थरूप होणें । सार्थकाचीं
हैं लक्षणें । जाणती ज्ञानी ॥ ११ ॥ विवेकाचें एक सूत्र । सकळांसी
मिळोनि येकचि पत्र । देहभावना विचित्र । स्मरण होत ॥ १२ ॥
स्मरणाउपरी अवस्था । ते लिहितां नव्हे व्यवस्था । बहुत निकट
असतां । वियोग जाला ॥ १३ ॥ हें ऋणानुबंधानें केलें । तें ऋणानु-
बंधावरी गेलें । आतां घडेल तें भलें । ऋणानुबंध ॥ १४ ॥ येकी
अवस्था दोहींकडे । अनृत्य लिहिणें न घडे । निमिष्यनिमिष्याचे
निडे । स्मरण होतें ॥ १५ ॥ तुह्मांसी प्रपंच आहे कांहीं । आह्मांसी
तुह्मांवेगळें नाही । पत्र दुरुशण सर्वहि । स्मरणें होतें ॥ १६ ॥ ते
सारखे परस्परें । अंतरा होडती अंतरें । रघुनाथभक्ताचेनि उपकारें
। उपकारी आहे ॥ १७ ॥ आतां बहुत काय लिहावें । अंतरा अंतर
जाणावें । तालीक करुनि पाठवावें । समस्तांसी ॥ १८ ॥



१ अनुमानें केलें । असें मुळांत असेल काय ? २ तत्त्वनिर्शना उपरी असा
चरण मुळांत असावा असें वाटतें. दासबोध ६३ व ७३३ पहा.